

شاهم الحیف و جا شیدائے

(حصہ پہلی)




تحقیق و ترتیب :
دراہب علی لاڑک

شاه لطيف رحه جا شيدائي

(حصو پهريون)



تحقيق ۽ ترتيب: راهب علي لاڙڪ



سمبارا پبليڪيشن حيدرآباد
2016ع

حق ۽ واسطا اداري وٽ محفوظ ڪتاب نمبر (13)

ڪتاب جو نالو: شاھ لطيف رح جا شيدائي
حصو: پهريون
موضوع: تحقيق
تحقيق ۽ ترتيب: راهب علي لاڙڪ
ڇاپو: فيبروري 2016ع
ڪمپوزنگ ۽ لي آئوٽ: ثاقب علي لاڙڪ / شڪر لال سڪواڻي
ٽائٽل: سڀارا پبليڪيشن
ڇپيندڙ: سيد آرڪيڊ آفيس نمبر 8 عبرت گهٽي گاڏي کاتو حيدرآباد
ملھ: 250 روپيا

ڪتاب ملڻ جا هنڌ:

ڀٽائي ڪتاب گهر حيدرآباد، فڪشن هائوس حيدرآباد
ادبي بورڊ بڪ اسٽال تلڪ چاڙهي حيدرآباد
قليچ ڪتاب گهر سنڌ لينگويج اٿارٽي حيدرآباد
ڪنگ پن بڪ هائوس پريس ڪلب حيدرآباد
ڪاميڊ بڪ اسٽال جامشورو، رابيل ڪتاب گهر لاڙڪاڻو
مهران ڪتاب گهر لاڙڪاڻو، وسيم ڪتاب گهر شڪارپور
سنڌيڪا ڪتاب گهر سکر، تهذيب بڪ اسٽور خيرپور ميرس
رائي بڪ ڊپو مٺي، الفتح نيوز ايجنسي سکر.
راشد بڪ اسٽور نوشهرو فيروز

ارپنا

آء پنهنجو قلمي پورهيو

پنهنجي والد محترم

مرحوم صيفل خان لاڙڪ

۽

پياري دوست

مرحوم شاعر كفایت حسين لاڙڪ

جي نانءُ ڪيان ٿو. ڏٺيءَ در التجا آهي تـرب پاڪ

کين جنت الفردوس جون سڀئي نعمتون عطا فرمائي. آمين

لڊاڻيا لطيف چئي، ڪتون ڪنيائون،

آڻي ڪاڪ ڪنڌيءَ لڏا لڏائون،

ميرا لاهي ڪپڙا اڇا اوڍيائون،

چارئي چني پاندڙا، چوڙي چڏيائون،

ڌڻي لڏيائون ڌوڙ ۾، لڱ نه لوڏيائون،

چڏي هليا، مومل ماڻيائون،

پيرو پڳائون وڃي آسڻ آرامي ٿيا.

فهرست

4	مهاڳ
10	ڪتاب متعلق به اڪر
13	پنهنجي پاران
16	اداري پاران
17	شاه لطيف جو مختصر احوال
23	ڊاڪٽر ارنيسٽ ٿرومپ، حضرت شاه عبداللطيف جو پهريون شارح
27	ڊاڪٽر-ايڇ-ٽي-سورلي
31	جرڊ ليوپڪي (Gierd Lupke)
32	ايلسا قاضي
36	سر رچرڊ فرانسز برٽن
38	ڊاڪٽر اينڊ ميري شميل
41	ميجر هينري ايف-جي-گولڊ سمنڊ
42	شاه لطيف جي درگاه تي بهاري ڏيندڙ روسي ليکڪ گرجيف
44	ديوان نارومل (هندو ليکڪن ۾ پهريون قلمي نسخو لکرائيندڙ)
45	ڊاڪٽر هرومل سدا رنگاڻي
47	جينمل پرسرام گلراجاڻي
49	پروفيسر رام پنجاڻي
50	پيرومل مهرچند آڏواڻي
52	هوٽچند ولد مولچند گربخشاڻي
56	ليلا رام وطن مل خاڪي
58	پوپتي هيراننداڻي
59	ڏيارام گدومل
61	ديوان تاراچند شوقيرام
62	ڊاڪٽر پرسوجي گدواڻي
63	پروفيسر ڪلياڻ آڏواڻي
66	پروفيسر منگهارام ملڪاڻي
68	تيرتداس هوٽچند

- 69 ڊاڪٽر منوهر لعل بخترا ۽ مٿاڻي
 70 ٻلديو ولد بخترا ۽ مٿاڻي
 71 فتح چند منگترام واسواڻي
 72 لالچند امر ڏنومل جڳنيياڻي
 74 ڊاڪٽر شڪنتلا سيواڻي
 75 رائچند هريجن
 76 ڊاڪٽر مرليدر ڪشنچند جيتلي
 78 هري درياڻي دلگير
 79 هيرو نڪر
 82 ڊاڪٽر جگديش لچاڻي
 84 ڊاڪٽر جينولالواڻي
 86 ڊاڪٽر موتي لعل جوتواڻي
 89 هيرو شيوڪاڻي
 90 پريتم پياسي
 93 پروفيسر موهن لعل پريمي
 94 جهمتمل خوبچند پاونواڻي
 96 ريتا شاهڻي
 97 وينا شرنگي
 99 لکمي ڪلاڻي
 100 شاهه جور سالو سهيڙيندڙ باگوجي ولد ڏانوجي
 103 موتيرام ايس رامواڻي
 104 هولارام هنس
 105 تيرت بسنت
 106 نارايڻ شيام
 107 پروفيسر ڪي-ايس ناگپال
 109 ڊاڪٽر موتي پرڪاش
 110 پرمانند ميوارام
 111 پروفيسر جهانمداڻي پاتيا

- 112 اي-جي-اتم
113 پروفيسر نارائڻ داس ڀمپائي
114 ڪيرت ٻاڻائي
115 گوپند ڪوتومل خوشحالائي
115 ڊاڪٽر ايس-ايم جهانگياڻي
116 جهمتمل نارومل وسناڻي
117 پروفيسر هاسارام ڀمناڻي
118 تانورداس ليلارام واسواڻي (سادوتي-ايل-واسواڻي داداجي)
119 پروفيسر چيتن ماڙيوالا
119 قيمت هريسنگهاڻي
120 گوپند مالهي
120 پوڪرداس منشي
121 منشي آڌارام تانورداس ميرچنداڻي
121 ڊاڪٽر ارجن ميرچنداڻي شاد
122 نرمل جيوتاڻي
123 آسانند مامتوراءِ
123 لالسنگھ اجواڻي
124 پياسي ڪمل ڪيولراماڻي
124 نڪر ڪرپالاڻي
125 مختلف ليکڪ
133 شاه لطيف جي لوڪ قصن تي مشتمل هندو ليکڪن جا ناٽڪ
138 شاه جي رسالي جو هندي ترجمو
139 ڀارت ۾ پڻاڻيءَ جي رسالي جو انگريزي ترجمو
140 شاه جي رسالي جو گجراتي زبان ۾ ترجمو
141 گجراتي زبان ۾ شاه لطيف متعلق مختصر ڪتاب
143 شاه جي واين جو ديوناگري ٻوليءَ ۾ انيل ڪمار جو ڪيل ترجمو
143 شاه جي رسالي جي لغتن جو مختصر جائزو
145 آغا تاج محمد

152	محمد سومار شيخ
156	شاهه جو شيدائي مولائي شيدائي
160	شاهه لطيف جو پار ڪو فقير استاد قربان علي ميمڻ
162	نور الدين سرڪي
166	عبدالغفور السستي
169	شاهه لطيف جي ورسِي، جشن سالگره جو مختصر احوال
175	انٽرنيشنل لطيف سيمينار
178	مددي ڪتاب

مهاڳ

شاه عبداللطيف جو سنڌ ۾ پيدا ٿيڻ ڪنهن وڏي معجزِي کان گهٽ نه آهي، شاه سائين سنڌ، سنڌي ماڻهن، سنڌي ثقافت، ٻولي ۽ ادب جي سڃاڻپ آهي. اسين فخر سان سندس نالو دنيا جي وڏن شاعرن ۾ شامل ڪري سگهون ٿا.

اسان جي بدنصيبِي اها آهي ته سنڌي ٻولي جيڪا دنيا جي اهم ٻولين جي قطار ۾ بيهڻ جي لاءِ تيزيءَ سان ترقي ڪري رهي هئي تنهن کي ورهائجي سبب ڪاپاري ڌڪ لڳو. هاڻي ته سنڌ ۾ تعليم جي تباهي سبب سنڌي ٻولي به تباهي جي ڪناري تي اچي بيٺي آهي ۽ هڪ ننڍڙي ٻولي بنجي وئي آهي. شاه عبداللطيف ڀٽائي ان ننڍڙي ٻولي جو شاعر آهي جنهن کي دنيا جي ادب ۾ اڃا اها جاءِ نه ملي سگهي آهي جيڏو هو وڏو شاعر آهي.

راهب علي لاڙڪ ڏيهي ۽ پرڏيهي ليکڪن جا شاه عبداللطيف بابت ٽريل پڪٽريل رايه هڪ هنڌ گڏ ڪيا آهن اهو هڪ وڏو محنت طلب ڪم آهي، جنهن لاءِ وڏي جاکوڙ جي ضرورت هئي راهب علي کي جس هجي جنهن ايڏي جاکوڙ ڪري ان اهم ڪم کي پايه تڪميل تي پهچايو آهي بلاشڪ اهو هڪ تحسين جو ڳو ڪم آهي. اصل ۾ سنڌ ثقافت کاتي يا يعني ڪنهن علمي ادبي اداري کي اهو ڪم ڪرڻ ڪپندو هو، جيڪو راهب علي لاڙڪ اڪيلي سر، بنا ڪنهن سرڪاري مدد جي ڪيو آهي.

شاه عبداللطيف جي رسالي جا ٻين ٻولين ۾ ڪجهه ترجما ٿيا آهن. انهن مان ڪجهه ترجمن جهڙوڪ انگريزي، هندي، گجراتي زبانن کان سواءِ رسالي جي ديوناگري واري چاپي جو راهب علي هن ڪتاب ۾ ذڪر ڪيو آهي. پر اڃا ڪي ترجما رهجي ويا آهن، جيئن شيخ اياز، رشيد احمد لاشاري، آغا محمد يعقوب، آغا سليم ۽ ٻين جا ڪيل ترجما آهن. شايد ڪتاب جي ٻئي حصي ۾ انهن ترجمن جو ذڪر شامل ڪيو ويندو.

شاه جي رسالي ۾ گهڻا سر لوڪ داستانن تي مشتمل آهن. ورهاڱي کان اڳ سنڌ ۾ ۽ پوءِ انڊيا ۾ سنڌي ليکڪن رسالي جي لوڪ داستانن وارن سرن جي آڌار تي اسٽيج ڊراما لکيا ۽ پيش ڪيا. راهب علي لاڙڪ انهن سمورن

استيج ڊرامن جو ذڪر ڪيو آهي. ان کان سواءِ سنڌ ۽ هند ۾ شاه جي ورهين بابت احوال لکيو آهي.

منهنجي خيال ۾ راهب علي لاڙڪ جو هي نهايت اهم ڪم آهي، جيڪڏهن سنڌ ثقافت کاتو يا پيو ڪو ادارو ان جو انگريزي ۽ اردو ۾ ترجمو ڪرائي ته اهو دنيا ۾ شاه عبداللطيف جو بهترين تعارف ٿيندو.

شوڪت حسين شورو

Date: - 20-10-2015

ڪتاب متعلق به اکر

راهب علي لاڙڪ سنڌي ادب ۽ شاه لطيف جي حوالي سان جاکوڙيندڙن ۾ هڪ نمايان نانءُ آهي، پاڻ هن ڪتاب کان اڳ ڪتاب ”لطيفي معلومات موضوع وار“ 2006ع ۾ شايع ڪرايائين، جيڪو پڻ گهڻو معلوماتي ۽ شاه لطيف بابت ڪوئڙ جو پندار آهي. خصوص بالخصوص ريڊيو لسٽرن لاءِ هڪ اثاڻو آهي.

”شاه لطيف جا شيدائي“ سندن پيو ڪتاب اٿن. ان کان سواءِ سندس شاه لطيف متعلق لکيل مضمون مختلف رسالن ۾ به شايع ٿيل آهن. پيشي جي لحاظ سان پاڻ استاد آهن ۽ شوق جي لحاظ سان پاڻ شاه جا شيدائي ۽ جاکوڙي انسان آهن. اڄ کان تقريباً ٻه سال اڳ ڏسان ته منهنجي در تي هڪ همراھ اچي پهتو. مون سندس مختصر خاطر تواضع ڪئي ۽ حال احوال ورتو. پاڻ فرمايائون ته آءُ توهان جي شاه لطيف بابت لکيل ٽيسز ”شاه لطيف تي ٿيل تحقيق جو جائزو“ جي ڳولا ۾ آهيان. سو مون سندس اها خواهش پوري ڪئي ۽ پوءِ ٻيا حال احوال اورياسين. ڏٺم ته پاڻ نه صرف شاه لطيف بابت پر سنڌي ادب، تاريخ ۽ ثقافت بابت گهڻي معلومات ٿا رکن ۽ وٽن هڪ ذاتي لائبرري آهي. خاص ڪري پاڻ شاه لطيف متعلق نون ڪتابن خريد ڪرڻ جا گهڻا شوقين آهن، بس اهو ڏينهن ٿيو ۽ پوءِ ڪو نئون ڪتاب آيوناهي ۽ منهنجو سائس رابطو ٿيو ناھي، خاص ڪري شاه لطيف جي باري ۾ لکيل ڪتابن جي ڊائريڪٽري آهن. ان سلسلي ۾ منهنجي رهنمائي ڪندا رهندا آهن.

راهب علي لاڙڪ هڪ لائق فائق انسان ۽ لطيف شناس کان علاوه ريڊيو لسٽر طور مشهور آهي. هي منهنجو بهترين دوست آهي. پاڻ ۽ غلام شبير پيراهين عنايت ڪري مون وٽ مهمان ٿيندا آهن ۽ ٻئي ماشاءِ الله علم ۽ ادب ۾ پنهنجو مت پاڻ آهن.

هاڻي اچون ٿا سندس پئي ۽ موجوده ڪتاب تي، پاڻ هن ڪتاب ۾ به جاکوڙ ڪري وڏو مواد ڏنو اٿن. مٿي ذڪر ڪري آيا سون ته هن ڪتاب جو نالو آهي ”شاه لطيف جا شيدائي“ حصو پهريون، هن ڪتاب ۾ ڏيهي پرڏيهي مسلم ۽ غير مسلم ليکڪن جو شاه لطيف ۽ گڏوگڏ علم ادب ۽ تاريخ تي ڪيل ڪم جو جائزو ورتو اٿائون.

هن ڪتاب جو مختصر جائزو پيش ڪجي ٿو. هن ڪتاب ۾ مهاڳ، ٻه اکر، ارپنا ۽ پنهنجي پاران لکڻ کان پوءِ شاه لطيف جو مختصر احوال پيش ڪيو ويو آهي.

ڪتاب جي شروعات ۾ شاه سائينءَ جي ابن ڏاڏن کان وٺي لطيف سائينءَ جي ولادت بابت دعائون، سندن تعليم تربيت ۽ راند روند ۽ سندس پاراڻا دوست ۽ استادن جو پرپور ذڪر ڪيو ويو آهي. ازانسواءِ وقت جي جيد عالمن سان شاه حبيب جون پٽ لطيف کي ملاقاتون ڪرائڻ به شامل آهن، ان کان علاوه شاه لطيف جي سير سفر بابت ۽ ان بعد حبيب شاه ۽ لطيف جي وصال بابت ذڪر ڪيو ويو آهي ۽ گهڻين روايتن سان ذڪر ڪيو ويو آهي.

ان بعد لطيف سائينءَ جي شارحن ۽ پارڪن جو ڊاڪٽر ارنيسٽ ٿرومپ کان وٺي ذڪر ڪيو ويو آهي. گڏوگڏ ڊاڪٽر سورلي جو پڻ پرپور ذڪر ڪيو ويو آهي ته ڊاڪٽر سورلي لطيف سائينءَ کان ڪيئن متاثر ٿيو هو. ان بعد ڪافي شخصيتن جو ذڪر ڪيو ويو آهي. هن ڪتاب ۾ تقريبن 161 شخصيتن جا مضمون، مقالا ڏنل آهن. هندو ليکڪن ۾ ديوان نارومل کان ويندي ڊاڪٽر گربخشاڻي ۽ ٻين ڪيترن ئي ليکڪن جو پرپور ذڪر ڪيو ويو آهي. هنن ليکڪن جو لطيف سائينءَ بابت ڪيل ڪم سان گڏوگڏ سندن زندگيءَ جو احوال پڻ ڏنو ويو آهي. خاص ڪري راهب علي لاڙڪ هندو ڏيهي ۽ پرڏيهي ليکڪن جو پرپور ذڪر ڪيو آهي.

هندن جوهر دؤر ۾ شاه لطيف بابت نشر توڙي رسالن جي ميدان ۾ ڪم ڪيل آهي، پر هن ڪتاب ۾ انهن سڀني هندو ليکڪن ۽ شارحن کي يڪجا ڪيو ويو آهي. ايڏي وڏي پايي واري ڪم ڪرڻ تي راهب علي لاڙڪ ڪيرون لهڻي.

از انسواء شاه لطيف جي سير سفر وارو پاسو اڃان تائين تشنءَ تحقيق رهيو پيو آهي خاص طور تي اتر سنڌ ۾ لطيف سائينءَ جي سير سفر بابت گهٽ لکيو ويو آهي. راقم پڻ ان سلسلي ۾ ڪجهه ڪم ڪيو آهي. پر ان سلسلي ۾ راهب علي لاڙڪ کي گذارش آهي ته اتر سنڌ ۾ لطيف سائينءَ جي تڪين ۽ اوتارن بابت پڻ ڪم ڪن ته هي لطيف سائينءَ جي سير سفر جي حوالي سان تاريخ رقم ٿي پوندي.

شاه سائينءَ جو سير و سفر، ٿر، سانگهڙ، حيدرآباد، لاڙڪ ۽ ان جي ڀر پاسي بابت پيرومل، شيخ سومار، معمور يوسفائيءَ ۽ نواز ڪنڀر ذڪر ڪيو آهي پر اتر سنڌ ۾ لطيف جي تڪين ۽ اوتارن تي لکڻ لاءِ ميدان کليو پيو آهي ۽ اهي اوتارا اڄ تائين موجود آهن صرف اتي وڃڻ جي ضرورت آهي. تنهنڪري اهو ڪم به راهب علي لاڙڪ ڪري ته سندس هڪ وڏو احسان ليکبو.

آخر ۾ دعا آهي ته الله سائين راهب علي لاڙڪ کي وڏي عمر ڏئي ته جيئن علم ادب، تاريخ، ثقافت ۽ شاه لطيف بابت وڌيڪ ڪتابن سان سنڌي ادب جي آبياري ٿئي ۽ سنڌ جا ماڻهو وڌيڪ لاپ حاصل ڪري سگهن.

ڊاڪٽر غلام مصطفيٰ کهڙو

C-55 شريف اسڪوائر، حسين آباد حيدرآباد.

موبائيل نمبر:- 03073507476

Date: 2015-10-21

پنهنجي پاران

مئڙي مالڪ ۽ لاکيڙي لطيف جي مون ناچيز تي ڪرم نوازي آهي جو مون کي قلم جي سگهه وسيلي لکڻ ۽ لطيفي لڙهيءَ کي سموهڻ جي لائق بڻايائين. آءٌ جڏهن 1987ع ۾ مرشد لطيف جي آسٽ تي حاضري ڀرڻ لاءِ ويس ته لطيفي صحن ۾ ان ڳڻين پتنگن ۽ پروانن فقيرن جي اوجاڳيل اڪڙين مان لاکيڙي لطيف سان سندن پريم ۽ پريت جو اهڙو ته پيچ نظر آيو جو منهنجي اندر مان آه نڪتي ته شل مون کي به اهڙو هڳاءُ ميسر ٿئي. رب سائين جا سهسين شڪرانه جو منهنجي آس پوري ٿي ۽ پٽائيءَ سان لئون لڳي، پوءِ ٿيوائين جو ڪتابن گڏ ڪرڻ جو جنون جاڳيو ۽ غربت دوران به ڪتاب خريد ڪندو رهيس ته وري اديب دوستن به اعزاري ڪاپيون موڪلڻ شروع ڪيون. اهڙي طرح وقت جي ويڙهي وئي ۽ ڏک ڏولاوا ڏور ٿيا ۽ ڪجهه عرصي بعد شاه لطيف جي سايي ۽ چپر چانو ۾ هڪ ڪتاب ”لطيفي معلومات موضوع وار“ ترتيب ڏئي سال 2006ع ۾ شايع ڪرايم تنهن بعد هي ٻيو ڪتاب ”شاه لطيف جا شيدائي“ هن ڪتاب جي جلد پهرين ۾ شاه لطيف جي ڪجهه اوائلي ليکڪن جي لکڻين، ترجمن ۽ ورسين جو تذڪرو ڪيو ويو آهي. جيئن ته بقاءِ سوانح نگار جن ۾ مير علي شير قانع، مير عبدالحسين سانگي، مرزا قليچ بيگ، مولانا دين محمد وفائي، ڊاڪٽر نبي بخش بلوچ وغيره جو شاه لطيف جي سوانح حيات تي ڪيل ڪم ۽ ٻين لاتعداد ليکڪن، محققن، شاه لطيف جي ڪلام جا اردو، عربي، فارسي، پنجابي، سرائيڪي، بلوچي، براهوي ۽ انگريزيءَ ۾ جيڪي ترجما ڪيا آهن. سندن اهو ڪم انشاءِ الله ايندڙ ڪتاب ۾ ڏنو ويندو.

مشهور جرمن مشترقي ڊاڪٽر اينيمري شمل هڪ هنڌ لکيو آهي ته ورلي ڪو اهڙو سنڌي اديب هوندو، جنهن شاه لطيف تي قلم ڪڍي ڪيس خراج عقيدت پيش نه ڪيو هجي.

اڪثر ڪري هند سنڌ جي ليکڪن جنهن به شخصيت جي سوانح ۽ قلمي پوريهي کي نروار ڪيو آهي، ان ۾ مختلف رخن سان عيان ڪيو آهي. مون انهن

شخصيتن جي لطيف شناسي تي ڪيل ڪم کي ملائڻ جي ڪوشش ڪئي آهي.

هند-سنڌ جا اديب به جيڪر لطيف شناس شخصيت جي سوانحي خاڪي ۾ علمي، ادبي ڪاوشن سان گڏ ان پارڪو۽ جولائي لطيف تي ڪيل ڪم کي به شامل ڪن ته ان شخصيت بابت بهترين معلومات ملندي.

”شاه لطيف جا شيدائي“ مون هن ڪتاب ۾ انگريز ۽ هندو ليکڪن جي مختصر سوانح حيات سان گڏ سندن شاه لطيف متعلق تحقيقي تحريرون ترتيب ڏنيون آهن. ان کان علاوه ڪجهه مسلم ليکڪن جا مضمون، مقالا ۽ شاه لطيف جون ڪجهه اوائلي ورسيون، سيمينار جن ۾ شاه سائين سان اظهار عقيدت بيان ڪيل آهي. انهن جو مختصر وچور ترتيب ڏئي پيش ڪيو آهي.

شاه سائين جي شائقن، محققن کي بخوبي علم آهي ته حضرت شاه عبداللطيف ڀٽائي هن ڌرتيءَ جو عظيم شاعر کان علاوه سنڌ جي جاگرافيءَ جو بحر العلوم هوندو سندس ڪلام ۾ بي بها موتي ۽ روحاني راز سمايل آهن سندس ڪلام مان بر صغير جي ليکڪن مختلف عنوان چونڊي بيشمار ڪم ڪيو آهي ۽ اهو اڻ ڪت سلسلو قيامت تائين هلندو رهندو.

مون کي هن ڪتاب لکڻ ۽ ترتيب ڏيڻ ۾ تقريبن ٻه سال لڳي ويا انهي عرصي دوران محترم غلام شبير پيراهين، ياسر عبدالغني خاصخيلي، مزار خان فراش ۽ FM جي آواز جي جادوگر حاڪم علي جسڪاڻي صاحب هن ڪتاب متعلق منهنجي حوصله افزائي ڪئي.

هي مواد ثاقب علي لاڙڪ ڪمپوز ڪيو ۽ ڪتاب جا پروف صوفي نزاکت علي سومري چيڪ ڪيا. تنهن بعد مون ان تي نظر ثاني ڪئي آهي.

آخر ۾ آءٌ سائين شوڪت حسين شورو صاحب ۽ ڊاڪٽر غلام مصطفيٰ ڪهڙي صاحب جو پڻ ٿورا ٿورا آهيان، جن منهنجي قلمي پورهئي تي پنهنجا قيمتي ويچار ونديا سندن وڏا وڙ.

اميد ته منهنجي هن ننڍڙي ڪوشش مان حضرت شاه عبداللطيف ڀٽائيءَ جي عقيدتمندن ۽ پارڪن کان علاوه اسڪولن، ڪاليجن، يونيورسٽين ۾ ٿيندڙ ڪوئيز مقابلن ۾ حصو وٺندڙ شاگردن کي هن ڪتاب مان ضرور ڪجهه نه ڪجهه لاڀائتو مواد ميسر ٿيندو. هن ڪتاب جي مطالعي بعد ڪتاب ۾ ڪا

شاهه لطيف رح جا شيدائي

اوڻائي يا پروفن جي نظر چُڪ سبب ڪا غلطي ٿي هجي ته منهنجي اصلاح
ضرور ڪندا. شڪريه.

خادم العلم

راهب علي لاڙڪ

03013528644-03337092473

پوسٽ آفيس ڪاهي راهو

وايا ضلعو نوشهرو فيروز

Date: 04-01-2016

اداري پاران

اها اسان جي خوشقسمتي آهي جو جتي سنڌي ادبي جي واڌ ويجهه جو سبب بڻجندڙ ان ڳڻپيا ڪتاب شايع ٿي رهيا آهن، اتي موجوده نفسانفسي واري دور ۾ به پڙهندڙن جو وسيع حلقو موجود آهي، ان حوالي سان خاص طور نشر نگاري ۾ اهڙن ڪتابن جي اثاٽ محسوس ٿئي ٿي، جن جو پڙڳندڙ هميشه متلاشي رهي ٿو. سنڌ ۾ شاعرن جي سرتاج حضرت شاه عبداللطيف ڀٽائي جي زندگي، شاعري ۽ فڪري اڏام متعلق وقت بوقت ڏيهي توڙي پرڏيهي محقق ۽ شارح پنهنجي ذات ۽ ڏانءَ آڌار ايندڙ نسلن لاءِ پرپور مواد چڙيو آهي، اهو ئي سبب آهي جو اڄ به شاه لطيف کي هر دور جو شاعر سڏيو وڃي ٿو ۽ ان ۾ ڪوبه شڪ ناهي لطيف سرڪار جي فڪري اڏام جي جيترن پاسن يا پهلوئن تي جيترو به لکيو وڃي اهو گهٽ آهي.

راهب لاڙڪ جي تحقيق ۽ ترتيبتي مشتمل هن ڪتاب ”شاه لطيف جا شيدائي“ ۾ انهن املهه شخصيتن متعلق پرپور معلومات شامل آهن، جن شاه عبداللطيف ڀٽائي جي زندگي، شاعري ۽ فڪري اڏام جي مختلف پهلوئن کي وس آهر قلمي پورهئي سان نوازيو آهي. راهب لاڙڪ جو هي ڪتاب لطيفي لات جي ان سلسلي جي ڪڙي آهي، جنهن ۾ ڏيهي توڙي پرڏيهي عشاقن جهڙي نموني پنهنجي محبت ۽ عقيدت جو پرپور نموني اظهار ڪيو آهي، ان تي لطيف سرڪار ٻين شيدائين لاءِ رشڪ اچڻ فطري عمل آهي. شاه لطيف جي شيدائين جي ڊگهي قطار مان راهب لاڙڪ هن ڪتاب پهرين حصي ۾ جن اهم شخصيتن جي چونڊ ڪئي آهي انهن مان اڪثر هن وقت هن دنيا ۾ موجود ناهن. پر سندن خدمتن تي ڀيٽا پيش ڪري سچ ته راهب لاڙڪ پاڻ به شاه لطيف جي شيدائي هجڻ جو ثبوت پيش ڪيو آهي. هي ڪتاب يقيني لطيف سرڪار سان به تحاشه عشق رکندڙ ليکڪن، شاگردن ۽ عام پڙهندڙن جي معلومات ۾ واڌاري جو سبب بڻجندو ۽ سمبار پبليڪيشن حيدرآباد پاران خصوصن هن ڪتاب جي اشاعت تي انتهائي سرڳائي محسوس ڪئي پئي وڃي. اميد ته ٻين ڪتابن جيان راهب لاڙڪ جي هن محنتن جي به پڙهندڙن پاران پرپور موت ملندي.

ساجد سنڌي

سمبارا پبليڪيشن حيدرآباد

03003513966

باب پهريون شاه لطيف رحه جو مختصر احوال

سيد حبيب شاه ولد عبدالقدوس شاه متعلو ساداتن مان هو. عربي ۽ فارسي بخوبي ڄاڻندو هو ۽ پاڻ شاعري به ڪندو هو ان کان علاوه فارسي جا بيت مٺي آواز ۾ لي سان پڙهندو هو. کيس شاه ڪريم، قاضي قادن ۽ شاه عنايت رضوي جا بيت به ياد هوندا هئا. پاڻ پنهنجي تر پروڙ و حاذق حڪيم به هو. سندس مريد ۽ معتقد اڪثر ڏيرا، هالا ۽ دل قوم وارا هئا جن کي دوا سان گڏ دعا ۽ سڳا شفا طور ڏيندو هئو. هي بزرگ ٻني ٻاري جي ڪم کان سواءِ نماز پابنديءَ سان ادا ڪندو هو. سندس اوتاري تي مسافرن لاءِ هميشه لنگر جاري هوندو هو.

سيد حبيب شاه هڪ شادي پنهنجن عزيزن مان ڪئي. (روايتن مان مغل قوم مان) ۽ ٻي شادي عرس فقير ڏيرو وٽان ڪئي. ان مان ٽي لاکيڻي لطيف جو جنم ٿيو. سيد حبيب شاه کي اولاد نه پئي ٿيو ته ٽي ڀيرا مٽياريءَ جي بزرگ سخي سيد هاشم وٽ پٽائي اولاد لاءِ دعا لاءِ ويو هو. کيس ان جي دعا سان اولاد ته ٿيو پر چمندي ٿي گذاري ويو. وري ٻيهر پاڻ سخي هاشم شاه وٽ ويو جنهن کيس چيو ته ”پٽ ضرور ٿيندي“ پر سندس نالو عبداللطيف رڪجانءِ. ڪجهه عرصي کان پوءِ کيس پٽ ڄائو پر اهو به گذاري ويو. ٽيون ڀيرو سيد حبيب شاه سخي هاشم کي عرض ڪيو ته ”مهنجا ٻه فرزند الله تعاليٰ کي پيارا ٿي ويا آهن. وري دعا ڪريو ته پٽ عطا ٿئي“ سخي هاشم کيس فرمايو! ”ابا الله قادر آهي توکي اسان جي دعا وارو پٽ ضرور ڀاڳن ۾ پلئ پوندو. ڳڻتي نه ڪر الله پاڪ ڪريم آهي تنهنجي جمولي ضرور ساڻي ٿيندي“. ڪجهه عرصي کان پوءِ سخي هاشم جي دعا رنگ لاتو ۽ شاه حبيب جي گهر ۾ داين ۽ ٻانهين جي واتان خوشيءَ جا گيت ۽ شادمانا شروع ٿيا. آيا آس ٿيا ۽ باروچا پنيور ۾.

(ليکڪ عاصي عبدالواحد هڪڙو پنهنجي مقالي وٽائي فقير جون ڪشف ۽ ڪرامتون، ۾ لکي ٿو ته شاه لطيف جو جنم وٽائي فقير جي دعا سان ٿيو.)

مرحوم فقير امداد علي سرائي ڪتاب ڪستي منجهه ڪٿان ڇاپو آگسٽ 1995ع صفحي 28 تي لکي ٿو ته حبيب شاهه جي لاکيڙي ۽ صالح پٽ هڪ مڪرم ماءُ فاطمه جي پيٽان 1102ھ ۾ امرت ويل صبح سوڀر جنم باعث برڪت ٿيو.

شاهه لطيف جي ولادت جون واڌايون سڀ کان اول حبيب شاهه کي مائي جنان اچي ڏنيون. تنهن کان پوءِ ٻين مُريدن فقيرن به سائين جن کي مبارڪون ڏنيون. شاهه لطيف جي ڄمڻ وقت دهليءَ ۾ اورنگزيب عالمگير جي حڪومت هئي.

مختلف ليکڪن شاهه لطيف جي جنم جي تاريخ ۽ هنڌ به مختلف لکيا آهن. اهي ماڳ پينءِ پور، موسي ڪٽياڻ، مٽياري، هالا حويلي ملن ٿا ۽ ولادت 1101_2ھ مطابق 90_1689ع لکي آهي.

جديد تحقيق مطابق شاهه لطيف کي جنم ڏيڻ جو شرف عرس فقير جي ننڍي نياڻيءَ کي مليو جيڪا شاهه حبيب جي ٻي گهرواري چئي وڃي ٿي. (ڊاڪٽر بلوچ جي تحقيق مطابق) لطيف سائينءَ جو جنم پهرين رجب 1102ھ مطابق 8 يا 16 نومبر 1689ع تي هالا حويليءَ ۾ ٿيو. سندس والد کيس ڪن ۾ اڏان ۽ اقامت چئي، ڪجهه ڏينهن کان پوءِ سيد حبيب شاهه لطيف کي تنجڻ سوڌو سخي سيد هاشم شاهه ڏانهن کڻي ويو ته ان ويل درويش وٽايو فقير به اتي موجود هو. سخي هاشم شاهه اتي بيٺو ئي مس ته وٽايو فقير رڙ ڪري سائين حبيب شاهه کي سُڪرون ڏنيون ته اهو اٿئي اسان جو شاهه لعل لطيف، ائين چئي ڪانئس ننڍڙو لطيف وٺي، وڃي درياهه ۾ ٽُپو ڏنائين ته، وڃ درياهه ۾ سندن ملاقات حضرت خواجہ خضر سان ٿي ته ان وقت خواجہ خضر لطيف کي ٻه املهه گل ڏنا. ٿوري دير بعد وٽايو فقير، شاهه عبداللطيف ابهر ساڻ درياهه مان نڪتو ۽ رڙ ڪري چيائين ”حبيب شاهه پنهنجو پٽ وٺ مان هاڻ هن جو علمي بار نٿو کڻي سگهان“.

لطيف سائين ٻاراڻي واري عمر ۾ پنهنجي ماسات محمد عالم ڏيرو سان ڪيڏو، ان کان سواءِ جاني فقير ڏيرو سندس ننڍڙي هوندي جو رفيق هو. سندس سنگت ۽ رفاقت فطري طور ڏيرن فقيرن جي ٻين ٻارن سان به ٿي، انهن مان اڄن فقير ڏيرو ۽ سک فقير ڏيرو اڳتي هلي شاهه لطيف جي حاضرات جا فقير ٿيا.

پنجن ورهن کان پوءِ لطيف کي سندس والد سخي هاشم وٽ وٺي آيو.
هن بزرگ لطيف کي ڏسي فرمايو!

”حبیب جو پُٽ اڃان پڇي راس نه ٿيو آهي“

روايتن موجب شاه حبیب کيس قرآن شريف پڙهڻ لاءِ استاد ميمون نور محمد پٽي کان وائين (وائي) ڳوٺ ۾ مڪتبي تعليم پوري ڪرائي. ڊاڪٽر نبي بخش بلوچ صاحب جي تحقيق موجب شاه حبیب آخوند نور محمد کي پاڻ وٽ رهايو هو ۽ پوءِ هن شفيق استاد پنهنجي سعادت مند شاگرد لاکيڻي لطيف کي مڪتبي تعليم پوري ڪرائي هئي.

روايت آهي ته لطيف سائين جڏهن ڇهن سالن جو ٿيو ته ميمون عيسيٰ کيس ڏسي فرمايو ته ”ڪوڏينهن ٿيندو جو هن ٻار مان اهي گل نڪرندا جن جي سڳند ساري عالم کي سرهو ڪري ڇڏيندي“.

ڪجهه وقت کان پوءِ سيد حبیب شاهه مخدوم نوح سرور جي درگاهه تي زيارت لاءِ ويو ته ”قبر مان آواز آيس“ ”اي حبیب وَجْ“ ۽ ”لطيف کي وَنڊ ڏي“ پوءِ موٽي اچي کيس ٻاروٽ کان بلوغت تائين پاڙهيندو ۽ سمجهايندو رهيو. تنهن بعد کيس اسم ذات جي تلقين ڪري قادري طريقي جو خرقو ڍڪايائينس.

ڊاڪٽر نبي بخش بلوچ جي تحقيق مطابق، شاهه لطيف جي ننڍپڻ وارا ڪم از ڪم ٻارنهن سال کن پنهنجن نانائن ڏيرن فقيرن ۾ سٺي قدر ۽ گنbat واري تر ۾ گذريا، انهيءَ عرصي ۾ ٻين ٻارڙن سان گڏ، گنbat سان لاڳو اولهه طرف واريءَ ايراضي ۾ ننڍڙي لطيف ٻارن سان گڏ ڏاڪ چميءَ، سيڙهه ڪينهوڙي ۽ پاڻيءَ ۾ ڪُندروءَ جهڙيون رانديون به ڪيڏيون.

شاهه لطيف جڏهن سترهن، ارڙهن سالن جي عمر جو ٿيو ته، حبیب شاهه، کيس سخي هاشم شاهه وٽ وٺي آيو. سخي هاشم، لطيف کي ڏسندي دعا ڪئي ته:

”لطيف جو چراغ روشن ٿيندو“.

ان کان پوءِ جلد ئي سخي هاشم شاهه 12 ربيع الاول سن 1120ھ (1708ع ۾) وصال ڪيو. سخي هاشم شاهه جي وصال کان پوءِ شاهه لطيف متياريءَ ۾ ڏهه سال چله ڪشي ڪئي هئي.

شاه لطيف کي جوانيءَ ۾ سندس والد صاحب طريقت جي راهه ڏسي ۽ نفساني خواهشن کي ضابطي ۾ رکڻ لاءِ زهد، عبادت، رياضت ۽ مشاهدن جي تلقين ڪيائين. اهڙي طرح شاهه سائينءَ تي تلقين جو اهڙو ته اثر ٿيو جو پاڻ تهجد نماز کان پوءِ فجر جي آذان تائين سو ٻيهر هنن لفظن جو ذڪر ڪندو هو. ”هئين به تون، آهين به تون، هوندين به تون، ٻيو نه ڪير هئين به تون“ - فاني سڀ - باقي تون - تون هين تون - ٻيو نه ڪير - تون هين تون“.

سيد حبيب پنهنجي پٽ کي وقت جي جيد عالمن سان به ملاقاتون ڪرايون. ان بعد شاهه لطيف، شاهه عنايت رضوي جي صحبت مان گهڻو ڪجهه پرايو. ته وري بڪيرن جي شهر ۾ بزرگ قائم الدين قلندري کان به فيض ورتائين. لاڙ جي سفر دوران پاڻ شاهه ڪريم جي (مماتيءَ واري) خليفي ميسون مريڪو جوڻيجو کي پنهنجو روحاني رهبر ۽ مرشد ڪري مڃيائين (منصور حلاج کي روحاني پير ڪري مڃيائين).

شاهه لطيف جي شادي مرزا مغل بيگ جي نياڻي سیده بيگم (سعیده بيگم) سان ٿي. ان وقت لطيف جي عمر 22 کان 23 سال هئي.

شاهه لطيف کي عشق جي چوٽ (عشقِ الاهي) مختلف سفر ڪرايا. سندس مکيه سفر گنجي ٽڪر کان شروع ٿيو. جڏهن پاڻ پنهنجي ڳوٺ کان نڪتا ته گهر ڏانهن هيءُ الوداعي پيغام چوائي موڪليائون.

اڄ مليندس ماءُ ڏاڏا ڪنڊيس ڪپڙا،

جي جان جو گياڻي ٿيان، مون کي ڀل مڙيا،

هوت ٻاروچي لاءِ، ڪنين ڪنر پائيان.

پاڻ سفر دوران قرآن شريف، شاهه ڪريم جو ڪلام (بيان العارفين) ۽ مثنوي مولانا روم جي نسخي (نور محمد ڪلهوڙي کيس مثنوي مولانا روم تحفي ۾ ڏني هئي) جو مطالعو ڪندو هئا.

هڪ اندازي مطابق شاهه لطيف پنج - ڇهه سال سير و سفر ۾ گذاريا. ٻي ڪٽ موجب 22 سال سير سفر ۾ گذاريائون. انهن سفرن ۾ پاڻ ٿر، ڪڇ، ڀڄ، ڪنڀات، گجرات ديبل بندر، ڀنڀور، ڪلاچي، لسٻيلو، مانجهند، ٿرائي (شڪارپور) ملتان جي بزرگن، درويشن عالمن سان ملاقاتون ڪيائون ۽ سماواتي ايراضي ۽ لاڙ تان لاتعداد پيرا ڪيائون. ساهتي پرڳڻي ۾ ڪاهي راهو آگرا، ڪوٽڙي محمد ڪبير کان درازا، بکر، گهوٽڪي، ملتان،

راولپنڊيءَ تائين سير سفر ڪيائون. جن به ماڳن تي شاهه لطيف ڀريت جا پير گهمايا انهن ماڳن تي اڄ به لطيفي لوڙها، اوتارا ۽ تڪيا موجود آهن. پاڻ انهن ماڳن تان پيرا ڪري پوءِ سن 1142ھ ۾ ڀريت ڪي وسايو. ٻي تحقيق مطابق 1140ھ - 1142ھ (1727-28ع - 1729-30ع) ڌاري شاهه لطيف ڪجهه فقيرن سان گڏ ڀريت تي سڪونت اختيار ڪئي.

تنهن بعد پاڻ ڀريت تي جايون ٺهرائڻ شروع ڪيائين. سيد محمود شاهه ان وقت اميري ترڪ ڪري پاڻيءَ جو ڪوزو کڻي اچي سندن پهريون مريد ٿيو هو. ڀيت تي شاهه سائين جي فقيرن جو تعداد وڌندو ٿي ويو. ان وقت تمر فقير ڪي ڀيت تي لٽ (ڪاٺيءَ) سان جاءِ ليڪي ڏنائين ۽ ڪجهه فقيرن جي مختلف ڪم ڏمي لڳايائين سال 1144ھ ۾ ڀريت تي سماع، ذڪر ۽ راڳ جو ادار قائم ڪيائين. سماع ۽ ذڪر جو اڳواڻ سندس ماسات ۽ وڏو خليفو محمد عالم ڏيرو مقرر ٿيو ۽ راڳ جو اڳواڻ تمر فقير ڪيائين.

شاهه لطيف جي عمر 42 سالن جي قريب ٿي ته سندس والد صاحب بيمار ٿي پيو. پاڻ ان جي ڏاڍي خدمت چاڪري ڪيائون پر ڦڪين فرق نه ڪيو آخر اهڙو وقت به آيو جو شاهه حبيب جو وصال ٿيو. ان وقت شاهه صاحب ٻاهر آيو ته سندس فقيرن ڪائنس حبيب سائين جو حال پڇيو تڏهن پاڻ جواب ڏنائين ته:

اوئي اڀرا ٿيا بيٺا تنگ ڪشين،

ڪڇن پڇن ڪينڪي ورندي وات نه ڏين،

لاڪيڻا لطيف چئي، ٿا منجهئون لوڪ لڏين،

نيٺ نماڻا ڪٿيو هنجھون ٿا هارين،

سي جنگ جواب نه ڏين، ڪنهن ڏاڍي ڪيف ڪوريا.

شاهه حبيب سال 1144ھ ۾ وفات ڪئي ته کيس ڀيت تي دفنائڻ وقت

شاهه لطيف هي بيت پڙهيو هو.

ڪڙھ سوڙھي سورگھڻا ڪٿي سانڍيان ساھ،

نه ڪري نه ڪڙڪونه بازیگر جو واء،

لڱن مٿان ماھ، سڪيو وڃي سيد چئي.

شاهه صاحب زندگيءَ جا پويان ويهارو سال گهڻي قدر ڀيت تي فقيرن ۽

طالبن جي روحاني تربيت ڪئي ۽ سماع وراڳ جو طريقو جاري ڪيو.

زندگيءَ جي آخري ڏينهن ۾ ڪارو ويس ڏکي ۽ ڪربلا جي شهيدن جي ماتم ۾ سُڙ ڪيڏارو چيو. جيڪو سندس آخري ڪلام هو (هڪ روايت ۾ سُڙ سهڻي جي وائي ”ڪهڙي منجهه حساب، هئڻ منهنجو هوت ري“ چئي).

ڀاڻ پورا ايڪيه ڏينهن خلوت اندر رهيا. انهي ساري عرصي ۾ ٻن ويلن جيتري ماني مس کاڌائون. جڏهن ٻاهر نڪتا، تڏهن غسل ڪري چادر اوڍي. مراقبي ۾ ويهي، فقيرن کي سماع سرود جو اشارو ڪيائون. تي ڏينهن برابر سماع پئي هليو. آخر راڳ بند ڪري، فقير شاهه جي ويجهو وڃي ڏسن، ته شيءِ وڃي ڏٺيءَ کي پهتي آهي. اها سن 1165 هه مطابق 1 يا 2 جنوري 1752ع صفر مهيني جي چوڏهين تاريخ هئي. سندس جسم کي غسل آخوند معين نور محمد پٽيءَ جي فرزند معين ولي محمد ڏياريو. سندس وصيت موجب ڪيس مخدوم محمد الزمان لنواريءَ واري جي ڏنل چادر (اجرڪ) ڪفن طور اوڍائي وئي. شاهه صاحب جو جسم مبارڪ سندس وصيت موجب محمود شاهه جي پيرانديءَ کان دفن ڪيو ويو. ستت ئي سندس تربت مٿان روضو حاکم سنڌ ميان غلام شاهه ڪلهوڙي مڪمل ڪرايو. جيڪو زمين کان نيٺ تائين 67 فوٽ مٿي آهي. سندس روضو سکر بکر جي عيدن رازي 1167 هه ۾ مڪمل ڪيو. روضي لاءِ رقم غلام شاهه ڪلهوڙي فراهم ڪئي. شاهه لطيف جي وفات بعد درگاهه پٽائيءَ جو پهريون سجاده نشين سيد جمال شاهه (وفات 1204 هه) ٿيو.

ڪجهه عرصي بعد مير نصير خان جي ٻن سوتن مير نور محمد درگاهه اڳيان وڏو ڪوهه کوٽرايو جيڪو اڄ به موجود آهي ۽ مير محمد خان ٽالپر اوڀر ۾ چانديءَ وارو دروازو نصب ڪرايو جيڪو پڻ اڃان تائين موجود آهي.

ڊاڪٽر ارنيسٽ ٿرومپ، حضرت شاه عبد اللطيف جو پهريون شارح

ڊاڪٽر ارنيسٽ ٿرومپ جو جنم جرمنيءَ جي ننڍڙي ڳوٺ ايلز فيلڊ (السفيلڊ) ۾ 13 مارچ 1828ع ۾ جارج ٿامس ٿرومپ جي گهر ۾ ٿيو. سندس امڙ جو نالو ساران هو. ٿرومپ جو والد ڊڪاٽڪي ڪم جو وڏو ماهر هو. سندن سڄو خاندان سخت مذهبي هو ۽ هنن جي سڄي علائقي ۾ عيسائي مذهب جو غلبو هو.

هن کي ٻچپن کان مختلف ٻوليون سکڻ جو تمام گهڻو شوق هوندو هو. سندس اهو شوق ڏسي پئس ڪيس ٻوليون سکڻ جي اسڪول ۾ داخل ڪرايو جتي هو لاطيني ۽ يوناني (گريڪ) ٻوليون سکيو. ڪجهه عرصي بعد پروفيسر روڊولف وون روت کان سنسڪرت ۽ هاڪاري پروفيسر ايڇ-اوالڊ کان عربي سکيو. ڪجهه وقت کان پوءِ موقعو مليس ته ايتوپيا جون سامي صفت ٻوليون سکي ورتائين. هندوستانی ۽ سامي صفت ٻوليون ڄاڻڻ ڪري ڪيس هندي اسلامي ٻولين سکڻ ۾ سهوليت ٿي پئي.

ٿرومپ جڏهن ايسٽ انڊيا هائوس ۾ اسسٽنٽ لائبريرين مقرر ٿيو هو ته سندس خداداد صلاحيتن کي ڏسي، چرچ مشن سوسائٽيءَ وارن ڪيس هندوستان وڃڻ جي آڇ ڪئي ته جيئن هو اتي وڃي اتان جي زبانن جو گهرو مطالعو ڪري ۽ انهن زبانن جون ڊڪشنريون ۽ گرامر تيار ڪري ته جيئن ايندڙ مشنريز لاءِ اهي ڪتاب مددگار ثابت ٿين. هن اها آڇ قبول ڪئي ۽ آگسٽ 1854ع ۾ هندوستان پهتو. هن پوني شهر وڃي اتان جي پنڊتن کان ديوناگري رسم الخط جي ڄاڻ حاصل ڪئي. تنهن بعد 12 سيپٽمبر 1854ع تي ڪراچي بندر اچي لٿو. ڪراچيءَ ۾ ڏينهن رات محنت ڪندو رهيو پر نيٺ هڪ ڏينهن ڪراچيءَ جي آبهوا ڪيس بيمار ڪري وڌو. اتان علاج خاطر فلسطين هليو ويو. اتي هڪ خوبصورت سوئڙ چوڪريءَ سان شادي ڪيائين. جنهن مان هڪ ڀال نالي سان پٽ ڄائو. پهرئين زال جي وفات کان پوءِ هڪ آرٽسٽ جي ڌيءَ سان شادي ڪيائين. ٿرومپ سن 1858ع ۾ وري ٻيهر ڪراچي موٽي آيو جتان پشاور پهتو. تن

هفتن اندر پشتو زبان جو ايدڙو ته ماهر ٿي ويو جو گورا توڙي پناڻ حيرت ۾ پئجي ويا. ارنيسٽ ترمپ پشتو ٻولي سکڻ کان پوءِ براهوي ۽ دادري ٻوليون به سکيو. کيس 1870ع ۾ سکن جي پاڪ ڪتاب ”آدي گرنٽ“ جي ترجمي ڪرڻ لاءِ چيو ويو. جيڪو هن 1872ع ۾ مڪمل ڪيو ۽ اهو ڪتاب 1877ع ۾ شايع ٿيو.

ترومپ پنهنجي تحقيقي اشاعتن جو سلسلو سنڌي ٻوليءَ سان شروع ڪيو. سنڌيءَ سان سدائين انس رهيس. توڙي جويوناني، عبراني، عربي يا ٻين مختلف ٻولين جو اڀياس به ڪيائين. هو 1883ع ۾ ميونخ يونيورسٽيءَ ۾ سامي زبانن جو پروفيسر مقرر ٿيو. ارنيسٽ حبشي، عربي، ڪشميري ٻولين جو به ڄاڻو هو.

هندوستانی زبان ۾ سندس پهريون ڪتاب ”سنڌي ريڊر“ هو جيڪو ”عيسائي تبليغي سوسائٽيءَ“ عربي ۽ سنسڪرت ٻنهي ٻولين جي اکرن ۾ لنڊن مان 1858ع ۾ شايع ڪرايو. هن ڪتاب ۾ هيٺين چئن ڪتابن جي نسخن جو ذڪر آيو آهي، (1) لعل اڏيرو (2) سورٺ (3) سسئي (4) ڪا سين ڪام روپ.

ترومپ سنڌيءَ ٻوليءَ بابت پنهنجا رايا سڀ کان پهريائين ”سنڌي ريڊر“ ۽ پوءِ پنهنجي ٻئي ڪتاب ”سنڌي گرامر“ ۾ پيش ڪيا. پاڻ سنڌي گرامر 1872ع ۾ لکيائين.

شاه جي شاعري پڻ ڊاڪٽر ترومپ جي تحقيق جو مرڪز رهي، هي پهريون پرڏيهي اديب هو جنهن پهريون دفعو شاه جو رسالو جرمني جي لپيزگ شهر مان سن 1866ع ۾ هيٺئين عنوان سان شايع ڪرايو. سنڌي ادب: شاه عبداللطيف جو ديوان، جيڪو شاه جي رسالي جي نالي سان مشهور آهي. ڇپيندڙ F.A.B. بروڪس. لپيزگ صفحا 739.

ترومپ رسالي جي تياري وقت به پراڻا قلمي نسخا هٿ ڪيا هئا ۽ رسالي شايع ڪرڻ کان اڳ هن سنڌي صورتخطي جوڙي ۽ پاڻ سنڌي، عربي ۽ فارسي طرز تي الف-ب لاءِ لوهي ٽائيپ رائيٽر جوڙائي پوءِ رسالو شايع ڪرايو. هن اهو ڪم سنڌ جي محسن ۽ هردلعزيز ڪمشنر سر ٻارٽل فريئر جي همٿائڻ ۽ سندس تعاون ۽ هند سرڪار جي منظوري ۽ مدد سان شايع

ڪرائڻ تي چاهيو. پر جيئن ته انگريز سرڪار وٽان کيس رسالي جي ڇپائي لاءِ ايتري رقم ڪانه ملي سگهي جو هو سڄو رسالو ڇپرائي سگهي. تنهن ڪري مجبورن ڪي سر ڇڏي ڏنائين. پوءِ پنهنجي جاءِ کي گروي رکي رسالي جي 35 سرن مان فقط 26 سر منتخب ڪري رسالو شايع ڪرايائين. هن ڇاپي جو مهاڳ اُنن انگريزي صفحن ۾ تاريخ 10 مارچ 1866ع تي لکيل. هن ڇاپي ۾ جملي 2529 بيت ۽ 159 وايون. 26 سر آهن. (1) سر ڪليان (2) سر جمن ڪليان (3) سر ڪنيات (4) سر سريراڳ (5) سر سامونڊي (6) سر سهڻي (سهڻي ڇوٽڪو) (7) سر سارنگ (8) سر ڪيڏارو (9) سر آبري (آبري ڇوٽڪو) (10) سر معذوري (11) سر ديسي (12) سر ڪوهياري (13) سر حسيني (14) سر سورث (15) سر پرو سنڌي (سر پرو سنڌي ڇوٽڪو) (16) سر مومل راڻو (17) سر ڪاهوڙي (18) سر رامڪلي (19) سر رپ (20) سر ليلان چنيسر (21) سر بلاول (22) سر ڏهر (23) سر ڪاپاڻي (ڪاپاڻي مت) (24) سر پرياتي (25) سر گهاٽو (26) سر آسا.

ٿرومپ جيڪو شاه جي رسالي جو متن تيار ڪيو هو سو 1217 يا 1215 صفحن تي پڪڙيل هو جنهن ۾ 35 سر آيل هئا.

ثقافت کاتي جي سيڪريٽري حميد آخوند، ٿرومپ جو ترتيب ڏنل شاه جو رسالو هوبهو ساڳئي ريت 1985ع ۾ ڇپائي پڌرو ڪيو ۽ ان جو انتساب سنڌ جي تڏهوڪي گورنر جنرل جهانداد خان جي نالي ڪيو ويو آهي. هن ۾ 739 صفحا آهن. ثقافت کاتي هن رسالي جو ٽيون ڇاپو 2008ع ۾ شايع ڪيو.

غلام رباني آگرو ٿرومپ متعلق لکي ٿو ته ٿرومپ شاه جي رسالي ايڊيٽ ڪرڻ جو ڪم هٿ ۾ کڻڻ کان اڳ 1863ع ۾ سورث راءِ ڏياچ جي ڪهاڻي تي جرمن زبان ۾ تحقيقي ڪم ڪيو هو. جيڪو هڪ طرح خود شاه جي رسالي تي به سندس تعارف آهي. گل محمد عمرائي مقالي ”حضرت شاه عبداللطيف جا اوائلي انگريزي زبان جا سوانح نگار ۽ شارح“ ۾ لکي ٿو ته ارنيسٽ ٽرمپ جرمني جي شهر لايپزگ مان 1866ع ۾ سر سورث جو اصل سنڌي متن ۽ شاه عبداللطيف جي حيات ۽ فڪر تي هڪ عالماڻو جامع

مقدمو لکي يورپي دنيا کي هڪ عظيم شاعر سان پهريون دفعو متعارف ڪرايو هو. (سُر سورن متعلق آگري صاحب جو ليک درست لڳي ٿو)

ڊاڪٽر بلوچ جي بقول ته ارنيسٽ ٿرومپ شاهه جي سوانح جي احوال کي مير علي شير قانع ٺٽويءَ جي ڪتاب ”معيار سالڪان طريقت“ کي نظر ۾ رکي تحرير ڪيو آهي.

ٿرومپ، شاهه لطيف متعلق لکي ٿو ته شاهه لطيف جي ڪلام جي مقبوليت جو وڏو سبب اهو آهي ته هن صوفيائي شاعريءَ جا بنيادي نڪتا عوام ۾ مقبول عشقيءَ داستانن ذريعي ظاهر ڪيا آهن، جيڪي سندس ملڪ ۾ مشهور آهن. پڙهندڙ توڙي ٻڌندڙ کي شاهه لطيف جي هر مصرع مان پنهنجي ڌرتي جا اهڃاڻ ۽ ان جي سڃاڻپ جا سوين سبق ملن ٿا.

هن شاهه جي شيدائيءَ کي لکڻ ۽ پڙهڻ جو گهڻو شوق هوندو هو. ان سبب هن جي اکين جو نور موڪلائي ويو. سندس آخري ڏينهن ذهني مريضن جي هڪ اسپتال ۾ گذريا. هن عظيم اسڪالر 5 اپريل 1885ع ۾ هي جمان ڇڏي وڃي مالڪ حقيقي سان مليو. ٿرومپ جي حياتي ۽ ڪارنامن تي ڊاڪٽر اينيمري شميل هڪ ڪتاب ”Ernest Tarnp: A Brief Account of his life and work“ لکيو.

هن ليکڪ جي محنتن کي مان ڏيڻ لاءِ 13 مارچ 1961ع تي ڳڙهي ياسين ۾ هن جي 75 ساله ورسِي ملهائي ويئي. جنهن ۾ ڊاڪٽر شميل، ٿرومپ تي هڪڙو مقالو پڙهيو. اتي ڊاڪٽر ٿرومپ جي تصوير سندس گهر ۽ گهراڻي جي تصويرن جي به نمائش ڪئي ويئي هئي.

ڊاڪٽر - ايڇ - ٽي - سورلي

ڊاڪٽر هر برٽ ٽاور سورلي (Herbert Tower Sorly) جو جنم جي - ٽي - سورلي "Doctor_J_T Sorly" جي گهر ۾ 12 اپريل 1892ع ۾ اسڪاٽ لينڊ ۾ ٿيو. هن شروعاتي تعليم ابرڊين گرامر اسڪول مان حاصل ڪئي ۽ تنهن بعد ابرڊين يونيورسٽي، ڪرائسٽ چرچ ۽ آڪسفورڊ مان تعليم پرايائين. 1914ع ۾ انڊين سول سروسز جو امتحان پاس ڪري بمبئي پريزيڊنسي نوڪري ڪيائين. 1915ع کان بمبئي حڪومت ۾ مختلف عهدن تي نوڪري ڪندو رهيو. جن ۾ روپنيو کاتي ۾ مئجسٽريٽي ۽ سنڌ ۾ ڪليڪٽر جي عهدي تي رهيو. محترم مختيار احمد ملاح، ڪتاب مغربي سنڌ شناس ۾ لکي ٿو ته 1932ع ڌاري سورلي کي سنڌ ۾ ڪليڪٽر جي عهدي تي فائز ڪيو ويو هن مجموعي طور سکر، شڪارپور، حيدرآباد، نوابشاه، ٿرپارڪر ۽ جيڪب آباد ضلعن ۾ خدمتون سرانجام ڏنيون. سکر جي وقتي ڪليڪٽر جي منصب دوران هن 17 جون 1933ع تي چيلا سنگهه سيتلداس (سي اينڊ ايس) ڪاليج شڪارپور جو افتتاح ڪيو ۽ ڪاليج جو پهريون پرنسپال پروفيسر ڪيپٽن جي. پي هزاري مقرر ٿيو. ايڇ - ٽي - سورلي جي خاص وندر پوپٽ گڏ ڪرڻ هئي. 1952ع ۾ رٽائرمنٽ بعد هن 20 هزار پوپٽ سنڌ حڪومت کي وڪڻي ڏنا هئا، اهي پوپٽ خاص فريمن وارن ڪپٽن ۾ بند هئا.

ڊاڪٽر سورلي شاه سائينءَ کان ڪيئن متاثر ٿيو؟ ان جي پويان هڪ ڪهاڻي آهي. ڪتاب شاه جون آکاڻيون ڇاپو 1994ع سنڌ تحقيقي بورڊ حيدرآباد صفحي نمبر 26 تي ڊاڪٽر مرليڊر جيتلي ان ڪتاب جي مهاڳ ۾ لکيو آهي ته 13 اپريل 1919ع تي ويساڪيءَ جي شپ ڏينهن تي امر تسر ۾ جليانوالا باغ ۾ سوين بيگناهه ڀارت واسين جو قتل ڪيو ويو. انهي تان سڄي ديش ۾ جوش جي لهر ڦهلجي وئي. جيئمل پرسرام "هند واسيءَ" ۾ برطانيه سرڪار جي ظلمن ۽ اهر زوراورين تي زوردار لفظن ۾ چوه چنديا. شاه لطيف جي ڪلام مان هڪ بيت جي تڪ پنهنجي سمپادڪي ويچارن جو سروبڻايائين. اها هيٺ ڏنل بيت جي آخري ست هئي.

اڳيان اڏن وٽ پوين سر سنيا هيا،

ڪاٺ ته پوين قبول ۾ مچڻ پائين گهٽ،

مٿان ٺهائين جا، پيا نه ڏسين پٽ.

ڪلا لکي هٿ، گسڻ جو ڪوپ وهي.

بس اهو ليک پڙهندي ئي ممڻ مچي ويو. 16 مئي 1919ع تي، چينمل ڪي، انهي سمپادڪي ليک لکڻ ڪري گرفتار ڪيو ويو. پوءِ چينمل تي سوري نالي هڪ انگريز جج جي ڪورٽ ۾ ڪيس هليو. پوليس جيڪي گواه پيش ڪيا تن انهي بيت جي معنيٰ سمجھائيندي چيو ته انهي ذريعي عوام کي بغاوت ڪرڻ ۾ ۽ قتل عام ڪرڻ لاءِ سڏ ڏنو ويو آهي. سوري ويچارو انهي زماني ۾ سنڌي ٻولي ايتري نه ڄاڻندو هو. جو انهي بيت جي صحيح مفهوم کي سمجھي سگهي. شاهدن جي غلط سمجھائين تي ويساه ڪري هن چينمل کي چئن سالن لاءِ قيد جي سزا ڏني. چينمل سزا جو سال ڪن پوڳي چڪو هئو ته برطانيه سرڪار مهاتما گانڌيءَ ۽ ٻين سياسي اڳواڻن سان ٺاهه ڪري سياسي توڙي ٻين قيدين سان گڏ چينمل کي به سزا کان آڇو ڪيو. پر ٻئي طرف ايڇ-ٽي-سوري کي شاهه لطيف اهڙو ته قيد ڪيو جو سوري عمر ۾ ان مان آڇو ٿي نه سگهيو. ڪيس هلائيندي هن شاهه لطيف ۽ سندس ڪلام بابت گهڻو ڪجهه ٻڌو هو. انهي ڪري سندس جڳياسي من ۾ سڀاويڪ اُن تڻ پيدا ٿي ته اهڙي اعليٰ شاعر جي ڪلام جو ڳوڙهو اڀياس ڪجي جنهن جي فقط هڪ بيت جي جدا جدا ماڻهو الڳ معنيٰ ڪن ٿا.

هيءُ سنڌ ۾ ملازمت دوران سنڌي ٻولي، سنڌ جي تاريخ، ثقافت ۽ شاهه لطيف تي باقائده تحقيق ڪرڻ طرف مائل ٿي ويو.

1932ع ۾ جڏهن پاڻ سکر جو ڪليڪٽر مقرر ٿيو هو تڏهن هن شاهه لطيف جي ڪلام تي ماهوار تقريرون ڪيون ۽ قاضي احمد جو ڏنل منتخب شاهه جي رسالي جو ترجمو ڪري ان تي انگريزيءَ ۾ تشريح ۽ تبصرو ڪندو هو. ڊاڪٽر سوري جو سنڌ لاءِ اهم ادبي ڪارنامو، هن جو شاهه عبداللطيف ڀٽائيءَ تي لکيل ٿيسز آهي. هيءُ لطيف سائينءَ تي پهرين انگريزيءَ ۾ ٿيسز هئي. ڪيس هن ٿيسز تي آڪسفورڊ يونيورسٽيءَ مان پي-ايڇ-ڊي جي ڊگري ملي ۽ هيءُ ٿيسز ڪتابي صورت ۾ 1940ع ۾ لنڊن مان “Shah Abdul Latif of Bhit” ”پٽ جو شاهه“ جي نالي سان شايع ٿي. ان کان پوءِ هي ڪتاب سستي اشاعت جي صورت ۾ سال 1966ع ۾ شايع ٿيو.

ڇاپو ٻيون۔ شاه عبداللطيف آف پٽ. سنڌي ڪتاب گهر ڪراچي
1989ع۔ صفحا 432.

انگريزيءَ ۾ ڪتاب ”شاه عبداللطيف آف پٽ“ جو ٻيون ڇاپو سنڌي
ادبي بورڊ ڄامشورو 1988ع ۾ شايع ڪيو.

ڪتاب شاه عبداللطيف آف پٽ جو سنڌي ترجمو عطا محمد پنيرو
صاحب، بعنوان ”پٽ جو شاه“ ادارو سنڌيڪا اڪيڊمي ڪراچي پاران
پهريون ڇاپو 1992ع ۾ شايع ٿيو. ڪل 621 صفحا.

هي ڪتاب ٽن حصن تي مشتمل آهي. پهرئين حصي ۾ ڇهه باب آهن.
انهن ڇهن بابن ۾ مختلف عنوانن ۾ جن ۾ سنڌ 1690ع کان 1760ع تائين
سنڌ جي تاريخ، مغل دور حڪومت، ڪلهوڙن جي دور جو جائزو سنڌ ۾
سترهين صديءَ جا مشهور سياح، ايسٽ انڊيا ڪمپني جا ڪارناما، شاه
لطيف جي سوانح عمري ڏني وئي آهي. حصو ٻيون، ستن بابن ۾ ورهايل
آهي. هن ۾ ادب ۽ تنقيد کان سواءِ شاه لطيف جي ڪلام ۾ شاعريءَ جا
بنيادي اصول ۽ شاه لطيف تي عربي، فارسي، هندي، بلوچي، اردو جو اثر ۽
تصوف بابت مثال ڏنل آهن. حصي ٽئين ۾ صفحي 395 کان فقط شاه
سائين جي رسالي مان 24 سُرَن مان بيتن جو انتخاب ڪري انهن جو
انگريزيءَ ۾ ترجمو ڪيو ويو آهي.

ايڇ-ٽي-سورلي پهريون مستشرق هو جنهن عظيم صوفي شاعر شاه
عبداللطيف ڀٽائي جي شاعري سندس فڪر ۽ ان دور بابت تفصيلي ڄاڻ
ڏئي پنهنجو قلمي پوريو سنڌين کي اڀريو آهي. سورلي ڪتاب جو مهاڳ
31 مارچ 1938ع تي لکيو مهاڳ ۾ لکي ٿو ته، صوفيائي شاعري جو هي
مجموعو جنهن کي شاه عبداللطيف ڀٽائي جو رسالو سڏيو وڃي ٿو. هڪ
اهڙو منفرد شاهڪار آهي جيڪو سنڌي ٻوليءَ گهرجي تخليقي ادب جي دنيا
۾ هيستائين پيدا ڪيو آهي ان جو تڏ ڏنل آهي. هن ڪتاب جو مقصد ٻڌو
آهي. پهريون ته انگريزي ٻولي ڄاڻندڙ کي شاه عبداللطيف ڀٽائي جي هن
عظيم شاهڪار سان سڃاڻ ڪرائجي. ٻيو اهو ته ان دور جي تاريخي ۽
سماجي ماحول جي حوالي سان ان جي وضاحت ڪجي. سورلي لکي ٿو ته
مون سڄي رسالي جو ترجمو ڪونه ڪيو آهي پر هڪ اختصار کي
انگريزيءَ جو ويس ڏيکارو اٿم، جيڪو منتخب سڏجي ٿو. ”ارڙهين صديءَ
جي هن سنڌي شاعر جي ڏکين بيتن مان سارو وقت مون ان جي روح کي
جھٽل جي ڪوشش ڪئي آهي.“

هن ٽيسز ٻرومي، خيام عطار ۽ ٻين فارسي، عربيءَ جي شاعرن جي ڪلام سان شاهه عبداللطيف جي پيٽ ڪئي وئي آهي.

ان کان سواءِ مُريرو سنڌي مُر آسا ۽ مُر معذوري وغيره مان ڪجهه مثال ڏيندي هن ٽيسز ۾ شاهه صاحب جي يورپ جي شاعرن شيلي، فرانسز ڪارلس، جورج هربرٽ، رچرڊ ڪرٽشا ۽ آئزڪ واٽسن جي ڪلام سان شاهه جي ڪلام جي پيٽ ڪري شاهه کي دنيا جي ستن مهان شاعرن کان عظيم ڄاڻايو آهي.

ڊاڪٽر سورلي شاهه جي تصوف لاءِ لکي ٿو ته ”شاهه عبداللطيف جي سڄي شاعري ۾ جيڪو تصوف ڀريو پيو آهي، سو عشقيه تصوف آهي. جنهن جي مذهبي اهميت به آهي. حقيقت ۾ رسالي ۾ موجود پيغام جي معنيٰ کي ٻائيتاليه مذهبي نظمن مان سمجھائي سگھجي ٿو.“

ڊاڪٽر سورلي پهريون محقق هو جنهن شاهه لطيف جي شاعريءَ تي سائنسي انداز ۾ تحقيق ڪري سندس ڪلام کي دنيا ۾ متعارف ڪرايو.

ڊاڪٽر سورلي 1953ع ۾ هڪ ٻيو ڪتاب ’موسا پيراگنس‘ (Musa Peragons) لکيو. جيڪو لنڊن مان شايع ٿيو. هن جو به سنڌي ترجمو ٿي چڪو آهي. هن ڪتاب ۾ يوناني لاطيني، عربي، فرانسيسي، اردو ۽ سنڌي ڪلاسيڪل شاعرن جي ڪلام سان شاهه لطيف جي ڪلام جي پيٽ ڪئي وئي آهي. هن ۾ دنيا جي 13 عظيم شاعرن جي سوانح سان گڏوگڏ انهن جي ڪلام جو انگريزيءَ ۾ ترجمو ۽ ان جو تقابلي جائزو ورتل آهي. هن ڪتاب ۾ انهن ڪلاسيڪل شاعرن جو ذڪر ڪيل آهي جن دنيا جي ادب تي راڄ ڪيو آهي. هو وڌيڪ لکي ٿو ته ”شاهه انهن سڀني شاعرن جو سرتاج آهي، جن جو چوند ڪلام آءُ هن مجموعي ۾ ڏيئي رهيو آهيان. بيشڪ شاهه دنيا جو وڏي ۾ وڏو شاعر آهي.“ ڪتاب Musa Peragons ڇاپو پهريون 2002ع، نئون ڇاپو 2014ع سنڌيڪار عطا محمد پڻيرو، ڇپائيندڙ سنڌيڪا اڪيڊمي ڪراچي، صفحن جو تعداد 188.

ڊاڪٽر سورليءَ ٽيون ڪتاب ”Gazetteer of West Pakistan“ جي نالي سان ترتيب ڏنو. جيڪو سنڌ جي تاريخ، نباتات، حيوانات، جاگرافي، جيالاجي جهڙن عنوانن ۾ ورهايل آهي. هن ڪتاب ۾ سنڌ بابت بهترين معلومات ڏنل آهي.

هن لطيف شناس محقق جو لاڏاڻو 17 آگسٽ 1965ع ۾ ٿيو.

جرڊ ليوپڪي (Gierd Lupke)

شاه عبداللطيف ڀٽائيءَ جو سڀ کان پهريون رسالو ڊاڪٽر ارنيسٽ ترومپ مرتب ڪيو هو. جيڪو جرمن اسڪالر هو. ايلسا قاضي به بنيادي طور جرمن خاتون هئي. جنهن شاه جو رسالو سنڌيءَ مان انگريزيءَ ۾ ترجمو ڪيو. محترم اينيميري شميل پڻ شاه سچل ۽ ٻين سنڌ جي ڪلاسيڪل شاعرن ۽ نثر نويسن تي جرمني ۾ مقالا لکيا ۽ تقريرون ڪيون، ان تسلسل جي هڪ ڪٽي جرڊ ليوپڪي به آهي.

جرڊ ليوپڪي جو جنم 19 مئي 1920ع تي جرمنيءَ ۾ ٿيو. هوريڊيو اناٽونس، ريڊيائي ليڪڪ، مترجم، محقق، نقاد، لسانيات جو ماهر ۽ لطيف جو پارڪو هو. سندس ننڍپڻ ورپومين ۽ مڪلينبرگ ۾ گذريو. شروع ۾ هڪ اسڪول ۾ جرمن ٻوليءَ جو استاد مقرر ڪيو ويو ۽ بعد ۾ صحافيءَ طور ڪم ڪرڻ لڳو. سندس ڪيترائي مضمون، مقالا ۽ ڪتاب جرمن ٻولي ۾ شايع ٿيل آهن. هن اسڪالر 3 آڪٽوبر 2002ع تي وفات ڪئي.

جرڊ ليوپڪي سنڌي شاعري بابت ڪيترائي مقالا لکيا ۽ ٻه ڪتاب شاه عبداللطيف ڀٽائيءَ سچل سرمست تي لکيا. هو سنڌي شاعريءَ سان محبت ڪندو هو. سنڌي شاعريءَ تي ايترو ته عاشق هو جو 45 سال سنڌي شاعريءَ تي ڪم ڪيائين.

سندس جرمن ڪتاب ”Das Buch Shah Abdul Latif“ جو ترجمو طارق محمود ”The Book of Shah Abdul Latif“ جي نالي سان انگريزيءَ ۾ ڪيو آهي. (نوٽ هن ڪتاب جو مسودو 1998ع ۾ ڊاڪٽر غلام علي الانا صاحب تڏهوڪي شاه عبداللطيف ڀٽائي چيئر جي ڊائريڪٽر فهميده حسين کي ڏنو ۽ ان ڪتاب جو پيش لفظ ڊاڪٽر فهميده حسين لکيو آهي). هي ڪتاب شاه عبداللطيف ڀٽائي چيئر، يونيورسٽي آف ڪراچي پاران 2000ع ۾ شايع ٿيو. ڊاڪٽر فهميده حسين هن ترجمي لاءِ لکيو آهي ته هي ڪتاب مختلف عنوانن ۾ ورهايل آهي. پهرين باب ۾ شاه جي دور جي ملڪي حالتن جو تعارف ڏنو ويو آهي. ٻئي باب ۾ پهرين ”صوفي ازم“ ان کان پوءِ شاه لطيف کان پهرين سنڌي ادب جي ادبي روايت جي باري ۾ لکيو ويو آهي. ان کان پوءِ شاه لطيف جي همعصر شاعرن ۽ عالمن جو بيان ڪيو ويو آهي. جن ۾ بلهي شاه روحل فقير، شاه عنايت

رضوي، شاه عنايت جموڪ شريف وارو، مخدوم محمد معين نٿوي، مخدوم محمد الزمان لنواري وارو، مخدوم هاشم نٿوي، سچل، سامي ۽ ٻين جو ذڪر ملي ٿو. ٽيون باب شاه جي حياتي جي باري ۾ آهي. هن باب کي ٽن حصن ۾ ورهايو ويو آهي. سڀ کان پهرئين حصي ۾ شاه جون ننڍپڻ، پوءِ جواني ۽ آخر ۾ پيري ۽ وفات جو ذڪر ڪيل آهي. چوٿين باب ۾ ليکڪ هندوازم ۽ صوفي فقر جي اثر جو ذڪر ڪيو آهي. جن جو شاه جي شاعريءَ ۾ واضع نموني ذڪر موجود آهي. ڪتاب جو پنجون باب شاه جي رسالي جو مڪمل اڀياس چئي سگهجي ٿو. ڇهين باب ۾ ليکڪ ”سرليا چنيسر“ جو خصوصي طور جائزو ورتو آهي. ڪتاب جو ستون حصو خاص آهي جنهن ۾ ليکڪ شاه جي ٻولي، موسيقي ۽ رسالي ۾ عورت جي ڪردار کي بيان ڪيو آهي. اٺين باب ۾ شاه لطيف بابت موجود مواد جي سلسلي ۾ ڪتابن جي فهرست ۽ ماڻهن جا نالا وغيره ڏنا ويا آهن. سڄو ڪتاب انتهائي محنت لڳن ۽ محبت سان لکيل آهي.

جرڊليوپڪي يورپي دنيا ۾ شاه جو نالو معروف ۽ مقبول ڪرڻ ۾ اهم ڪردار ادا ڪيو آهي. هو شاه لطيف بابت لکي ٿو ته شاه عبداللطيف ڀٽائي شاعر، فلاسفر، مبلغ آهي، سندس ڪلام اڄ جي حالتن تي به لاڳو آهي ۽ بنيادي حيثيت رکي ٿو. ”شاه لطيف جو سمورو ڪم، سندس حياتي ۽ وانگي اسلامي تصوف ۽ هندستاني صوفي ازم سان ڀرپور آهي.“

جرڊليوپڪي، شاه لطيف جي غير اُمي يا اُمي هجڻ واري موضوع تي بحث ڪندي لکي ٿو ته شاه لطيف هڪ پڙهيل لکيل شاعر هو. ان کان علاوه دنيا جي سڀني سفر ۽ حالتن جو به گهرو مطالعو سندس شاعري ۾ جا بجا ملي ٿو. سندس شاه لطيف متعلق مواد هيٺين ڪتابن ۾ به ڏنل آهي.

(1) Song of mid night_First Edition_Sindh printing press Hyd_1970_pages_10

(2) Shah Abdul Latif_Shah Abdul Latif Bhit Shah culturalCentre committee_1994

(3) The Book of Shah Abdul Latif_2000

ايلسا قاضي

هن جو اصل نالو ايلسا گريٽيٽيوڊ لوئسڪ هو. سندس جنم جرمنيءَ جي هڪ ننڍڙي ڳوٺ ريڊل اسٽيڊ ۾ 3 آڪٽوبر 1884ع تي ٿيو. سندس والد موسيقار هو. ايلسا جو ننڍپڻ کان مصوريءَ ۽ شاعريءَ ڏانهن لاڙو هو. 19 صديءَ جي آخر ۾ سندن خاندان جرمني مان لڏو ڪٿي انگلينڊ ۾ اچي رهيو. علامه آءِ آءِ قاضيءَ سان سندس پهرين ملاقات لنڊن ۾ هڪ ريل جي ڊي ۾ ٿي اهڙي طرح ٻنهي جي هڪ ٻئي سان دلي هم آهنگي ۽ پاڻ ۾ محبت ٿي وئي. تنهن بعد علامه آءِ آءِ قاضيءَ 1910ع ۾ ايلسا سان شادي ڪئي ۽ سال 1919ع ۾ ايلسا، علامه صاحب سان گڏ حيدرآباد سنڌ ۾ رهائش اختيار ڪئي. قاضي صاحب جي صلاح سان انگريزيءَ ۾ شاعري ۽ تصنيف تاليف جو ڪم شروع ڪيائين. ان دور ۾ سندس شاعري انگريزي اخبارن ۾ شايع ٿيڻ لڳي. ان بعد سندس شعرن جو مجموعو حيدرآباد جي اسٽئنڊرڊ رپرنٽنگ ورڪس جي مسٽر آڏواڻيءَ ڇپائي پڌرو ڪيو. هن جي انگريزي ڪتابن ۾

- (1) old English Garden Temptation.
- (2) Symphony Novel Civilization. Through The.
- (3) Drama Ages.

ڪار آمد خيالات سمايل آهن. ان کان علاوه هن تصوف جي اثر هيٺ تصوف تي ڪتاب ”تمذيب جو سفر“ لکيو هو. هن شاه سائين جي رسالي جو گهرائيءَ سان مطالعو ڪيو هو. شاه سائين جي سرن پيغام ۽ فلسفي تي سندس هيٺيان مضمون مقالا ادبي ڪيتر ۾ مقبول آهن.

- (1) To Shah Poet laurate of sindh_1960.
- (2) I do not see the crown, king of Melody Shah latif_1964.
- (3) Sur music, Bhitai_1980.
- (4) Sarang_Bhitai_1980.

ايلسا کي شاھ سائين سان ايترو ته انس هو جو هن آڪسفورڊ ۽ هارورڊ يونيورسٽي ۾ به شاھ لطيف تي ڪم ڪيو.

ايلسا جو لکيل مقالو ”شاھ عبداللطيف جا سر“ ڪتاب ”سنڌي موسيقي جا سرتار“ سنڌيڪار- خليل الرحمان شيخ. ڇاپو پهريون 2011ع واري ڇاپي ۾ شايع ٿيل آهي. هن مقالي ۾ شاھ لطيف جي رسالي مان 25 سرن جي چونڊ ڪري انهن سرن جي جامع معلومات ڏنل آهي.

حضرت شاھ عبداللطيف ڀٽائيءَ متعلق سندس آخري ڪتاب- شاھ جو رسالو (منتخب) انگريزي منظوم ترجمو Resalo of Shah Abdul Latif (Selections) ڇاپو پهريون سنڌي ادبي بورڊ حيدرآباد جون 1965ع صفحا 252. ڇاپو ٻيون سنڌي ادبي بورڊ حيدرآباد سيپٽمبر 1981ع صفحا 252. ڇاپو ٽيون سنڌي ادبي بورڊ حيدرآباد سيپٽمبر 1982ع.

هن رسالي جو مهاڳ 27 صفحن تي ماهر قانوندان اي- ڪي پروهيءَ لکيو آهي. هن ترجمي کي نهايت گهڻو پسند ڪيو ويو. ان جو سبب هي آهي ته قاضي صاحب ترجمي ڪرڻ ۾ سندس ساٿ ڏنو هو. هن ڪتاب ۾ ايلسا قاضيءَ ڪل 29 سرن جو مفهوم ۽ تشريح بيان ڪئي آهي. جن سرن جو انگريزي منظوم ترجمو ڪيو ويو آهي اهي هي آهن. (1) ڪلياڻ (2) يمن ڪلياڻ (3) ڪنڀات (4) سورڻ (5) آسا (6) پرياتي (7) رام ڪلي (8) ڪاهوڙي (9) پورب (10) بلاول (11) سارنگ (12) سريراڳ (13) سامونڊي (14) ڪاموڏ (15) سسئي (16) سسئي ڊيسي (17) سسئي ڪوهياري (18) سسئي معذوري (19) سسئي حسيني آبري (20) ليلا (21) مومل راڻو (22) پرو سنڌي (23) ڏهر (24) گهاتو (25) ڪپائتي (26) رپ (27) ڪارايل (28) مارئي (29) سهڻي.

ايلسا قاضيءَ جي ترجمي جو نمونو بيت-

وگر ڪيو وتن ڀرت نه چنن پاڻ ۾

پسو پڪيئڙن ماڻهڻان ميٺ گهڻو.

The birds in flocks together fly,

Comradeship they do not decry,

Behold, among the birds there is more loyalty
Than among us, who call ourselves humanity

هن جرمن خاتون کي سنڌ ۾ ”مڌرايلسا“ جي نالي سان ياد ڪيو وڃي ٿو. سندس وفات آچر جي ڏينهن اڍائي بجي 28 مئي 1967ع ۾ ٿي. سندس مزار ڄامشوري ۾ سنڌ يونيورسٽيءَ ڪيمپس ۾ علامه آءِ آءِ قاضي مرحوم جي ڀر ۾ آهي. سندس خدمتن جي عيوض يادگار طور سنڌ يونيورسٽيءَ جي اولڊ ڪئمپس تي ايلسا قاضي ڪئمپس نالو رکيو ويو آهي.

ميدم ايلسا قاضي هڪ وڏي درجي واري اديبه، موسيقار، مضمون نگار، مصوره هئي. سندس ٺاهيل تصويرون اڄ به ڪيترن ئي وڏن گهرائڻن جي ڊرائينگ رومن ۾ سجايل آهن. سندس مشهور تصويرن ۾ علي نواز ”ناز“ جي راڻي باليءَ جي تصوير آهي. هن کي سنڌ سان تمام گهڻي محبت هئي، سنڌ جي سر زمين جي سونهن پنهنجي پورٽريٽ ۾ اوتي پيش ڪندي هئي. وري لطيف سائين سان بيحد عقيدت جو اظهار ڪندي لکيائين ته ”جيڪر آءُ شاھ سائين جي ميلي واري ڏينهن تي هن جهان فاني کي ڇڏيان“.

سر رچرڊ فرانسز برٽن

سر رچرڊ برٽن جو جنم 19 مارچ 1821ع ۾ تورڪي، ڊيون ۾ ٿيو. برٽن جو والد جوزف نيٽرول برٽن پڻ برطانوي فوج ۾ ليفٽيننٽ ڪرنل جي عهدي تي فائز هو. سندس والده مارتا، هر فرد شائر جي شاهوڪار خاندان سان تعلق رکندي هئي.

برٽن برجستو سپاهي، قابل مترجم، لسانيات جو عالم، شاعر، طبيب، ٻوٽن ۽ وڻن جو ماهر، آثار قديمه ۽ علم الارض جو ماهر ۽ ڪامياب جاسوس هو. کيس پنجويهن کان ٽيهه زبانون اينديون هيون. پاڻ چوندو هو ته مون هڪ اهڙو فارمولا ٺاهيو آهي جنهن سان دنيا جي ڪا به ٻولي سکي سگهجي ٿي. زبانن جي ڄاڻ سبب هو چارلس نيبيئر جو ترجمان مقرر ٿيو. سنڌ ۾ هن کي واهن جي پيمائش جو ڪم ڏنو ويو ۽ سنڌ ۾ چار سال رهيو. هن پنهنجي سير ۽ سفر تي ٽيٽاليهه ڪتاب لکيا ۽ سؤ کان وڌيڪ متفرقه مضمون لکيائين. انگريزيءَ ۾ سنڌ تي چار ڪتاب لکيائين.

- (1) Sindh or the unhappy valley.
- (2) Sindh and Races that inhabits in valley of Indus.
- (3) Falconry in the valley of Indu.
- (4) Sindh Revisited_ (1877).

1851ع ۾ سر رچرڊ برٽن پنهنجي ڪتاب ”سنڌ ۽ سنڌو ماڻهيءَ ۾ وسندڙ قومون“ Sindh and the races that inhabit the valley of Indus ۾ شاه عبداللطيف ڀٽائيءَ بابت احوال ڏنو آهي. جيڪا انگريزيءَ ۾ پهرئين ۽ بنيادي ڄاڻ ليکجي ٿي. هي ڪتاب ڊبليو ايڇ ايلن ۽ ڪميٽي لنڊن شايع ڪيو. سڀ کان پهريائين هن ڪتاب کي محمد حنيف صديقي ”سنڌ ۽ سنڌو ماڻهي ۾ وسندڙ قومون“ جي نالي سان سنڌيءَ ۾ ترجمو ڪيو. جيڪو پهرين دفعو سال 1971ع. ڇاپو ٻيو سال 1976ع ۽ ڇاپو ٽيون سال 1995ع ۾ سنڌي ادبي بورڊ پاران شايع ٿيو.

هن ڪتاب ۾ تيرهن باب ڏنل آهن. ڪتاب جي چوٿين باب ۾ برٽن مشهور بزرگن جن ۾ مخدوم هاشم، مخدوم عبدالله ۽ سيد عبداللطيف جو

ڪجهه احوال ڏنل آهي. ان ئي باب ۾ شاھ سائين جي لوڪ قصن، سسئي پنھوءَ ماري جي ڪھاڻي تفصيل سان ڏنل آهي. پنجين باب ۾ شاھ سائين جي ٻين لوڪ قصن جن ۾ مومل ۽ راتو سھڻي ۽ ميمار جو تفصيلي احوال بيان ڪيل آهي. ڪتاب جي ٻين بابن ۾ سنڌ جي تهذيب، تصوف، علم ادب، ثقافت، جاگرافي، پوشاڪ، سنڌ جي قبيلن مطلب ته هر لحاظ کان معلومات ڏنل آهي.

برتن، شاھ عبداللطيف جي شاعريءَ لاءِ لکي ٿو ته هو پنهنجي شعر جي سونهن، حرف تجنيسي، معنيٰ ۽ ترنم وارن لفظن جي وڻندڙ ٻوليءَ جي اشارن سان پڻ ڪري ٿو ۽ ڪن جاين تي انهن جي عبارتت جا حوالا به ڏئي ٿو. هن جو سمورو ڪلام انهن خيالن ۽ مضمونن سان واسطو رکندڙ آهي جن کان هن جا هم وطن اڳ ئي واقف آهن. شاھ عبداللطيف کي سندس ڏيهي سنڌ جو حافظ سڏن ٿا ۽ انهن مان ڪي پڙهيل ته ڪي اڻ پڙهيل آهن. برتن وڌيڪ عالمانه رايو ڏيندي لکي ٿو ته ”پناتِي نيٺ سنڌي هئڻ سبب مخدوم هاشم ۽ مخدوم عبدالله جي تخليقن کان مجموعي طور هڪ اهم جڳهه والاري ٿو“. شاھ لطيف جي هر مصرع مان پنهنجي ڌرتيءَ جا اهڃاڻ ۽ ان جي سڃاڻ جا سوين سبق ملن ٿا.

هن مغربي لطيف شناس ۽ سنڌ شناس جو موت (تريست- انگلينڊ) 20 آڪٽوبر 1890ع ۾ دل جي دوري سبب ٿيو. سندس موت کان پوءِ سندس گهر واريءَ آسابيل سندس ڪيتريون ئي لکڻيون ساڙي ڇڏيون.

ڊاڪٽر اينني ميري شميل

سندڙ پيار، محبت، امن، مهمان نوازي ۽ صوفي فقيرن جو ديس آهي. پرڏيهي ماڻهن کي جيڪو هتان جو قرب ۽ سڪون مليو، سوانهن ماڻهن پنهنجي ديس وڃي سندڙ جا گيت ڳائي سڄي دنيا کي ٻڌايا، انهن مان هڪ نالو ڊاڪٽر اينني ميري شميل جو به آهي. جنهن زندگيءَ جو ڳچ حصو سندڙ ۾ گذاريو.

ڊاڪٽر اينيميري شميل Dr. Annemarie Schimmel جو جنم جرمنيءَ جي شهر ايرفرت ۾ 7 اپريل 1927ع ۾ ٿيو. (جنم 7 اپريل 1922ع. امام راشدي) سندس والد مسٽر پال پوسٽ آفيس ۾ ڪم ڪندو هو ۽ مڊل ڪلاس فيملي سان تعلق رکندو هو. اينيميري ننڍي هوندي کان ذهين هئي. تعليم جا ڏاڪا چڙهندي ننڍي عمر ۾ 19 سالن جي عمر ۾ سن 1941ع ۾ برلن يونيورسٽيءَ مان اسلاميات ۾ ڊاڪٽر آف فلاسافي جي ڊگري ورتائين. ان کان علاوه هوءَ دنيا جي مختلف يونيورسٽين ۾ پڙهائيندي رهي. پاڻ اسلامي فلسفي کان متاثر هئي. هن کي عربي، فارسي ۽ ترڪي ٻولين ۾ مهارت حاصل هئي. سندس علم و ادب کي سڀ کان اول ترڪيءَ ۾ ئي قدر جي نگاه سان ڏٺو ويو ۽ کيس انقريه يونيورسٽيءَ ۾ ”شعبه الاهيات“ ۾ ”علم تقابل اديان“ جو پروفيسر مقرر ڪيو ويو. جتي صوفين بزرگن جي فن ۽ فڪر جي مطالعي کان پوءِ سندس لاڙو تصوف ڏانهن ٿيو.

تصوف جي چڪ سبب 1958ع ۾ پهريون ڀيرو سندڙ آئي ۽ پير حسام الدين راشدي سان گڏ مڪلي گهمڻ وئي، تڏهن پير صاحب کيس چيو هو ته مڪلي جي باري ۾ مواد مان فائدو اهو ئي وٺي سگهي ٿو جنهن کي سنڌي اچي، ان ڳالهه کي چٽلڻج سمجهندي هن هڪ سال ۾ سنڌي سکي ورتي. ان کان پوءِ مسلسل هن سنڌي لوڪ ادب شاعري ۽ تصوف تي انگريزي ۽ جرمن زبانن ۾ مضمون ۽ ڪتاب لکيائين. سندس هيٺيان مضمون شاه لطيف جي ڪلام بابت آهن.

(1) Shah Abdul Latif Sur Sarang

Shah Latif a poet for all Times,

First Edition, Sindh Graduates Association_1978_PP: 146

(2) Shah Abdul of Bhit, Shah Abdul Latif his mystical poetry_

Shah Abdul Latif cultural center Bhit Shah and Hyderabad
1991_PP: 254

(3) Shah Abdul Latif of Bhit, poet laureate of Sindh_
Directorate of information Hyderabad_1961

ڊاڪٽر اينيميري جا ڪيترائي ڪتاب شايع ٿيل آهن، انهن مان
ڪجهه ڪتاب هيٺ ڏجن ٿا.

(1) Look this is love (2) Islam_An introduction (3)
Sindhi literature (4) Giabrial wing(on Iqbal)

German Books.

(2) Shah Abdul Latif_A buletin published by
Embassy of Pakistan in west Germany_1960

(3) Shah Abdul Latif on Bhit_An article published in
latif magazine, Shah Abdul Latif culture center,
Hyderabad_1960

ڊاڪٽر شميل صاحب، شاه جي ڪلام جو جرمني ٻوليءَ ۾ ترجمو ڪرڻ
کان سواءِ جرمنيءَ ۾ شاه لطيف تي يارهن ليڪچر ڏنا.

شاه لطيف جي شاعريءَ متعلق لکي ٿي ته ”شاه لطيف پنهنجي شاعريءَ
۾ اهڙن موضوعن جو انتخاب ڪيو جن جو عوامي زندگي سان ويجهو ۽
گهرو تعلق آهي. هن اجنبِي موضوعن کان منهن موڙيو حسب توقع هن
فارسي يا حافظ شيرازيءَ جي مقابلي ۾ پنهنجي ديس جي شين متعلق مواد
پيش ڪيو آهي. سندس شاعري سندس ذاتي مشاهدن جو آئينو آهي.“

شميل صوفي شاعرن جي تمام گهڻي مداح هئي. اهوئي سبب آهي جو
هيءَ عظيم صوفي شاعرن تي لکندي رهي، جن ۾ منصور حلاج، شاه ڪريم،
قاضي قادن، شاه لطيف، سچل سرمست، عبدالرحيم گروهڙي، بيدل ۽ خواجہ
مير درد جا نالا اهم آهن.

هن 1976ع ۾ انگريزيءَ ۾ هڪ ڪتاب ”Pain and grace“ ”درد ۽
لطف“ ”ارڙهين صديءَ جي ٻن مسلم هندستاني صوفي شاعرن جو اڀياس“
لکيو. هن ڪتاب ۾ خواجہ مير درد ۽ شاه سائين جو پيٽوار اڀياس ڏنو ويو

آهي. ٻنهي شاعرن جي اختلافن ۽ هڪ ڄمڙاين تي مشتمل هي ڪتاب نهايت ئي سمڻو ۽ اعليٰ معيار وارو ليکجي ٿو. هي ڪتاب لنڊن اي جي برڪ شايع ڪيو.

ڊاڪٽر غلام مصطفيٰ ڪهڙو لکي ٿو ته 1986ع ۾ ڊاڪٽر اينيميري شميل انگريزيءَ ۾ هڪ ڪتاب (سنڌو جا موتي سنڌو ثقافت جو اڀياس) لکيو. جنهن ۾ سر سارنگ جي اهميت بيان ڪندي لطيف سائينءَ جي ان سر ۾ حضرت محمد صلي الله عليه وآله وسلم جي عظمت جو اظهار ڪرڻ بابت ذڪر ڪيو ويو آهي. هي ڪتاب سنڌي ادبي بورڊ ڄامشوري شايع ڪيو آهي. انگريزي ۾ لکيل سندس مضمون ”Shah Abdul Latifs Sur Sarang“ هن جو سنڌي ترجمو خليل الرحمان شيخ ڪيو. اهو مضمون بعنوان ”شاهه عبداللطيف جو سر سارنگ“ ڪتاب سنڌي موسيقي جا سرتار ۾ 2011ع ۾ شايع ٿيو.

مٿئين مضمون ۾ اينيميريءَ جو خيال آهي ته ”شاهه لطيف مينهن جي موسم کي پنهنجي بيتن ۾ ڳائي سنڌيءَ ۾ پهرين ’جاگرافيائي‘ شعر“ جو بنياد رکيو آهي. جنهن ۾ مختلف جڳهن جو ذڪر ڪيل آهي.

شاهه جي شيدائن ۾ هي واحد خاتون هئي جيڪا سورنهن زبانون ڄاڻندي هئي ۽ سورنهن زبانن ۾ ئي لکندي هئي. هن پير حسام الدين راشدي ۽ ڊاڪٽر تنوير عباسي ڏانهن خط لکيا ۽ روبرو ادبي رهائڻيون پڻ ڪيون. ڊاڪٽر تنوير عباسي جي اسرار تي ڊاڪٽر شميل 30 آڪٽوبر 1987ع بمطابق 3 ربيع الاول 1408ھ تي رائيپور کان گمبٽ موڙ تي سچل درجو افتتاح ڪيو.

سندس عملي خدمتن طور مختلف ملڪن مان کيس ڪيترائي انعام ۽ ايوارڊ مليا. حڪومت پاڪستان سندس ڪم جي عزت افزائي ڪندي 1965ع ۾ کيس ”تمغہ پاڪستان“ عطا ڪيو ۽ کيس پاڪستان جو اسٽيٽ گيسٽ قرار ڏنو. دنيا جي هيءَ مشهور مشترقي 27 جنوري 2003ع ۾ جرمنيءَ ۾ وفات ڪري وئي. ان وقت سندس وفات تي سڄي دنيا سان گڏ سنڌ ۾ به غم جي لهر چاڻيل هئي.

ميجر هينري ايف۔ جي۔ گولڊ سمنڊ

ميجر جنرل سرهينري فريڊڪ جان گولڊ سمنڊ ”Henery Frederic, Jonhn Goldsmid“ جو جنم 19 مئي 1818ع ملان اٽليءَ ۾ ٿيو. هن ڪنگز ڪاليج لنڊن مان تعليم حاصل ڪئي ۽ 1839ع ۾ 21 سالن جي عمر ۾ مدراس آرمي ۾ شموليت اختيار ڪيائين. 1845ع ۾ کيس هنديءَ ۽ 1849ع ۾ فارسيءَ جو ترجمان مقرر ڪيو ويو. جڏهن ته 1851ع ۾ کيس عربي زبان لاءِ ترجمان رکيو ويو.

سندس هڪ وڏو ڪارنامو اهو به هو ته هن سنڌ سميت بلوچستان ۽ هندستان ۾ ٽيليگراف جو بنياد وڌو. 1865ع ۾ کيس انڊوپوربين ٽيليگراف جو ڊائريڪٽر مقرر ڪيو ويو.

ميجر گولڊ سمنڊ سنڌ جي تعليم لاءِ پاڻ پتوڙيو هن ڪراچي، حيدرآباد ۽ شڪارپور ۾ خاص طور تي اسڪول کولرايا. هن استادن جي سکيا لاءِ حيدرآباد ۾ نارمل اسڪول جو بنياد وڌو ۽ 1846ع ۾ شڪارپور ۾ ”ثانوي مڊل اسڪول“ جو پڻ بنياد رکيو جيڪو بعد ۾ 1873ع ۾ هاءِ اسڪول بڻيو. ميجر گولڊ سمنڊ جو هڪ وڏو ڪارنامو اهو به هو ته هن سنڌ جي مشهور قصي، شاه سائين جي مشهور ڪردار سسئي پنهنون جو انگريزيءَ ۾ ترجمو ڪري 1863ع ۾ لنڊن مان شايع ڪرايو. اهڙي طرح هن سنڌ جي مشهور قصي سسئي پنهنونءَ کي يورپي دنيا ۾ متعارف ۽ مشهور ڪيو. سسئي پنهنون جي قصي جو ترجمو اڄ به ترجمي جي دنيا ۾ خصوصي ۽ بنيادي حيثيت رکي ٿو.

سنڌ جي زرعي ترقي ۽ سنڌ جي بهترين تعليم لاءِ سٺو ڪردار ادا ڪندڙ جاکوڙي ميجر گولڊ سمنڊ جو لاڏاڻو 12 جنوري 1908ع ۾ ٿيو.

شاه لطيف جي درگاه تي بهاري ڏيندڙ روسي ليکڪ گرجيف

گرجيف (G.L. Giurdjieff) کي برصغير جي صوفي آستانن ۽ ادب ۾ ”جورجي زادي“ جي نالي سان ياد ڪيو وڃي ٿو. جارج اوانو وچ گرجيف 13 جنوري 1866ع تي اليگزيندرو پول (روس) ۾ جنم ورتو ۽ سندس انتقال 29 آڪٽوبر 1949ع تي فرانس جي هڪ آمريڪي اسپتال ۾ ٿيو.

هي جوان ٿيندي ئي سنڌ، هند، مصر، تبت ۽ روم جي صوفين درويشن، بزرگن جي درگاهن تان پنهنجي اندر اچارڻ واري سکيا لاءِ جاکوڙيندو رهيو. دنيا گرد جي ياترا دوران افغانستان کان پشاور وارو رستو وٺي سنڌ ۾ آيو هو. جتي هي گهمندو ڦرندو شاه لطيف جي درگاه تي حاضري ڀري شاه لطيف جو شيدائي ٿي ان جي ڪلام مان جدوجهد جو سبق پرايائين. شاه سائين جي درگاه جي آڳر ۾ بهاريون ڏيندڙ گرجيف، شاه جي ڪلام جو ڳوڙهو مطالعو ڪرڻ سان گڏ صوفين سان رنگ رهاڻ جون محفلون مچائي چيريون ٻڌي رقص جا مڙا پڻ ماڻيا. ڪافي عرصو درگاه تي رهي پٽائيءَ جو راڳ ٻڌڻ کان علاوه لطيف سائين جي پارڪن کان شاه جي ڪلام جي سمجهاڻين ۽ ان جو مفهوم معلوم ڪيائين. پٽائيءَ جي ڪلام ۾ موجود ڪردارن جي جدوجهد کيس باعمل صوفي بڻائي ڇڏيو.

لطيفيات جي مطالعي دوران ”سرگماتو“ جي منڊڙي پربهار ڪردار۔ موڙي جي شاندار جدوجهد سندس من ۾ کُپي وئي. هيءُ سچ جي تلاش لاءِ جهم ڪري سنڌ جي سامين، صوفين، درويشن ۽ عالمن سان رهاڻيون ڪندي سالڪن جي صحبت ۾ گيان جا انبار حاصل ڪري 1912ع ڌاري واپس وطن موٽي ويو. گرجيف پنهنجي سموري سفر توڙي تدريسي عمل جو احوال پنهنجن ڪتابن ۾ ڏنو آهي. اهي ڪتاب هي آهن.

(1) ميٽنگس وٿ رمارڪ ايبل مين۔ Meetings with Remarkable Man

(2) دي هيرالڊ آف ڪمنگ گڊ۔ The Herald of coming Good

(3) آل اينڊ ايوري ٿنگ۔ All and Every thing

(4) Beelzebubs Tales to His grandson توهڙ گرانڊ سن۔

(5) Views from the Real World وپوز فرام دي رٿيل ورلڊ۔

هن جا روحاني استاد عبدالقادر قالين فروش ۽ حسن ڪر بلائي هئا. جن سان سندس ملاقات سفر دوران ٿي هئي.

گرجيف جي شاگرد اوسپنسڪي پڻ پنهنجين لکڻين ۾ مورٽي ميربحر جي جدوجهد واري ڳالهه کي نواڻ ڏئي. پنهنجن ٻن ڪتابن ۾ ان قصي کي بيان ڪيو آهي. ان قصي مان سموري يورپي دنيا اڄ تائين متاثر ٿيندي نظر اچي ٿي.

مشهور روسي صوفي پي۔ ڊي۔ سپنسڪي جي انهن ٻنهي ڪتابن ۾ بيان ڪيل شاه لطيف جي سرگهاتوءَ جي ڪردار مورٽي ميربحر (اصل ذات بهليم) کان متاثر ٿي هاليووڊ جي ٻن پائرن هدايتڪار۔ اينڊي وڪاسڪي ۽ ليري وڪاسڪي، مورٽي جي جدوجهد کي آڏور کڻي جديد سائنسي مسئلن ۽ سائبر دنيا سان لاڳاپو ڏيکاري ”ميٽرڪس“ جي ڪهاڻي لکي 31 مارچ 1999ع تي آسٽريليا ۾ 136 منتن جي هڪ فلم ٺاهي. 60 ڪروڙ 30 لک ڊالرن جي بجيٽ واري فلم ”ميٽرڪس“ کي دنيا جو چوٿون نمبر بهترين سائنسي فلم قرار ڏنو ويو هو.

ديوان نارومل (هندو ليڪن ۾ پهريون قلمي نسخو لکرائيندڙ)

نصريبور جو مشهور حڪيم ۽ فارسي دان ديوان نارومل شاه لطيف جو
پهريون هندو شيدائي هو. جنهن پنهنجي خرچ تي شاه سائين جو قلمي
نسخو 1270ھ ۾ هدايت الله هالائيءَ کان اجوري تي لکرايو. ڊاڪٽر نبي
بخش بلوچ جي تحقيق مطابق هن قلمي نسخي ۾ سر ۽ بيت ڳاڙهي مس سان
لکيل آهن. هن نسخي جي شروعات سر ڪلياڻ سان ۽ اختتام سر ڪارايل
سان ڪيل آهي. هن نسخي ۾ شاه ڪريم جا 8 بيت تلسيداس جا ٻه دوها
۽ ”غزل فرمود شاه شرف عرف بوعلی قلندر“ جو ڪلام پڻ ڏنل آهي. نسخي
جي بلڪل آخري صفحي تي هي بيت لکيل آهي

توڻي اوڙن پري سان توڻي پري پچار

ڪڻوپيا اوڏيمڙا جي پرين کان ڌار.

مجموعي لحاظ سان هي جڻ ته سڄو رسالو ئي آهي. هن نسخي ۾ ڪل
32 سر، 3247 بيت ۽ 226 وايون شامل آهن.

ڊاڪٽر هرمل سدا رنگاڻي

ڊاڪٽر هرمل پٽ ايسر داس سدا رنگاڻي 22 آڪٽوبر 1913ع تي شهدادپور ۾ ڄائو. پاڻ اعليٰ درجي جو شاعر اديب، محقق، مترجم ۽ لطيف جو پارکو هو.

ڊاڪٽر هرمل ابتدائي تعليم شهدادپور ۾ حاصل ڪئي. تنهن کان پوءِ سنڌ نيشنل ڪاليج حيدرآباد، ڊي. جي سنڌ ڪاليج ڪراچي ۽ اسماعيل ڪاليج بمبئي ۾ پڙهيو. پاڻ سنڌ جي فارسي شاعرن تي تحقيق ڪري 1946ع ۾ بمبئي يونيورسٽيءَ مان ڊاڪٽوريٽ جي ڊگري حاصل ڪيائين ۽ هن ڊي. جي ڪاليج ڪراچي ۾ به نوڪري ڪئي.

پاڻ سنڌي ادبي بورڊ طرفان نڪرندڙ مشهور رسالي ”مهراڻ“ جو پهريون ايڊيٽر مقرر ٿيو. ورهاڱي کان پوءِ ڊاڪٽر صاحب دهليءَ ۾ رهائش اختيار ڪئي. فارسي زبان ۾ مهارت جي ڪري کيس تهران يونيورسٽي ۾ وڌيڪ تحقيق ۽ تعليم پرائڻ جو موقعو مليو. پاڻ اتي 1956ع ۾ ”پارسي گويان هند و سنڌ“ جي عنوان سان پنهنجو تحقيقي مقالو مڪمل ڪيائين. سنڌ جي حوالي سان سندس ڊاڪٽوريٽ لاءِ لکيل مقالو ”پرشين پوئٽس آف سنڌ“ جيڪو سڀ کان پهريائين 1956ع ۾ سنڌي ادبي بورڊ شايع ڪيس. هرمل شاعريءَ ۾ ”خادم“ تخلص استعمال ڪندو هو. سندس شعري مجموعا ”پرھ جي باڪ“ ۽ ”خوشبوءَ جو سفر“ گهڻو مشهور ٿيا. ڊاڪٽر هرمل سدا رنگاڻي 6 ڊسمبر 1992ع تي دهليءَ ۾ ديهانت (لاڏاڻو) ڪيو.

هرمل هندستان جي پارليامينٽ ۾ نائب اسپيڪر جي عهدي تي فائز ٿيڻ بعد پهرين ڊسمبر 1957ع تي دهلي ۾ ”هندي سيا“ اندر سنڌي ٻوليءَ جي بيمثال شاعر شاه عبداللطيف ڀٽائيءَ جي مجسمي جي نقاب ڪشائي ڪئي ۽ پنهنجي تقرير ۾ شاه سائينءَ جو تعارف ڪرايو هو.

هرمل سدا رنگاڻي جوليفيات تي ڪم جو مختصر جائزو هيٺ ڏجي ٿو. ڪتاب ”ڪنوپاڙون پاتار ۾“ 1984ع ۾ شايع ٿيس. هن ڪتاب ۾ شاه لطيف جي ڪلام تي عربي، فارسي، هندي، سنڌي ۽ پنجابيءَ زبان جي مختلف شاعرن جي شعر جو اثر ڏيکاريو ويو آهي. رسالو ”شاه جو چونڊ شعر“ ساهتيه اڪيڊمي نئين دهلي ڇاپو پهريون 1961ع. هن انتخاب ۾ فقط شاه سائين جا چونڊ بيت ڏنل آهن. هن منتخب رسالي جو ٻيو ڇاپو 1982ع ۾ ڇپيو. ان کان علاوه شان هرنام سنگھ جي لکيل ڪتاب ”سسئي

پنهون“ جو ترجمو ڪيائين. جيڪو ساهتيه اڪيڊميءَ نئي دهلِي پاران 1970ع ۾ شايع ٿيو.

پاڻ لطيف سائينءَ متعلق ڪوڙ سارا مضمون ۽ مقالا لکيائين، جن ۾ مضمون ”شاھ لطيف سندس زندگي ۽ شعر“. ماهوار نئين زندگي حيدرآباد ڊسمبر 1957ع. ”مضمون شاھ جي شعر تي پارسيءَ جواثر“ تماھي مھراڻ شمارو- 1983ع سنڌي ادبي بورڊ ڄامشورو. مضمون ماڻڪ منڌ هٿان (شرح لطيفي) مھراڻ جنوري 1988ع، مقالو شاھ صاحب جي شعر تي عربي اثر مھراڻ شمارو- 1984.4ع، سنڌي ادبي بورڊ ڄامشورو. مضمون شاھ لطيف عالم هئو- ماهوار اديون ڪراچي اپريل 1985ع. مضمون ”پارت ۾ سنڌي ٻولي ۽ شاھ لطيف“ ڪتاب فڪر لطيف مرتب قربان علي ميمڻ ادارو فڪر و نظر پبليڪشن سکر. ڇاپو پھريون 1987ع، مقالو شاھ جي ڪلام تي مڪاني شاعرن جواثر ڪتاب گوهر لطيف، سنڌي اردو ادارو سنڌ اطلاعات کاتو ڪراچي مرتب سيد صفدر علي شاھ ڇاپو آڪٽوبر 1986ع. مضمون ”پٽائي جو سورميون“ ڪتاب شاعرن جو سرتاج مرتب خديجه دائود پوتو 1963ع ۾ شايع ٿيس.

جينمل پرسرام گلراجاڻي

جينمل پٽ پرسرام گلراجاڻي جو جنم پهرين آڪٽوبر 1885ع ۾ حيدرآباد ۾ ٿيو. پاڻ مشهور اديب، صحافي ۽ شاھ لطيف جو شيدائي هو. تصوف جي پيغام کي عام ڪرڻ لاءِ 1923ع ۾ هڪ رسالو ”روح رهاڻ“ پڻ جاري ڪيائين. 1902ع ۾ هي استاد ي پيشي سان وابستہ ٿيو. سنڌ جي صحافت ۾ جينمل جو بينظير ۽ ائمت ڪم ٿيل آهي، هن 1917ع ۾ سنڌي اخبار ”هند واسي“ جاري ڪيائين. جنهن جو مکيه مقصد سنڌي عوام ۾ قومي سجاڳيءَ جو جذبو پيدا ڪرڻ هو. ان کانسواءِ 1914ع ۾ لعلچند امرڌنيمل سان گڏجي حيدرآباد سنڌ ۾ ”سنڌي ساهت سوسائٽيءَ“ جو بنياد رکيائين. هن اداري لطيف سائين متعلق سڀ کان پهريون ڪتاب ”شاهڙو شاھ“ شايع ڪيو. جيڪو لعلچند امرڌنيمل جو لکيل آهي. سن 1922ع ۾ جينمل ”نئين سنڌي لئبريري“ نالي سان هڪ ڪتابي سلسلو شايع ڪرڻ شروع ڪيو. انهي سلسلي ۾ جينمل جيڪو پهريون ڪتاب ڇپائي ظاهر ڪيو. اهو آهي ”شاھ جون آکاڻيون“ ڀاڱو پهريون ليکڪ جينمل. هن ڪتاب ۾ شاھ جي رسالي مان ڇھ آکاڻيون جن ۾ ”سهڻي-ميهار“ ”حسن ع حسين ع“ ”مومل راڻو، راءِ ڏياچ، ليلا چنيسر، ڄام-تماچي ۽ نوريءَ جي چونڊ ڪري تفصيلي جائزو ورتل آهي. جينمل جو مريو 6 جولاءِ 1948ع ۾ رات جو ٻي بجي بمبئي ۾ ٿيو.

سندس لطيف سائين متعلق ڪتاب، مضمون ۽ مقالا هند ۽ سنڌ جي مختلف ادارن شايع ڪيا آهن. تن جو مختصر تفصيل هن ريت آهي. ڪتاب شاھ جون آکاڻيون (ڀاڱو پهريون) ڇاپو پهريون نئين سنڌ لائبريري حيدرآباد 1922ع. ڀاڱو ٻيو ڇاپو پهريون 1923ع هن ڀاڱي ۾ (1) عمر مارئي (2) سسئي پنهنجي ۽ (3) هيرانجھو. آکاڻين جي سمجهاڻي ڏنل آهي. ڪتاب شاھ جون آکاڻيون (تڻي ڀاڱا گڏ) ڇاپو پهريون اُسات ساهت مالها دهلي. 1990ع. نوٽ:- هن گڏيل ڪتاب جي نئين ڀاڱي ۾ هي آکاڻيون شامل آهن. سهڻي ميهار- مومل راڻو، راءِ ڏياچ، ليلا چنيسر، هنج ۽ بگهه، عمر مارئي، سسئي پنهنجي. ڪتاب شاھ جون آکاڻيون ”سمجهاڻيءَ سميت“ 3

ڀاڱا گڏ. سنڌ ۾ ڇاپو پهريون سنڌ تحقيقي بورڊ حيدرآباد. ڊسمبر 1994ع ۾ شايع ٿيو. ڪتاب شاھ جون آکاڻيون ۽ انهن جي سمجهاڻي. ڇاپو پهريون. صداقت بڪ ڊيپو آگسٽ 1985ع هن ڇاپي ۾ نئين ڀاڱي واريون آکاڻيون ڏنل آهن. ڪتاب سنڌي ساهت جو خزانو (شاھ جو رسالو) صحيح نسخو ڇا کي چئجي؟ ڇاپو پهريون. ڀارتواسي پريس حيدرآباد ڪتاب. شاھ پٽائيءَ جي حياتي. 1915ع ۾ شايع ٿيس.

جينمل پراسرام جا شاھ لطيف بابت رسالي مان قصن ڪهاڻين متعلق چونڊ مضمون جيڪي مختلف رسالن ۾ شايع ٿيل آهن. انهن جو وچور هن ريت آهي. مضمون هنگلاج ۽ گرنا، رسالو روح رهاڻ. نومبر 1922ع. تقرير. شاھ عبداللطيف سنڌ جو رهبر. مهراڻ جلد پهريون ڪراچي. آڪٽوبر. نومبر 1946ع. مضمون سسئي ۽ سج. لطيف ڊائجسٽ ڪراچي مارچ 1986ع. مضمون ڄام تماچي ۽ نوري نماڻي، لطيف ڊائجسٽ جون 1985ع. مضمون مارو ۽ ملير. لطيف ڊائجسٽ ڊسمبر 1985ع. مقالو رابندر نات ٽگور ۽ شاھ لطيف. ماهوار سنڌو. 1941ع ۽ 1988ع ۾ شايع ٿيس. مضمون ڀاڳوت ۽ شاھ. روح رهاڻ. آڪٽوبر 1954ع. مضمون ليلا چنيسر (آکاڻي جي سمجهاڻي) روح رهاڻ فيبروري 1922ع. مضمون سرڪارايل (هنج ۽ بگهه) روح رهاڻ. اپريل 1922ع مضمون لطيفي لات. مخزن. ڊي. جي سنڌ ڪاليج مسلمني. 1913ع ۾ شايع ٿيس. مضمون دنيا جي دردن جو دارون لعل لطيف جا ڏس. حوالو ڪتاب نذر لطيف اطلاعات کاتو سنڌ 1954ع. مضمون پٽ شاھ. ماهوار سنڌو. لکي گيت شڪارپور سيپٽمبر 1932ع واري پرچي ۾ شايع ٿيس. مضمون. مرشد کي ڪيئن ملندين. روح رهاڻ. آڪٽوبر 1922ع واري پرچي ۾ شايع ٿيس. مقالو. شاھ ڪريم ۽ شاھ لطيف. حوالو. ڪتاب. شاھ ڪريم سنڌي شاعريءَ جو وهائو تارو. سمپڙيندڙ. رکيل موراڻي. ثقافت کاتو حڪومت سنڌ. ڇاپو پهريون ڊسمبر 2012ع ۾ شايع ٿيو.

پروفيسر رام پنجاڻي

پروفيسر رام پنجاڻي جو پورو نالو رام پرتابراء پنجاڻي هو ۽ سندس ادبي تخلص ”رام“ هئس. سندس جنم 20 نومبر 1911ع تي لاڙڪاڻي شهر ۾ ٿيو. پاڻ اعليٰ درجي جو ناول نويس، شاعر، گلوڪار، اداڪار، ناٽڪ نويس، مضمون نگار ۽ لطيفي ليکڪ ٿي گذريو آهي.

رام پنجاڻي مئٽرڪ ڪرڻ کان پوءِ بي. اي پاس ڪئي ۽ ڊي جي سنڌ ڪاليج ۾ سنڌيءَ جو استاد مقرر ٿيو. هن ڀارتِي سنڌي فلمن ۾ جمولي لعل - هو جمالو - لاڏلي ۽ آمي يا ممي (وغيره) لاءِ گيت لکيا سال 1968ع ۾ فلم شل ڏيئر نه چمن ۽ 1964ع ۾ سنڌي فلم جمولي لعل جون ڪهاڻيون لکيون. اُهي تمام ڪامياب ٿيس.

پاڻ ڀارت ۾ سنڌين لاءِ ”سيٽا سنڌوپون“ نالي سان هڪ خوبصورت آستان قائم ڪرايائين جنهن ۾ سنڌ جون يادگار شيون محفوظ آهن. ان ڪري کيس ”سنڌين جو سفير“ سنڌين جو ايلچي ۽ ”سنڌين جو ابو“ جي لقبن سان ياد ڪيو وڃي ٿو. پهرين اپريل 1987ع ۾ سندس وفات ٿي، ٻيو سن وفات 1978ع ۾ ملي ٿو جيڪو غلط آهي. درست سن 1987ع آهي.

سندس ڪتابن جو تعداد 25 کان 30 ٿيندو. هن ناول لطيف 1945ع ۾ شايع ڪرايو. ان کانسواءِ ڪتاب ”سنڌ جون ست ڪهاڻيون“ پهريون ڇاپو سن 1952ع ۾ بمبئي مان ان ڪتاب جو ٻيون ڇاپو سن 1977ع ۾ سنڌي ٽائيمس اُلها سنگر مان شايع ڪرايائين. هن ڪتاب ۾ شاه جي بيتن سان گڏ انهن ڪهاڻين کي پيش ڪري، پوءِ هر هڪ تي جوڙيل ناٽڪ به ڏنو ويو آهي. سندس هيٺيان ناٽڪ اسٽيج تي پيش ڪيا ويا جيڪي تمام گهڻو ڪامياب ٿيا. اهي هن ريت آهن:- ليلا چنيسر، مومل راڻو، عمر مارئي، راءِ ڏياچ ۽ ٻيجل، سسئي پنهنون، نوري ڄام تماچي ۽ سهڻي ميهار شامل آهن.

هن ڀارت ۾ لٽري اينڊ ڪلچرل سينٽر ۽ سينٽرل هنڊي ڊائريڪٽوريٽ جي سهڪار سان شاه سچل، سيمينار منعقد ڪرايو هو.

پيرومل مهرچند آڏواڻي

ڪاڪو پيرومل پٽ مهرچند آڏواڻي 4 ڊسمبر 1876ع تي حيدرآباد سنڌ ۾ ڄائو. پاڻ وڏو محقق، تاريخ نويس، ماهر لسانيات، مضمون نگار، ناول نويس، شاعر ۽ لطيف شناس ٿي گذريو آهي. پاڻ 1896ع ۾ ايڪسائيز کاتي ۾ ملازمت اختيار ڪيائين. اتان رٽائر ٿيڻ کان پوءِ نومبر 1924ع ۾ ڊي جي سنڌ ڪاليج ڪراچي ۾ عارضي طور سنڌي جو ليڪچرر مقرر ٿيو. ورهاڱي کان پوءِ پاڻ ڪراچي کان بمبئي لڏي ويو. شاعريءَ ۾ ”غريب“ تخلص استعمال ڪندو هو. 3 جولاءِ 1950ع تي پوني ۾ رستي ويندي ڏک لڳڻ ڪري هن جي پٺيءَ جو ڪنڊو پيچي پيو. جنهن سبب 7 جولاءِ 1950ع ساسون اسپتال ۾ وفات ڪري ويو.

ڪاڪو پيرومل سنڌي ٻولي ۽ تاريخ سان گڏ شاه عبداللطيف ڀٽائي جو بيحد شيدائي هيو. 17-18 سالن جي ننڍي وهيءَ ۾ ئي شاه جي رسالي جي لغت ٺاهڻ شروع ڪيائين. ان کان پوءِ سن 1907ع ۾ ”ڪتاب غريب اللغت“ نالي سان، شاه جي رسالي جي لغت جو پهريون ڀاڱو ڇپائي پڌرو ڪيائين. انهي ۾ رسالي جي پهرين ٽن سرن (سر ڪلياڻ، سر يمن ڪلياڻ ۽ سر ڪنڀات) جي اهڃڻ لفظن ۽ جملن جي معنيٰ ڏنائين. انهي لغت تيار ڪرڻ ۾ هن مرزا قليچ بيگ، ديوان نرملداس فتحچند سجانسنگهاڻي، پرماتند ميوارام جهڙن بزرگن عالمن کان معنائن جي تصديق ڪرايائين. سن 1909ع ۾ ”جواهر نظم سنڌي“ نالي سان سنڌي شعرن جو هڪ مجموعو ڇپايائين. هن ڪتاب ۾ شاه عبدالڪريم، شاه عبداللطيف ڀٽائي، خليفي گل محمد ۽ سچل سرمست جا چونڊ شعر ڏنائين. ڪجهه عرصي بعد ڪتاب گربخشاڻيءَ وارو رسالو منهنجي نظر ۾ ڇاپو پهريون. اُسات ساهت مالها نئين دهلي. 1992ع ۾ شايع ٿيس ساڳيو ڪتاب ڇاپو پهريون ”سنڌ ۾“ روشني پبليڪيشن ڪنڊيارو 1995ع ۾ شايع ڪيو.

نوٽ:- ڪتاب گربخشاڻيءَ وارو رسالو منهنجي نظر ۾، هن ڪتاب (سنڌ واري ڇاپي) جي صفحي 12 تي پيرومل جي ڪتاب لطيف ستر جي شايع ٿيڻ جو سال 1927ع لکيل آهي، جڏهن ته سنڌ جي سڀني محققن، ليکڪن ڪتاب لطيفي ستر جي ڇپجڻ جو سال 1928ع لکيو آهي. ڪتاب - لطيفي ستر - ڇاپو پهريون اين-ايڇ پنجابي ڪمپني ڪراچي

1928ع ۾ شايع ٿيو. شاه سائين جي سير و سفر متعلق هي پهريون ڪتاب آهي جنهن ۾ گنجي تڪر کان ڪينجهر، نٿو هنگلاج، پنيور، حب ندي، ڪلاچي، هاڙهو ۽ هنگول، لاهوت، گر نار، ڪڇ، پڇ، هالار، دوارڪا، پوربندر، ڪنڀات، جھوناڳڙهه ڪاڪ، جيسلمير ۽ ٿر جي مختلف ماڳن ۽ لطيفي تڪين جو تذڪرو تفصيلي انداز ۾ ملي ٿو. هن ڪتاب کي پڙهندڙائين محسوس ڪندو ڇو ته پاڻ به لطيف سرڪار سان گڏ فقيري سَنگ ۾ سير و سفر ڪري رهيو آهي. ڪتاب لطيفي سحر. ڇاپو ٻيو- سنڌي ڪتاب گهر حيدرآباد. 1946ع ۽ ڇاپو ٽيون 1983ع. ڇاپو چوٿون. شاه عبداللطيف ڀٽ شاه ثقافتي مرڪز 1989ع ۾ ڇاپو پنجون 2012ع ۾ شايع ٿيو. ان کان سواءِ ڪتاب ڀٽائي گھوٽ شاه عبداللطيف جي ورسي. ڇاپو پهريون سنڌي ادب لاءِ صلاحڪار بورڊ ڪراچي 1942ع ۽ ڪتاب چونڊ ڪلام 1941ع ۾ شايع ٿيو. هن ڪتاب ۾ شاه لطيف سان گڏ ٻين شاعرن جو چونڊ ڪلام ڏنل آهي. ڪتاب سُر سورٺ ڇاپو پهريون ڪيمچند شيوڪرام بوڪ سيلرس حيدرآباد 1909ع/1917ع. ڪتاب سنڌ جو سيلاني. 1923ع ۾ شايع ٿيس. ڪتاب شاه عبداللطيف ڀٽائي هڪ مطالعو. ادارو شاه عبداللطيف ڀٽائي چيئر، ڪراچي يونيورسٽي مئي 1997ع ۾ شايع ڪيس.

شاه سائين متعلق شايع ٿيل مضمونن جو مختصر وچور- مضمون 1- شاه جي سنڌي- رسالو ڪينجهر (شاه لطيف نمبر) 1982ع لاڙڪاڻو. 2- مقالو شاه عبداللطيف جا مکيه سير، ماهوار سنڌو مئي 1939ع. سنڌو ساهتيه منڊل شڪارپور. مٿيون مقالو ماهوار سنڌو ۽ قسطوار شايع ٿيس. مختلف موضوعن تي سندس 70 کان وڌيڪ ڪتاب لکيل آهن. ڪجهه ڪتابن جو وچور-

گلڦند. ڀاڱو پهريون 1925ع. (2) گولن جا گوندر (3) گلزارنشر. ايڊٽ ڪيل 1929ع. (4) نوبهار شاعري 1926ع. (5) موهني ٻائي (ناول 1917ع). (6) سنڌي ٻوليءَ جي تاريخ (تحقيق فيبروري 1941ع). (7) قديم سنڌ 1944ع. (8) انگلينڊ جي تاريخ 2 ڀاڱا (9) سنڌ جي هندن جي تاريخ 2 ڀاڱا (10) سنڌي گرامر (وبا ڪرڻ) 2 ڀاڱا وغيره سنڌ ۾ سندس ادبي سرمايو آهن.

هوتچند ولد مولچند گربخشاڻي

شاه جي رسالي جو پهريون شارح ڊاڪٽر هوتچند مولچند گربخشاڻي 8 مارچ 1884ع ۾ حيدرآباد ۾ ڄائو. 11 فيبروري 1947ع ۾ سندس ديھانت ٿيو. هن ابتدائي تعليم ڪنھن مڪاني پرائمري اسڪول ۾ ورتي هئي. سيڪنڊري تعليم اين. ايڇ. ائڪيڊمي حيدرآباد ۾ وٺي، 1899ع ڌاري مئٽرڪ جو امتحان ڏنائين. هو 1900ع ڌاري ڏيارام چينمل آرٽس ڪاليج ۾ پڙهڻ لاءِ داخل ٿيو. جتان 1905ع ۾ هن بي-اي جي ڊگري حاصل ڪئي. ان کان پوءِ وڌيڪ پڙهڻ لاءِ هي بمبئي جي ولسن ڪاليج ۾ ويو. جتان 1907ع ۾ هن ايم-اي جي انگريزي ۽ فارسي ۾ ڊگري حاصل ڪئي. ان بعد ٿوري وقت لاءِ هي انهيءَ ڪاليج ۾ اسسٽنٽ پروفيسر ٿي رهيو. ٻئي سال 1908ع ۾ هي موٽي سنڌي ۾ آيو ۽ ڊي-جي سنڌ ڪاليج ۾ فارسيءَ جو پروفيسر ٿي ملازمت ڪرڻ لڳو. ان کان پوءِ سمورو وقت انهيءَ ڪاليج ۾ نوڪري ڪندو رهيو. انهيءَ ڪاليج ۾ گهڻو وقت وائيس پرنسپال ٿي رهيو ۽ پوءِ 7 آگسٽ 1943ع کان وٺي پرنسپال جي عهدي تي رهيو. ڪتاب (جنب گذاريم جن سين جلد پهريون ۽ ٻيو ليڪڪ جي-اي-سيد، روشني پبليڪيشن ڪنڊيارو 2004ع صفحو 426 تي لکي ٿو تہ 1937ع ۾ پرنسپال جي عهدي تي مقرر ٿيو. وچ ۾ 1928ع ۾ هي وڌيڪ تعليم لاءِ ولايت ويو. جتان لنڊن يونيورسٽيءَ مان ”انگريزي شاعريءَ ۾ تصوف“ جي عنوان تي Ph.D جي سند ورتائين. سنڌ جو هي پهريون Ph.D هولڊر عالم هو. پاڻ هندو مسلم ايڪتا جو حامي هو. سندس اسلام دوستي مشهور هئي، ايتري قدر جو کيس هوتچند بدران هوت خان بہ سڏيو ويندو هو.

سال 1943ع ۾ ڏيارام چينمل ڪاليج ڪراچي ۾ شيخ عبدالرزاق ”راز“ ۽ سندس ساٿين گڏجي ترقي پسند تحريڪ جي پهرين ادبي تنظيم ”سنڌي ادبي سرڪل“ جو بنياد وڌو. هن جو پهريون صدر ڊاڪٽر هوتچند مولچند گربخشاڻي هو ۽ سيڪريٽري شيخ عبدالرزاق کي مقرر ڪيو ويو. هن سرڪل جو مقصد شاگردن ۾ شاعري، افسانہ نويسي ۽ مضمون نگاري جي معاونت ڪرڻ هو. ”سنڌي ادبي سرڪل“ سنڌي ٻوليءَ جي ادب جي

پهرين جماعت هئي. جنهن ۾ چار ادبي نشستون ٿينديون هيون. چوٿين نشست ۾ ”شاه عبداللطيف ڀٽائي جو شعر“ هن مشغلي ۽ مجلس کي ”شاه ڪلاس“ چيو ويندو هو. جنهن ۾ مختلف عالمن کان شاه لطيف جي شعر جي مختلف فني ۽ فڪري پهلوئن تي ليڪچر ڪرايا ويندا هئا. اهو سلسلو هلندو رهيو. ٽن سالن جي عرصي بعد ”سنڌي ادبي سرڪل“ پبليڪيشن جو سلسلو شروع ڪيو ۽ پهريون ڪتاب ”لهرن“ ترتيب ڏئي ڪراچي مان ڇپائي پڌرو ڪيو.

کيس ننڍي هوندي کان صوفيانہ تعليم ۽ تربيت مليل هئي، مثنوي مولانا روم، بين پارسي شاعرن جي ڪلام ۽ شاه عبداللطيف جي شعر ۾ خاص درڪ هوندو هوس. ڊاڪٽر گربخشاڻي 1923ع ۾ جڏهن رسالي جو پهريون جلد معنيٰ ۽ شرح سميت ڇپائي پڌرو ڪيو ته ان وقت پروفيسر چينمل گلراجاڻي هن رسالي تي اخبارن ۾ تنقيدي مضمون لکيا. ان وقت گربخشاڻي ۽ پنهنجي رسالي جي واڪاڻ لاءِ ان دور جي وڏي عالم ۽ شاعر سيد قاضي اسد الله شاه ٽڪڙائيءَ کان ٿوريون سٽون لکائي ورتيون هيون، جيڪي کيس سند حجت طور هٿي ڏينديون رهيون مگر پوءِ به هن رسالي تي تنقيد ٿيندي رهي. ڊاڪٽر هوتچند شاه جي ڪلام تي تحقيقي ڪم ڊاڪٽر عمر بن دائود پوٽي سان گڏجي ڪيو.

هن کي لطيف سائينءَ سان ايترو ته پريم هو جو رسالي جا 3 جلد ڇپايائين ۽ آخري ڀسهن تائين شاه جي رسالي تي تحقيق ڪندو رهيو. پر آخري چوٿون جلد پورو نه ڪري سگهيو. هندو ليکڪن ۾ هي پهريون ليکڪ آهي. جنهن سڀ کان وڌيڪ سرن جي معنيٰ ۽ شرح لکي، سندس لطيفي پورهيو هيٺ ڏجي ٿو. ”شاه جو رسالو“ جلد پهريون - ڪمشنر پريس ڪراچي - ڇاپو پهريون 15 ڊسمبر 1923ع هن ۾ ڪل پنج سر - ڪلياڻ - يمن ڪلياڻ - ڪنڀات - سريراگ - سامونڊي - ”شاه جو رسالو“ جلد ٻيو. ڪمشنر پريس - ڇاپو پهريون 19 ڊسمبر 1924ع هن ۾ ڪل ڇهه سر - شھڻي - سسئي آبري - معذوري - ديسي - ڪوهياري - حسيني - ”شاه جو رسالو“ جلد ٽيون ڪمشنر پريس ڪراچي. ڇاپو پهريون 27 اپريل 1931ع ۾ هن ۾ ڪل ست سر - سر ليلان چنيسر - مومل راڻو - مارئي - ڪاموڏ -

گھاتو۔ سورٺ۔ ڪيڏارو۔ سندس ترتيب ڏنل ”شاھ جورسالو“ ٻين مختلف ادارن ڇپرايو جن ۾ شاھ جورسالو جلد پھريون۔ ادارہ آواز ادب نوحيدرآباد ۽ ڇاپو ٻيون 1967ع۔ شاھ جورسالو (گڏيل) پت شاھ ثقافتي مرڪز ڇاپو پھريون 1399ھ / 1979ع ھن ۾ جملي 18 سر آھن. ساڳئي اداري ڇاپو ٽيون 1985ع ۾ شايع ڪيو. ساڳئي اداري ھن رسالي جو ڇاپو چوٿون 2012ع ۾ شايع ڪيو. شاھ جورسالو گڏيل ڇاپو نيرون پبليڪيشن ڪراچي 1993ع. شاھ جورسالو (گڏيل) روشني پبليڪيشن ڪنڊيارو ڇاپو پنجون 1993ع ساڳئي اداري ساڳيو رسالو 1998ع ۾ به شايع ڪيو.

ڪتاب مقدم لطيفي ڇاپو پھريون 1926ع. ھن ڪتاب جو ڇاپو ٻيو منسٽري آف ايجوڪيشن ۽ ڪلچر نيودھلي 1983ع ۽ 1900ع ۾ به شايع ٿيو. ڪتاب مقدم لطيفي. آزاد بوڪ ڊپو حيدرآباد ڇاپو ٻيو۔ 56۔ 1955ع ھن ڇاپي ۾ ڪل صفحا 231 آھن. ھن جو ڇاپو چوٿون روشني پبليڪيشن ڪنڊيارو 1993ع ۾ ۽ ساڳئي اداري ساڳيو ڪتاب 2005ع ۾ شايع ڪيو. ھن ڪتاب ۾ ڪل 10 فصل آھن. فصل جي شروع ۾ شاھ جي سوانح بابت مختلف ليکڪن جي لکيل اوائلي ڪتابن جو ذڪر ڪيو ويو آھي. ھن ڪتاب ۾ شاھ سائين جي اصل، نسل، ولادت، تعليم، شعرو شاعري۔ سير و سفر ۽ آخري ايامن تي جامع معلومات ڏنل آھي.

”ورستي سنڌي پبليڪيشن“ ھي ادارو ڪراچي يونيورسٽي ۾ سنڌي شعبي جي چئن استادن قائم ڪيو. ھن اداري ڪتاب مقدم لطيفي مارچ 1977ع ۾ شايع ڪرايو. حوالو نئين زندگي نومبر 1977ع.

ڪتاب روح رھاڻ. ھن ڪتاب ۾ ليلا ۽ چنيسر، مومل ۽ راڻو عمر ۽ مارئي، نوري ۽ جام تماچي، سمڻي ۽ ميمار، سسئي ۽ پنھون، مورڙو مير بحر، سورٺ ۽ راءِ ڏياچ ۽ ڪربلا جو قصو. تحت عنوانن ۾ تحقيقي مواد ڏنل آھي. ھي ڪتاب مڪتبہ برھان اردو بازار ڪراچي 16 مارچ 1933ع ۾ شايع ڪيو. ڪتاب روح رھاڻ سنڌي ڪتاب گھر حيدرآباد ڇاپو پھريون. 1933ع ساڳئي اداري ڇاپو ٻيو 1940ع. ڪتاب روح رھاڻ. سنڌ يونيورسٽي ڄامشورو ڇاپو ٽيون 1980ع ۾ شايع ڪيو. ڪتاب سر مومل راڻو۔ ڇاپو پھريون ڪراچي 1941ع. ڪتاب سر مارئي ڇاپو پھريون راما

بڪ ڊيپو حيدرآباد 1936ع ساڳئي اداري ساڳيو ڪتاب ڇاپو ٻيون
1961ع ۾ شايع ڪيو. مهاراشترا سرڪار ڊاڪٽر گربخشاڻيءَ جو شاھ جو
رسالو ٽٽي جلد گڏ 2004ع ۾ شايع ڪرايا.

ڊاڪٽر هوتچند ولد مولچند گربخشاڻيءَ جا شاھ سائين متعلق لکيل
ڪجهه مضمون هي ملن ٿا. ”شاھ جو شعر ۽ شاعري“ هي مضمون ڪتاب
”جي تو بيت ڀانئيا“ ۾ شايع ٿيل آهي. مضمون، شاھ عبداللطيف جو هڪ
همعصر شاعر۔ رسالو سنڌوشڪارپور جنوري 1934ع. مضمون شاھ جي
سنڌي، رسالو سنڌو جون 1938ع. مضمون۔ شاھ جي حياتيءَ تي نئين
روشني۔ رسالو اخبار تعليم۔ حيدرآباد مئي 1937ع. مضمون شاھ جي
صورت ۽ سيرت. رسالو۔ ڳوٺ سڌار۔ حيدرآباد (شاھ لطيف نمبر) سيپٽمبر
1958ع واري پرچي ۾ ڇپيو.

لطيفي ادب کان سواءِ سندس ٻيا ڪجهه ڪتاب جن ۾ نورجهان (ناول)
۽ لنواري جا لعل 1934ع ۽ 1987ع ۾ لنواري شريف اڪيڊميءَ شايع
ڪرايا.

ليلا رام وطن مل خاڪي

ديوان ليلا رام ”خاڪي“ پت وطن مل ٽيڪواڻي 13 آڪٽوبر 1867ع تي حيدرآباد سنڌ ۾ ڄائو. پاڻ سنو غزل گو شاعر، نقاد، ناٽڪ نويس ۽ شاه جو شارح ٿي گذريو آهي. مئٽرڪ - بي - اي ۽ بعد ۾ ايل - ايل - بي ڪرڻ کان پوءِ جج مقرر ٿيو. 1918ع ۾ ان عهدي تان رٽائر ڪيائين. ملازمت دوران نشر ۽ نظم لکندو هو. شاعريءَ ۾ ”خاڪي“ تخلص استعمال ڪندو هو. سندس غزلن تي مشتمل ديوان - 1921ع ۾ ”ديوان خاڪي“ جي نالي سان ڇپيو.

پاڻ انگريزي زبان ۾ لطيف سائين جي حياتي فن ۽ فڪر بابت ڪتاب ”شاه لطيف جي زندگي مذهب ۽ شاعري“ The life Religion and Poetry of Shah Latif 14 مارچ 1889ع ۾ لکي مڪمل ڪيائين. هي ڪتاب 1890ع ۾ شايع ٿيو. ليلا رام ڪتاب کي ٽن ڀاڱن ۾ ورڇيو آهي. هن ڪتاب جي پوئين هڪ سؤ اسي صفحن ۾ رسالي جي اهجن لفظن جون معنائون ڏنيون ويون آهن. ليلا رام پٽائيءَ جو اولين اڀياسي هو. ڪتاب - شاه لطيف جي زندگي مذهب ۽ شاعري. انگريزي زبان ۾ ڇپيل هيءُ پهريون ڪتاب آهي. جنهن ۾ شاه پٽائيءَ جي زندگي ۽ فن جو با ترتيب اڀياس ڪيو ويو آهي. هن بزرگ شاه سائين جي شاعريءَ جي صحيح ادراڪ ۾ پرڄمڻ جي لاءِ نه فقط اوڻهو اڀياس ڪيو پر لاڳيتا ٻه سال عربي زبان ۽ قرآن شريف مطالعو انگريزي اردو ۽ فارسي زبانن ۾ ڪيائين. ان کان سواءِ هندي، انگريزي ۽ اردو گرامر جو به مطالعو ڪيائين. هن کي سڄي ڪتاب لکڻ ۾ اٺ سال لڳا. هي صاحب شاعر به هو ۽ سندس اشلوڪ ”لطيفي لات“ جي سري هيٺ شايع ٿيا هئا. هن پلوڙ ليکڪ جو مرتيو سن 1941ع ۾ حيدرآباد ۾ ٿيو.

The life Religion and poetry of Shah Abdul Latif

First Edition, Phoenix press Karachi 1890

هن ڪتاب جو انگريزيءَ ۾ ڇاپو ٻيو. ادارو سنڌي ڪتاب گهر، انڊس پبليڪيشن ڪراچي 1985ع ۾ شايع ڪيو. هن ڪتاب جو ڇاپو ٽيون

سنگ ميل پبليڪيشن لاهور پاڪستان 1987ع ۾ شايع ڪيو ۽ ان ڪتاب کي ٻن حصن ۾ ورهايو. تنهن بعد ان ئي اداري 1994ع ۾ ٻيهر شايع ڪيو.

ڪتاب - سرڪلياڻ ڇاپو پهرين ايس - جي سوسائٽي حيدرآباد 1900ع ۾ شايع ڪيس. سندس شاه تي لکيل، مضمون شاه جي رسالي ۾ بلوچي الفاظ. حوالو - عبرت ماهوار ايڊيشن (پتائي نمبر) آگسٽ 1960ع واري ايڊيشن ۾ شايع ٿيس.

پوپتي هيراندائي

پروفيسر پوپتي رامچند هيراندائي 17 سيپٽمبر 1924ع تي حيدرآباد سنڌ ۾ پيدا ٿي. پاڻ مشهور ڪهاڻي نويس، ناول نگار، تنقيد نگار ۽ شاعر هئي. پوپتي هيراندائي ڪندن مل گرلس هاءِ اسڪول حيدرآباد مان 1939ع ۾ مئٽرڪ پاس ڪئي، انٽر کان پوءِ بي-اي جو امتحان بنارس هند يونيورسٽي مان 1943ع ۾ پاس ڪيائين. ورهاڱي کان پوءِ ڪٽنب سميت ڀارت لڏي وئي. اتي ايم-اي جو امتحان پاس ڪيائين. پاڻ ڪي سي ڪاليج ۾ پروفيسر مقرر ٿي ۽ ايم اي ۽ پي ايڇ ڊي جي شاگردن جي رهبريءَ کان سواءِ پاڻ مضمون، مقالا به لکندي رهي. سندس ڪتابن جو تعداد تمام گهڻو آهي. ڪجهه تصنيفن سان گڏ سندس لطيفي لات سان عشق جو جائزو هيٺ پيش ڪجي ٿو.

ڪتاب شاه: سنڌي تهذيب جو روح ڇاپو پهرين 1983ع ۾ خداآبادي عامل پبليڪيشن، سنڌو-بمبئي مان شايع ٿيس. هن ڪتاب ۾ پوپتيءَ جا لکيل ڏهه تنقيدي مضمون شامل آهن. جن ۾ شاه لطيف جي شعر، فلاسافي، شاه جي سورمن ۽ سورمين، رسالي جي ڪن سرن جو تنقيدي نگاه سان اڀياس پيش ڪيو ويو آهي. ڪتاب چئن چٽڪن ۾ ڪونج پبليڪيشن بمبئي 1970ع. ڪتاب شاه جو شعر ۽ سندس سورما ۽ سورمين، ڊيپشڪا پبليڪيشن بمبئي اپريل 2000ع.

پوپتيءَ شاه سائينءَ جي رسالي ۾ عورت جي پيڙائن، سور سختين، اوسيئڙن جو اڀياس ڪري، هڪ مضمون ”شاه جو رسالو ۽ عورت“ عنوان سان لکيو. اهو مضمون (ڪلاچي تحقيقي جرنل - ايڊيٽر فهميده حسين) جلد ڇهون شمارو ٻيون شاه عبداللطيف ڀٽائي چيئر يونيورسٽي طرفان 2003ع ۾ شايع ٿيو. سندس هنن ڪتابن تمام گهڻي مقبوليت ماڻي. (1) ڪتاب - شاه لطيف جو شعر ۽ سندس سورما ۽ سورمين 2003ع. (2) ڪتاب - ماڻڪ موتي لعل شخصيتيون 1980ع. (3) ڪتاب - سنڌي هستيون 1980ع. (4) سچ ٿا مرد چون 1997ع. (5) ناول حسرتن جي تربت 1961ع وغيره.

پوپتيءَ کي ادبي خدمتن عيوض کيترائي اوارڊ ۽ انعام پڻ مليا. جن مان ڪجهه هن ريت آهن:

- (1) ساهتيه اڪادمي اوارڊ، آتم ڪٿا تي 1982ع.
- (2) انٽرنيشنل لطيف اوارڊ 1990ع. سدائين گڏ سنڌي ايسوسيئيشن پاران وغيره.

هند ۽ سنڌ جي مشهور ليکڪا پوپتي هيراننداڻيءَ جو لاڏاڻو 17 ڊسمبر 2005ع ۾ ٿيو.

ڏيارام گدومل

نالو۔ ديوان ڏيارام پٽ ديوان گدومل شهاڻي. (نڪ بنيجا). ولادت 30 جون 1857ع حيدرآباد سنڌ. سندس ولادت جو شهر ڪراچي به ملي ٿو. شاعريءَ ۾ تخلص ’سگما‘. هن ستر کان وڌيڪ ڪتاب سنڌي، فارسي ۽ انگريزيءَ ۾ لکيا. شروعاتي تعليم سنڌ مان حاصل ڪيائين. 1889ع ۾ بمبئي مان بي اي پاس ڪري سنڌ موٽي آيو. تنهن کان پوءِ ڪراچي جي صدر ڪورٽ جو رجسٽرار مقرر ٿيو جتان ترقي ڪندو جج مقرر ٿيو. سندس پيخوفي ۽ انصاف پروري جي معيار کيس ايترو ته بلند ڪري ڇڏيو هو جو ساري هندستان ۾ سندس هاڪ هوندي هئي ته ”هائِ سنڌ جا جج“ واه سنڌ جا جج. ديوان صاحب 1911ع ۾ ڊسٽرڪٽ ۽ سيشن جج جي عهدي تان رٽائر ٿيو. هن 1884ع ۾ ”سنڌ ٽائيمس“ نالي سنڌيءَ ۾ هڪ هفتيوار اخبار جاري ڪئي هئي. ديوان ڏيارام گدومل جي سرجوشيءَ سان ۽ ديوان ڏيارام چينمل جي فراخديءَ سان 1887ع ۾ ”ڏيارام چينمل سنڌ ڪاليج“ ڪراچيءَ ۾ برپا ٿيو هو ۽ 1901ع ۾ ان جي سموري هيٺ نڪرندڙ مخزن ”ڊي۔جي سنڌ ڪاليج مسلمني“ شروع ٿي. جنهن جو باني ساڌو ٿانورداس واسواڻي هو. هن مخزن ۾ بهترين ادبي ليک شايع ٿيا.

ديوان ڏيارام گدومل زندگيءَ جي آخري حصي ۾ سنڌيءَ ۾ ”نماڻو“ تخلص سان ۽ انگريزي ۾ ”زيرو“ تخلص سان شاعري به ڪئي. ديوان صاحب زندگيءَ جي آخري ڏينهن ۾ بمبئي جي انڊيري ڳوٺ ۾ وڃي رهائش

اختيار ڪئي. پاڻ اتي 7 ڊسمبر 1927ع تي گرنٽ پڙهندي فوت ٿي ويو. هو وڏو ودوان، عالم ۽ عارف هو.

ڏيارام لکڻ پڙهڻ ۽ سير سياحت ڪري قدرتي نظارن ڏسڻ جو شروع کان شوقين هو. 1881ع ڌاري سنڌ جي ڪنڊ ڪڙڇ گهمي ڏنائين. انهن ئي ڏينهن ۾ ”سگما“ جي نالي ۾ شاھ عبداللطيف ڀٽائي، قلندر لال شهباز ۽ اڏيري لال تي ڪتاب لکيائين، جيڪو تنهي هستين تي لکيل شروعاتي ۽ مکيه ڪم آهي. سندس مضمونن جو مجموعو انگريزي زبان ۾ شايع ٿيو. جنهن کي ڪافي مقبوليت ۽ مشهوري حاصل ٿي.

ديوان ڏيارام گدومل سرڪاري منشي شاھ عبداللطيف ڀٽائي جي هڪ مختصر سوانح حيات (Biography) سنڌي زبان ۾ لکي بارتل فريئر صاحب جي خدمت ۾ پيش ڪئي. اهو مختصر قلمي پورهيو انگريز ڪمشنر کي ايترو تر پسند آيو جو ان جو يڪدم انگريزي ترجمو ڪرائي انگلنڊ ڏياري موڪليائين. اهو انگريز سرڪاري مترجم هو. ڊبليو سوردِي (W.Sordhey) ۽ اهو ننڍڙو انگريزي ڪتاب 7 نومبر 1870ع ۾ پڌرو ٿيو هو (هاڻي برٽش لائبريري لنڊن ۾ سائوٿ ايشيا سيڪشن ۾ موجود آهي). سندس انگريزيءَ ۾ لکيل ننڍڙو ڪتاب ”ڪجهه سنڌ بابت“ ’Something about Sindh‘ 1882ع جي آخر ڌاري ڇپيو. سنڌ جي تاريخ ۽ شاھ لطيف بابت اها پهرين انگريزي تصنيف مقامي دانشور جي طرفان هئي. هن ڪتاب ۾ سنڌ بابت عمومي ويچار ۽ شاھ لطيف لاءِ خصوصي تذڪرو 20 صفحن تائين محدود آهي. هن ڪتاب ۾ ڪل 50 صفحا آهن. ڪن ليکڪن ڪل 81 صفحا ڄاڻايا آهن.

ديوان تاراچند شوقيرام

راء بهادر ديوان تاراچند جو جنم حيدرآباد سنڌ ۾ 20 جون 1850ع تي شوقيرام جي گهر ۾ ٿيو. هي سخي دل انسان ضرور تمند ماڻهن جي مالي مدد ڪندو هو. چاليهه سال حيدرآباد جي عامل پنچايت جو مڪي رهيو. پنهنجي ماءُ شريمتي جواهر ٻائيءَ جي نالي سان هيرآباد ۾ چوڪرين جو اسڪول کولرايائين. پنهنجي پيءُ ساڌو هيرانند نالي حيدرآباد جي برهمو مندر وٽ باغيچو نمر ايائين. هي ٽي ڀائر هئا. (1) ديوان نولراءِ (2) تاراچند (3) ساڌو هيرانند.

سماج سڌارڪ راءِ بهادر تاراچند جو ديهانت 22 نومبر 1893ع ۾ ٿيو. شاه جو رسالو تاراچند شوقيرام - تعليم کاتو بمبئي (هند سرڪار) ڇاپو پهريون 1900ع. هن رسالي متعلق پيرومل لکي ٿو ته تعليم کاتي وارو هي نئون رسالو سرگواسي راءِ بهادر ڪوٽيمل چند نمل ڪلنڌيءَ سوڌي تيار ڪيو هو. هو صاحب ان وقت حيدرآباد ٽريننگ ڪاليج جو پرنسپال ۽ سنڌ جو ايڊيوڪيشنل ٽرانسليٽر به پاڻ هو. رسالي جا پروف سرگواسي ماسٽر اوڌوداس سترامداس چيڪ ڪيا هئا. رسالي جو سمورو ڪم اڃان پورو ٿي ڪين ٿيو ته ديوان ڪوٽيمل رٽائر ٿي ويو. سندس جاءِ تي ديوان تاراچند شوقيرام حيدرآباد جي ٽريننگ ڪاليج جو پرنسپال مقرر ٿيو. جنهن رسالي جو باقي رهيل ڪم ڪري ديباچي تي صحيح ڪئي. اهڙيءَ طرح هن رسالي جو پهريون ڇاپو سن 1900ع ۾ ڇپيو ڇاپو 1909ع ۾ ۽ ٽيون ڇاپو 1923ع ۾ شايع ٿيو. هن رسالي ۾ ڪل 37 سُر آهن. رسالي جي منڍ ۾ ڄاڻايل آهي ته جڏهن فلتن صاحب سنڌ جو ايڊيوڪيشنل انسپيڪٽر هو. تڏهن ان صاحب پٽ واري رسالي تان هڪڙو نقل تيار ڪرايو. اهو دستخط سنڌ جي ايڊيوڪيشنل ٽرانسليٽر کي موڪليو ويو. جنهن ٽرمپ واري رسالي بمبئي واري رسالي ۽ هڪ ٻئي دستخط رسالي سان ڀيتي جهوني صورتختي بدلائي، موجوده صوتخطي رکي ويئي.

تاراچند شوقيرام ڪتاب ”شاه عبداللطيف ۽ صورت بهار جاجيون چتر، بيت ۽ پڇن“ لکيو هو. جنهن جو پهريون ڇاپو ڪوٽيمل ساهتيه منڊل حيدرآباد 1937ع ۾ شايع ڪيو. هن ڪتاب ۾ شاه لطيف، ديوان صورت سنگهه ۽ بهادر سنگهه جي زندگيءَ جي احوال سان گڏ سندن ڪلام به ڏنل آهي.

ڊاڪٽر پرسوجي گدواڻي

سنڌي ٻوليءَ جي نامياري ليکڪ، محقق، لسانيات ۽ لطيفيات جي ماهر ڊاڪٽر پرسجي گدواڻيءَ جو مڪمل نالو پرسوجي سومل گدواڻي هو. سندس جنم 13 آگسٽ 1937ع تي دادو ۾ ٿيو. ورهاڱي کان پوءِ ڀارت لڏي وڃي پوني شهر ۾ آباد ٿيو. 1962ع ۾ دهلي يونيورسٽيءَ مان هنڊيءَ ۾ ايم.اي. ڪيائين. پوني يونيورسٽيءَ مان 1971ع ۾ ايم.اي لسانيات ۾ ڪري، پوني جي مشهور ڊيڪن ڪاليج ۾ 1971ع کان 1986ع تائين ليڪچرار رهيو. 1986ع ۾ ساگر يونيورسٽيءَ مان هنڊيءَ ۾ پي.ايڇ.ڊي جي ڊگري ورتائين. سندس مقالي جو عنوان هو ”هنڊي ۽ سنڌي صوفي شاعرن جو تقابلي اڀياس“. 1986ع کان ڊيڪن ڪاليج جي سنڌي شعبي جو هيڊ ۽ ريڊر رهيو. جولاءِ 1996ع ۾ ايسوسيئيٽ پروفيسر جي عهدي تان رٽائر ٿيو. ڪجهه عرصي کان پوءِ هن مهان اسڪالر 24 نومبر 2004ع تي پرلوك پڌاريو.

لطيف سائين جي فن ۽ فڪر متعلق سندس ڪيل تحقيق جو مختصر جائزو پيش ڪجي ٿو. ڪتاب ”شاه جو شعر“ ڇاپو پهريون سنڌي ٽائيمس الهاس نگر طرفان سن 1973ع ۾ شايع ٿيو. هن ڪتاب ۾ لطيف سائين جي شاعريءَ جو اڀياسي جائزو ورتل آهي. خاص طور تي شاه جي ٻولي، فلسفو رس ۽ اهنڪار تي روشني وڌل آهي. هن ٿيسز جو ڪجهه حصو هفتيوار ”هند واسي پرچي“ ۾ 1972ع ۾ ڇپيو. ڊاڪٽر پرسو ۽ لالجي همٿوجي سونهڙ، شاه لطيف جي سورمن ۽ سورمين تي ڳجهارتن تي مبني گجراتي زبان ۾ ڪتاب ڳجهارتون سن 1990ع ۾ ڇپرايو. شاه متعلق مضمونن جو وچور هن ريت آهي:

مضمون شاه-سيمينار ساليانو-ادبي چمن گانڌي نگر 1990ع. مضمون-شاه جي وقت ۾ سنڌ جون سماجي حالتون-اخبار سنڌي ٽائيمس انڊيا (سنڌيت پرچو 1968ع. مضمون-شاه جو سنڌي ساهت ۽ سنڌي ڪلچر کي يوگدان. ڇهه ماهي سنڌي ادب-جلد 17 نمبر 2-1 سرپرست اعليٰ مظهر الحق صديقي سنڌ يونيورسٽي ڄامشورو ڊسمبر 2003ع ۾ شايع ٿيو. مقالو-شاه جي شعر ۾ مرد ڪردار سان بيرخيءَ جا ڪارڻ. ڪتاب-شاه لطيف هڪ تحقيقي ۽ تخليقي اڀياس. ترتيب رکيل مورائي. ثقافت ۽ سياحت کاتو سنڌ. ڇاپو پهريون نومبر 2015ع.

پروفيسر ڪلياڻ آڏواڻي

ڪلياڻ داس پٽ جئرام داس آڏواڻي 21 نومبر 1932ع تي حيدرآباد سنڌ ۾ ڄائو. پاڻ سنڌي ٻوليءَ جو ناميارو اديب ۽ لطيف سائين جو شارح ٿي گذريو آهي. ڪلياڻ آڏواڻي مئٽرڪ حيدرآباد مان ۽ باقي تعليم ڪراچي مان حاصل ڪيائين. ايم-اي پاس ڪرڻ کان پوءِ ليڪچرار مقرر ٿيو ۽ ترقي ڪندو پروفيسر جي عهدي تي پهتو. ورهاڱي کان پوءِ آڏواڻي صاحب بمبئي ۾ رهڻ لڳو.

ڪلياڻ آڏواڻيءَ کي سنڌي ٻولي ۽ لطيف سائين، سان تمام گهڻي محبت هئي. پاڻ سنڌي نثر ۾ به ڪجهه ڪتاب لکيائين، جن ۾ شاه سچل سامي ٽنهي بزرگ هسپتن تي الڳ ڪم ڪري سندن سوانح ۽ فڪر تي پنهنجي خيالن جو اظهار ڪيائين. هن محنتي مشهور اديب جو مرتيو 17 مارچ 1994ع ۾ ٿيو.

ورهاڱي کان پوءِ ڀارت ۾ سڀ کان پهريائين پروفيسر ڪلياڻ آڏواڻي ”شاه جورسالو“ تيار ڪيو جيڪو 13 آگسٽ 1958ع تي پهريون ڀيرو هندستان ڪتاب گهر بمبئي طرفان مان سنگهه چوهڙمل ڇپائي ظاهر ڪيو. هن رسالي ۾ 30 سر آهن ۽ مهاڳ جئرام داس دولترام لکيو آهي. رسالي جو ٻيو ايڊيشن شاه جورسالو (مجل) نالي سان ڪلياڻ آڏواڻيءَ تيار ڪيو اهو رسالو ليلا ديوي واسواڻي پنهنجي خرچ سان هندستان ڪتاب گهر بمبئي مان ڇاپو پهريون 1961ع ۾ شايع ڪرايو.

ڪلياڻ آڏواڻي ”شاه جورسالو مڪمل“ صورت ۾ مهاڳ، معنيٰ ۽ شرح وغيره سميت جنهن تي کيس سن 1968ع ۾ ڀارت جي مرڪزي ساهتية اڪادمي طرفان انعام عطا ٿيو. ان بعد کيس ڀارت ۾ مهاراشتر سرڪار جو لک روپين جو گورو پرسڪار ۽ ٻيا ڪيترائي انعام اڪرام ۽ مان مرتبا حاصل ٿيا.

ڪلياڻ آڏواڻي جي رسالي جا ڇاپا هند توڙي سنڌ ۾ وڏي شايع ٿيا آهن. انهن جي مختصر بوليوگرافي هن ريت آهي.

شاه جو رسالو (مختصر) سنڌ ۾ پهريون ڀاڻو مڪتبہ اسحاقية ڪراچي 1976ع شاه جو رسالو. مڪتبہ برهان اردو بازار ڪراچي 1976ع شاه جو رسالو ڇاپو پهريون سنڌي ادببن جي سمڪاري سنگت حيدرآباد 1978ع. شاه جو رسالو سنڌي تحقيقي بورڊ حيدرآباد ڇاپو پيو 1991ع. شاه جو رسالو-روشنئي پبليڪيشن ڪنڊيارو 1991ع. شاه جو رسالو وڏي سائيز ڇاپو چوٿون سنڌ ساهت گهر 2001ع ساڳئي اداري جلد پيو 2001ع ۾ ساڳئي اداري ڊيمي سائز ڇاپو پنجون 2005ع ۾ وڏي سائز (ڇاپو پيو) 2007ع ۾ ساڳئي اداري شاه جو رسالو ڪرائون سائز ڇاپو پنجون 2010ع ۾ شايع ڪيو. شاه جو رسالو-مرتب ڪلياڻ آڏواڻي. ديوناگري اسڪرپٽ-پروفيسر لڪشمڻ پُرسرام هرڊواڻي. ادارو پٽ شاه ثقافت کاتو. اشاعت جو سال 2012ع. ڪلياڻ آڏواڻيءَ وارو شاه جو رسالو سڀ کان وڌيڪ ان ڪري مقبول ٿيو جو هن رسالي جي منڍ ۾ شاه سائين جي سوانح عمري ڏنل آهي. پيو سبب هي آهي ته ڏکين لفظن جون معنائون ۽ بيتن جون سمجهاڻيون ۽ هر سر جي مختصر معلومات راڳ راڳيٽن سميت ڏنل آهي. ان ڪري عام پڙهندڙن کي وڌيڪ سولائيءَ سان سمجھي ۽ پڙهي سگھي ٿو.

ڪلياڻ آڏواڻي شاه صاحب متعلق ڪتاب، مضمون، مقالا، سرن تي مبني قصا، ڪهاڻيون لکي شايع ڪرايون، تن جو مختصر تذڪرو هن ريت آهي:

انگريزيءَ ۾ ڪتاب ”شاه لطيف“ ساهتيه اڪيڊمي بمبئي 1970ع هن ۾ ڪل اٺ باب آهن. هن ڪتاب جو اردو ترجمو ڪتاب ”شاه لطيف“ ترجمہ-عتيق احمد صديقي. ساهتيه اڪيڊمي نئي دهلي اشاعت اول 1992ع ۾ ساڳيو ڪتاب ”شاه لطيف“ مترجم ڊاڪٽر موتي لعل جوتواڻي-نئين دهلي 1971ع ۾. ڪتاب ”شاه جون وايون“ پبلشر سرسوتي بڄلاڻي. ڇاپو پهريون بمبئي 1988ع ۽ ڇاپو پيو سنڌ ساهت گهر حيدرآباد 2004ع. ورهاڱي کان پوءِ ڀارت ۾ شاه لطيف متعلق پهريون تشريحي ۽ تنقيدي ڪتاب جيڪو چيو اهو ڪلياڻ آڏواڻي جو لکيل ڪتاب ”شاه“. ديوناگري اکرن ۾ ڇپائيندڙ چيٽن ليڪراج ماڙيوالا. 1951ع ۾ جيڪو بمبئي

مان شايع ٿيو. ان ۾ شاه لطيف جي زندگي ۽ سندس شعر جي جدا جدا پهلون تي تنقيدي مضمون لکيل آهن. هن ڪتاب جا ٻه اکر، چيئن ماڙيوالا، 12 نومبر 1951ع ۾ لکيا. (ڪتاب ”شاه“ - 1951ع. ڪتاب ”سچل“ - 1954ع ۽ ڪتاب ”سامي“ - 1953ع ۾) ڪلياڻ آڏواڻيءَ جا اهي ٽئي ڪتاب شاه، سچل، سامي (گڏيل) پهريون ڇاپو سنڌي ساهت گهر حيدرآباد آگسٽ 2010ع ۾ ڇپايو. هن اداري ڪتاب شاه ۾ 15 مضمون ڪتاب سچل ۾ 15 مضمون ۽ ڪتاب سامي ۾ 14 مضمون هڪ هنڌ ڏئي پڙهندڙن لاءِ مفيد ڪم ڪيو آهي. ليکڪ جي ٻين مضمونن جو وچور.

مضمون - جي توبيت پانٿيان. ماهنامو ڳوٺ سڌار (شاه لطيف نمبر) ڇاپو 1959ع - سر سھڻي - مخزن لطيفي لنڊن گورنمينٽ ڪاليج حيدرآباد 1951ع. مضمون شاه جي رسالي ۾ تشبيھون - سنڌو مخزن فيبروري 1944ع واري پرچي ۾ مضمون شاه جو عاشقانه ڪلام سيپٽمبر 1946ع سنڌوءَ ۾ شايع ٿيا. ڪلياڻ آڏواڻي جي رهبريءَ هيٺ نيشنل ڪاليج مان مخزن لطيف ٻاري 1944ع ۾ جاري ٿيو. ان ۾ سندس مضمون ”سورٺ، سر سھڻي، سر مومل راڻو“ شايع ٿيا. مخزن لطيف ٻاري سال 1946ع واري پرچي ۾ نوري، مارئي، ليلان ۽ شاه جو مجازي شعر پڻ شايع ٿيس. ان کانسواءِ مضمون ”سچل جي ڪلام ۾ شاه وارا مضمون“ قابل تعريف آهن.

پروفيسر منگهارام ملڪاڻي

نالو: منگهارام ولد اڌارام شيوڪرام جنم 14 يا 24 ڊسمبر 1896ع
حيدرآباد سنڌ ۾. پاڻ مشهور عالم، اديب، نقاد، تاريخ نويس، ناٽڪ نويس ۽
استيعج اداڪار ٿي گذريو آهي. پهرين ڊسمبر 1980ع ۾ سندس ديهانت
ٿيو.

منگهارام مئٽرڪ تائين تعليم حيدرآباد ۾ حاصل ڪئي. ان کان پوءِ
ڊي. جي سنڌ ڪاليج مان 1919ع ۾ بي. اي پاس ڪيائين. ورهاڱي کان
پوءِ بمبئي ۾ جڏهن ڪاليج ۾ پروفيسر مقرر ٿيو جتان 1962ع ۾ رٽائر
ٿيو. پاڻ انڊيا ۾ سنڌي ادب ۽ سنڌيت جي هلچل ۾ هڪ رهبر طور ڪم
ڪيائين. هن ورهاڱي بعد پهريون ڪتاب ”ادبي اصول“ لکيو جنهن ۾ نشر ۽
نظم جي مختلف صنفن جا اصول سمجهايل آهن.

ملڪاڻي صاحب پنهنجي ادبي سفر جي شروعات حيدرآباد کان ڪئي
۽ سندس رهبري مرزا قليچ بيگ جهڙي وڏي عالم ڪئي، هن شاه
عبدالله لطيف ڀٽائي ۽ ٽنگور جي شاعريءَ کي پڙهڻ ۽ ترجمي ڪرڻ جو ڪم
شروع ڪيو ۽ شاه جي رسالي مان هڪ سؤ بيتن جي چونڊ ڪري انهن جو
انگريزي ترجمو ڪيائين. پوءِ اهي مرزا قليچ بيگ کي نظر ثانيءَ ڪرڻ لاءِ
ڏنائين. مرزا کي اهو ترجمو ڏاڍو وڻيو ۽ کيس داد ڏنائين. هن ٻيو ترجمو
ٽنگور جي ڪتاب ”گارڊنر“ جي گيتن جو ڪيو. هن 1920ع ۾ خانچند
درباڻيءَ سان گڏجي ”ڏيتي ليتي ڪاميٽي“ ٺاهي، ان طرفان پيش ٿيندڙ
ناٽڪن جن ۾ ”گلاب جو گل“ ۽ ”موتيءَ جي مڪڙيءَ“ ۾ ڪردار ادا ڪيائين.
1940ع ۾ هن جدا جدا سنڌي رسالن ۾ نشر جي ڌار ڌار صنفن تي ڪيترائي
ليک لکيا جن ۾ انهن صنفن جي ترقيءَ جو تاريخي ۽ تنقيدي جائزو ورتل
هو. هن تقريبن 21 ڪتاب لکيا جن مان 5 ڪتاب ترجمو ڪيا.

سندس ڪجهه تصنيفن جو احوال هن ريت آهي. ڪتاب ڀارت ۾
سنڌي ساهت جو جائزو (تنقيد) 1980ع. سندس ادبي تاريخ نويسيءَ جو
اهم ڪم ڪتاب سنڌي نشر جي تاريخ (شروعات کان وٺي ورهاڱي تائين
حوالن سميت) آهي. جيڪو ساهتيه اڪيڊميءَ 1968ع ۾ شايع ڪيو. هن

ڪتاب ۾ ناول نگاري ۽ ڊرامن کان سواءِ شاھ سائين جي لوڪ قصن ڪهاڻين تي جيڪي ناٽڪ پيش ڪيا ويا هئا انهن بابت معلومات ڏنل آهي. ان کان سواءِ گربخشاڻي واري شاھ جي رسالي ۽ ٻين ڪتابن جي تنقيدي جائزي سان گڏ شاھ ڪريم جي رسالي ۽ ابیات سنڌي تي به بحث مباحثو ڪيو ويو آهي. ڪهاڻي جي دؤر ۽ ناول نويسيءَ متعلق لطيف سائينءَ کان سواءِ ٻيو ڪوڙ سارو تنقيدي مفيد مواد اندراج ڪيل آهي. هي ڪتاب زيب ادبي مرڪز حيدرآباد وارن به 1977ع ۾ شايع ڪيو. هن ليکڪ سنڌ ۾ گهڻي کان گهڻا ننڍا ناٽڪ لکيا ۽ سندس 24 ناٽڪ سنڌ ۾ شايع ٿيا. پروفيسر منگهارام کي سنڌي ننڍي ناٽڪ جو ابويابانيءَ طور ياد ڪيو وڃي ٿو. هن پهريون ناٽڪ ”قسمت“ 1927ع ۾ لکيو جيڪو نابلاڪ جي ناٽڪ جو ترجمو هو. اهو ناٽڪ ڪراچيءَ ۾ ڏيکاريو ويو. پاڻ آخري گهرئين تائين سنڌي ٻولي ثقافت ۽ ادب جي خدمت ڪندو رهيو. سندس ديهانت پهرين ڊسمبر 1980ع ۾ ٿيو.

تيرتداس هوتچند

جنم حيدرآباد سنڌ ۾ 4 جون 1906ع ۾ ٿيس. پاڻ روينيو کاتي مان 1953ع ۾ رٽائر ٿيڻ کان پوءِ وڪالت شروع ڪيائين. هن شاه لطيف جي ڪلام ۽ سرن متعلق هيٺيان ڪتاب شايع ڪرايا. ڪتاب - ڪينجهر جا گيت (The Songs of Kinjhar Lake) چاپو پهريون - پرديپ پبليڪيشن هيرآباد حيدرآباد. 1963ع هن ڪتاب ۾ شاه جي رسالي مان سر ڪاموڌ جو انگريزي ترجمو ڏنو ويو آهي. ان سان گڏوگڏ سر ڪاموڌ متعلق جا ٽن ڏنل آهي. سندس اهو ترجمو شروعاتي ڪوششن مان هڪ آهي. جيڪو شاه تي اعليٰ پايي جو ڪم ٿيل آهي. ان کان پوءِ رسالي جو انگريزيءَ ۾ ترجمو شروع ڪيائين. ان ڪم ۾ سائس پروفيسر امينه خميساڻي مددگار هوندي هئي. اهو انگريزي ترجمو اڃان ڪمپليٽ نه ٿيو هو ته تيرتداس هي جهان ڇڏيو. تنهن بعد سندس خواهشن کي پروفيسر امينه خميساڻي پورو ڪندي مڪمل شاه جي رسالي جو انگريزيءَ ۾ ترجمو ڪري شايع ڪرايو.

تيرتداس شاه سائين جي سوانح، ڪلام کان سواءِ سرن بابت نهايت اهم ڪتاب لکيا. هن جي خواهش هئي ته لطيف، سچل ۽ ٻين جديد سنڌي شاعرن جو ڪلام يورپ تائين پهچائجي. سندس انگريزيءَ ۾ ترجمو ڪيل ڪتاب ۽ مضمون هيٺ ڏجن ٿا.

(1) Shah Abdul Latif an introduction to his seven singing stories.

(2) The Songs of Song.

(3) The Song of necklace.

مضمون سورٺ جي ساک - ماهوار نئين زندگي مئي 1968ع. مضمون رسالو - ان جي موسيقي جون ڏنل. سندس اهو مضمون ڪتاب سنڌي موسيقيءَ جا سر تار - ثقافت کاتو سنڌ - چاپو پهريون 2011ع ۾ شايع ٿيو. سندس ٻيو مضمون ”سنڌي ناٽڪ ۽ شاه عبداللطيف جو ڪم“ هي مضمون به مٿئين ڪتاب ۾ شايع ٿيس. تيرتداس هن مضمون ۾ مختلف دور جي قصن ۽ شاه عبداللطيف ڀٽائي جي قصن جي نئين انداز ۾ پيٽ ڪئي آهي، سندس رايو آهي ته اسٽيج تي ناٽڪ ڪرڻ وقت ڪلاڪار ڳائيندا آهن.

اهڙي طرح سنڌي ناٽڪ ۾ گائڪيءَ جو بنياد شاه عبداللطيف وڌو آهي. ان جو ثبوت هي آهي ته شاه لطيف جتي به ويندو هو ته هن سان ٻه ڪلاڪ ساز وچائيندڙ گڏ هوندا هئا. اهي اٽل ۽ چنچل هئا، جيئن گرونانڪ سان مسلمان بالو ۽ مردانو گڏ هوندا هئا.

ڊاڪٽر منوهر لعل بختراڻي مٿاڻي

جنم 20 مئي 1959ع ۾ لاڙڪاڻو سنڌ ۾. تعليم ايم-اي-ايم-فل-پي-ايڇ-ڊي-هي بهترين لطيفي محقق طور سڃاتو وڃي ٿو. سندس شاه لطيف تي لکيل ايم-فل جي ٿيسز ”شاه جا سرمور“ هي سنڌيءَ ۾ ايم-فل جي ٿيسز بمبئي يونيورسٽي ڀارت ۾ 1989ع ۾ منظور ٿي. سندس رهبريءَ طور پروفيسر ڊاڪٽر نارائڻ ڀارتي هو. ٿيسز ڪتابي صورت ۾ ”شاه جا سرمور“ پهريون دفعو الهاس نگر بمبئي، 1991ع ۾ ڇپي ۽ ان جا ٻه لفظ ڪلياڻ آڏواڻي لکيا. هي ٿيسز روشني پبليڪيشن ڪنڊيارو ڇاپو پهريون 1992ع ۾ منظر عام تي آندي. هن ٿيسز ۾ ڪل 5 باب آهن. (1) شاه جي شاعري، هن ۾ شاعريءَ جي ڇهن قسمن جو تذڪرو ڪيل آهي. (2) شاه جو سڀرو سفر، هن عنوان ۾ 16 ماڳ مڪانن جي سروسفر جو تفصيلي ذڪر ڪيو ويو آهي. (3) شاه جون سورميون، هن عنوان ۾ سورمين بابت تحقيقي احوال ڏنل آهي. (4) شاه جا سورما، هن عنوان ۾ شاه لطيف جي ستن سورمن کان سواءِ مورڙو مير بحر، امام حسن ع ۽ امام حسين ع جي زندگي، حالات، واقعات پٽائيءَ جي بيتن سان سينگاري پيش ڪيل آهي. (5) شاه جو پيغام، هن عنوان ۾ پاڻ سڃاڻڻ-حب الوطني-بي ڊپائي-همت ۽ قرباني-مظلومن جي حمايت، جهڙن موضوعن جي روشني ۾، شاه جي فن فڪر بابت جاڻ ڏنل آهي. سندس ترتيب ڏنل ٻيو ڪتاب ”شاه عبداللطيف پٽائي“ ڊپارٽمينٽ آف سنڌي يونيورسٽي آف ممبئي پاران سن 2001ع ۾ شايع ٿيو.

ممبئي يونيورسٽيءَ ۾ 1998ع ۾ ڊاڪٽر ديال آشا جي رهبريءَ ۾ ”گوبند مالهي شخص ۽ اديب“ عنوان تحت پي.ايڇ.ڊي ٿيسز منظور ٿيس.

بلديو ولد بختراءِ متلاڻي

ورهاڱي کان اڳ سنڌ ۾ رهندڙ هندو عالمن، سنڌ جي تاريخ، گرامر، سنڌي ٻولي، علم ادب، شاه سچل، ساميءَ تي ڪافي تحقيق ڪئي آهي. انهن ۾ بلديو بختراءِ متلاڻي به شامل آهي. بلديو متلاڻيءَ جو جنم 24 ڊسمبر 1952ع تي لاڙڪاڻي ۾ ٿيو. هن سنڌ يونيورسٽيءَ مان اسيءَ واري ڏهاڪي ۾ سنڌ ادب ۾ ايم. اي امتيازي نمبرن سان ڪئي. ان کان سواءِ ايم. فل ۽ پي. ايڇ. ڊي به ڪيائين. اسيءَ واري ڏهاڪي ۾ ڊاڙيلن جي آزار ۽ اغوائن جي وارداتن سبب ڪتب سميت ڀارت لڏي ويو. پوءِ پاڻ اتي پهرين ممبئي جي جئ. هند ڪاليج ۾ 1981ع کان 1984ع تائين ليڪچرار ۽ پوءِ اسسٽنٽ پروفيسر ٿيو. بعد ۾ ممبئي يونيورسٽيءَ ۾ پروفيسر ۽ سنڌي شعبي جو چيئرمين ٿيو.

سندس ڪيترائي ڪتاب لکيل ۽ ترتيب ڏنل آهن جن ۾ مختصر هي آهن. (1) فن تحقيق ۽ ان جا اصول-1997ع (2) اڳ نه ڏٺو ڪڏهن (سفرنامو-2004ع) وغيره.

ان کانسواءِ هن پروفيسر رام پنڃواڻي جي رهبريءَ ۾ ”سچل جون واديون“ عنوان تحت مقالو تيار ڪيو. هي ڪتاب ممبئي يونيورسٽيءَ مان ماسٽر آف فلاسافيءَ لاءِ 1985ع ۾ پيش ڪيل هڪ ٿيسز تي مبني آهي. هي ڪتاب هند ۾ پهريون دفعو 1991ع ۾ سنڌ ۾ پهريون دفعو فيبروري 1994ع ۾ شايع ٿيو. بلديو ”سچل جون واديون“ ۾ سچل سرمست جي فن ۽ فڪر جي 10 موضوعن تي شاندار نموني تحقيق ڪئي آهي اهي موضوع هي آهن. (1) سوانح سچل (2) سچل جون واديون (3) طلب (4) حسن و عشق (5) وحدانيت (6) حيرت (7) معرفت پاڻ سڃاڻڻ (8) سرمستي، بي پرواهي (9) فنا (10) بقا.

شاه ۽ سچل جو تقابلي اڀياس ممبئي يونيورسٽيءَ ۾ پي. ايڇ. ڊي ٿيسز. ڊاڪٽر ديال آشا جي رهبريءَ ۾ 1995ع ۾ منظور ٿيس. جيڪا پوءِ ڪتابي شڪل ۾ ڪتاب شاه ۽ سچل جو تقابلي اڀياس، ممبئي يونيورسٽي پهريون ڀيرو 2003ع ۾ شايع ڪيو. سندس شايع ٿيل مضمون. شاه لطيف جي ڪلام ۾ تصوف ۽ مقالو ”شاه ۽ سچل ۾ فرق“ بهترين لکڻين ۾ شمار آهن.

فتح چند منگترام واسواڻي (جنم 22 جون 1894ع بنگل ديرو)

مشهور سنڌي عالم شاه سائين جي پارکو فتحچند منگترام واسواڻيءَ سن 1962ع ۾ ”شاه جورسالو“ (چونڊ شعر - ڀاڱن ۾) اجمير مان ڇپائي ظاهر ڪيو. ڊاڪٽر مرليڊر لکي ٿو ته شاه جي ڪلام جا جيڪي به انتخاب، هن وقت (1987ع) تائين منهنجي نظر مان نڪتا آهن. انهن مڙني ۾ هن ڇاپي کي نرالو درجو حاصل ٿيل آهي. واسواڻي صاحب هن ڇاپي ۾ چونڊ بيتن سان گڏ، سنڌي لوڪ ڪٿائون، لطيف سائين جي روحاني ويچارن ۽ شاعري تي تنقيدي مضمون، ڏکين لفظن ۽ بيتن جون سمجهاڻيون به پيش ڪيون آهن. هن شعر جو لاڙي تلفظ قائم رکيو آهي. جيڪو هونجندگري بخشائيءَ واري ڇاپي ۾ به ملي ٿو. ديوناگري اکرن ۾ فتحچند واسواڻيءَ ڪتاب لطيفي لات سن 1962ع ۾ ڇپائي ظاهر ڪيو. ڪتاب ”شاهنامو“ منتخب شاه جورسالو (ڀاڱو پهريون) ڇپائيندڙ سندر ساهتيه آفيس اجمير - ڇاپو پهريون 1953ع ۾ ڪتاب ”لطيفي لات“ منتخب شاه جورسالو (ڀاڱو ٻيو) ڇپائيندڙ سندر ساهتيه آفيس اجمير ڇاپو پهريون 1953ع ۾ ڪتاب ”مناجات شاه“ ادارو سندر ساهتيه آفيس اجمير ڇاپو پهريون 1953ع هن ڪتاب جو سن ڊاڪٽر عبدالجبار ”ڪتاب بوليو گرافي شاه تي لکيل ڪتابن جي“ صفحي تي هي سال 1946ع ڄاڻايو آهي.

لالچند امرڏنومل جڳتياڻي

سنڌ سان الستي محبت رکندڙ لالچند پٽ امرڏنومل جڳتياڻي 25 جنوري 1885ع تي حيدرآباد سنڌ ۾ ڄائو. سنڌي ٻوليءَ جو سٺو نثر نويس ٿي گذريو آهي. پاڻ 1903ع ۾ مئٽرڪ پاس ڪري، سنڌ مدرسي ڪراچي ۾ استاد جي حيثيت سان، نوڪريءَ ۾ داخل ٿيو ۽ مشهور رسالي مهراڻ جو شروع کان وٺي ورهاڱي تائين مئنيجنگ ايڊيٽر به رهيو. لالچند، لطيفيات، ناول ڊراما، ڪهاڻيون ۽ مضمون وغيره لکيا. سندس 50 کان مٿي تصنيفون آهن. ورهاڱي کان پوءِ مجبور ٿي سنڌ ڇڏي وڃي بمبئي ۾ رهيو.

جڏهن پهريون ڀيرو شاهه لطيف جي پهرين ورسِي 1932ع ۾ ميران محمد شاهه پٽ شاهه ۾ سڏائي ته پاڻ جي. ايم. سيد. سان گڏ ان ۾ شامل ٿيو. کيس شاهه سائينءَ سان تمام گهڻو شغف هو. لطيفيات تي سندس هيٺيان ڪتاب ۽ ٻيو مواد هند سنڌ جي مختلف ادارن شايع ڪيو آهي جنهن جو مختصر تفصيل هن ريت آهي.

ڪتاب شاهه شاهه شاهه ”سنڌي ساهت سوسائٽيءَ حيدرآباد سنڌ“ لطيفيات تي سندس پهريون ڪتاب ۽ پهريون ڇاپو 1914ع ۾ شايع ڪيو. هن ڪتاب ۾ شاهه سائينءَ جي سوانح ۽ ڪلام تي سهڻي نموني روشني وڌل آهي. هن ڪتاب جو ٻيو ڇاپو پٽ شاهه ثقافتي مرڪز 1989ع ۾ شاهه لطيف جي ٽي سؤ ساله جشن ولادت جي موقعي تي شايع ڪيو. ڊاڪٽر جيتلي هڪ مقالي ۾ لکي ٿو ته، سنڌي ادب جو مشهور ليکڪ لالچند امرڏنومل، جڏهن جيوت جي آخري ڏينهن ۾ بيماريءَ سببان بستري داخل هو، تڏهن به هو لطيف سائينءَ جو مطالعو ڪندو رهيو. گذاري وڃڻ کان ڪجهه عرصو اڳ هن ”سرڌهر“ چونڊي ”جيون ماثر“ نالي سان انهيءَ جي سمجهاڻي لکي هئي. اهو ڪتاب سندس وفات بعد، سندس ٻي ورسِيءَ جي موقعي تي سن 1956ع ۾ هندستان ڪتاب گهر بمبئي پاران ڇپائي ظاهر ڪيو ويو. لالچند هن ڪتاب ۾ شاهه لطيف جي بيتن کي سمجهاڻيندي ٻين سنتن ۽ صوفي درويشن جي وائيءَ مان هم معنيٰ بيت ڏنا آهن جيڪا هڪ بهترين ڪاوش آهي. ڪتاب ”شاعرانه گل“ 1927ع ۾ شايع ٿيس. هن ۾ ٻين

شاعرن سان گڏ شاه لطيف جو به ذڪر ڪيل آهي. ڪتاب سر ڪيڏارو ۽ سينهن ڪيڏارو ڇاپو پهريون پريميئر پرنٽنگ پريس حيدرآباد سنڌ 1910ع ۾، ڪتاب سر يمن ڪلياڻ ڇاپو پهريون 1924ع ۾ شايع ٿيس.

سندس مضمونن ۽ ڊرامن جو وچور، مضمون شاه محب وطن رسالو روح رهاڻ نومبر 1954ع، مضمون، شاه سائين ۽ سچل سرمست، حوالو- ڪتاب، شاه لطيف هڪ تحقيقي ۽ تخليقي اڀياس، ترتيب- رکيل مورائي، سال 2015ع.

ڊرامو عمر مارئي 1925ع، سهڻي ميهار 1939ع، سهجان جي سڪ ۽ سهڻي رل مئي 1946ع.

سندس مختلف موضوعن تي ڪجهه ڪتابن جو وچور (1) سدا گلاب (2) ڦلن مٺ (3) مسافري جو مزو (4) هندستان جي تاريخ (5) ماڻڪ موتي لعل (6) سچ تان صدقي (7) رام بادشاه وغيره.

پاڻ مرڻ کان اڳ وصيت ڪيائين ته ”ميائي جياس جي نيو مڙهه ملير ڏي“ 18 اپريل 1954ع ۾ سندس موت ٿيو. سندس وصيت مطابق سندس سنڪ 12 ڊسمبر 1955ع تي سنڌ ۾ موڪليا ويا. جيڪي 18 اپريل 1956ع تي سنڌو نديءَ ۾ حيدرآباد جي ڀر ۾ پروان ڪيا ويا، جنهن ۾ سنڌ جي ڪافي هندو ۽ مسلمانن شرڪت ڪئي.

ڊاڪٽر شڪنتلا سيواڻي

شڪنتلا سيواڻيءَ جي Ph.D ٿيسز ”شاه جي جمالياتي شاعريءَ جو تحقيق جائزو“ هيءَ ٿيسز سنڌ يونيورسٽيءَ ۾ 1992ع ۾ منظور ٿي، سندس نگران ڊاڪٽر عبدالجبار جوڻيجو هو. شڪنتلا جي ٿيسز متعلق، ڊاڪٽر غلام مصطفيٰ کهڙو ”شاه لطيف تي ٿيل تحقيق جو جائزو“ پي-ايڇ-ڊي ٿيسز ڇاپو پهريون مئي 2013ع صفحو 348 تي لکي ٿو ته هي ٿيسز اڻ ڇپيل صورت ۾ سنڌالاجيءَ ۾ موجود آهي. جڏهن ته عنايت انٽر ”شاه لطيف بئبلوگرافي حوالو ڪتاب امرتا سال 2011ع صفحي 673 تي لکي ٿو ته هي ٿيسز مهراڻ اڪيڊمي ڪراچي طرفان 1993ع ۾ شايع ٿي آهي. کهڙو صاحب پنهنجي تحقيق ۾ وڌيڪ لکي ٿو ته هن ٿيسز کي چئن ڀاڱن ۾ ورهايل ويو آهي. پهرئين ڀاڱي ۾، شاه سائين جي سوانح عمريءَ ۾ حسب نسب، ولادت، ننڍپڻ، تعليم ۽ تربيت، ٻاروتڻ کان جوانيءَ تائين جو ذڪر ٿيل آهي. ڀاڱي ٻئي ۾ شعر و شاعري، جذبن جي دنيا ۽ عشق جي ڇپيت تي پتائيءَ جي بيتن جي آڌار تي لکيو ويو آهي. ان کان علاوه هن ڀاڱي ۾ شاه جي شاعريءَ ۾ مختلف دورن کي هيٺئين طرح بيان ڪيو ويو آهي.

- (1) پهريون دور: 14 سال جي ڄمار کان 20 سالن جي ڄمار تائين.
- (2) ٻيو دور: 21 سالن جي ڄمار کان 24 سالن جي ڄمار تائين.
- (3) ٽيون دور: 25 سالن جي ڄمار کان 40 سالن جي ڄمار تائين.
- (4) چوٿون دور: 41 سالن جي ڄمار کان 63 سالن جي ڄمار تائين.

ڀاڱي ٽئين ۾ جماليات ۽ رس جي فلسفي ۾ حسن جي صداقت تي مختلف ماهرن جا حسن متعلق ڏنل رايا پيش ڪيا ويا آهن. آخري ڀاڱي، چوٿين ۾ شاه ۽ جماليات، شاه جو عشق، شاه جي شاعري ۽ شخصي عشقي داستانن جي هن حصي ۾ سورمين جي حوالي سان تفصيلي ذڪر ڪيو ويو آهي.

سندس شاه سائينءَ جي ڪلام متعلق هي مضمون ”شاه جي شاعريءَ جو جمالياتي پهلو“ شايع ٿيل آهي.

رائچند هريجن

رائچند هريجن تعلقي ڇاچري جي ننڍڙي شهر چيلهه ۾ 8 نومبر 1912ع ۾ جنم ورتو. پاڻ ٿر علائقي جو مشهور تاريخدان، اديب، محقق ٿي گذريو آهي. رائچند صرف سنڌي فائينل تائين تعليم حاصل ڪئي. سندس واسطو پهراڙي جي هڪ غريب خاندان سان هو ۽ 1928ع ۾ ڳوٺ جي اسڪول ۾ پرائمري ماسٽر مقرر ٿيو. پاڻ چاليهه سال انهيءَ پيشي سان وابسته رهيو.

1950ع کان پوءِ باقائده لکڻ جي ابتدا ڪيائين. 1958ع ۾ سندس پهرين لوڪ ڪهاڻي ”پلان پلي جو چيهه“ مهراڻ رسالي ۾ ڇپي. رائچند پهريون باشندو آهي، جنهن مارئيءَ جي ديس ٿر جي تاريخ لکي. پاڻ 12 سال ٿر جو چيو چيو گهمي مواد گڏ ڪري ٿر جي تاريخ تي هڪ مستند ۽ جامع ڪتاب ”تاريخ ريگستان“ ٻن ڀاڱن ۾ لکيائين. هن کان اڳ ۾ ٿر متعلق تاريخ اڻپوري ۽ نامڪمل هئي. رائچند ٿر جو مڪمل احوال ڏنو آهي. هن ڪتاب جو پهريون ڀاڱو 1956ع ۾ سنڌي ادبي بورڊ پاران ڇپيو. ڪتاب جو ٻيو ڀاڱو 1965ع ۾ ادبي بورڊ جي حوالي ڪيائين جيڪو سندس وفات کان پوءِ 1975ع ۾ ڇپجي مارڪيٽ ۾ آيو. سندس وفات 31 مئي 1968ع ۾ ٿي. سندس مضمون ۽ مقالن جو مختصر وچور هيٺ ڏجي ٿو.

مضمون مارئي ۽ حب وطن. مهراڻ شمارو 1-1967ع ۾ شايع ٿيس. مقالو ڏٺ ۽ ڏوٽي. مهراڻ 5-جنوري 1962ع ۾ شايع ٿيو. هن مقالي ۾ سر مارئي ۾ لطيف سائينءَ جي بيتن ۾ بيان ڪيل، گاهه جهنگلي، ميون، ٻوٽن، ڀاڄين جو ذڪر ڪيل آهي. هن مقالي ۾ جهنگ جي قدرتي پيدائش متعلق معلومات ڏنل آهي. ليکڪ لکي ٿو ته ٿر ۾ وسڪاري کان پوءِ ازخود ڪي اهڙا جهنگلي گاهه اڀرندا آهن، جن جو ٻج ڪڍي مارو ماڻهو کاڌ خوراڪ طور ڪتب آڻيندا آهن. اُن جهنگلي اُن کي ڏٺ چئبو آهي. سال جي جدا جدا مند ۾ جدا جدا قسمن جا جهنگلي ميوا ۽ ڀاڄيون ٿينديون آهن. جي به ڏٺ ڪري ليکڪون وينديون آهن. ڏٺ تي گذران ڪندڙن کي ”ڏوٽي“ چئبو آهي. ڏٺ جهنگ جي قدرتي پيدائش آهي. جنهن تي پاڻي پئسو خرچ ڪونهي مگر هٿ ڪرڻ لاءِ سخت محنت ڪرڻي پوندي آهي.

ڊاڪٽر مرليڌر ڪشچند جيتلي

سنڌي ٻوليءَ جي ماهر اديب، محق، نقاد ۽ لطيف شناس ڊاڪٽر مرليڌر جو جنم 7 نومبر 1930ع ۾ حيدرآباد سنڌ ۾ ٿيو. سندس والد پنڊت ڪشچند جيتلي به وڏو اسڪالر ۽ ٻوليءَ جو ماهر هو. مرليڌر هندي ۽ سنسڪرت ۾ ايم. اي ڪرڻ کانپوءِ 1965ع ۾ پونا يونيورسٽي مان پي. ايڇ. ڊي جي ڊگري حاصل ڪئي. سندس تحقيقي مقالي جو عنوان هو ”سنڌي ٻوليءَ ۾ لفظن جي بناوت“ پاڻ دهلي يونيورسٽيءَ جي لسانيات جي شعبي ۾ سنڌي سيڪشن جو سربراھ رھي چڪو آھي.

دهلي يونيورسٽي مان مرليڌر جيتلي جي نگرانيءَ ۾ موهنلال شرما ”سنڌي ڪوٽا ۾ صوفي مت“ نالي هڪ تحقيقي مقالو سنڌيءَ ۾ لکي پيش ڪيو. انهيءَ تي موهنلال کي سن 1973ع ۾ پي. ايڇ. ڊي جي ڊگري ملي. هن ٽيسز ۾ سنڌ جي مکيه صوفي شاعرن جي شعر ۾ تصوف جي اصولن کي باريڪيءَ سان سمجهايو ويو آهي. ان ۾ شاه لطيف جي ڪلام تي خاص بحث ٿيل آهي. ساڳيءَ يونيورسٽيءَ مان مرليڌر جيتلي جي نظرداريءَ هيٺ ڪماري رڪمڻيءَ ماسٽر آف فلاسافي لاءِ هنديءَ ۾ هڪ ننڍڙو تحقيقي مقالو لکيو. ان جو موضوع آهي ”ملڪ محمد جايسي ۽ شاه عبداللطيف جي شعر ۾ پريم جي پاونا“ ان تي کيس سن 1978ع ۾ ڊگري حاصل ٿي.

ڊاڪٽر مرليڌر جو ترتيب ڏنل ڪتاب سنڌوءَ جون لهرون - چاپو پهريون گجرات سنڌي اڪادمي گانڌي نگر 1989ع ۾ شايع ٿيو. هن ڪتاب ۾ هيٺيان مضمون شامل آهن. (1) مضمون پٽائي گھوٽ - شيوارام ڀاڳچنداڻي لال، (2) شاه جي مارئي - وي جي مولچنداڻي، (3) شاه صاحب تي ڪبير جو اثر - ديوت ڪنوررام شرما، (4) لطيفي پروليون ۽ چينمل پرسرام گلراجاڻي. ڪتاب شاه جو رسالو (هڪ اڀياس) اڪل پارٽيه سنڌي ساهتيه ودوت پريشد پٽي پونا 1992ع ۾ ڇپيو. هن ڪتاب ۾ شاه سائينءَ تي هند ۽ سنڌ ۾ جيڪو تحقيقي ڪم ٿيو آهي، تنهن بابت معلومات ڏنل آهي. ڪتاب ۾ شاه جي ڪلام کان علاوه هيٺيان مضمون شامل آهن.

(1) ڀارت ۾ شاھ لطيف جي ڪلام جو مطالعو (2) سنڌ ۾ شاھ لطيف جي ڪلام جو مطالعو (3) شاھ جي ڪلام جا قلمي نسخا ۽ ڇاپا (4) ڀارت ۾ شاھ لطيف جي ڪلام بابت ڪوچ جو دائرو (5) شاھ جي رسالي جي ٻولي (6) شاھ جي رسالي ۾ ڪيڪاڻ لفظ جي پڙهڻي ۽ معنيٰ (7) هنگلاج تيرت جي ياترا. (8) شاھ سچل ۽ سامي (ڀارتي ڀڳتي ڪاوبه ڌارا جي سلسلي ۾ (9) پيرومل مهرچند آڏواڻي (شاھ لطيف جي ڪلام جو اڀياس).

ڪتاب ”سنڌي ساهت جو اتهاس“ ٻن ڇاپن ۾ ديوناگري سنڌي لپيءَ ۾ شايع ٿيل آهي. پهريون ڇاپو 10 مارچ 1972ع دهلي. ٻيو ڇاپو 7 نومبر 2006ع ۾ هن ڪتاب جي باب ٽئين ۾ شاھ عبداللطيف ڀٽائي ۽ ساميءَ جو وستار سان ذڪر ڪيو ويو آهي. ڪتاب ”سنڌي ساهتيه جو اتهاس“ ۾ صوفي مت جي اصولن ۽ شاھ لطيف جو اڀياسي جائزو پيش ڪيل آهي. ڊاڪٽر مرليڌر جيڪي شاھ سائين تي تحقيقي مقالا ۽ مضمون لکيا انهن مان ڪجهه هن ريت آهن، مقالو ڀارت ۾ شاھ لطيف جي ڪلام جو مطالعو. ڪينجمر جنوري 1993ع. ساڳيو مقالو رهاڻ 1986ع ۾ راجستان سنڌي اڪيڊمي پاران شايع ٿيو. ساڳيو مقالو. ڪتاب ”فڪر لطيف“ مرتب. قربان علي. فڪر و نظر پبليڪيشن سکر پاران صفر 1408ھ مطابق آڪٽوبر 1987ع ۾ شايع ٿيو. مضمون شاھ جي ڪلام جا قلمي نسخا ۽ ڇاپا. لطيف ڊائجسٽ جون 1986ع. مضمون شاھ جي رسالي جي ٻولي روشني ميگزين 1987ع فڪر و نظر پبليڪيشن سکر پاران ڇپيو. مضمون شاھ جي رسالي ۾ ”ڪيڪاڻ“ لفظ جي پڙهڻي ۽ معنيٰ تماهي مهراڻ جنوري فيبروري مارچ 1989ع ۾ ڇپيو. مقالو گنج (شاھ جي رسالي) ۾ هندي ڪلام ڪلاچي تحقيقي جرنل. ايڊيٽر فهميده حسين. جلد ڇهون شمارو ٻيون. ادارو شاھ عبداللطيف ڀٽائي چيئر، ڪراچي يونيورسٽي سال 2003ع ۾ شايع ڪيو. مضمون شاھ سچل ۽ سامي ڀارتي ڀڳتي ڪاوبه ڌارا جي سلسلي. ماهوار سهڻي حيدرآباد. پرڇو ڇمون. ستن 1991ع ۾ ڇپيس.

هري درياڻي دلگير

هري رام درياڻي۔ تخلص ”دلگير“ ولد گرڏنومل۔ جنم 15 جون 1916ع تي لاڙڪاڻي شهر ۾ ۽ سندس وفات 12 اپريل 2004ع گانڌي ڌام ۾ ٿي. پاڻ جديد شاعريءَ طور سڃاتو وڃي ٿو. هن 1934ع ۾ مئٽرڪ کان پوءِ اين اي ڊي انجنيئرنگ ڪاليج ڪراچي مان B.E (بي-اي) سول ۽ بمبئي مان بي ايس سي پاس ڪرڻ کانپوءِ سنڌ ۾ ايريگيشن محڪمي ۾ سال 1942ع ۾ اوورسيئر جي عهدي تي نوڪري مليس ۽ ترقي ڪندو 1952ع ۾ ايگزيڪيوٽو انجنيئر جي عهدي تي پهتو. 8 آگسٽ 1958ع تي نوڪري ۽ سنڌ کي الوداع چئي هندستان لڏي وڃي آديپور ڪڇ ۾ رهڻ لڳو ۽ سنڌي ساهتيه اڪيڊمي گجرات جو 1994ع کان 1999ع تائين چيئرمئن رهيو.

سندس ڪويتائن جو پهريون مجموعو ”ڪوڏ“ سندر ساهتيه رسالي ۾ 1941ع ۾ شايع ٿيو. دلگير سنڌ ۾ ڪيترائي ڪتاب لکيا تن جو تعداد ته جڳمڳ آهي. پر ڪجهه ڪتاب ۽ شايع ٿيل مضمون هيٺ ڏجن ٿا.

ڪتاب ”موج ڪئي مھراڻ“ 1966ع، ڪتاب پل پل جو پٽلاءُ (نظم) آڪٽوبر 1977ع. گند منهنجي گوڏ ۾ آتم ڪٿا 2003ع. هري دلگير جا لطيف سائين متعلق هيٺيان مضمون، مقالا نظر مان گذريا. مضمون سنڌ جو سينگار لطيف۔ ان کانسواءِ مقالو ”اڄوڪي زماني ۾ شاھ سچل ۽ ساميءَ جي اهميت“ ماهوار سرت سال ٽيون شمارو 1۔ جنوري 1991ع. مقالو ”شاھ جي ڪلام ۾ تضاد جا بيت“ ڪلاچي تحقيقي جرنل جلد ڇهون شمارو ٽيون ڪراچي يونيورسٽي (سنڌي شعبو) سيپٽمبر 2003ع. مقالو۔ شاھ سائين جي سر سامونڊي ۽ سر آسا جو جائزو. حوالو۔ ڪتاب. شاھ لطيف هڪ تحقيقي ۽ تخليقي اڀياس. مرتب۔ رکيل مورائي. ڇاپو 2015ع.

هيرو نڪر

جمڻ جي تاريخ 2 مارچ 1943ع حيدرآباد سنڌ، تعليم بي-اي (B.A) هيرو نڪر مشهور شاعر، عالم، جرنلسٽ ۽ تحقيق جي ميدان ۾ پاڻ مڃايو آهي. هن دادو ديال، شيخ پرڪيو، شاھ لطيف ۽ قاضي قادن تي تحقيق ڪئي آهي. سندس قاضي قادن تي تحقيقي ڪتاب ”قاضي قادن جو ڪلام“ پهريون ڇاپو هند ۾ آگسٽ 1978ع ۾ ۽ سنڌ ۾ مئي 1996ع ۾ شايع ٿيو. هن ڪتاب ۾ پهريون دفعو قاضي قادن جي 112 ناياب بيت، شرح، ڏکين لفظن جي معنيٰ سميت پڙهڻ لاءِ ملن ٿا. هيرو 1967ع کان آل انڊيا ريڊيو نيو دهلي جي سنڌي نيوز سيڪشن جو انچارج ٿيو. پاڻ سنڌي ٻوليءَ جي واڌاري لاءِ وڏيون خدمتون سرانجام ڏئي پيو. 1996ع ۾ پاڪستان سنڌ گريجوئيٽ ايسوسيئيشن ڪراچي پاران کيس وڏو مان ۽ مرتبو ڏنو ويو. پاڻ ساهتيه اڪيڊمي ۾ مختلف عهدن تي به ڪم ڪري چڪو آهي. سندس بهترين ڪتاب تحقيق ۽ تنقيد 1997ع ۾ شايع ٿيو. ان ڪتاب تي کيس 2000ع ۾ بمبئي ۾ اوارڊ مليو. ادبي خدمتن عيوض 1983ع ۾ شيلڊ ۽ 1999ع ۾ هن جا کوڙيءَ کي دهلي ۾ اوارڊ سان نوازيو ويو. سندس شاھ لطيف متعلق مقالو ”انساني نفسياتي ڪيفيتن، احساسن ۽ جذبن جو شاعر، شاھ عبداللطيف“ اهو مقالو ڪتاب ”شاھ لطيف جي شاعريءَ ۾ فطرت جا رنگ“ نومبر 2014ع ۾ شايع ٿيو. ان کان سواءِ سندس لطيف سائينءَ متعلق مضمون ”شاھ سائين جون الٽ باسيون“ سالياني ادبي چمن 1990ع واري پرچي ۾ ۽ مضمون، شاھ لطيف ۽ جوگي. ڪتاب - شاھ لطيف هڪ تحقيقي ۽ تخليقي اڀياس. ترتيب رکيل موراثي. ڇاپو پهريون نومبر 2015ع. ڇپائيندڙ ثقافت ۽ سياحت کاتو حڪومت سنڌ.

هيرو صاحب سنڌ ۾ 10 جنوري 2012ع تي قرب جا قدم پري آيو هو ۽ شاھ عبداللطيف عالمي ادبي ڪانفرنس ايڪسيلنس هال ڀٽ شاھ ۾ ”مقالو- شاھ سائين جي رسالي جا ٻه مکيه ڇاپا“ پڙهيائين جيڪو هڪ بهترين ۽ تحقيقي مقالو آهي، ان مواد جي سنڌ ۾ کوٽ هئي، جيڪا هن پوري ڪئي. لطيفيات جي ڪم سبب کيس سنڌ سرڪار 9 جولاءِ 2005ع تي شاھ لطيف ايڪسيلنس اوارڊ سان نوازيو. اهڙي ريت مشهور ڪهاڻيڪار، شاعر ۽ ماهوار ڪونج جي ايڊيٽر هري موٽواڻي (ممبئي) کي به

9 جولاءِ 2005ع تي شاه لطيف ايڪسيلنس اوارڊ ڏنو ويو. مشهور شاعر، اديب ۽ ڪهاڻيڪار نندچڳاڻي (ممبئي) کي به 9 جولاءِ 2005ع تي شاه لطيف ايڪسيلنس اوارڊ ڏنو ويو.

10 جنوري اڱارو 2012ع ۾ شاه لطيف جي 268 هين عرس مبارڪ جي موقعي تي، ثقافت کاتي پاران پٽ شاه ايڪسيلنس سينٽر ۾ ”عالمي لطيف ادبي ڪانفرنس“ منعقد ٿي. ان موقعي تي انڊيا مان آيل اديب هيرو نڪر چيو ته شاه سائين سنسار جو عظيم شاعر آهي، جنهن 300 سال اڳ عورت کي سورميون قرار ڏئي سندس عظمت کي بلندي تي پهچائي ڇڏيو ۽ اڄ جي دور ۾ عورت کي ڪارو ڪاري جي ور چاڙهڻ عورت جي تذليل آهي. شاه جي پيغام تي عمل ڪندي اسان دنيا جي عظيم قومن ۾ شامل ٿي سگهون ٿا. ڇاڪاڻ ته شاه سائين پنهنجي شاعريءَ ۾ انساني قدرن کي اجاگر ڪيو آهي.

آچر 22 جنوري 2012ع تي شاه لطيف چيئر ڪراچي يونيورسٽي طرفان ”شاه لطيف ڏيها ڏيها ڪانفرنس“ آرٽس ڪائونسل ڪراچي ۾ ٿي. اردو، سنڌي ۽ انگريزيءَ ۾ شاه عبداللطيف ڀٽائي عالمي ڪانفرنس جون ٽي ويهڪون ٿيون. ڪانفرنس جي ٻي سنڌي ويهڪ ”شاه سائين جي پيغام جو موجوده حالتن تي اطلاق“ جي موضوع تي پارٽي سنڌي اديب هيرو نڪر ڳالهائيندي چيو ته، شاه لطيف جي ڪلام جي اڄ به اهميت محسوس ڪريون ٿا. شاه جي ڪلام جي اڄوڪي وقت ۾ به اهميت آهي ۽ اهو ايندڙ وقت ۾ به اڃا وڌيڪ اهميت رکندو. شاه لطيف مهاڻن، هارين، نارين جي درد کي نه فقط ڳايو پر انهن کي آڻي ۽ نجات جو رستو به ڏنو. شاه لطيف هر دور جو رهبر ۽ استاد آهي. هن وڌيڪ چيو ته، مون لاءِ سنڌ ڌرتيءَ تي اچڻ هڪ وڏي خوشي جي ڳالهه آهي. جنهن لاءِ پارت جوهر سنڌي تڙپندو آهي ته سنڌ وڃان. مون کي ٻئيون خوشيون مليون، هڪ شاه لطيف جي عرس تي اچڻ جي ۽ ٻي خوشي لطيف ڪانفرنس ۾ شرڪت ڪرڻ جي آهي. هن ڪانفرنس ۾ ڏيهي توڙي پرڏيهي ناليوارن اديبن، شاعرن ۽ دانشورن شرڪت ڪئي.

ڇنڇر 29 ڊسمبر 2012ع ۾ شاه لطيف جي 269 هين عرس مبارڪ جي موقعي تي انڊيا مان آيل اديب دانشور هيرو نڪر ۽ ڊاڪٽر جينولالواڻي شاه لطيف عالمي ادبي ڪانفرنس ۾ شرڪت ڪئي، ان عالمي ڪانفرنس

پر هيرو نڪر خطاب ڪندي چيو ته اسان سنڌ لاءِ تڙپندا آهيون اسان جو ساھ سنڌ ۾ آھي. ھن تقريب ۾ شرڪت اسان لاءِ وڏو اعزاز آھي. ھن چيو ته ”شاھ جي شاعري فطري شاعري آھي جيڪا روح ۾ سمائجي ويندي آھي. اسان شاھ سائين جي ڪلام کي گيتا جھڙي حيثيت ڏيون ٿا“.

چنچر 21 ڊسمبر 2013ع تي نيشنل ميوزم آف پاڪستان جي آڊيٽوريئم (ڪراچي) ۾ لطيف عالمي ادبي ڪانفرنس ٿي. ان ڪانفرنس ۾ هيرو نڪر چيو ته ”شاھ لطيف انسان جو تمام ويجھي کان مطالعو ڪري ان جي پنهنجي شاعريءَ ۾ عڪاسي ڪئي“. ھن وڌيڪ چيو ته شاھ جي شاعريءَ ۾ تصوف کي وڌيڪ اھميت حاصل آھي.

شاھ سائين جي 270 ھين عرس مبارڪ جي موقعي تي عالمي ادبي ڪانفرنس خميس 19 ڊسمبر 2013ع تي ثقافت کاتي پاران ايڪسيلينس ھال ڀت شاھ ۾ ٿي. ھن ڪانفرنس ۾ ڏيھي ۽ ڀر ڏيھي ادبين شرڪت ڪئي. ان موقعي تي هيرو نڪر چيو ته شاھ لطيف جي شاعري ھڪ اڻ ميو ۽ اڻ ڪٽ خزانو آھي. جنھن ۾ طرحين طرحين جا بيش قيمتي موتي نظر ايندا. شاھ جي ڪلام ۾ انساني جذبن احساسن امنگن جو عڪس چٽيل آھي جنھن ڪري شاھ سائين جو ڪلام صاف ۽ اچي پائيءَ جي چشمي جيان آھي. جنھن مان ڪيترائي پياسي پنھنجي پياس اجمائين ٿا.

شاھ سائينءَ جي 272 ھين عرس مبارڪ جي موقعي تي چنچر 28 نومبر 2015ع بمطابق 15 صفر 1437ھ ۾ هيرو نڪر صاحب ”لطيف ادبي ڪانفرنس ايڪسيلينس ھال ڀت شاھ“ ۾ پنھنجو مقالو پڙھندي چيو ته ”سنڌي ٻوليءَ جو وڏي ۾ وڏو خزانو شاھ جي رسالي ۾ آھي ۽ ان شاھ جي رسالي جي ھڪ ھڪ ست توڙي چوڻي امر واري حيثيت رکي ٿي. ان جون سوين سٽون يا وري سٽن جا حصا ڪيترن ئي ڪتابن جا عنوان بڻجي چڪا آھن.“ ”آءُ شاھ جي رسالي جو عاشق آھيان، شاھ جي ڪلام جي اھا خوب آھي جو ڪير به شاھ جي رسالي جو مطالعو ڪري ٿو ته اھوان کي پنھنجي من جي ڳالھ سمجھي ٿو“.

ڊاڪٽر جگديش لچاڻي

ٻاراڻي ادب جي وڏي ليکڪ ۽ بهترين نقاد جگديش ويراڄ لچاڻي جو جنم 4 ڊسمبر 1939ع تي پير ڳوٺ موجوده ضلع خيرپور ۾ ٿيو. ورهاڱي کان پوءِ سندس خاندان هندستان لڏي ويو. جگديش صاحب ايم. اي هندي، ايم. اي سنڌي ۽ ايم. فل ڪئي آهي. پاڻ ڊي ٽي ڪالائي ڪاليج آف آرٽس، سائنس اينڊ ڪامرس الهاس نگر جو 39 سال پرنسپال رهيو آهي. سندس ادبي خدمتن جو مختصر خاڪو هن ريت آهي. (1) ڪتاب - ساهت جي پوک 1987ع (2) هڪ تصوير به پاسا ڪهاڻيون 1962ع (3) ادبي شناس 1958ع وغيره.

ڊاڪٽر جگديش ٻارن جي ادب تي به گهڻو ڪم ڪيو آهي. جنهن جو ڪجهه وچور هن ريت آهي. (1) گلن ڦلن جي راڻي 1982ع (2) ملي ڪبو مقابلو 1991ع (3) لال هيري جي ڳولا 1992ع وغيره. ڪيس مڃتا طور ڪيترائي اوارڊ ۽ انعام ڏنا ويا آهن. جن ۾ (1) ساهت جي پوک تي اوارڊ، مهاراشتر رياست جي سنڌي ساهتيه اڪيڊميءَ پاران 1988ع ۾ (2) جوڳي جادو لائي ويا. ٽيلي اسڪرپٽ تي اوارڊ پارت سرڪار پاران 1989ع ۾ وغيره.

تاج جوڻيو صاحب هن ليکڪ متعلق ڪوجنا ڪندي لکي ٿو ته لچاڻي صاحب، منوهر بيديءَ سان گڏ ڪيترائي ٽيلي اسڪرپٽ لکيا ۽ ترتيب به ڏنا آهن. جن مان ڪجهه هن ريت آهن (1) ڪريون نه تنهن جو ڪير سنت ڪنوررام، جمولي لال ۽ هيومن ڪالائيءَ جي حياتي تي ٽيلي اسڪرپٽ 1990ع (2) نيڻين نند حرام (شاه لطيف جي حياتي، ڪلام ۽ تخليقي تصور جي آڌار تي طويل وڊيو فلم اسڪرپٽ 1993ع هن وڊيوناٽڪ کي منوهر بيديءَ ۽ پاڻ ٽن حصن ۾ ورهايو آهي. 10 - عاشق انگ چڙهيا. 2 - ڪاهوڙين وٽ رات گذار. 3 - قاتل ڪمائي ڪري وه ماکي جي ڪن. (3) ڏور به اوڏا سپرين (شاه لطيف، شيخ اياز ۽ تاجل بيوس تي وڊيو فلم اسڪرپٽ 2002ع ۾ وغيره.

لڇاڻيءَ صاحب جو ڪتاب ”آچيندي لڇ مران“ ڇپائيندڙ ثقافت ۽ سياحت کاتو، حڪومت سنڌ، ڇاپو پمريون نومبر 2015ع. هن ڪتاب ۾ شامل مضمونن ۽ مقالن جو وچور هن ريت آهي. مهاڳ - شاھ لطيف جو شعر عميق آهي، پروفيسر هيرو شيوڪاڻي. (1) سنڌي صوفي شاعريءَ جو تاريخي پسمنظر (2) شاھ عبداللطيف جي حياتيءَ ۾ لياڪا (3) سيلاني شاھ (4) شاھ عبداللطيف جي شاعري (5) شاھ ۽ وڻجاريون (6) شاھ جو ڪائنات سان لڳاءُ (7) شاھ لطيف جي ڪلام ۾ عشق جو عنصر (8) انساني، نفسياتي ڪيفيتن ۽ جذبن جو شاعر، شاھ عبداللطيف ڀٽائي (9) شاھ عبداللطيف جي علامتي شاعري (10) مارئي (11) سسئي (12) شاھ جا بيت ۽ وايون (13) شاھ لطيف جي ڪلام ۾ تخليقي ٻولي (14) شاھ لطيف جي ڪلام ۾ اظهار جون خوبيون (15) شاھ جي شاعريءَ ۾ حوالي ڀڻي جي سگهه (16) وکر سو وهاءِ، جو پئي پراڻو نه ٿئي (17) ڀارت ۾ شاھ تي تحقيق ۽ تنقيد. هي ڪتاب شاھ سائين جي شاعريءَ بابت هڪ اڀياس آهي جيڪو هر اڀياسي لاءِ اهم بڻبو. ڪتاب ۾ شامل ليک شاھ سائين جي شاعريءَ جي الڳ الڳ پهلوئن تي عالماڻا ليک آهن.

لطيف سائين جي فن ۽ فڪر تي مبني مقالن ۽ مضمونن جو وچور - مقالو ”شاھ لطيف ۽ صوفي مت“، مقالو ”سسئي ۽ مارئي“ مقالو ”رشتن جي پڇاڻ ۽ ڪائنات“ ۽ مضمون ”ادب ۾ تصوف“ تحقيقي جرنل ڪينجهر شمارو 12 - 2009ع ۾ ڇپيس ۽ مقالو ڀارت ۾ شاھ لطيف تي تحقيق ۽ تنقيد. ڪتاب ”شاھ ۽ عشق“ 2014ع ۾ شايع ٿيس. مضمون. شاھ سائينءَ جي سسئي ۽ مارئي. ڪتاب. شاھ لطيف هڪ تحقيقي ۽ تخليقي اڀياس. مرتب - رکيل مورائي. 2015ع ۾ شايع ٿيو. مقالو - انساني نفسياتي ڪيفيتن ۽ جذبن جو شاعر شاھ عبداللطيف ڀٽائي. ڪتاب - عڪس لطيف (272 هين عرس جي موقعي تي خاص اشاعت) مرتب - ياسمين ميمڻ. ڇپائيندڙ - اطلاعات ۽ آرڪائيو کاتو سنڌ. نمبر 2015ع. مضمون. شاھ لطيف جو سنسار، ماهوار پيغام، نومبر 2015ع.

ڊاڪٽر جگديش لڇاڻي 21 ڊسمبر 2013ع ۾ حڪومت سنڌ جي سيڪائٽي سڌ تي، شاھ عبداللطيف ڀٽائي جي 270 هين عرس مبارڪ جي

موقعي تي، شاھ لطيف عالمي ادبي ڪانفرنس ۾ شرڪت لاءِ سنڌ آيو هو ۽ ساڻس گڏ هيرو ٺڪر به هيو. پاڻ ان ڪانفرنس ۾ لاکيڙي لطيف تي مقالا پڙهيائون. بروز خميس 19 ڊسمبر 2013ع تي ادبي ڪانفرنس ۾ خطاب ڪندي ڊاڪٽر جگديش لچاڻيءَ چيو ته ”شاھ سائين جو رسالو سراپاسون آهي. اعليٰ شاعر ان کي ئي چئي سگهجي ٿو جيڪو هر حوالي سان بلندين تي هجي ۽ لطيف سرڪار ۾ اهي گڻ موجود هئا. 3 صديون گذرڻ باوجود لطيف سرڪار جي بلندين واري حيثيت ۾ رتيءَ برابر به فرق نه آيو آهي.“

ڊاڪٽر جينولا لوائي

ساهتي پرڳڻي جو مشهور تعليمي ماهر، اديب، ناٽڪ نويس، ڪهاڻيڪار اداڪار، صحافي، سنڌي ٻوليءَ جو ماهر، ڌرمي پستڪ، سنت ساهتيه ۽ ڪوڙ سارن ڪتابن جي ليکڪ ڊاڪٽر جينولا لوائي جو جنم 8 مارچ 1945ع تي ڪنڊيارو ضلعي نوابشاھ ۾ ٿيو. هن وقت ڪنڊيارو ضلعي نوشهرو فيروز جو تعلقو آهي.

ڪجهه عرصي کان پوءِ سندس خاندان (احمد آباد) ڀارت لڏي ويو. پوءِ هن گجرات يونيورسٽيءَ مان ايم-اي سنڌي ادب ۾ ڪئي. سندس پهريون ڪتاب ويچار (مضمون-1976ع) ۾ شايع ٿيو. ان کان سواءِ سندس ڪجهه ٻيا ڪتاب هن ريت آهن- (1) اوياريون لهواريون (ريڊيون ناٽڪ-1984ع). (2) ماضيءَ جا ڏنڌا عڪس (ڪهاڻيون-1976ع). (3) ادبي سرهاڻ (مضمون-1982ع). (4) وطن جي صدقي (مضمون-1985ع). (5) ادبي ويچار (تحقيقي مقالا-1998ع). (6) اسان جو ورثو (لوڪ ادب-2001ع). (7) ٻنيءَ جا لوڪ گيت (ٻي-ايڇ-ڊي مقالو-2002ع). (8) آزاديءَ جو پروانو هيمو ڪالائي (جيون ڪٿا-2007ع). (9) ادبي غنچو (تحقيقي مقالا-2010ع). مقالو- شاھ سائين جي لوڪ ڪهاڻين تي ٻڌل لطيف ناٽڪ. حوالو- ڪتاب. شاھ لطيف هڪ تحقيقي ۽ تخليقي اڀياس. تحقيق ۽ ترتيب رکيل مورائي. ثقافت ۽ سياحت کاتو سنڌ. ڇاپو پهريون نومبر 2015ع.

ڊاڪٽر جيني لالواڻي ”بنيءَ جا سنڌي لوڪ گيت“ تي ٿيسز لکي ممبئي يونيورسٽي مان Ph.D جي ڊگري حاصل ڪئي. پاڻ گجرات سرڪار پاران شايع ٿيندڙ رسالي ادبي چمن جو ايڊيٽر به آهي. هن رسالي ۾ اوائل کان وٺي هن مهل تائين مختلف ليکڪن جا لطيف سائينءَ متعلق مضمون شايع ٿين پيا. هي مهان ليکڪ ”شاه سچل ۽ سامي امن ڪانفرنس“ ۾ شرڪت لاءِ ڊسمبر 2004ع تي 30 سنڌي اديبن جي وفد سان گڏ سنڌ آيو. اها ڪانفرنس ڪراچي جي بيج لگڙي هٽل ۾ منعقد ٿي.

سندس ڇپيل ڪتابن جي لسٽ ڊگهي آهي. تن مان ڪجهه هي آهن. هن شاه لطيف جي لوڪ قصن متعلق گجراتي زبان ۾ ڪتاب ”سنڌونو وهيتونير“ لکيو جيڪو 2003ع ۾ ڇپيو. ان کانسواءِ مقالو ”بني-ڪڇ ۾ شاه پٽائي گهوت“ هن مقالي ۾ لطيف سائين متعلق گجراتي زبان ۾ جن ليکڪن به ڪم ڪيو آهي تن ۾ شاه جي لوڪ قصن سان گڏ ٻين لوڪ قصن تي به قلم ڪنيل آهي. ان جو تفصيلي تذڪرو ڪيو ويو آهي.

شاه سائين جي 269هين عرس مبارڪ جي موقعي تي ڇنڇر 29 ڊسمبر 2012ع تي پٽ شاه ۾ عالمي لطيف ادبي ڪانفرنس ۾ ڊاڪٽر جينولالواڻي خطاب ڪندي چيو ته پارت ۾ شاه لطيف کي لکيو پڙهيو ۽ ڳايو وڃي ٿو. هتان جي علائقي ڪڇ ۾ هڪ هزار کان وڌيڪ ڳوٺ آهن، جتي مڇ ڪچهرين توڙي ٻين محفلن ۾ لطيف کي ڳايو ۽ ٻڌو وڃي ٿو ۽ لطيف جي شاعري خوشي جي موقعن تي به ڳائي وڃي ٿي.

شاه سائينءَ جي 272هين عرس مبارڪ جي موقعي تي ڇنڇر 28 نومبر 2015ع بمطابق 15 صفر 1437ھ تي پٽ شاه ۾ ادبي ڪانفرنس ۾ ڊاڪٽر جينولالواڻي صاحب پنهنجو مقالو پڙهندي چيو ته سنڌ انيڪ درويشن، اوليائن، پيرن فقيرن، ايشور ۽ ڀڳتن کي جنم ڏنو آهي ۽ انهن ۾ شاه لطيف جو اول ترين عزت بخش استان آهي. شاه سائين صرف سنڌ نه پر دنيا جي مهان درويشن ۾ هڪ آهي. شاه سائين سنڌي تهذيب ۽ روحاني جيون جي جان ۽ روح آهي.

ڊاڪٽر موتي لعل جوتواڻي

هند سنڌ جي مھان محقق، لطيف سائين جي پارکو سنڌي هندي ۽ انگريزيءَ ٻوليءَ جي ماهر اديب ڊاڪٽر موتي لعل جو پورو نالو موتي لعل واڌومل جوتواڻي آهي. سندس جنم 13 جنوري 1936ع ۾ سکر سنڌ ۾ سندس ناناڻن ۾ ٿيو. جڏهن ته سندس ڏاڏاڻو گهر روهڙيءَ ۾ نڪر محلي ۾ هو. سندس ٻالڪپڻو چئن شهرن، روهڙي، سکر، جيڪب آباد ۽ ڪراچي ۾ گذريو. ننڍپڻ جو وڏو حصو هن ڏاڏاڻي گهر روهڙيءَ ۾ گذاريو (حوالو- ڪتاب روهڙي جا روشن ستارا، ليکڪ هدايت پريم).

ملڪ جي ورهاڱي کان پوءِ هي خاندان بمبئي لڏي ويو. موتي لعل مئٽرڪ جو امتحان دهليءَ جي گورنمينٽ هاءِ اسڪول مان فرسٽ ڪلاس ۾ پاس ڪيو. جڏهن ٻارهون درجو پڙهندو هو تڏهن کيس مرهٽي ٻولي سکڻ جو شوق ٿيو. موتي لعل، صحافت ۾، پنجاب يونيورسٽيءَ مان 1959ع ۾ ڊپلوما انگريزي ادب ۾ دهلي يونيورسٽي مان ايم-اي انگريزي ادب 1962ع ۾ ۽ پي-ايڇ-ڊي 1973ع ۾ ڪئي هئي.

هن شروعاتي دور ۾ 1962ع تائين اسڪول ۾ استاد طور خدمتون سرانجام ڏنيون. ان کان پوءِ ديش بندو ڪاليج ۾ سنڌيءَ جو ليڪچرر مقرر ٿيو ۽ ساڳئي ڪاليج ۾ پروفيسر ٿيو. هن ادبي سفر ڪهاڻي لکڻ سان ڪيو. سندس پهرين هنديءَ ۾ ڪهاڻي ”مڪتي“ عنوان سان 1953ع ۾ دهلي مان نڪرندڙ اخبار ”ويراجن“ ۾ شايع ٿي هئي. سنڌي ۾ پهرين ڪهاڻي ”چار چٽا“، هيءُ لطيفي پارکو، ڪهاڻيڪار ناول نگار، شاعر، اسڪالر، تعليمدان، نقاد، محقق، عالمگير ادب کانسواءِ ڪوڙ سارن ڪتابن، مضمونن ۽ مقالن جو ليکڪ هو.

هي پهريون ڀارتي عالم هو جنهن کي دهلي يونيورسٽيءَ مان شاه عبداللطيف ڀٽائيءَ تي ٿيسز لکڻ ڪري 1973ع ۾ پي-ايڇ-ڊي جي ڊگري حاصل ٿي. سندس تحقيق جو عنوان هو شاه عبداللطيف سندس زندگي ۽ ڪم ”Shah Abdul Latif his life and work“ هي انگريزيءَ ۾ لکيل ٿيسز دهلي يونيورسٽي طرفان پهرئين ايڊيشن طور 1973ع ۾ شايع ٿي. هن

جو پيو ايديشن 1975ع ۾ ۽ ٽيون ايديشن ڪلچر ڊپارٽمينٽ سنڌ طرفان 2006ع ۾ شايع ٿيو. پاڻ شاه سائين جي شاعريءَ تي ”ڪتاب شاه لطيف جي شاعري ۽ ڪارناما“ لکيائين.

ڊاڪٽر موتي لعل 2006ع ۾ سنڌ سرڪار جي ثقافت کاتي جي دعوت تي شاه عبداللطيف ڀٽائيءَ جي عرس جي موقعي تي ٿيندڙ ادبي ڪانفرنس ۾ شرڪت لاءِ سنڌ آيو هو ۽ اتي مقالو ”شاه لطيف ۽ سنڌي“ پڙهيائين. تاريخ 20 مارچ 2006ع تي انسٽيٽيوٽ آف سنڌالاجيءَ جي پير حسام الدين راشدي حال ۾ ”شاه لطيف سراپا سنڌيت“ جي عنوان تحت مقالو پڙهيائين. انهن ڏينهن ۾ لطيف سائينءَ جي ميلي دوران سنڌ جي اديبن، سندس ملاقات، سائين غلام رضا لطيفيءَ سان ڪرائي. ان پنهنجي ڀاءُ کي چيو ته موتي لعل کي حبيب شاه ۽ شاه لطيف جي درگاه ۽ پير درگاهن کان سواءِ لطيف سائينءَ جي حويلي ۽ ڪٽ جو به درشن ڪرايو. تنهن بعد پاڻ ڏاڍو لطف اندوز ٿيو.

مضمون. ”شاه جي رسالي تي هڪ نظر“ پدم شري ڊاڪٽر موتيلال جوتواڻي جو هڪ اهڙو مضمون آهي، جيڪو ڪلياڻ آڏواڻي صاحب جي هند ۾ ڇپيل رسالي بابت هڪ اڀياس جو ڏيک ڏئي ٿو. شاه جي شاعراڻي عظمت ۽ ان تي ٿيل ڪلياڻ آڏواڻي صاحب جي محنت بابت هي مضمون اهم مضمون آهي. مجموعي طور شاه سائين جي رسالي بابت هي اڀياس ان وقت لکيو ويو هو جڏهن شاه تي لکڻ وارا گهٽ هئا.

مضمون. ”روز مره جي سنڌي زندگيءَ ۾ شاه لطيف جا قول“ هن مضمون جو سرو بظاهر عام زندگيءَ ۾ استعمال ٿيندڙ شاه جا قول جيتوڻيڪ الڳ الڳ مقصد لاءِ استعمال ٿيندا آهن پر سنڌي ٻوليءَ جي هن برک عالم انهن کي هن مضمون ۾ ڪنهن خاص مقصد سان آندو آهي.

پير حسام الدين راشديءَ کان پوءِ هي ٻيو سنڌي عالم هو جنهن اينيمري شامل سان ”تصوف ۽ شاه لطيف“ جي حوالي سان گڏجي ڪم ڪيو. پاڻ شاه ڪريم جي ڪلام جو به انگريزي ترجمو ڪيائين. جوتواڻيءَ جو انگريزيءَ ۾ لکيل هڪ ٻيو ڪتاب. *Sufis of Sindh*. 1986ع ۾ ڇپيو ان جو ٻيو ڇاپو 1996ع ۾ شايع ٿيو. هن ڪتاب ۾ شاه عبداللطيف تي الڳ

باب ڏنائين. سندس هنديءَ ۾ لکيل ڪتاب (1) سنڌي پاشا، لپي اور ساهتيه 1978ع ۾ شايع ٿيو هن ۾ به شاه لطيف تي الڳ باب ڏنل آهي. هن مٿي شڪر جي رهيل ترجمي کي پورو ڪري ڪتاب شاه لطيف ڪاڪاويه، ڇپايو. (2) ڪتاب شاه لطيف ڪاڪاويه 1969ع (3) ڪتاب شاه لطيف 1971ع (4) سنڌي ڪي چني هوئي ڪهانيان 1967ع (5) زينت ناول 1971ع (6) بي لوگ ناول 1980ع ۾ شايع ٿيو. سنڌي شاعري (1) ڪتاب ”عناصر جي سازش“ 1968ع، سنڌي مضمون (2) ڪتاب ”خيال“ 1960ع وغيره.

ان کان سواءِ شاه، سچل، سامي، تصوف ۽ ويدانيت تي ڪيترائي مقالا پڻ لکيائين، کيس ”سنڌي ادب جو اوشو“ ۽ ”سنڌي ساهت جي پُل“ به سڏيو وڃي ٿو.

ڊاڪٽر جوتواڻي صاحب کي انهن علمي ادبي خدمتن جي مڃتا جي عيوض سرڪار طرفان ڪيترائي اوارڊ پڻ مليا. تن جو مختصر وچور هن ريت آهي. لائيف اچيومينٽ اوارڊ 2002ع. ڀارت جي صدر عبدالڪلام 2003ع ۾ کيس ملڪ جو وڏو ادبي اوارڊ ”پدم شري“ ڏنو. لطيف شناسيءَ تي سنڌ حڪومت جي ثقافت کاتي پاران ”شاه لطيف ايڪسيلينسي“ اوارڊ 2005ع ۾ مليس.

2006ع ۾ جڏهن لطيف سرڪار جي اڳڻ ۾ هي دل جو مريض ٽڪڙيون وڪون ڪٽڻ لڳو ته سندس گهر واري راج چيس ته آهستي هل طبيعت نه خراب ٿي پوئي، موتيءَ جواب ڏنس ته راج منهنجي دل جي اڃ وڌي ۾ وڌي آشا پوري ٿي آهي. مرشد لطيف جي اڳڻ ۾ دل جي ڌڙڪن درست ٿي وئي آهي ۽ اڃ دل 75 سيڪڙو ڪم ڪري رهي آهي. نيٺ ڪجهه سالن بعد هند سنڌ جي هن مهان محقق ۽ لطيف شناس جو پڪي پرواز ٿي ويو. هن انمول موتيءَ جو ديعانت اڱارو 29 جنوري 2008ع ۾ ٿيو.

هيرو شيوڪاڻي

سنڌي ٻوليءَ جي برڪ ڪهاڻيڪار ۽ نئين تنقيد جي نامور اديب پروفيسر هيري جو مختصر تعارف ۽ ادبي خدمتون هيٺ ڏجن ٿيون.

نالو هيرو ولد تيرٿداس شيوڪاڻي جنم 6 جنوري 1935ع ۾ چوهڙ جمالي ضلعو نٿو. تعليم بي.اي (آنرس) ايم.اي هندي ادب ۾ ڪيائين.

هيري شيوڪاڻيءَ ادب جي دنيا ۾ هڪ ڪهاڻيڪار جي روپ ۾ پير پاتو. هن 1954ع جي ابتدا ۾ ڪجهه ڪهاڻيون لکيون. سندس پهريون تنقيدي ليک ”نئون سنڌي ساهت“ سوال ۽ دائرا - عنوان سان 1962ع ۾ احمد آباد مان نڪرندڙ ادبي مخزن ”چوڏس“ ۾ ڇپيو. هن مشهور عالم لالسنهه اجواڻيءَ جو انگريزيءَ ۾ لکيل ڪتاب ”History of Sindhi Literature“ جو سنڌي ترجمو ڪيو. جيڪو 1977ع ۾ شايع ٿيو. هن ڪتاب ۾ لطيف سائينءَ متعلق ٽي باب ڏنل آهن. شيوڪاڻيءَ جو ڪتاب ”ادب جا معيار ۽ سنڌي ادب“ ڪويتا پبليڪيشن حيدرآباد 2013ع ۾ شايع ڪيو.

21 جون 2014ع تي لنگئيج اٿارٽيءَ پاران 2013ع ۾ سنڌ ۾ شايع ٿيل جن اٺن ڪتابن کي انعام ڪيا ويا. انهن ۾ 2 ڪتاب هند جي اديبن جا آهن. هڪ تارا مير چنداڻيءَ جو ڪتاب ”هٿ يوڳي“ ۽ ٻيو ڪتاب پروفيسر هيري شيوڪاڻيءَ جي چونڊ تنقيدي مضمونن جو مجموعو ”ادب جا معيار ۽ سنڌي ادب“ هو. هن ڪتاب ۾ ٻين مضمونن کانسواءِ نقاد معياري ادب جي بحث ۾ شاهه لطيف جي بيتن جو سهارو وٺي شاهه جي ڪلام کي اعليٰ ترين معيار جو ماڊل ڪري مڃيو آهي ۽ شاهه عبداللطيف جي لازوال شاعريءَ مان ڪجهه مثال پيش ڪيا آهن. هن ڪتاب ۾ شاهه لطيف متعلق ٻه تنقيدي مضمون شامل آهن جيڪي شيوڪاڻي صاحب جي ٻئي ڪتاب ”لوڪ لهوارو وهي تون اوچو وه اوپار“ ادارو سنت ڪنور فائونڊيشن، احمدآباد، 2003ع واري ڇاپي ۾ شايع ٿيل آهن. اهي مضمون هي آهن. (1) شاهه لطيف ۽ ڀڳتي هلچل (2) شاهه ۽ ساميءَ جي ڪلاسيڪي شاعريءَ تي هڪ نظر. انهن ٻنهي مضمونن ۾ نقاد عالمگير شاعر شاهه لطيف تي ڀڳتي هلچل جي پسمنظر ۾ پنهنجي نقطه نظر سان سنجيدگيءَ ۽ گهرائي سان چنڊ چاڙ

ڪري شاه لطيف کي هڪ منفرد ۽ اعليٰ مقام ڏنو آهي. ان کانسواءِ سندس ٻيون لکڻيون به سندس اعليٰ تنقيدي شعور جي نشاندھي ڪن ٿيون. حضرت شاه عبداللطيف ڀٽائيءَ متعلق سندس لکيل مضمون شاه جي ڪلام ۾ خيال جي اڏام سالياني ادبي چمن 1990ع ۾ شايع ٿيس. هيرو شيوڪاڻيءَ کي شاه سچل، ساميءَ سان ايتري عقيدت آهي جو پاڻ هند جي ٻين اديبن سان گڏ ڊسمبر 2004ع ۾ شاه سچل، سامي. امن ڪانفرنس، ڪراچيءَ ۾ شريڪ ٿيو هو ۽ سنڌ ۾ رهڻ دوران کين سنڌ مان ايترو ته پيار مليو جو ڏيهه واپس وڃڻ بعد هن مختصر سفرنامو ”گلاب جي گلن جو ديس“ عنوان تحت لکيو. (مٿيون مواد ڊاڪٽر جگديش لڄاڻي جي ٿورن سان).

پريتم پياسي

اصل نالو پريتمداس ولد منگهارام ميگهواڙ ادبي نالو پريتم پياسي، جنم جي تاريخ 8 نومبر 1965ع عمرڪوٽ، پاڻ استاد آهن. اٽڪل 40 کن تحقيقي مقالا، ڪهاڻيون، شاعري، مختلف رسالن ۾ ڇپيل اٿس. اڻ ڇپيل مواد ۾ عمرڪوٽ ضلعي جا اولياءَ اڪرام لغاتون، ٿر جا ڪوٽ ۽ قلعا ۽ ٻيا ڪتاب. پريتم جو شاعريءَ ۽ ادب ۾ استاد معمور يوسفائي هو. مارئي جو حسب و نسب لکڻ تي پريتم کي سنڌ ثقافت ۽ سياحت کاتي طرفان سڄي سنڌ مان پهريون انعام ۽ اوارڊ سان نوازيو ويو.

پريتم پياسي جو لکيل ڪتاب ”شاه جي رسالي جي نباتات“ ثقافت کاتو حڪومت سنڌ ڪراچي 2013ع ۾ شايع ڪيو. هن ڪتاب ۾ شاه لطيف جي رسالي ۾ جن وڻن، ٻوٽن، گلن ۽ ولين جو ذڪر ٿيل آهي تن جو هن ڪتاب ۾ بيروني توڙي علائقن جي حساب سان مختلف نباتات جو تفصيلي احوال ڏنل آهي. وڻن جا فائدا توڙي قد سميت انهن وڻن جو مختلف مذهب جي مقدس ڪتابن ۾ ڏنل تذڪرو به هن ۾ شامل آهي. هن ڪتاب ۾، پاڻيءَ ۽ خشڪيءَ وارن ڪجهه اهڙن ٻوٽن جو به ذڪر ملي ٿو جن کي شهر وارا توڙي بهراڙيءَ وارا ماڻهو پنهنجي علاج ۽ جانورن جي علاج لاءِ

سُتئين ڦڪين طور استعمال ڪن ٿا. خشڪي وارا ڪجهه اهڙا ٻوٽا آهن جن کي انسان پاڻ توڙي جانورن جي کاڌ خوراڪ طور استعمال ڪري ٿو. اها سڀ مرشد لطيف جي ڪاريگري آهي. جو پاڻ انهن اسمن کي پنهنجي ڪلام ۾ سميتي هر علائقي جي جاگرافيائي، نباتات کي پنهنجي شاعريءَ ۾ استعمال ڪيو آهي. هن ڪتاب ۾ شامل نباتات هيٺ ڏجي ٿي:

ڪنڊو، چار، ڪپڙ، روهيڙو، ليار، گاڏيلون، ڦوڳ، ڪرڙاڪ، گگراڻ، ٿوهر، لائو، پيون، لُڙ، لائي، ڪيروليون، کاتونبا، ڦنگيون، ميه، چيڙ، ٿوهر، گولاڙا، ڪوڏر، گندا، ڪنڊير، سائون، چيمو، ڳنڍير، ڪه، سيارچ، آراڙي، پاه، ٿيڳا، ڦرھ، مانڌاڻو، ڊامڻ، مڪڻي، لنڊ، پان، ناگيل، ڊاڪ، مڱريون، چنبيلي، چاهڪ، گولون، سر، لوهيڙو، ڪُسر، ڪانھن، ڦوٽا، تر، ڪنول، ڪانڊيرو، لئي، سونهڻ، گلاب، وونعڻ، ڪتھار، ميندي، ڏاڙھون، لوت، چندن، ڪيلو، ٻاڀري، اگر، جر، ڪپور، ساڏوھيون، ڪُمر، پن، ڪوٽيون، مرچ، جَو، جباب، جايون، سرو، ڪيرو، نم، پير، ٻاجھر، آما، ليمون، فاروھا، ڳاڱا، بصر، گند، ڪٿوري، تنبي، لوهوڪا، راڱا، جمر، جائو، آڪون، جائن ڦل، مصري سنگ، ڳمر، ڊپ، ڪرسڻ، ڪجور، ڪيتڪي ۽ انگوري شامل آهن. لطيف سائين متعلق سندس هيٺيان مضمون مقالا شايع ٿيل آهن.

مقالو ”سر بلاول جو جائزو ۽ سورما“ ڪلاچي جون 2004ع مضمون ڏني ڌياري سامونڊين سڙھ سنباھيا“. ماھوار نئين زندگي نومبر، ڊسمبر 1992ع. مضمون ”شاه سائين ۽ جيت جڙا“ نئين زندگي سيپٽمبر 1991ع. مقالو ”لطيفي مخفف“ هن مقالي ۾ ليکڪ لکي ٿو ته سنڌي شاعرن لفظن جي تخفيف يا سسڻ واري عمل تي تمام گھڻو عمل ڪيو آهي ۽ ڪندا اچن ٿا. ان ڏس ۾ لطيف سائين سڀني کان اڳرو آهي. هن نه صرف ماترائن جي وزن جي پورائي لاءِ ڪن لفظن جا مخفف پيش ڪيا آهن پر ڪتي ڪتي لفظ ابتا سبتا، تيڙا ۽ ڊگھا به ڪيا آهن. جيئن لباس کي تيڙو ڪري لباس ۽ وڙول کي وڙال ٺاهيو آهي. مخفف پال ۽ پلائي. ھند: ھوند، ناھ: ناھي، سات: ساعت، ڪال: ڪالھ، پيھر: پيھار وغيره.

مقالو ”سر پورپ ۾ ٿري لفظ ۽ لهجا“. مقالو ”سر آسا جا جاندار“. مقالو ”مارئي جو حسب ۽ نسب“. مضمون ”سر ڪاپائي جي ڪھاڻي ۽ ثقافتي

جائزو“. مقالو ”سر سامونڊي۽ ڀر ڌياري۽ جوڌڪر“. مقالو ”سُر ڏهر ۾ سنڌ جا علائقا وهڪرا ۽ ماڳ مڪان“ هن مقالي ۾ تر علائقي جي قديم ماڳن جو مختصر تذڪرو ملي ٿو جن ۾ پائڻ، وٽ، چوٽاٿو، بدامائي، ٻٽ، پلهيار، جيڪي ڪجهه قديمي شهر هئا اهي هن وقت ڪنڊرن جي صورت ۾ تعلقي ڏيپلي ۽ ننگر پارڪر جي ڪجهه حصن ۾ موجود آهن، انهن جي اوائلي ايراضي ۽ بيهڪ بيان ڪيل آهي. تنهن بعد ليڪڪ وهڪرن جن ۾ پراڻ، ڍور، هاڪڙو، ڀرندو، ڍاڳي، پتيل، لوٽي وهڪرن جو جاگرافيائي پسمنظر بيان ڪيو آهي. ان کان سواءِ ڀنري جا ڀڊ، لاڙ جي مشهور شهر گهاڙي جنهن متعلق چيو وڃي ٿو ته راءِ لاکو ڦاٽي جڏهن ڪڇ کان سنڌ ڏانهن ايندو هو ته گهاڙي شهر ۾ رهندو هو. ان کان پوءِ جسوڌڻ جي دور جي ”ڪنڊي وٺ“ جو ذڪر ڪيل آهي، جنهن سان لاکيٽو لطيف مخاطب ٿيندي چيو هو۔

ڪنڊا تون ڪيڏو جڏهن ڀريو ڍور وهي،

جسوڌڻ جيڏو توڪو گڏيو پهميڙو.

مقالو ”لطيفي لفظن تي ويچار“ هن مقالي ۾ لفظ ڪيڙو، ڪڙين، آڏ، پور، جُگهر، اونڌيائي ۽ ووڻ، لفظن تي ويچار وٺيل آهن.

مقالو ”سر رامڪلي۽ ڀر آيل گورڪنات جتي“ هن مقالي ۾ ليڪڪ جوڳ پنٿ کي فروغ ڏيندڙ جوڳ پنٿ جي ستاري، گرو مچندر نات جي چيلي، گرو گورڪنات (جوناگي) يعني جهونا ڳڙھ جي بزرگ جي يوگ ۽ پٽائيءَ جي جوڳ جو ذڪر ڪيو آهي. مقالو۔ ڪجهه لطيفي لفظن تي سوچ ويچار. حوالو۔ ڪتاب ڪوڙين ڪاڀائون تنهنجيون. ڇاپو پهريون 2015ع ۾ شايع ٿيل.

پروفيسر موهن لعل پريمي

موهن لعل پريمي ولد ڪنيا لعل جو تعلق ڏوڪري ضلع لاڙڪاڻي سان هو. هن ايم-اي ۽ ايم فل اردو ۽ ۾ ڪئي. سندس ٻه ڪتاب ”سچل سرمست اور ان کي اردو شاعري“ 2004ع ۽ ادبي گل 2005ع ۾ ڇپيل آهن. تقريبن اسي، نوي کان وڌيڪ شاه سچل ۽ مختلف موضوعن تي مضمون ۽ مقالا لکيائين.

ڀاڻ سچل سرمست ادبي ڪانفرنس ۾ ڪيترائي ڀيرا مقالا پڙهيائين. سندس اهي مقالا سالياني سرمست جي مختلف شمارن ۾ شايع ٿيل آهن. (1) مقالو ”سچل سرمست کي دور کي مذهبي حالت ۾ ايڪ نظر“ (سرمست شمارو 22- مرتب محترم مولا بخش لاڙڪ، سال 2001ع). (2) سچل سرمست جي اردو شاعري ۾ حسن ۽ عشق جو فلسفو (سرمست 23 سال 2003ع) وغيره.

کيس سچل شناسيءَ سبب، سچل سرمست يادگار ڪميٽيءَ پاران 2005ع ۾ سچل اوارڊ ڏنو ويو. ان کان علاوه حضرت شاه عبداللطيف ڀٽائيءَ جي ڪلام ۽ ان جي فن، فڪر بابت سندس اردو ۽ سنڌيءَ ۾ لکيل تحقيقي مضمون ۽ مقالا هن ريت آهن

(1) اردو ۾ مضمون مرشد ”لطيف کي سحر رامڪلي کي روشني ۾“ ماہنامہ اظہار ڪراچي جنوري فروري 2001ع. (2) مقالو- ”شاه لطيف کا سياسي شعور“. (3) مقالو- ”شاه عبداللطيف بهڙائي اور اردو زبان“. ماہنامہ اظہار ڪراچي اپريل 2003ع. (4) ”سر سورٺ ۾ ايڪ نظر“. ماہنامہ اظہار ڪراچي جون 2004ع. مضمون- (5) سر سورٺ جو روحاني راز. ماہوار نئين زندگي مئي 2004ع. (6) مقالو شاه لطيف ۽ سسئيءَ جو سفر محبت. (7) مقالو شاه لطيف جي ڪلام ۾ ويدانيت. (8) سنڌ جي تاريخ ۽ سر ڪيڏارو. هن مقالي ۾ شاه لطيف جي دؤر کان ميان نور محمد ڪلهوڙي جي دور حڪومت تائين مختلف واقعن جي مختصر احوال بعد سر ڪيڏارو جو فلسفو بيان ڪيل آهي. (9) مقالو سر پرياتي جو جائزو. (10) مقالو سر حسينيءَ جو فڪري پهلو.

هن پريتم، پياري، اردو سنڌي صوفياءَ ڪرام جي محقق، شاه سچل جي پريمي موهن لعل جو ديهانت 8 مارچ 2012ع ۾ ٿيو.

جهتممل خوبچند پاوناڻي

شاه جو رسالو (ڪامل جو ڪلام) ليکڪ پروفيسر جهتممل خوبچند پاوناڻي سنڌ ۾ ڇاپو پهريون 2012ع. ڇپائيندڙ انجنيئر عبدالعزیز جوڻيجو. شميمد فهد عزيز اڪيڊمي خانپور جوڻيجا ضلع دادو ڪل 237 صفحا. مهاڳ جهتممل خوبچند. 1 نومبر 1954ع ۾ لکيل، هن ۾ مهاڳ ساڳيو بمبئي واري ڇاپي وارو رکيل آهي. هن ڇاپي جو وچور هيٺ ڏجي ٿو. هن رسالي ۾ شاه سائين جي ڪلام مان چونڊ بيت، چئن دؤرن ۾ ورهايل آهن. رسالي ۾ ڪل 5 داستان ترتيب ڏنل آهن.

شاه لطيف جوانيءَ ۾ جڏهن ٽن کان ڇهن سالن جي سفر تي نڪتو ته ان سفر سندس زندگيءَ تي ڪافي اثر ڪيو ۽ حقيقي عشق مٿس غالب ٿيس ته سڄي دوست دل اندر ديرو ڄمايس پوءِ وطن وريو. ان رمز پروڙڻ کي ليکڪ ”ڏٺيءَ جو دؤر“ ڄاڻايو آهي. رسالي ۾ پهريون داستان ”ڏٺيءَ جو دور“ ڏئي، هن داستان ۾ شاه سائين جي ڪلام مان 38 عنوان چونڊي پوءِ هر هڪ عنوان تحت ڪجهه بيت ڏنا ويا آهن. هن ۾ شاه سائين جي نج روحاني ڪلام جي چونڊ ڪيل آهي. داستان ٻيو ”دنيا جو دؤر“ جڏهن شاه صاحب سورن جو سامان ساڻ ڪري سفر تي نڪتو ته ليکڪ ان کي ”دنيا جو دؤر“ ڄاڻايو آهي. هن ۾ شاه جي شاعريءَ مان 36 عنوان چونڊي هر هڪ عنوان تحت ڪجهه بيت ڏنل آهي. داستان ٻئي ۾ شاه جا نصيحت آميز حيرت انگيز ۽ تمثيلي شعر درج ڪيا ويا آهن. داستان ٽيون درد جو دؤر. جڏهن شاه صاحب کي مرزا مغل بيگ جي ڪاوڙ سبب پنهنجا ڪڪ ڇڏڻا پيا ته ان انتظاري ۽ بيقراريءَ ۾ ڇيل شاعريءَ کي ليکڪ ”درد جو دؤر“ عنوان ڏنو آهي. هن داستان ۾ شاه سائين جي ڪلام مان 42 عنوان چونڊي پوءِ هر هڪ عنوان ۾ ٺهڪي ايندڙ بيت ڏنا ويا آهن. داستان چوٿون ”دل جو دؤر“. هن ۾ شاه سائينءَ جي دل لڳيءَ جو داستان بيان ڪيل آهي. ان کان سواءِ سندس ڪلام مان پرڪشش ڏوهيڙن ۽ دل لپائيندڙ ڪافين جي چونڊ ڪيل آهي. جيڪي گهڻو ڪري مجازي عشق تي مشتمل آهن. هن ۾ سندس ڪلام مان 31 عنوان چونڊي هر هڪ عنوان ۾ ڪجهه بيت ڏنل آهن. مثال (1) چند قاصد (2) سچ قاصد (3) پانڌي قاصد (4) اوڻي قاصد (5) ڪانگ قاصد. مٿيان قاصد متعلق هڪ عنوان جا حصا آهن. عنوان جو آخري بيت.

ڪانگل قاصد پرينءَ جا اڱڻ اچي تلُ
 ٻيائيد ٻنشينيد، محب مون کي مل
 زاغ گفت فمديد مَ خوشحال وينو گل
 سو غراب نه غافل، جنهن تننا تنڪا لائيا.

(شاه)

هن ڪتاب جو آخري پنجون داستان جنهن ۾ لطيفي گنج سمائل آهي. هن سنڌ واري ڇاپي ۾ ”سونيون ستون“ سري هيٺ ڪافين ۽ واين جو ڳاڻيتو 451 ٻيھي ٿو. جڏهن ته بمبئي مان شاه جو رسالو (ڪامل جو ڪلام) سن 1954ع ۾ شايع ٿيل، هن رسالي جي آخر ۾ ”سونيون ستون“ سري سان، پماڪن وانگر مشهور ”پنج سؤ ستون“ شاه جي ڪلام مان چونڊي الف-بي وار ڏنيون ويون آهن. هن رسالي کي تيار ڪرڻ لاءِ ليکڪ ڊاڪٽر ٽرمپ جو ڇپايل رسالو بمبئي سرڪار جا ڇپايل رسالا، مسٽر شھواڻي جو ڇپايل رسالو ڊاڪٽر گربخشاڻيءَ جا ڇپايل ٽي ڀاڱا ۽ جھونين سنڌي مخزنن تان مدد ورتي آهي.

ڪتاب ”ڊولامارو“ مئي 1956ع ۾ هندستان ڪتاب گهر بمبئي پاران شايع ٿيس. هن ۾ ليکڪ مشهور راجستاني لوڪ ڪٿا ”ڊولامارو“ پيش ڪئي آهي. جيڪا اصل نظم ۾ رچيل آهي. پاوناڻيءَ ان ۾ شاه جي ڪلام تي، انهيءَ لوڪ ڪٿا جو اثر ڏيکاريندي ڪيترائي شاه صاحب جا بيت به حوالي طور ڏنا آهن. هن ۾ شاه لطيف جي رسالي جي ڪن ڇاپن ۾ ڏنل ”سر ڊول مارئي“ جي به راجستاني لوڪ ڪٿا سان پيٽ ڪئي ويئي آهي.

پاوناڻيءَ جو ديوناگري اکرن ۾ لکيل ڪتاب ”شاه جو شعر“ جيڪو سن 1960ع ۾ بمبئي پاران ڇپيو. هن ڪتاب ۾ شاه جي رسالي مان جدا جدا سرن مان شعر چونڊي ڏنا ويا آهن. سندس هڪ ڪتاب سر ڪاپاڻي جي اپٽار تي مبني ”ڪتاب اٿت جي اوت“ جيڪو ائين-ايڇ پنجابي ڪمپني ڪراچي طرفان شايع ٿيو.

پاوناڻيءَ جو شاه لطيف جي بيتن تي لکيل مضمون ”شاه جي شعر جي بناوت تي هڪ نظر“ ڪتاب سالانه سنڌي ادب جلد 24-2010ع ۾ شايع ٿيو.

ريتا شاهائي

سنڌي ٻوليءَ جي برڪ ليکڪا، شاعره، ڪهاڻيڪار، ناول نگار ۽ نقاد ريتا شاهائيءَ جو جنم 24 آگسٽ 1934ع تي حيدرآباد ۾ عالمچند آڏارام جي گهر ۾ ٿيو. ورهاڱي کان پوءِ ريتا جي خاندان ڀارت جي شهر لکنؤ ۾ رهائش اختيار ڪئي. تاج جوڀو صاحب سندس متعلق وڌيڪ لکي ٿو ته 1980ع کان وٺي هن وقت تائين ريتا جا 30 کان مٿي ڪتاب ڇپجي چڪا آهن. ريتا سنڌي ادب جي هر صنف، شاعري، ناول، ڪهاڻي، مضمون، تنقيد، سوانح، آتم ڪٿا ۽ سفرنامي وغيره تي ڪاميابيءَ سان قلم هلايو.

ريتا جو هند سنڌ جي ليکڪائن ۾ وڏو مقام هو. کيس ڪيترن ئي انعامن، اوارڊن سان نوازيو ويو. ”اڪل ڀارت سنڌي ٻولي ۽ ساهت سپاهند- اديب اوارڊ 2012ع“ ريتا ٻه ڀيرا (2001ع ۽ 2005ع) سنڌ جو سفر ڪيو هو. هن سنڌ جي سفر جو ذڪر، ڪتاب ”جتي منهنجا اونيٽڙا“ ۾ ڪيو آهي، جيڪو ڇپجي چڪو آهي. ريتا شاهائيءَ 15 سيپٽمبر 2013ع تي صبح جي پهر پنهنجي پوني (مهاراشتر رياست) واري نئين گهر ۾ لاڏاڻو ڪيو. سندس مختصر ڪتاب هيٺ ڏجن ٿا.

- (1) ٻيهريءَ جا ٻه پل (آتم ڪٿا- ڀاڱو ٻيو) 1994ع ۽ 2004ع.
 - (2) سج کان چنڊ تائين (ناول) 1989ع.
 - (3) سوال ٿي سوال (ڪهاڻيون) 1998ع.
 - (4) جتي منهنجا اونيٽڙا (سفر نامو) 2003ع.
 - (5) سفر در سفر 2010ع.
 - (6) روپرو (سوانح) 2011ع.
 - (7) آڪاس گنگا (خاڪا) 2013ع
- وغیره.

ڪتاب روبرو، جيڪو ڪويتا پبليڪيشن حيدرآباد 2011ع ۾ شايع ڪيو. هي ڪتاب جيون سنڌي مضمونن تي مشتمل آهي. ريتا هن ڪتاب ۾ پر صغیر جي سڀيتا علم ۽ ادب، فکر ۽ فلسفي جي سنگ ميل ڪردارن جهڙوڪ: ميران ٻائي، ڪبير، ڪاليداس، گوتم ٻُڌ، گرونانڪ، گرورجنیش، شاه عبداللطيف ڀٽائي سچل سرمست ۽ ٻين اهڙن ڪردارن جو ڳوڙهو اڀياس ڪري، هنن جي پيغام جو نت پنهنجين لکڻين ۾ دلپذير حوالن سميت شامل ڪيو آهي.

ڪتاب روبرو متعلق ڊاڪٽر قاضي خادم صاحب لکي ٿو ته ريتا جو سڀ کان مضبوط ۽ معنيٰ خيز ڪتاب جو اهو حصو آهي، جنهن ۾ هوءَ پنهنجي آتما سان ڪچهري ٿي ڪري ۽ سندس ڪلپنا ۾ گوتم ٻڌ، ڪبير، ميران ٻائي، گرونانڪ ۽ شاھ لطيف سان تمام تفصيلي گفتگو ۽ وسيلي انهن عظيم انسانن جي ڪوتائن، گفتن ۽ تصوف جي ذڪر سان ڪتاب ۾ فلسفي جو اهورنگ ڀريو آهي، جيڪو پڙهڻ کانپوءِ پڙهڻ واري جي زندگي ئي تبديل ڪري سگهي ٿو.

وينا شرنگي

سندر سپنن جي شاعره، ليکڪا، مشهور براڊڪاسٽر ڪومل جذبن جي راڻي وينا شرنگي تاريخ 16 فيبروري 1948ع تي شهداد ڪوٽ ضلعي لاڙڪاڻي ۾ مهاراج گوبي ڪرشن جي گهر ۾ ڄائي. ان وقت هي شهر يعني شهداد ڪوٽ ضلعي جيڪب آباد جو تعلقو هوندو هو. (هي مواد ڪونج ڊائجسٽ ڊسمبر 2012ع تان ڪنيل آهي) محترم وينا پنڃ درجا سنڌي شهداد ڪوٽ جي گورنمينٽ پرائمري اسڪول مان ۽ مئٽرڪ هاءِ اسڪول شهداد ڪوٽ مان، تنهن بعد بي-اي تائين خانگي طور تعليم حاصل ڪئي. ان بعد 1970ع ۾ نئين دهلي ۾ رهائش پذير ٿي.

1973ع کان آل انڊيا ريڊيو ۾ ڊراما آرٽسٽ طور ڪم ڪرڻ لڳي. 88- 1987ع کان آل انڊيا ريڊيو جي سنڌي سروس ۾ پروگرام ”سڄڻ توکي خبر ڪهڙي“ نشر ڪيائين، هن پروگرام ۾ سنڌ جي مسئلن تي لکڻيون شامل ڪرڻ سان گڏوگڏ سنڌ جي غريب عوام سان ٿيندڙ نا انصافي ۽ بيروزگاري، پاڻي وغيره جي مسئلن تي مائيڪ وسيلي آواز اٿاريائين.

وينا شرنگي، ڪهاڻين، سفرنامن، مضمونن، مقالن، ڪويتائن تي تقريباً 25 کن ڪتاب لکيا. تن مان ڪجهه ڪتابن جو تذڪرو هيٺ ڏجي ٿو:

- (1) ڪتاب- پڪا ۽ پنهور ڏني مون ڏينهن ٿيا. (سنڌ جو سفر نامو) 1987ع (2) ڪتاب- سارنگ سار لهيج (مضمون) 2006ع (3) ڪتاب-

تون چپر تون چانئو (مضمون) 2008ع (4) واسنا جو واسينگ (ڪهاڻيون) 1996ع ۾ شايع ٿيس.

وينا شرنگيءَ 1983ع ۾ ڀارت جي سنڌي عورتن لاءِ سماجي تنظيم ”مارئي“ نالي قائم ڪيائين. 1987ع ۾ مارئي تنظيم پاران ”شاه لطيف بين الاقوامي ڪانفرنس“ دهليءَ ۾ ڪوٺائي ويئي. جنهن ۾ سنڌ جي ڪافي اديبن شرڪت ڪئي. شاه لطيف تي ٻي بين الاقوامي ڪانفرنس 1989ع ۾ دهليءَ ۾ ڪوٺائي ويئي. جنهن ۾ به سنڌ جا ڪافي اديب شريڪ ٿيا. مارئي تنظيم پاران شاه لطيف ڪانفرنس 2007ع ۾ به ڪوٺائي ويئي.

وينا شرنگي پنهنجي ڪتاب - پڪا ۽ پنهور ڏني مون ڏينهن ٿيا ۾ ”پت شاه“ جي عنوان هيٺ لکي ٿي ته ”سنڌ ۾ جيترو شاه عبداللطيف ڀٽائي لاءِ احترام ۽ عقيدت آهي، ان جو بيان ڪرڻ کان قلم قاصر آهي. ڪير به هجي چاهي ڪيترو تعصبي هجي پر شاه سائين جو نالو احترام ۽ ادب سان ڳنهدو“.

شاه سائينءَ جون سورميون اڄ جي حوالي ۾ - هن مضمون ۾ وينا شرنگيءَ لکي ٿي ته اڄ جي ڊوڙندڙ دور ۾ شاه سائين جي سورمين جي ڪيتري گهرج آهي يا سندن عمل مان اڄ جي عورت ڪهڙو پيغام سگهي ٿي، جيڪو سندن رهنمائي ڪري سگهي ٿو، ڪجهه اهڙو ئي اظهار ڪيل آهي.

لکمي ڪلاٽي (جنم 2 آڪٽوبر 1935ع - جهان خان ڇڪ)

ورهاڱي بعد ڪٽنب سميت ڪلڪتي ۾ 50 سال رهيو ۽ اتي ”انڊين انسٽيٽيوٽ آف سنڌالاجي“ ادارو قائم ڪيائين ۽ سنڌي رسالو رچنا ڪڍيائين.

ڇنڇر 21 ڊسمبر 2013ع ۾ لطيف عالمي ادبي ڪانفرنس، نيشنل ميوزم آف پاڪستان (ڪراچي) ۾ منعقد ٿي، هن ڪانفرنس ۾ هند، سنڌ جي اديبن شرڪت ڪئي، ان موقعي تي انڊين انسٽيٽيوٽ آف سنڌالاجي جي ڊائريڪٽر لکمي ڪلاٽي تقريب کي خطاب ڪندي چيو ته ”اسان شاھ جي معرفت دنيا کي امن جو پيغام ڏئي سگهون ٿا“. هن چيو ته شاھ عبداللطيف پنهنجي ڪلام ۾ ڪاٺياواڙ جو ذڪر ڪيو آهي. هندستان جي علائقي ڪاٺياواڙ ۽ سنڌ ۾ ڪوبه فرق نه آهي. ساڳئي ٻولي ڳالهائي وڃي ٿي ۽ ساڳيو لباس پهريو وڃي ٿو. هن چيو ته مان انڊيا ۾ شاھ لطيف ڪانفرنس گهراڻن جي وڏي ڪوشش ڪئي پر سنڌ جي اديبن کي ويزا نه ملي سگهي. آئنده به سنڌي ڪانفرنس گهراڻن جون ڪوششون جاري رکندس.

شاھ سائين جي 270 هين عرس مبارڪ جي موقعي تي ٻروز خميس 19 ڊسمبر 2013ع تي ڀٽ شاھ ۾ عالمي ادبي ڪانفرنس ۾ شرعي لکميءَ خطاب ڪندي فرمايو ته ”سنڌي قوم ۽ ٻولي جي سڃاڻپ شاھ لطيف آهي، باشعور ۽ سڃاڻ قومون پنهنجي قومي هيروز ۽ بزرگن جي ڪري ئي سڃاتيون وينديون آهن“ ۽ سنڌ جي سڃاڻپ شاھ آهي. شاھ ڀٽائي جيڪو دنيا جي وڏن شاعرن جي صف ۾ شامل آهي، پر اسان جي ڪوتاهين جي ڪري شاھ جو ڪلام ٻين ٻولين ۾ نه آندو ويو آهي.

مضمون. شاھ سائينءَ جو شعر ۽ اڄ جو سمو. گجرات جي شهر آديپور ۾ رهندڙ نامور ليکڪ لکمي ڪلاٽيءَ جو هي مضمون شاھ سائينءَ کي اڄ جي حالتن ۾ پرڪٽ ۽ جانچڻ جي ڪوشش آهي. اڄ جي تٽل سماج ۽ اندران ئي اندران تٽل انسان کي شاھ جي شاعري نئين سر جوڙي سگهي ٿي. هن مضمون ۾ ڪجهه اهڙوئي اظهار ڪيل آهي.

شاه جورسالو سميٽيندڙ باگوجي ولد ڏانوجي

ڏانوجي هڪ سندر ويچار رکندڙ انسان هو. (1) چتوجي (2) سوماروجي (3) رتن لال جي، ڏانوجيءَ جا ڀائر هئا، انهن ۾ ڏانوجي باصول انسان ۽ پنهنجي برادريءَ جو وڏو ڀڙ هو. پاڻ ست درجا پاس هو. کيس زياده تر حضرت شاه عبداللطيف ڀٽائيءَ جي ڪلام پڙهڻ جو شوق هو. هميشه به تي ڀٽ ڏٺيءَ جا رسالا جداجدا مؤلفن جا لکيل پاڻ وٽ رکندو هو ۽ هميشه پيو انهن جو مطالعو ڪندو هو. زندگيءَ جا پويان ڏينهن پنهنجي ننڍي پٽ باگوجيءَ سان گڏ گذاريائين. هڪ ڏينهن بيماريءَ جي حالت ۾ پنهنجي پٽن کي چيائين ته ”اوهان بخوبي واقف آهيو ته مان هميشه شاه جي رسالي جو دؤر ڪندو رهندو آهيان منهنجي اوهان کي اها وصيت پڻ آهي ته منهنجي ديهانت کان پوءِ لاکيڻي لطيف جو رسالو چيرائي پڌرو ڪندا ته جيئن مون کي ان جو ثواب پڻ نصيب ٿئي“.

ڏانوجي اصل ۾ ڳوٺ درويش نائچ تعلقي ميرپور ماٿيلي جو ويٺل هو. پوءِ لڏي اچي ميرپور ماٿيلي شهر ۾ رهائش اختيار ڪيائين ۽ سن 1994ع ڌاري اٽڪل 80 ورهين جي ڄمار ۾ ديهانت ڪيائين.

ڏانوجي جي لائق فرزند استاد باگوجيءَ پنهنجي والد جي وصيت کي اکين تي رکي رسالي کي سميٽڙ لاءِ سنڌ جي ڪنڊ ڪڙڇ ۾ وڃي اضافي بيتن سان گڏ اضافي سر هٿ ڪيا. انهن رسالن ۾ هڪ قلمي رسالو جيڪو سيد پير شاه عرف وزير علي شاه ڀٽ ڏٺي بادشاه جي گنج رسالي کي ڏسي پنهنجي هٿ اکر سان پورو گنج رسالي جو اتارو ڪري سائين پير شاه پاڻ وٽ رکيو. جڏهن انهي قلمي رسالي جي خبر باگوجي کي پئي ته ٻيا جهونا رسالا ڇپيل سائين کي ڏيکاريا ۽ عرض ڪيائين ته آءٌ پنهنجي والد صاحب جي هدايت موجب ”شاه جورسالو“ ڇپرائيندس، مهرباني ڪري اوهان سائين جي درگاه يعني گنج رسالي جو جيڪو اتارو ڪيو آٿو سو ڏيڻ فرمائيندا ته جيئن هنن ڇپايل رسالن جي پيٽا ڪري نئين مواد سان شاه جو رسالو ڇپرايان، پوءِ سائين پير شاه خوش ٿي کيس رسالو کڻي ڏنو. اهڙي طرح استاد باگوجي ”شاه جورسالو“ سميٽيو. هن رسالي جو وچور هن ريت

آهي. ”شاه جو رسالو“ سمپڙيندڙ باگوجي۔ باگوجي ڏانوجي پبليڪيشن ميرپور ماٿيلو۔ ڊيمي سائيز ڇاپو پهريون 2000ع مطابق 1421ھ۔ سرن جو ڪل تعداد 43 صفحن جو تعداد 1133۔ مهاڳ الحاج محمد عيدن ناز ميرالهيءَ جو لکيل آهي. ٻه اکر پروفيسر شيخ محمد فاضل، پروفيسر محمد اسماعيل سومرو، الحاج محمد عيدن ناز ميرالهيءَ جا لکيل آهن. انتساب باگوجي ولد ڏانوجي۔

هن رسالي جي شروع ۾ حضرت شاه عبداللطيف ڀٽائي جو شجرو تنهن بعد شاه عبدالڪريم بلڙي واري جو شجرو ڏنل آهي، هن ۾ ڌاريو ڪلام به درج ٿيل آهي، ان جي ڇڏڇاڻ ڪري ٻيهر ڇپرائڻ جي ضرورت آهي، ڇاڪاڻ جو هي رسالو فقط تعليمي ادارن کي رعايت سان ڏنو ويو هو ۽ اهو به ناياب ٿي چڪو آهي. ان جي رسائي لطيفي محققن تائين به نه ٿي سگهي آهي.

سرن جو تفصيل (1) سر ڪلياڻ ۾ ڪل 3 داستان، ڪل 86 بيت ۽ ڪل 3 وايون (2) سر يمن ڪلياڻ ڪل 8 داستان، ڪل 313 بيت ۽ 16 وايون (3) سر ڪنڀات ۾ ڪل 2 داستان، ڪل بيتن جو تعداد 105 ۽ ڪل 6 وايون (4) سر سراڳ ڪل 6 داستان، ڪل 150 بيت ۽ ڪل 10 وايون (5) سر سامونڊي ۾ ڪل 4 داستان، ڪل بيتن جو تعداد 102 ۽ ڪل 8 وايون (6) سر سهڻيءَ ۾ ڪل 13 داستان، بيتن جو تعداد 358 هن ۾ ڪل 27 وايون آهن. (7) سر سارنگ ڪل 5 داستان، 123 بيت، 4 وايون (8) سر سسئي هن ۾ ڪل 11 داستان، 254 بيت ۽ 10 وايون آهن. ان کان پوءِ ابيات متفرقه ۾ 10 بيت ۽ 4 وايون ڏنل آهن. (9) سر معذوري هن ۾ ڪل 11 داستان، ڪل بيت 224 ۽ 9 وايون. (10) سر ديسيءَ ۾ ڪل 10 داستان، 286 بيت ۽ 11 وايون (11) سر ڪوهياري ۾ ڪل 6 داستان، 117 بيت ۽ 7 وايون (12) سر حسيني ۾ ڪل 12 داستان، 408 بيت ۽ 17 وايون (13) سر سورڻ ۾ ڪل 6 داستان، 137 بيت ۽ 2 وايون (14) سر ڪيڏارو ۾ ڪل 6 داستان، 94 بيت ۽ 8 وايون (15) سر بروو سنڌي ۾ ڪل 5 داستان، 94 بيت ۽ 6 وايون (16) سر مومل راڻو ۾ 13 داستان، 320 بيت ۽ 12 وايون (17) سر ڪاهوڙيءَ ۾ ڪل 6 داستان، 107 بيت ۽ 6 وايون (18) سر رامڪلي ۾ 14 داستان،

491 بيت ۽ 26 وايون (19) سر رپ 2 داستان، بيت 63 ۽ 8 وايون (20) سر
 ليلاجنيسر ۾ ڪل 3 داستان 144 بيت ۽ 3 وايون (21) سر بلاول ۾ ڪل 4
 داستان۔ 99 بيت ۽ 6 وايون (22) سر ڏهر ۾ ڪل 8 داستان۔ 239 بيت ۽
 11 وايون (23) سر ڪاپاڻي ۾ ڪل 1 داستان، 53 بيت ۽ 2 وايون (24) سر
 پرياتي ۾ فقط هڪ داستان 45 بيت ۽ 5 وايون (25) سر گهاتوءَ ۾ فقط هڪ
 داستان 32 بيت ۽ 3 وايون (26) سر آسا ۾ ڪل 6 داستان 223 بيت ۽ ڪل
 12 وايون (27) سر مارئي ۾ 31 داستان ڪل 617 بيت ڪل 29 وايون
 (28) سر پورب ۾ 3 داستان 79 بيت 7 وايون (29) سر ڪاموڙ ۾ ڪل 3
 داستان 85 بيت ۽ 3 وايون (30) سر ڪاراييل ۾ 4 داستان ڪل 106 بيت ۽
 4 وايون (31) سر بسنت ۾ فقط هڪ داستان 11 بيت هڪ وائي (32) سر تيه
 اڪري 1 ۾ فقط هڪ داستان، 29 بيت، تنهن بعد سر تيه اڪري 2 ۾ فقط هڪ
 داستان ۽ ڪل 30 بيت ڏنل آهن. ڪجهه محققن هن کي ڌاريو ڪلام
 ڄاڻايو آهي. (33) سر ڍول مارئي ۾ ڪل 2 داستان 26 بيت ۽ 2 وايون (34)
 سر سينهن ڪيڏارو ۾ ڪل 2 داستان 26 بيت ۽ وائي هڪ به نه (35) سر
 پيراگ هندي ۽ ابيات مثنوي هي ڌاريو ڪلام آهي. (36) سر بلوچي هن ۾
 سسئي جي سرن ۾ شامل بلوچي زبان وارا بيت ڌار ڪري سر بلوچي نالو ڏنو
 ويو آهي. هن سر ۾ فقط هڪ داستان ۾ ڪل 7 بيت ۽ هڪ وائي ڏنل آهي.
 (37) سر ڌناسري ۾ ڪل 4 داستان 89 بيت ۽ 4 وايون (38) سر وهڳڙو ۾
 ڪل 2 داستان 49 بيت ۽ هڪ وائي (39) هيرانجهو ڌاريو ڪلام (40)
 سر سپراج هن ۾ فقط هڪ داستان ۽ ڪل 4 بيت ۽ هڪ وائي. هن ۾
 سر پرياتيءَ جا 4 بيت چونڊي سر سپراج نالو ڏنو ويو. (41) سر ڪانرو ۾
 هڪ داستان به بيت هڪ وائي هي به ڌاريو ڪلام آهي. (42) سر ڪنوري
 هي به ڌاريو ڪلام آهي. (43) رسالي جي آخر ۾ سرمٽ ڏنل آهي. هن ۾ فقط
 هڪ داستان ۽ ڪل 22 بيت هي به ڌاريو ڪلام آهي. رسالي جي آخري 64
 صفحن تي ڏکين لفظن جي معنيٰ جي پتي ڏنل آهي.

موتيرام ايس رامواڻي (جنم 1910ع-1997ع)

هن بزرگ شاھ سائين جي رسالي جي سرن مان چونڊ بيتن کان سواءِ سرن تي ويچار ونديا آهن. سندس لکيڻي لطيف تي لکيل ڪتابن توڙي مضمونن جو مختصر تفصيل هيٺ ڏجي ٿو.

ڪتاب ”شاهاڻو شاھ“ هن ڪتاب ۾ شاھ صاحب جي رسالي مان چونڊ بيتن ۽ ان ۾ سمايل روحاني ويچارن جي اپتار ڪيل آهي. ڪتاب لطيفي رهاڻ (سر يمن ۽ ايمن ڪلياڻ) ڇاپو پھريون شارداپر ڪاشن بمبئي 1988ع. سندس ٽيون ڪتاب پلڊيو گاجرا ۽ سندس چونڊ رچنائون. ڇاپو پھريون 1990ع بمبئي. هن ڪتاب ۾ هيٺيان مقالا ۽ مضمون ڏنل آهن. 1- شاھ جي فيلسوفي، 2- سرت ۽ شاھ، 3- شاھ عبداللطيف جي مھانتا، 4- شاھ جي مھان ۾ مھان سورمي ۽ 5- شاھ عبداللطيف دنيا جو اعليٰ ترين شاعر. جيڪي سڀ جا سڀ بهترين مضمون ۽ هڪ انمول ڪاوش آهي. ان کان علاوه سندس ٻيا مضمون جن ۾ مضمون پٽائي گھوت جون روحاني رهاڻيون- ماھوار اديون ڪراچي جون 1966ع، شاھ جي مھان ۾ مھان سورمي- شارداپر ڪاشن بمبئي ڇاپو ڊسمبر 1990ع. مضمون مياڻي جياس جي وڃي مڙھ ملير ڏي- مھراڻ شمارو- 2- 1956ع. مضمون ادبي رهاڻ ۽ شاھ. ماھوار نئين زندگي نومبر 1954ع. ادبي رهاڻ ۽ شاھ ماھوار نئين زندگي جي 1955ع واري پرچي ۾ به شايع ٿيو. مضمون لطيفي رهاڻ سر ڪلياڻ، ماھوار نئين زندگي مئي 1960ع ۽ شاھ عبداللطيف جي مھانتا، ڊسمبر 1990ع. شارداپر ڪاشن بمبئي واري پرچي ۾ شايع ٿيس. مضمون. شاھ سائين جي امر ڪويتا- ڪتاب. عڪس لطيف. 272 هيٺ عرس جي موقعي تي خاص اشاعت. نومبر 2015ع.

هولارام هنس

ڪتاب ”تي عظيم شاعر“ ليکڪ هولارام هنس هن ڪتاب جو انڊيا ۾ پهريون ڇاپو (بيست سنڌي سڀا - بمبئي) 1991ع ۾ شايع ڪيو. هن ڪتاب جو ٻيو ڇاپو (سنڌ ۾ پهريون دفعو) فيبروري 1996ع ۾ اداري سنڌي ساهت گهر حيدرآباد پاران شايع ٿيو.

ڪتاب جي ليکڪ تن عظيم شاعرن جن ۾ شاه لطيف، ڪوي ڪاليداس ۽ وليم شيڪسپيئر جي ڪلام ۽ انهن جي خوبيين کي ظاهر ڪرڻ لاءِ ٻن ماڻهن جن ۾ هڪڙي عورت ۽ ٻيو مرد جي ڊائلاگس واري انداز کي اختيار ڪيو ويو آهي. اهي ٻئي (عورت ۽ مرد) دنيا جي حسين نظارن ۽ فطرت جو مشاهدو ڪرڻ سان گڏوگڏ انهن تن امر عظيم ڪوين تي بحث ڪن ٿا، اهو بحث مطالعو ڪندڙ کي سُرور بخشي ٿو. هن ڪتاب ۾ ليکڪ هيٺيان پلوٽ خيال پيش ڪيا آهن.

شاه لطيف، ”سسيءَ جا ڏونگر ڌارڻ ۾“ ڪوي ڪاليداس، بڪش جي پيڙا ۾“ ۽ وليم شيڪسپيئر ”ڪلوپيٽرا جي امر پيار ۾“ پاڻ کي ٽي پسيو ۽ پسايو آهي. پٽائيءَ ماري ڪي ۽ ڪاليداس شڪنتلا ڪي ۽ وري شيڪسپيئر ڪلوپيٽرا کي پنهنجي قلم جي ڪلا ۽ ڪمال سان امر ڪري ابديت بخشي ڇڏي آهي. شاه صاحب کي مهراڻ (سنڌو) سان سڪ هئي ته ڪاليداس کي گنگا سان موه هو ۽ وري شيڪسپيئر کي لنڊن جي ٿيمس نديءَ سان نيه هو.

ڪتاب ”تي عظيم شاعر“ ٻن ڀاڱن تي مشتمل آهي، پهرئين ڀاڱي ۾ شيڪسپيئر، ڪوي ڪاليداس کان سواءِ شاه لطيف جي جيون، شاه جي سورمن سورمين متعلق جن ۾ سورڻ ۽ راجا راءِ ڏياچ، مومل ۽ راڻو نوري ۽ ڄام تماچي کان علاوه شاه لطيف، ڪوي ڪاليداس ۽ شيڪسپيئر جي شاعريءَ سان پيٽ ڪيل آهي. انهن تنهي عظيم ڪوين جن پنهنجين رچنائن ۾ جيڪي موضوع بيان ڪيا آهن، ليکڪ انهن تي پنهنجي خيال سان بحث مباحثا ڪيا آهن. هن ٽي ڪتاب جي ٻئي ڀاڱي (باب) ۾ شاه سائين جي ”سمڻي ميمار“ سسئي پنهنون، ليلچنيسر کي بيان ڪرڻ جو مقصد هي آهي ته ڪوي ڪاليداس جون به مکيه ست رچنائون آهن، پر لطيف جون ست آکاڻيون حقيقت تي مبني آهن ۽ لاکيڻو لطيف دنيا جو عظيم شاعر آهي.

تيرت بسنت

هند سنڌ جو عظيم سنڌي اديب تيرت بسنت (وسنت) 7 سيپٽمبر 1909ع تي لقمان خيرپور ۾ پيدا ٿيو. هو سوڌو راجپوت نڪ سان واسطو رکندڙ هو. سندس والد جو نالو ويڙهومل هو. سندس ننڍپڻ غربت ۾ گذريو. 16 سالن جي عمر ۾ مئٽرڪ پاس ڪرڻ کان پوءِ هو فلمن ۾ اداڪاريءَ لاءِ ڪراچي ويو. زندگيءَ جو گهڻو حصو حيدرآباد ۾ گذاريائين.

کيس مطالعي ۽ مشاهدي جو جنون هوندو هو. سنڌ جي لکيل تاريخن مان مطمئن نه هو. پاڻ تاريخ طاهري تاريخ معصوميءَ تي سخت تنقيد ڪيائين. هن تمام گهڻن موضوعن تي قلم کنيو ۽ تاريخ تي ٻه ڪتاب ”اتماس درشن“ ۽ ”هندي اتماس“ هن ۾ سنڌ بابت ”سنڌو ماڻهيءَ جي ڪلچر“ جي عنوان سان مفيد معلومات ڏنل آهي. ٽيون ڪتاب ”پڳت ڪنوررام جي جيوڻي ڪنور“ هن ڪتاب ۾ پڳت ڪنوررام جي حياتي، فن ۽ فڪر تي ڄاڻ ڏنل آهي. هن وقت تائين هن ڪتاب جهڙو ٻيو ڪوبه ڪتاب شايع نه ٿيو آهي.

تيرت بسنت پهريون سنڌي اديب هو. جنهن کي 1957ع ۾ ساهتيي اڪيڊمي اوارڊ مليو. ورهاڱي کان اڳ هن لکڻ جي شروعات سنڌ ۾ ”سنڌو آبزرور“ ۾ انگريزي مضمون لکي ڪئي ۽ سنڌيءَ ۾ سندس پهريون مضمون ”روشن“ اخبار ۾ شايع ٿيو. سندس پهرين ڪهاڻي 1930ع تي سنڌو مخزن ۾ شايع ٿي. ورهاڱي بابت ”ناول ابو“ لکيائين. هن دنيا جا ڪيترائي ملڪ گهمي ڏٺا ۽ ان متعلق سفرنامو ”وسنت ورڪا“ جوڙيائين.

سندس پهريون اصلوڪو ڪتاب ”چڻنگون“ جيڪو 1941ع ۾ شايع ٿيو. (ڪتاب سنڌي نثر جي تاريخ-منگهارام ملڪاڻي صفحي 310 تي لکي ٿو ته ڪتاب چڻنگون 1940ع ۾ ڇپيو). هن ڪتاب ۾ ڪل 15 مضمون آهن. هن ڪتاب جو مهاڳ سندس ويجهي دوست هاري اڳواڻ ڪامريڊ حيدر بخش جتوئيءَ لکيو هو. هن ۾ صفحي 1 کان 15 تائين شاه لطيف جو ذڪر ڪيل آهي. ڪتاب ”چڻنگون“ جو پهريون مضمون ”شاه جو سنيهو“ آهي. بسنت جو هي مضمون نج وطن دوستيءَ جي اثر هيٺ لکيل آهي. هن ڪتاب ۾ سڀئي مضمون شاعرانه جذبن، امنگن ۽

فيلسوفائي ويچارن سان پر آهن. ڪتاب چئنگون جو پيو ڇاپو 1946ع ۾ شايع ٿيو.

تيرت کي پنهنجي ماتريومي سنڌ سان بيحد محبت هئي، پاڻ ورهاڱي کي ڪڏهن به قبول نه ڪيائين. هن جو سنڌ ۾ رهڻ جو ارادو هو. پر پاڪستان سرڪار کيس ايترو ته تنگ ڪيو جو نيٺ 1949ع ۾ هندستان لڏي وڃي اجمير شهر ۾ رهائش پذير ٿيو. ورهاڱي کان پوءِ سندس ذهن ڪم ڪرڻ ڇڏي ڏنو، زندگيءَ جا باقي ڏينهن اڪيلائيءَ ۽ غربت ۾ گذاريائين. نيٺ هن سنڌي سپوت جو 30 سيپٽمبر 1994ع تي اجمير ۾ پڪي پرواز ٿيو.

نارائڻ شيام

سندس اصل نالو نارائڻ داس پٽ گوڪلداس ناگواڻي هو. هن جو جنم 25 جولاءِ 1922ع تي ڳوٺ ڪاهي قاسم، ضلعي نواب شاھ (هن وقت قاسم ڪاهي نوشهري فيروز ضلعي ۾ آهي)، ۾ ٿيو. بي-اي 1942ع ۾ ڊي-جي سنڌ ڪاليج ڪراچي مان ڪيائين. ورهاڱي کان پوءِ هندوستان جي شهر دهليءَ ۾ رهائش اختيار ڪيائين. جتي 10 جنوري 1989ع تي ديهانت ڪيائين. هن جو شاه لطيف تي مقالو جديد سنڌي شاعريءَ تي شاه لطيف جو اثر-ڪتاب جهڙي سونهن سنڌياس. سميٽيندڙ ڊاڪٽر محمد علي مانجھي، ثقافت کاتو حڪومت سنڌ، ڇاپو پهريون 2012ع ۾ شايع ٿيو. نارائڻ شيام پٽائيءَ کي خراج تحسین پيش ڪندي سنڌ سونهاريءَ سان پنهنجي عقيدت ۽ محبت جو اظهار هن ريت ڪري ٿو:

(1)

اڄ شاه جي رسالي تي، نظرون ڳپي ويون،
موتي صدين کان پوءِ، ٿي جڻ سنڌ مون ڏني.

(2)

ٿر جون پتون پري ۽ پري سنڌ جون پتون،
اڄ پاڻ وٽ نه ڪو شاه نه ڪا ماري ڏسان.

نارائڻ شيام جي لاڏاڻي تي غلام حسين زنگريز جو شعر.

تنهنجي ابدي ننڊ پيل نيٽن ۾

شاه لطيف جي سنڌ جا خواب،
تنهنجي غزلن گيتن وارين ۾،
جلا وطني جي پيڙائن جا عذاب،
اي شاعر درد و محبت شيام،
تنهنجي محبت مٽيءَ سان بي حساب.

پروفيسر کي - ايس ناگپال

مشهور شاعر، محقق، ليکڪ پروفيسر کي. ايس. ناگپال جو جنم 15 اپريل 1951ع ۾ شهدادڪوٽ ۾ ٿيو. هن شاه جي شيدائي جا لاکيئي لطيف متعلق مضمون، مقالا ثقافت کاتي پاران شايع ٿيل مختلف ڪتابن ۾ درج ٿيل آهن. انهن مان مطالعي دوران هيٺيون مواد منهنجي نظر مان گذريو.

(1) مقالو - عبداللطيف ڀٽائي ۽ راڳ (2) مقالو - مون ۾ تون موجود (3) مقالو - اونهي ڳالهه اسرار جي. مضمون - شاه سائينءَ جو سوال. مضمون. شاه لطيف جي ساجاهه، عوامي آواز سنڌي مئگزين، آچر 15 مئي 2016ع.

22 جنوري 2012ع ۾ شاه لطيف چيئر ڪراچي يونيورسٽي پاران ”شاه لطيف ڏيها ڏيمي ڪانفرنس“ آرٽس ڪائونسل ڪراچيءَ ۾ منعقد ٿي. ان ڪانفرنس ۾ هن محقق لاکيئي لطيف متعلق چيو ته ”شاه جي رسالي ۾ انسانيت ۽ محبت، موسيقيءَ جي صورت ۾ موجود آهي.

7 جولاءِ 2013ع تي آچر ڏهاڙي ثقافت کاتو حڪومت سنڌ ۽ آرٽس ڪائونسل آف پاڪستان ڪراچيءَ جي سهڪار سان، هڪ ڏهاڙي جي ٻه ويهڪي ڪانفرنس ڪوٺائي ويئي. پهرين ويهڪ جو موضوع ”شاه لطيف جي شاعريءَ ۾ فطرت جا رنگ“ هو. ٻنهي ويهڪن ۾ ناميارن دانشورن محققن شاه لطيف جي شاعري، راڳ پيغام تي مقالا پڙهيا. ان موقعي تي پروفيسر ڪنڀيا لال ناگپال تقرير ڪندي چيو ته گروگرنٽ صاحب به شاه لطيف جي شاعريءَ جيان راڳن تي ٻڌل آهي. شاه لطيف جي سموري شاعري سرن تي ٻڌل آهي ۽ اهي سراسر اصل ۾ راڳ ئي آهن.

خميس 19 ڊسمبر 2013ع ۾ شاه سائين جي 270هين عرس مبارڪ جي موقعي تي پٽ شاه ۾ عالمي ادبي ڪانفرنس ٿي، هن ڪانفرنس ۾ ڏيها

توڙي پرڏيهي اديبن شاه سائين جي فن فڪر، ڪلام، پيغام تي مقالا پڙهيا، ان موقعي تي ناليواري اديب ڪنهيالال مقالو ”اوڪوپوفهم“ جي عنوان تحت پيش ڪندي چيو ته ”علم ڪتابن مان ۽ معرفت عشق سان حاصل ٿيندي آهي. دنيا توڙي آخرت جي حقيقت عشق مجاز ۾ سمايل آهي.“

سومر 8 ڊسمبر 2014ع تي شاه سائين جي 271هين عرس مبارڪ جي موقعي تي ”عالمي لطيف ادبي ڪانفرنس“ ۾ پروفيسر ڪنهيالال چيو ته لطيف سرڪار کي رومي سميت دنيا جي ڪنهن به وڏي شاعر يا صوفيءَ سان پيٽ نٿي ڪري سگهجي. لطيف، لطيف آهي.

ڊاڪٽر موتي پرڪاش

ترقي پسند اديب، ڪهاڻيڪار، ناٽڪ نويس، مضمون نگار ۽ جيد شاعر موتي پرڪاش 15 يا 18 مئي 1931ع تي دڙو ضلعي نئي سنڌ ۾ ڄائو. سندس پيءُ جو نالو سڪرام داس هو جيڪو پوسٽ ماسٽر هو. هن جو نانو مهاراج ديوا هو جيڪو جاتي شهر جو رهاڪو هو ۽ حڪمت جو ڪم ڪندو هو. پنهنجي ناناڻڪي نسبت سبب موتي پرڪاش شروعاتي تعليم پنهنجي ڳوٺ مان ۽ انگريزي تعليم جاتيءَ مان حاصل ڪئي. موتي پرڪاش ورهاڱي کان پوءِ هندستان هليو ويو. اتي بي-اي آنرس 1956ع ۽ 1959ع ۾ بي-ايد جا امتحان پاس ڪري ماسٽريءَ جو پيشو اختيار ڪيائين، ان سان گڏوگڏ آل انڊيا ريڊيو سنڌي سروس سان به سلهاڙيل رهيو. 1981ع ۾ پروفيسر رام پنچواڻيءَ جي رهبريءَ ۾ بمبئي يونيورسٽيءَ مان پي-ايڇ-ڊي جي ڊگري حاصل ڪيائين. سندس موضوع ”سنڌي شاعريءَ ۾ استري جو چٽ“ هو.

ڊاڪٽر موتي اٽڪل 25 سال انڊين هاءِ اسڪول جو پرنسپال ٿي رهيو ۽ بعد ۾ آڊيپور هندستان ۾ انڊين انسٽيٽيوٽ آف سنڌالاجي جو ڊائريڪٽر به مقرر ٿيو.

سندس پهريون شعر ٻارهن سالن جي عمر ۾ ٻارن جي هڪ رسالي ”گلستان“ ۾ شايع ٿيو. هن ڪيترائي ڪتاب لکيا آهن. سندس لکيل ڪتابن ۽ مضمونن جو وچور هن ريت آهي:

- (1) رات هڪ طوفان جي (ناٽڪ) 1963ع. (2) ادبي گل 1957ع. (3) پردي اڳيان پردي پٺيان (ناٽڪ) 1975ع. (4) آءُ ته چورين جنگ (شاعري) 1959ع. (5) انڌيرو اوجالو (ناول). (6) دل جون ڳالهيون 1972ع. (7) سي سڀ سانڍيم ساھ سين (سفرنامو) 1987ع. (8) ڏٺي ڏينهن ٿيام 1986ع. (9) چڻنگ وچ چولي 1983ع. (10) تنهنجي ڳليءَ جون ڳالهيون (شاعري) 2007ع. (11) وقت ۽ ويچار (مضمون). (12) جيءَ اندر جهاتيون 2008ع. (13) گلڙن جا گيت (ٻارڙن لاءِ). (14) گومي ٻائي جو سنسار (ننڍا ناٽڪ). (15) (سنڌي شعر ۾ استري جو چٽ - ڇپائيندڙ شريڪانت، بي. 33 آرام-

ڪوآپريٽو هائوسنگ سوسائٽي سانٽا ڪروز ممبئي. ڇاپو پهريون (1988ع).

ادبي خدمتن لاءِ پروفيسر رام پنڃواڻي انعام (1999). سهيوگ فائونڊيشن جون نارايڻ شيام انعام (2001). پريه درشن اڪيڊمي جو ساهتڪ يوگدان لاءِ انعام (2002). سنڌي اڪيڊمي. دهلي سرڪار جو لائيف اچيومينٽ انعام (2006). آنڌيءَ ۾ جوت جلائڻ واري سنڌي، موتي پرڪاش جو لاڏاڻو 4 آگسٽ 2015ع ممبئي ۾ ٿيو.

شاه سائينءَ جي شعر ۾ عورت جو چٽ. هيءُ مضمون ڊاڪٽر موتي پرڪاش جي پي. ايڇ. ڊي مقالي مان عنوان جو حصو پڻ آهي، سندس مقالو ڪتابي شڪل ۾ 1988ع ۾ شايع ٿيو. هن تفصيلي مقالي ۾ عورتن جي الڳ الڳ روين، الڳ الڳ احساسن ۽ الڳ الڳ المين جو ذڪر آهي، پر سڀني مان اڀري آيل اهو عورت جو روپ ئي آهي، جيڪو مومل جي پنهنجي اظهار مان ظاهر ٿئي ٿو. سسئيءَ جي پنهنجي اظهار مان ۽ ائين مارئي، سورٺ، نوري وغيره. حوالو. ڪتاب. شاه لطيف هڪ تحقيقي ۽ تخليقي اڀياس. ترتيب. رکيل مورائي ڇاپو. 2015ع.

پرماتند ميوارام

نالو: ديوان پرماتند ولد ميوارام چٽناڻي، جنم 1866ع حيدرآباد سنڌ ۽ عيسائي ٿيڻ کان پوءِ نالو ”فيلڪس“ ادب ۾ وجهه شهرت. صحافت، مضمون نگار، اديب. تصنيفون: ڏيڍ ڏن ڪن. ڪتاب سنڌ باد سيلاني 1936ع. ڪتاب يوسف مصري 1935ع. ڪتاب ميلاڻيءَ جي جنگ بيتن سُوڌي 1925ع. ڪتاب سُرڪا پاڻي (لطيفيات). هي مواد ڪينجهر تحقيقي جرنل، سنڌي شعبو سنڌ يونيورسٽي ڄامشورو 95-1994ع تان ڪنيل آهي. هن ليکڪ جي ولادت ۽ وفات جا ٽي سن ملن ٿا. ان ڪري حوالو ضروري ڏيڻو پيو. پرماتند جو ديهانت 29 نومبر 1938ع ۾ ٿيو.

پروفيسر جھامنداس ڀاٽيا

جھامنداس پٽ سيٺ دوارڪاداس ڀاٽيا. جنم 9 مئي سن 1897ع آچر 29 ويساک 1954. ۾ شڪارپور جي هڪ امير گهراڻي ۾ ڄائو. پاڻ سنڌ جو برک صحافي، ليکڪ ۽ صوفي منش انسان هو. شروع کان وٺي سندس طبيعت جو لاڙو صوفين درويشن، سامين ۽ جوگين جي صحبت ڏانهن هوندو هو. 1913ع ۾ مئٽرڪ ۽ تنهن کانپوءِ 1919ع ۾ بي-اي پاس ڪيائين. 1947ع ۾ سندس لکيل ڪتاب ”سائين قطب شاھ جھانيان پوتو“ شايع ٿيو. 1955ع. پاڻ آخري عمر ۾ ساميءَ جا اٽڪل چار هزار سلوڪ گڏ ڪيائين. سندس وفات 30 ڊسمبر 1965ع ۾ ٿي.

هن ڪتاب The Songs of Desert لکيو. جنهن ۾ سنڌ جي عظيم ڪلاسيڪل ۽ صوفي شاعرن شاھ ڪريم، شاھ لطيف، بيدل، بيڪس، قطب شاھ ۽ ٻارو شاھ جي حياتي ۽ شاعري جو احوال ۽ فڪر توڙي فن جي چڱي اوک ڍوڪ ڪئي آهي. سندس اهو ڪتاب اڻڇپيل مسودي جي صورت ۾ روپنڊرايل جها وٽ موجود آهي. مرشد لطيف متعلق شايع ٿيل مضمونن جو مختصر وچور هيٺ ڏجي ٿو.

مضمون ڀٽائي ۽ نئين زندگي - رسالو ماهوار نئين زندگي حيدرآباد سيپٽمبر 1956ع. مضمون لاکيٽو لطيف، ڪتاب بهارِ لطيف محڪم اطلاعات سنڌ 1959ع.

جھامنداس، شاھ لطيف جي 210 ورسيءَ جي موقعي تي ”شاھ جي ورسي“ جي عنوان تحت تقرير ڪئي. جيڪا ڪتاب گلستانِ لطيف مرتب ڪريم بخش خالد. محڪم اطلاعات حيدرآباد ڇاپو پهرين جولاءِ 1962ع ۾ 17 صفحن تي شايع ٿي. سندس تقرير جون ڪجهه سٽون هيٺ ڏجن ٿيون.

شاھ جي شاھوڪاري ڪٿان شروع ٿي. اول ڪهڙي آکاڻيءَ ۾، اوائلي آزمودو بند ڪيائين. پوءِ ڪهڙو ڏاڪو ڏاڪڻ جو چڙهيو ۽ پوءِ ڪهڙو، تنهنجي اُپٽاراجان تائين ڪنهن ڪين ڪئي ٿي ڏسجي.

اي۔ جي۔ اتم

اصل نالو آسن جينا نند اتمچنداڻي. ادبي نالو اي۔ جي۔ اتم ولادت 16 دسمبر 1923ع حيدرآباد ۾ ٿي. ادبي خدمتون۔ نقاد، محقق، ڪهاڻيڪار، مترجم، مقالہ نگار دانشور، صحافيءَ طور سڃاتو وڃي ٿو. تصنيفون. تقريبن 17 ڪتاب جن ۾ ڏيهي ۽ سنڌي ادب، ناول، ڪهاڻيون شامل آهن. هن دنيا جا شاهڪار ناول ۽ ڪهاڻيون سنڌيءَ ۾ ترجمو ڪيون، هن هند ۾ سنڌي ٻولي، تهذيب ۽ سنڌيت جي وڏي پرچارڪ ڪئي، ڪيرت ٻاٻاڻي، گویند مالهي ۽ اتم کي سنڌي ترقي پسند اديبن جي نمونن تي سڏيو ويندو آهي. جن ورهاڱي کان پوءِ سنڌي ٻوليءَ کي هندستان ۾ زنده رکڻ لاءِ هڪ منظم تحريڪ هلائي ۽ سندن ئي ڪوششن سان سنڌي ٻولي هندستان جي آئين جي ائين شيديل ۾ سرڪاري ۽ قومي زبان تسليم ڪئي وئي. سندس ڪيترائي ڪتاب ڇپيل آهن، جن ۾ ”وڃي لکشمي پنڊت“ (شخصيت: 1946ع، نئون ڇين، 1952ع)، ”تنگور (هڪ جهلڪ: 1961ع)، ڪشمڪش (ڪهاڻيون: 1971ع). ساهت ۽ ساهتڪار (1974ع)، سنڌي ڪهاڻي (ناٽڪ ۽ تنقيد: 1981ع)، ساهتڪ پرک (تنقيد: 1997ع)، هوجهان، هي من (ڪهاڻيون: 1991ع)، شاه سچل سامي (اڀياس)، ليڪراج عزيز (شخصيت ۽ فن: 1985ع)، منگهارام ملڪاڻي (شخصيت ۽ فن 1985ع)، ڪلياڻ آڏواڻي (شخصيت ۽ فن)، انسان جو نصيب (شولو خوف جي ناول جو ترجمو 1965ع)، پيار ۽ واسنا (ٽالستاءِ جي ناول جو ترجمو 1962ع)، سوپٽ سرڳ (سفر نامو 1954ع)، سجاڳ سنڌ (تنقيد ۽ تحقيق 1984ع)، منمنجا مارو ڪٿي؟ (ڪهاڻيون)، جڻي سنڌي جڻي بنگلا۔ (ڪهاڻيون، شعر ۽ مضمون)، ڪلڻي ۽ ٻيون ڪهاڻيون (شيخ اياز نمبر)، سنڌي ساهت۔ 1971ع، چويهه ماڻهو ۽ هڪ چوڪري۔ گورکيءَ جون ڪهاڻيون 1969ع، روپ ٻهروپ۔ خواجہ احمد عباس جي ناول جو ترجمو 1979ع ۽ ٻيا شامل آهن. سنڌي ٻوليءَ ۽ سنڌي ادب جي ميدان ۾ هن جون تمام وڏيون خدمتون آهن، اهڙن ڪردارن کي سنڌ ۽ سنڌ واسي تاريخ ۾ هميشه ياد ڪندا رهندا. اي۔ جي۔ اتم 3 جنوري 2005ع تي ممبئي ۾ ديهانت ڪري ويو هو.

اتر صاحب ڪتاب ”شاه سچل سامي“ (نئين نظر ۾) سميت ٻيو هن ڪتاب ۾ هند سنڌ جي ليکڪن جا شاه سچل، ساميءَ تي لکيل تنقيدي چونڊ مضمون ترتيب ڏئي، اهو ڪتاب سن 1982ع ۾ بمبئي مان شايع ڪرايائين. هن ڪتاب جو سنڌ ۾ پهريون ڇاپو رابيل پبليڪيشن لاڙڪاڻو پاران 1984ع ۾ ڇپيو. هن ۾ هيٺيان مضمون مقالا ترتيب ڏنل آهن.

- (1) شاه سچل سامي - اي - جي - اتر (2) شاه ۽ سنڌي - ڪلياڻ آڏواڻي
- (3) سچل ۽ سنڌي - جهمتمل پاونائي (4) شاه جي عظمت - ايڇ - تي - سوري
- (5) سامي جا سلوڪ - قريشي حامد علي (6) شاه تي تنقيد - موهن گيهائي
- (7) سامي جو ڪلام - مولانا غلام محمد گرامي (8) حق پرست سچل - تيرٿ بسنت
- (9) شاه جو ڪلام - حسام الدين شاه راشدي (10) شاه جي ٻولي پاشا وگيان - ليلور چنداڻي ۽ جهرن مهان اديبن جي بهترين مضمونن سان سينگاريل هي ڪتاب سنڌ ۾ ناياب ٿي چڪو آهي. شاه لطيف متعلق سندس هيٺيون مضمون شايع ٿيل آهي.

مضمون - شاه لطيف ۽ مئڪسم گورڪي - رسالو نئين دنيا - بمبئي انڊيا - ايڊيٽوريل جون 1967ع واري پرچي ۾ شايع ٿيس.

پروفيسر نارائڻ داس ڀمپائي

ولادت 15 نومبر 1912ع شهر پڊعيدن ضلعو نوشهروفيروز - وفات 1976ع، نالو - نارائڻ داس ولد ميروار ڀمپائي. تعليمي لياقت - ايم - اي انگريزي ادب - ادب ۾ وجه شهرت - ناول نگاري ۽ مضمون نگاري. سندس ڪجهه تصنيفون (1) مالھڻ ناول 1943ع (2) وڏو ناول 1943ع (3) غريبن جو ورثو ناول 1946ع (4) ادبي گلشن مضمون تي ڀاڱا (5) شاه جون سورميون - هي ڪتاب مڪتب اسحاقيه جھونا مارڪيٽ - پهريون ڀيرو 1944ع ۾ شايع ڪيو. ڪتاب شاه جون سورميون. هن ڪتاب ۾ ليکڪ شاه جي ستن سورمين جو ذڪر ڪيو آهي. هن ڪتاب جو ڇاپو ٻيو سنڌي ڪتاب گهر حيدرآباد پاران 1957ع ۾ شايع ٿيو.

سندس مضمون شاه جون سورميون - ڪتاب ”آواز لطيف“ اردو سنڌي مرتب سيد صفدر علي شاه محڪم اطلاعات ڪراچي ڇاپو آڪٽوبر 1987ع ۽ سندس ”شاه ۽ سامي“ جي عنوان هيٺ ڪيل تقرير لهرون مخزن ۾ پهريون ڀيرو شايع ٿي.

ڪيرت ٻاٻاڻي

مختصر سوانحي خاڪو۔ نالو۔ ڪيرت ٻاٻاڻي۔ جنم۔ 3 جنوري 1922ع۔ ڄمڻ جو هنڌ۔ موريو لاکو تعلقو سکر ڊي. ضلعو نوابشاه شهيد بينظر آباد) ادبي حيثيت۔ مشهور شاعر۔ قلمڪار۔ ڪهاڻيڪار۔ نقاد۔ صحافي۔ ڪجهه ڪتابن جو تفصيل هيٺ ڏجي ٿو.

(1) هوءَ ڪهاڻيون 1956ع. (2) جيڪو ڏٺو هو مون (روس جو سفرنامو) 1982ع. (3) پيمبي منجهه پاتال (ادبي مضمون) 1987ع. (4) سو سڌ سو پڙاڏو (خط) 2004ع. (5) ڌرتيءَ جو سڌ (ناتڪ) 2004ع.

لطيف سائين متعلق بهترين مقالو ”پٽائي سون رنگن جو شاعر“۔ هن مقالي ۾ پاڻ لکي ٿو ته شاھ لطيف جي ڪوتاهه ۾ سوين رنگ سمايل آهن، جيترا سراسر اوترا رنگ آهن. بلڪه هر هڪ سر جي هر داستان جو رنگ پنهنجو آهي ته وري هر بيت جو به رنگ پنهنجو آهي. سندس خيال آهي ته هيٺيون بيت لطيف سائين پنهنجي باري ۾ چيو آهي.

سيوا ڪر سمنڊ جي جت جروهي ٿو ڄال،

سوين وهن سير ۾ ماڻڪ موتي لعل،

جي ماسو جڙيئي مال، ته پوڄارا پڙئي ٿين.

ڪيرت ٻاٻاڻي 7 مئي 2015ع تي هن فاني دنيا مان لاڏاڻو ڪيو ۽ هن جي وصيت موجب سندس ارڙهين 20 سيپٽمبر 2015ع تي سنڌ ۾ آڻي المنظر وٽان سنڌو درياھ جي حوالي ڪيون ويون.

گوبند کوٹومل خوشحالاڻي

نالو۔ گوبند خوشحالاڻي، جنم جي تاريخ 25 جنوري 1940ع، اصل وٺل ابڙان تعلقو مورو ضلع نوشهرو فيروز، تعليم گريجوئيٽ (انگريزي ساهتيه سان) ۽ فيلو انشورنس انسٽيٽيوٽ آف انڊيا، هيءُ گڳ حصو نيو انڊيا انشورنس ڪمپني لميٽيڊ سان وابسته رهيو 15 سالن جي عمر ۾ لکڻ شروع ڪيائين، ان وقت جي اخبارن ۽ مخزنن ۾ سندس ڪهاڻيون ۽ ٻيا ليک ڇپجندا رهيس، 30 سالن جي مائٽي ۽ رٽائرمينٽ کانپوءِ وري ادبي سرگرميون شروع ڪيون اٿس، هن جا ڪجهه شايع ٿيل ڪتاب (1) پاڻ هرترين مابون (ناول) (2) هڪ دفعو وري (ناول) (3) گلستان غليظ ٿي رهيو آهي (ناول) تي اوارڊ مليل، (4) پيار ۾ پاڻ ڪهڙو؟ (ناول) 2005ع ۾ پڌرو ٿيس، (5) ”ملڪ ته منهنجو“ هي ناول پهريون دفعو آڪٽوبر 2006ع ۾ احمد آباد انڊيا ۾ ڇپيو، هن ۾ سنڌ ۽ سنڌو سڀيتا جي ڪهاڻي جيڪا پنڃ هزار سال پراڻي آهي، ان بابت ۽ ٻين ڳوٺن، شهرن جي ڪجهه هنرن بابت مختصر معلومات ڏنل آهي، هن ليکڪ جا 3 ناول ٻيا به آهن ان کان سواءِ ڪجهه ڪهاڻيون به لکيون اٿائين، سندس لاکيڙي لطيف متعلق مقالو ”شاه لطيف طرفان سوغات“ شايع ٿيل آهي.

ڊاڪٽر ايس۔ ايم جهانگياڻي

سندس جهانگياڻي جي انگريزيءَ ۾ لکيل ٿيسز ”شاه لطيف ۽ سندس دور“ ”Shah Abdul Latif and his time“ موضوع تي تحقيقي مقالو لکي پيش ڪيو، ان تي کيس 1976ع ۾ بي۔ ايڇ۔ ڊي جي ڊگري حاصل ٿي، ٿيسز جو نگران ڊاڪٽر مرليڌرجيٽلي هو ۽ هي ٿيسز 1986ع ۾ دهلي يونيورسٽيءَ طرفان شايع ٿي، هي ٿيسز ٻن حصن ۾ ورهايل آهي، پهرئين حصي ۾ شاه لطيف جي سوانح ۽ ٻئي حصي ۾ سندس دور تي تحقيق ڪئي وئي آهي، سندس تحقيق جو آڌار ڊاڪٽر سورلي جو ڪتاب ”پت جو شاه“ رهيو، سندس ٻيو لکيل ڪتاب ”تن سپون سوجمي ڪڍيون، پاتارن پيهي“

ڇاپو پهريون 1985ع هن ڪتاب ۾ هي تحقيقي ۽ تنقيدي مضمون ڏنل آهن. جن ۾، مضمون 1- سوامي پراڻ نات ۽ شاھ عبداللطيف، 2- شاھ ۽ ڏياري، 3- شاھ ۽ عيد، 4- سماجواد جو علمبردار، 5- شاھ جي زماني ۾ سنڌ جو واپار، 6- شاھ زمان حال جي حوالي ۾، 7- ڇا شاھامي هو؟ 8- هندن جو همدرد همراز جهڙا نوان ۽ بهترين مضمون ڪتاب کي رونق بخشين ٿا. هن ڇاپي جي سنڌ ۾ به ضرورت آهي.

شاھ سائين جي ڪلام پيغام فڪر ۽ فهم کي سمجھڻ لاءِ سندس هيٺيون مضمون بهترين انداز ۾ لکيل آهي. مضمون. شاھ لطيف جو مذهب ۽ فلاسافي. حوالو ڪتاب شاھ لطيف بحیثیت مفکر. ادارو سنڌيڪا اڪيڊمي ڪراچي. 1993ع واري ڇاپي ۾ ڏنل آهي.

جهمتمل نارومل وسناڻي

جهمتمل نارومل وسناڻي سنڌ جو اهو عالم هو. جنهن سڀ کان پهرين سنڌي ٻوليءَ جو گرامر ”نئون سنڌي ويا ڪرڻ“ سنڌي ٻوليءَ ۾ لکيو جيڪو 1892ع ۾ ڇپيو. هن ان کان اڳ 1886ع ۾ ”وڻپتي ڪوش“ نالي هڪڙي لغت ڇپرائي جنهن ۾ هن سنڌي لفظن جا بنياد ڏسيا آهن. وسناڻيءَ جو ٽيون ڪتاب ”هتو پديش“ جيڪو سنسڪرت مان ترجمو ڪيل اخلاقي آڪائيڻ جو پستڪ هو. جهمتمل وسناڻيءَ جو چوٿون ڪتاب آهي ”شاھ جا بيت“ جيڪو سن 1895ع ۾ ڇپيو. هي ڪتاب مئٽرڪ جي نصاب تي رکيل هو. 67 صفحن جو متن اٿس ۽ 49 صفحي کان 141 تائين لفظن جي معنيٰ ۽ تشريح ڏنل اٿس. هن ليکڪ متعلق حوالو مضمون سنڌي ٻوليءَ جو ماهر جهمتمل نارومل وسناڻي، ليکڪ ڊاڪٽر هدايت پريم. حوالو ڇهه ماهي سنڌي ادب، چيئر مين مظهر الحق صديقي، سنڌ يونيورسٽي ڄامشورو. ڊسمبر 2002ع تان ورتل.

پروفيسر هاسارام پمناڻي

صوفي بزرگ، سماج سڌارڪ ۽ سياسي اڳواڻ پروفيسر هاسارام شاه لطيف، سچل سرمست، دلپت ۽ بيدل سائين جي ڪلام کان متاثر ۽ گهڻو واقف هو. سندس جنم 10 اپريل 1889ع تي روهڙيءَ ۾ ٿيو. پاڻ 2 رسالا جن ۾ هڪ ”سنگت ولاس“ 1917ع ۾ ٻيو ”ماهوار ڌرم درشن نالي“ 1919ع ۾ شايع ڪيائين. رسالي ڌرم درشن جي پهرئين پرچي ۾ حضرت شاه عبداللطيف جو هي بيت شايع ڪيائين.

تر واريءَ مينهن ڪٿا، جئن مٿي ۾ وار

تنهن کان به اڳرا آهن مون ۾ عيب اپار

بخشين بخش ٿي هار پنهنجي لطف سان لطيف چئي.

هاسارام ولد سندر داس پمناڻي 17 جولاءِ 1940ع تي جيئن ميرپور ماٿيلو کان موٽندي روهڙي اسٽيشن تي لهي گهر وڃي رهيو هو ته کيس رستي ۾ ئي گولي هڻي شهيد ڪيو ويو.

سائين جي-ايم سيد ڪتاب ”جنب گذاريم جن سين“ هن ڪتاب جي صفحي 70 تي لکيو آهي ته پروفيسر هاسارام جو جنم 10 اپريل 1839ع تي روهڙيءَ ۾ ٿيو. پريس جي غلطيءَ سبب اهو سن غلط آهي. ان ڪتاب جي صفحي 73 تي لکيل آهي ته سندس وفات وقت عمر ٻاونجاه سال هئي. ان عمر جي حساب سان جنم جو سال 89-1888ع بيممي ٿو. هن صوفي منش انسان کي شاه لطيف، سامي ۽ ٻين صوفي شاعرن جو ڪلام تمام گهڻو ياد هو.

ٿانورداس ليلارام واسواڻي (ساتوڻي - ايل - واسواڻي داداجي)

هيءَ 25 نومبر 79- 1878ع ۾ حيدرآباد شهر ۾ ڄائو. ايم-اي پاس ڪرڻ کان پوءِ ڪلڪتي جي ميٽروپالٽن ڪاليج ۾ تاريخ ۽ انگريزيءَ جو استاد مقرر ٿيو. ان کان پوءِ ڪجهه وقت لاهور جي ديال سنگھ ڪاليج جو پرنسپال به رهيو. سنڌ ۾ رهڻ دوران هن ڪيترائي ڪتاب ۽ مضمون لکيا. جن مان مکيه انگريزي ڪتاب هي آهن (1) انڊين ارائيز (2) ماءِ مڌرلئنڊ (3) سيڪريٽ آف ايشيا (4) بلڊرس آف تومارو وغيره.

وسواڻي صاحب ورهاڱي کان پوءِ ڀارت لڏي وڃي پونا شهر ۾ رهائش پذير ٿيو. اتي به هندي، سنڌي ۽ انگريزيءَ ۾ مخزنون ۽ ڪتابي سلسلا شروع ڪيائين. انگريزيءَ ۾ ”ميران“ ۽ سنڌيءَ ۾ مخزن ”سنت مالا“ ماهوار جاري ڪيائين. هن پريم ساگر بزرگ ۽ سچي صوفي ديش ڀڳت جو ديهانت 16 جنوري 1966ع تي ٿيو. مرڻ وقت وصيت ڪيائين ته سندس هائينون سنڌ ۾ سنڌونديءَ ۾ پرواه ڪيون وڃن. اها رسم 13 اپريل 1966ع تي حيدرآباد ۾ ادا ڪئي وئي ۽ گڏوڻ وٽ سندس خاڪ سنڌوءَ کي سونپي ويئي. سندس لطيفيات تي مختصر مواد هن ريت مليو آهي.

مضمون ”شاھ جي حضور ۾“ مھراڻ شمارو-2- 1967ع ۾ ڇپيو. اهو ساڳيو مضمون سنڌو 12 آگسٽ 1992ع واري پرچي ۾ ڇپيس. ان کان سواءِ مضمون ڀٽائي سنڌي ٻوليءَ جو سرواڻ. مھراڻ مارچ-اپريل 1976ع واري پرچي ۾ شايع ٿيس.

پروفيسر چيتن ماڙيالا

جنم 23 آڪٽوبر 1916ع ڪراچيءَ ۾ ٿيس. هن جا وڏا سڀوھڻ جا هئا. هي ڊي. جي سنڌ ڪاليج ۾ استاد مقرر ٿيو. 1947ع تائين اسسٽنٽ پروفيسر جي حيثيت ۾ خدمتون سرانجام ڏنائين. بمبئي لڏي وڃڻ بعد اتي استاد جي حيثيت ۾ خدمتون سرانجام ڏنائين. سندس ڪجهه تصنيفون ڪتاب همايون جو خواب سال 1942ع، ڪتاب سنڌي جيوت ڪهاڻي 1953ع، ڪتاب ڏيءَ جا پيءُ ڏانهن خط. 1973ع ۾ ڇپجي پڌرا ٿيا. هن هڪ سؤ کن مضمون لکيا. ماڙيالا پهرين آگسٽ 1984ع تي ممبئي ۾ وفات ڪئي.

چيتن ماڙيالا، شاه سائين جي ڪلام مان ڪجهه سر ڪٽي اوڪن لفظن جي معنيٰ ۽ بيتن جي سمجهاڻيءَ سان گڏ هيٺيان ڪتاب ۽ مضمون مقالا لکيا. ڪتاب شاه عبداللطيف جو سر مومل راڻو ڇاپو پهريون الماس نگر بمبئي 1966ع، ڪتاب شاه عبداللطيف جو سر سمڻي ڇاپو پهريون بمبئي 1968ع، ڪتاب سر ڪاموڊ 1968ع ۾ شايع ٿيس. انهن سرن ۾ هن ڪلام جو تلفظ لاڙي لهجي وارو رکيو. مضمون پٽائيءَ جي ڪلام ۾ سنڌ جو وڻج واپار. هي مضمون ماهوار نئين زندگي جولاءِ 1964ع واري پرچي ۾ شايع ٿيس.

قيمت هريسنگهاڻي (1935ع-1997ع)

ڪتاب (شاه سچل، سامي) پر ڪاشڪ، سنڌي هندي پر ڪاشن سدن، پوبال 1990ع. هريسنگهاڻي هي ڪتاب ترتيب ڏيڻ وقت، ڪتاب جي پهرئين ڀاڱي ۾ هن اساسي شاعرن تي قلم کنيو آهي. سندس شاه تي لکيل مضمون جو سرو آهي. ”آفاقي شاعر شاه“ هن شاه جي ڪلام تي لکندي ڪلاسيڪي سنڌي شاعريءَ جي پسمنظر ۾ سني ڄاڻ ڏني آهي. شاه جي حوالي سان هن هيٺين ڳالهين تي روشني وڌي آهي.

(1) شاعريءَ جي خوشبوءِ (2) اصطلاحِي گفتا ۽ لوڪ چوڻيون (3) سوچ فڪر جي تقاضا (4) وحدت الوجودگيءَ جي رهبري.

آخر ۾ شاه کي آفاقي شاعر ڪوٺيندي لکي ٿو ته شاه اهو وڪر وهايو آهي، جو پئي پراڻو نه ٿئي.

گوبند مالھي

ساھتي پرڳڻي جي عظيم ليکڪ گوبند مالھيءَ جو مختصر تعارف۔ جنم 5 آگسٽ 1921ع ۾ ناروشاھ ضلعو نوشھرو فيروز وفات 10 فيبروري 2001ع ممبئي ۾۔ وجھ شھرت، شاعر، ناولنگار، ڪھاڻيڪار وغيره۔ گوبند مالھيءَ پنھنجن ناولن ۾ شاھ سائين جا بيت سھڻي نموني سمايا آھن۔ شاھ سائينءَ جي دانشمندي، دورانديشي، سک ۽ سوز تي، ناولن ۾ پيار ۽ محبت جي پيشڪش سٺي نموني اُپاري آھي، مالھيءَ ستن سورمين جو فائنٽي نموني ذڪر ڪيو آھي۔ سندس ڪجھ ڪتابن جو تفصيل ھيٺ ڏجي ٿو۔
(1) ڪتاب۔ ديسي سيٺ ڪجن 1956ع۔ (2) عشق نہ آھي راند 1955ع۔
لطيف سرڪار بابت مضمون سنڌي تهذيب جو روح۔ ”شاھ لاکي ٿو لعل لطيف“ ماھوار ادبي چمن، گجرات انڊيا 1985ع ۾ شايع ٿيس۔ مضمون۔ شاھ سائينءَ جي ترقي پسندي، حوالو، ڪتاب شاھ لطيف هڪ تحقيقي ۽ تخليقي اڀياس۔ ترتيب رکيل مورائي۔ ڇاپو نومبر 2015ع۔ گوبند سنڌ ۾ آخري ڀيرو 1989ع ۾ پنھنجا اباڻا ڪڪ ڏسڻ لاءِ آيو هو۔

پوڪرداس منشي

منشي پوڪرداس ٿانورداس ڇاٻڙيا، سن 1868ع ۾ شڪارپور ۾ ڄائو، هيءُ مشهور پبلشر ٿي گذريو آھي۔ پوڪرداس تعليم کاتي ۾ منشي هو گھٽ پگھار هئڻ ڪري هن ڪتب فروشيءَ جو ڌنڌو اختيار ڪيو۔ پهرين جنوري 1886ع تي شڪارپور شھر جي ستي بازار ۾ منشي پوڪرداس ٿانورداس تاجر ڪتب شڪارپور جي نالي سان دڪان کوليائين۔ ڪجھ عرصي کان پوءِ هن ڪتاب ڇپائڻ شروع ڪيا ۽ تمام گھڻو مشهور ٿي ويو۔ پھريائين قصا ۽ ڪھاڻيون شايع ڪيائين۔ ان بعد شاھ جورسالو (مرزا قليچ بيگ وارو پيو ايڊيشن 1923ع ۾ شايع ڪيائين)۔ پوڪرداس (شاھ جي) رسالي جو انتخاب۔ ڇپائيندڙ پوڪرداس ٿانورداس بوڪ سيلز۔ شڪارپور۔ ڇاپو پھريون 1929ع۔

منشي آڌارام ٿانورداس ميرچنداڻي

آڌارام ٿانورداس ميرچنداڻي 1833ع ۾ حيدرآباد سنڌ ۾ ڄائو. سنڌ جي ماڻهن ۾ انگريزي پڙهندڙ هي پهريون شخص هو. انگريزي تعليم حاصل ڪرڻ کانپوءِ کيس ڪمشنر جي آفيس ۾ نوڪري ملي ۽ بعد ۾ سنڌيءَ جو ترجمان مقرر ٿيو. هن سڀ کان پهرين مشهور انگريز اديب ڊاڪٽر جانسن جي ناول ”راسيلاس“ جو 1870ع ۾ ساڌو نولراءِ سان گڏجي ترجمو ڪيو. اهڙي طرح کيس ”ناول جوابو“ سڏيو وڃي ٿو. سندس ڪيترائي قصا به ڇپيا هئا، جن ۾ خاص ڪري ڳالهه دودي چنيسر جي 1871ع ۾ ۽ راءِ ڏياچ جو قصو 1861ع ۾ شڪارپور جي پوڪرداس ۽ سکر جي ماسٽر هري سنگھ ڪتب فروش ڇپايا هئا. سنڌيءَ ۾ پهرين نثري آکاڻي جا ڇاپي ۾ آئي، سا هئي لوڪ ڪهاڻيءَ تي ٻڌل آکاڻي ”راءِ ڏياچ ۽ سورٺ“ جنهن جو پايو وجهندڙ ليکڪ منشي آڌارام ٿانورداس هو. سنڌ جي هن مشهور اديب، ڪهاڻيڪار نثر نويس، مترجم ۽ جيد عالم جو ديهانت 1883ع ۾ ٿيو.

ڊاڪٽر ارجن ميرچنداڻي شاد (1924ع-2006ع)

ڪتاب ”ادبي خوشبو“ سن 2001ع ۾ شايع ٿيو. هن ڪتاب ۾ ارجن اهي مقالا ڏنا آهن جيڪي پاڻ ادبي سيمينارن ۾ مختلف موقعن تي پڙهيا هئا. هن ڪتاب ۾ ريڊيوناٽڪ ۽ تبصرا به شامل آهن. ڪتاب مان معلوم ٿئي ٿو ته هن ليکڪ شاه جي ڪلام جو گهرائيءَ سان مطالعو ڪيو آهي. هن ڪتاب ۾ شاه متعلق هيٺيان مقالا شامل آهن.

- (1) ڊاڪٽر گربخشاڻيءَ جي تيارڪيل ”شاه جو رسالو“ جي اهميت.
- (2) پروفيسر ڪلياڻ آڏواڻي ۽ شاه جو رسالو. (3) شاه جي شعر ۾ تصويرڪشي ۽ تمثيل. (4) شاه جي رسالي ۾ ريتون رسمون. (5) مجاز ۽ روحانيت. (6) شاه ۽ دور حاضر.

ارجن شاد جا مٿيان مقالا، مضمون انڊيا جي ادبي حلقن ۾ بيحد مقبول ٿيا. هن ڪتاب ۾ اڌ کان وڌيڪ مواد شاھ سائين متعلق ڏنل آهي. ڪتاب ”شاھ“ ليکڪ ۽ پبلشر ڊاڪٽر ارجن ميرچنداڻي ممبئي 2001ع. مضمون. شاھ سائين ۽ اڄ جو دور. حوالو. ڪتاب. شاھ لطيف هڪ تحقيقي ۽ تخليقي اڀياس. 2015ع ۾ شايع ٿيل.

نرمل جيوٽاڻي

سهڻي صورت ۽ اعليٰ سيرت واري گلابي گل نرمل جيوٽاڻيءَ جو جنم 21 سيپٽمبر 1920ع تي ديوان گدومل جي گهر ميهڙ تعلقي جي ٿرڙي محبت شهر ۾ ٿيو. هن نوجوان شاعر جو اصل نالو ثانور ۽ جيوٽاڻي نڪ ۽ ”نرمل“ سندس تخلص هو. پوئين دور ۾ پاڻ ٻيو تخلص ”ور“ پڻ استعمال ڪيائين. هن ميهڙ ۾ ست درجا پڙهي پاس ڪيا ته سندس محنت ۽ هوشياريءَ سبب يڪدم کيس ويدڪ ودياليه ۾ ماسٽر ڪري رکيائون. نرمل جي لکيل ڪتاب جن ۾ ”تي ساڻي“ ۽ سرگ ڏانهن پنڌ، ڏاڍي مقبوليت ماڻي. جڏهن نرمل ڪاليج ۾ پڙهندو هو ته ان زماني ۾ جينمل پر سرام ”لطيف ٻاري“ نالي هڪ منڊلي قائم ڪئي، تڏهن نرمل کي ان جي پهرئين سيڪريٽري طور ڪم ڪرڻ جو موقعو مليو. لطيف ٻاريءَ جو سيڪريٽري هئڻ واري حيثيت سندس حضرت شاھ عبداللطيف سان وڌيڪ انس پيدا ڪرايو. شاھ جڻ بر زبان ياد ٿي ويس. شاھ سان ايترو پيار هوس جو لطيف ٻاريءَ جي سهاري هيٺ هن پهرين پهرين ايڪسڪرشن پٽ شاھ تي ڪئي. سندس وصال جنوري 1944ع ۾ ٿيو.

آسانند مامتوراءِ

ولادت 1903ع وفات 1993ع. والد جو نالو جهانگي مل مامتوراءِ. ڄمڻ جو هنڌ ڪراچي. ادب ۾ وجه شهرت. ڪهاڻيڪار. ناول نگار ۽ محقق. سندس ڪجهه تصنيفون. 1- شاعر ناول 2- حليمان ناول ۽ جيون پريم. ڪتاب- شاھ عشق 1924ع. شاھ لطيف بابت ڪتاب ”هنج چڱن موتي“ ڇاپو پهريون سنڌي ٽائيمس پبليڪيشن الماس نگر سال 1985ع صفحا 131- هن ڪتاب ۾ 19 صفحي کان 61 صفحي تائين هي مواد ڏنل آهي. (1) شاھ جو وشو درش- (2) مضمون- شاھ عاشق. (3) مضمون- شاھ حق جي ڳولا ۾. (4) مضمون- شاھ ۽ واھ جو نراڻو. آسانند جو لکيل مضمون شاھ عاشق، مخزن ڏي- جي سنڌ ڪاليج مسلمني، 1924ع واري پرچي ۾ شايع ٿيو.

ڊاڪٽر اڄواڻي (جنم 17 جولاءِ 1899ع خيرپور- وفات اپريل 1976ع)

انگريزيءَ ۾ ڪتاب سنڌي ادب جي تاريخ ”History of Sindhi Literature“ ڇاپو پهريون وينگيوٿرڊ بوڪس پرائيوٽ لميٽيڊ لاهور/ڪراچي/اسلام آباد 1991ع. هن تنقيدي ڪتاب ۾ شاھ عبداللطيف متعلق ڪل ٽي باب ڏنل آهن، جيڪي صفحي 54 کان 108 تائين ڏنل آهن. هي ڪتاب پاڪستان ۾ پهريون ڀيرو 1991ع ۾ ڇپيو. هن کان اڳ هي ڪتاب انڊيا ۾ هيرو شيوڪاڻيءَ سنڌيءَ ۾ ترجمو ڪيو هو جيڪو ساهتيه اڪادمي نئين دهلي پاران 1991ع ۾ شايع ٿيو. ڪتاب جي شروعات ۾ ايل-ايڇ اڄواڻي، شاھ بابت مختصر ڄاڻ ڪرائيندي، شاھ جي شاعريءَ ۾ عورت جو عاشق هجڻ جو اظهار ڪيو آهي. ليکڪ هن ڪتاب ۾ رسالي جي سڀني سرن متعلق لکيو آهي ان کانسواءِ ڊاڪٽر سورلي ۽ ٻين تي تمام گهڻي تنقيد پڻ ڪئي آهي.

مضمون. ”شاھ سائين ۽ سندس شاعري“ هي مضمون شاھ سائين جي شخصيت ۽ شاعريءَ بابت تفصيلي مضمون آهي، هن مضمون ۾ هن شاھ سائينءَ جي شاعريءَ جو تفصيل سان جائزو ورتل آهي ۽ ڪنهن هڪ موضوع جي دائري کان وڌيڪ ڦهليل آهي.

پياسي ڪمل ڪيولراماڻي (جنم 1929ع)

ڪتاب ”شاھ ۽ پسون سنسار“ ڇپائيندڙ پياسي پبليڪيشن ويراول انڊيا ڇاپو پهريون 1986ع. هن ڪتاب ۾ شاھ جي ڪلام ۾ آيل پاڻيءَ وارا جيت جڻيا، ڌرتيءَ وارا جيت، پکين، چوپاين، جانورن وغيره تي پهرئين تحقيق هن ليکڪ ڪئي آهي. ليکڪ انهن موضوعن جو سمڙي ڍنگ سان جائزو پيش ڪيو آهي. ان کان سواءِ شاھ سائين بابت سندس لکيل مضمون ”شاھ ۽ چنڊ“ ماهوار نئين زندگي حيدرآباد، جولاءِ 1964ع. مضمون شاھ ۽ درياھ شاھ ماهوار ڪونج بمبئي، انڊيا، جولاءِ 1965ع.

نڪر ڪرپالاڻي

شاھ لطيف جي ڪلام ۽ سورمين جي پسمنظر ۾ سڀ کان پهريائين جنهن هندو مصور تصويرون ٺاهيون هيون اهو نڪر ڪرپالاڻي هو. جنهن سمڙي، سسئي، مارئي، ليلا، مومل ۽ نوري وغيره جون تصويرون ٺاهيون، پوءِ اهي اسڪيچ مختلف ڪتابن ۾ شايع ٿيا.

ڪجهه ليکڪن جا مضمون، مقالا ۽ ڪتاب

ڊاڪٽر ٽي۔ آر۔ شنگاري۔ ڪتاب، ڪامل درويش شاه لطيف۔
چپائيندڙ= راڌا سوامي ستسنگ بياس امر تسر۔ چاپو پھريون 2009ع. هي
ڪتاب ٽن ڀاڱن تي مشتمل آهي. پھرين ڀاڱي ۾ شاه لطيف جي زندگيءَ
متعلق معلومات ڏنل آهي. ٻئي ڀاڱي ۾ شاه جي ڪلام ۾ ڏنل پيغام تي
روشني وڌل آهي. ڪتاب جي ٽئين ڀاڱي ۾ شاه لطيف جي رسالي جي ٽيھن
سرن مان چونڊ بيتن جي تشريح ۽ ڏکين لفظن جي معنيٰ ڏنل آهي.

نارائڻ داس ڪيٽومل ساڌواڻي۔ تنقيدي ڪتاب شاه جوائيو (ٻن ڀاڱن
۾) اين، ڪي. ساڌواڻي بمبئي سن 1958ع ۾ شايع ڪيو. هي ڪتاب شاه
لطيف جي فڪر ۽ مشاهدي تي مبني آهي. هن ڪتاب ۾ رسالي مان جدا
جدا شعر چونڊي پوءِ انهن ۾ سمايل روحاني رازن تي روشني وڌل آهي.

ھريش واسواڻي۔ ڪتاب سنڌي تنقيد، هن ۾ شاه ۽ سچل جي عنوان
سان مضمون آهن. سندس مضمون. شاه سائينءَ جي شعر ۾ اڃ جي ڪوج.
حوالو۔ ڪتاب. شاه لطيف هڪ تحقيقي ۽ تخليقي اڀياس. مرتب۔ رکيل
مورائي. 2015ع ۾ شايع ٿيل.

دلپٿاءِ هزار پمل۔ رسالي جو انتخاب ڀارت واسي پريس حيدرآباد.
اي۔ آءِ سڌارنگاڻي ۽ گل محمد۔ شاه جورسالو موضوع وار روشني
پبليڪيشن ڪنڊيارو ضلع نوشهرو فيروز سال 2007ع.

ڊنگو ڪندنمل ٿڌاڻي۔ مضمون پٽ واري درگاه، حوالو ماهوار سنڌو
شڪارپور آگسٽ 1932ع واري پرچي ۾ شايع ٿيو.

تير ٿڌاس اميدائي۔ مضمون ”ڪوهيارو ٿهري ويو ٺهوڙي نڊ ۾“ مقالو سر
پورب جو جائزو.

ارجن جي چاولا۔ مضمون ”شاه جون سورميون“ نئين زندگي آڪٽوبر
1955ع. مضمون. شاه سائينءَ جي ڪلام ۾ رومانوي عنصر. حوالو۔
ڪتاب. شاه لطيف هڪ تحقيقي ۽ تخليقي اڀياس. 2015ع ۾ شايع ٿيل.

ماسٽر چندر (فنڪار)۔ مضمون ”پٽائي جي مدن سان محبت“ نئين
زندگي جولاءِ 1961ع واري شماري ۾ ڇپيو.

پلديو گاجرا - مضمون ”شاه عبداللطيف جي فيلسوفي ۽ جيون ڏانهن رخ“ ساليانو ادبي چمن 1990ع ۾ ڇپيو ۽ مضمون - شاه عبداللطيف .
 موهن لال سروچند ناز - مضمون ”مارئي ۽ ملير“ مهراڻ شمارو - 1 سنڌي ادبي بورڊ ڄامشورو 1967ع .

پروفيسر آتمارام - مضمون ”من وديا، شاه ۽ سندس شعر“ - ماهوار مخزن سنڌو فيبروري 1946ع کان قسطن ۾ شايع ٿيس .
 جشن اي مولچندائي - مضمون ”شاه عاشق“ سنڌو جون 1934ع شڪارپور .

منگهارام اوجها - مضمون ”مارئي ڪير هئي؟“ رسالو نئين زندگي سيپٽمبر 1958ع ۾ شايع ٿيو .

جوشي شيامداس - مضمون ”شاه ۽ ڪچي جي زندگي“ رسالو نئين زندگي اپريل 1970ع ۽ مضمون ”شاه جي ڪلام ۾ تصوف ۽ روحانيت“ ڪتاب ”لاڳيتو لطيف“ اطلاعات کاتو ڪراچي 1974ع .
 منوتولارام گدواڻي - مضمون ”ڪونج پٽائيءَ جو ڪوڏ“ نئين زندگي جولاءِ 1964ع .

ڪشن چندر گرنائي - مضمون ”شاه لطيف جو تصوف“ ڪتاب فڪر لطيف، اطلاعات کاتو سنڌ 20 نومبر 1983ع . مضمون ”سر سهڻيءَ جو فلسفو“ نئين زندگي مارچ - اپريل 1976ع . ڪشن چندر گرنائي ۽ گرداس واڌواڻيءَ جو مضمون ”پٽائي سنڌي ٻوليءَ جو سرواڻ“ مارچ - اپريل نئين زندگي 1976ع ۾ شايع ٿيو .

سشيل موٽواڻي - هن، جايسي ۽ شاه جي پريم جي عناصر موضوع تي مقالو لکي راجستان يونيورسٽيءَ مان پي - ايڇ - ڊي ڪئي .

ڊاڪٽر ونود آسواڻي - مضمون . شاه لطيف ۽ رابندر نات ٽئگور .
 پدم ديودت شرما - مضمون . شاه سائينءَ جي مومل جي ماڙي ۽ لڊاڻو .
 دولترام سوني جي - مضمون . شاه عبداللطيف ۽ پٽ .
 رتن ڏيواڻي - مضمون . انساني عشق لال لطيف جو .
 ڪي . آر واڌواڻي - مضمون . پٽ شاه تي هڪ رات .
 اندرا پونا والا شبنم - مضمون . منهنجي امڙ ۽ شاه لطيف .

ڊاڪٽر ڪنيا لال ليکوائي۔ مضمون۔ شاھ سائينءَ جي شعر جو پهريون انگريزي ترجمو۔

هري موٽوائي سنڌي۔ مضمون۔ هڪ شاعر۔ هڪ ولي۔ حوالو۔ ڪتاب۔ شاھ لطيف هڪ تحقيقي ۽ تخليقي اڀياس۔ ترتيب۔ رکيل مورائي۔ ثقافت ۽ سياحت کاتو حڪومت سنڌ۔ ڇاپو پهريون 2015ع۔

ديودت ڪندارام شرما۔ مضمون ”شاھ سائينءَ تي ڪبير جواثر“ سنڌو قسط 1۔ مئي 1946ع ۽ قسط 2۔ جون 1946ع۔

ايم۔ آرمائيئنداساڻي۔ مقالو ”ڇا شاھ جا بيت آيتون آهن؟“ ڪتاب شاھ نامہ (228هين عرس جي موقعي تي) اطلاعات کاتو ڪراچي 1980ع ۾ شايع ٿيو۔ مضمون ”شاھ صاحب جا بيت“ رسالو روح رهاڻ جولاءِ 1964ع واري پرچي ۾ شايع ٿيو۔

صوفي نبيراج۔ مضمون ”لطيف وٽجار ڪي ويس ۾“ ڪتاب لطيف نامو۔ مرتب ڪريم بخش خالد۔ اطلاعات کاتو ڪراچي ڊسمبر 1980ع۔
پروفيسر ڊي۔ ايل۔ ڪاڪا۔ مضمون ”شاھ جي رسالي ۾ ڏنل سڪيائن جو سار“ ماهوار۔ سنڌين جو سنسار۔ شمارو چوٿون، ايڊيٽر گهنشام داس نئي دهلي جنوري 1996ع ۾ شايع ٿيو۔

چوٿتارام ولهيت۔ مقالو۔ سرڪاپائتيءَ ۾ ڪم آيل اسمن ۽ انهن جون معنائون۔ مقالو۔ سر بلاول جو تاريخي ۽ ثقافتي جائزو۔

پارومل پريمي۔ (جنم 21 جنوري 1971ع، پيراني) مضمون۔ ”شاھ لطيف جو پيغام“ ماهوار رسالو پيغام جلد 7۔ شمارو 5۔ ايڊيٽر۔ آفتاب ابڙو۔ ڇپائيندڙ۔ محڪم اطلاعات کاتو ڪراچي۔ اپريل 2005ع۔

پروفيسر ڪي۔ اين واسواڻي۔ مضمون۔ شاھ سائين ۽ شيڪسپيئر۔ ايس ميواڻي۔ ”شاھ جي شاعريءَ جو جمالياتي پهلو“ پتائي تحقيقي جرنل 1۔ جولاءِ 1991ع۔ سنڌي شعبو شاھ عبداللطيف يونيورسٽي خيرپور۔

ڪلاڌر متوا۔ مقالو پتائي وارن نج لفظن جو ڪچ ۾ استعمال۔ سندس هي مقالو ڪتاب ”لوچان تي لاحد ۾“ شايع ٿيل آهي۔ مضمون سنڌ مان ڪچ ويل جسمان اوڏڻ ۽ لاکو ڦاڻي۔ حوالو ڪاوش دنيا آچر 24 مئي

2015ع. ڪڇ ۾ پبل پٽائي سائينءَ جي گودڙي. مڊوبڪ ڪاوش مئگزين
اربع 22 جولاءِ 2015ع. مضمون. سنڌ وسپيتا جو شهر. لکپت، جتي
گرونانڪ ۽ پٽائي سائين آيا هئا. مضمون. پٽائيءَ جو همعصر ۽ ڪڇ جو
ڪوي ميڪڻ ڏاڏو، ڪاوش دنيا مئگزين آچر 27 مارچ 2016ع.

ميوارام نجار (عمر ڪوٽ)۔ مضمون۔ شاه سنڌ ۽ سيارو.
رام اوڏ (ڪالم نگار)۔ ڪالم. (1) لطيف جي شاعري ۽ اڄ جو شاعر.
(2) لطيف جي شاعريءَ ۾ تبديليءَ جو تصور.

تريجا مينگهراج۔ ڪتاب ”لطيفي سنڌ“ اسات ساهت مالها گجرات
انڊيا ڇاپو سال 1995ع.

پوچراج پوڪرداس۔ ڪتاب ”رسالي جو انتخاب“ پوچراج پوڪرداس
بوڪ سيلر شڪارپور 1935ع. هن ۾ شاه جي رسالي مان چونڊ ڪلام ڏنل
آهي.

موتي۔ ٽي۔ پنواڻي۔ هن جو شاه لطيف جي شاعريءَ متعلق ”مضمون
شاه ۽ شعر“ مخزن نولراءِ جون 1941ع واري پرچي ۾ شايع ٿيو.

نارائڻ داس ڪيٿومل ساڌواڻي۔ تنقيدي ڪتاب شاه جو اڻيؤ (ٻن ڀاڱن
۾) اين، ڪي. ساڌواڻي بمبئي سن 1958ع ۾ شايع ڪيو. هي ڪتاب شاه
لطيف جي فڪر ۽ مشاهدي تي مبني آهي. رسالي مان جدا جدا شعر ڪٽي
انهن ۾ سمايل رازن تي روشني وڌل آهي.

هريش واسواڻي۔ ڪتاب سنڌي تنقيد، هن ۾ شاه ۽ سچل جي عنوان
سان مضمون آهن.

ايس۔ ٽي۔ مٽاڻي۔ مضمون ”شاه جي شعر مان سنڌ جون ريتون ۽
رسمون“ ڦليلي مئگزين 1956ع کان 1957ع وارن پرچن ۾ ڇپيس.

مترش۔ مضمون پٽائيءَ جي ڳولا (سرڪاپاڻيءَ جو پسمنظر) هلال
پاڪستان ڪراچي اپريل 1983ع.

چوٿرام چوٿ۔ مضمون ”شاه جي رسالي ۾ هٿيارن جو ذڪر“ نئين
زندگي سيپٽمبر 1991ع ۾ ڇپيو.

ڪانجي مل۔ مضمون ”پٽائيءَ جا پتن تي پيرا“ نئين زندگي اپريل
1993ع.

خوپڇند، هوتڇند-مضمون ”شاه عبداللطيف ۽ ڳوٺاڻي حياتي“ سنڌو جولاءِ 1935ع ۾ شايع ٿيو.

هاسو داگيا-مضمون ”شاه صاحب جو سر ڪيڏارو“ ماهوار ڪونج بمبئي سيپٽمبر 1966ع، مضمون شاه عبداللطيف، موهڻ ۽ موهڻ تي، لطيف سالگره مخزن 1960ع واري شماري ۾ شايع ٿيو.

ڀڳوان داس دولتاڻي-مضمون ”شاه ۽ ڇند“ ساليانو ادبي ڄمن، گجرات سنڌي اڪيڊمي گانڌي نگر 1990ع.

ليلا رام رچنداڻي-مضمون ”شاه جي فڪر جي اڏام“ ساليانو ادبي ڄمن، گجرات سنڌي اڪيڊمي گانڌي نگر 1990ع.

ايل جهارويندر-مضمون ”عورت عالمن ۽ شاه جي نظر ۾“ ماهوار نئين زندگي سيپٽمبر 1990ع.

پر تاراءِ بچلاڻي-مضمون ”مومل جا ورلاپ“ رسالو اخبار تعليم حيدرآباد.

موتي لعل لچيرام بتاڻي-مضمون ”شاه ۽ برسات“ رسالو سنڌو جولاءِ سيپٽمبر 1966ع احمدآباد.

ارجن ڪي جهوڙيملاڻي-ڪتاب لطيف ٻاري مرتب ارجن ڪي، ڇاپو پهريون جگتراءِ ايسرداس حيدرآباد، صفحا 52. مخزن لطيف ٻاري سال 1944ع واري پرچي ۾ مضمون شاه ۽ شيڪسپيئر-1946ع واري آخري پرچي ۾ مضمون شاه جو سنيهو شايع ٿيس.

ايڇ-ٿي دادلاڻي-مضمون شاه جا سورما-مخزن لطيف ٻاري 1946ع. سوپراج نرملداس-مضمون شاه طالب، مخزن ڊي-جي. سنڌ ڪاليج مسلني 1925ع واري پرچي ۾ شايع ٿيو.

ڊاڪٽر نارائڻ ڀارتِي-(جنم 1 آڪٽوبر 1932ع قمبر لاڙڪاڻو) مقالو ”شاه ڀٽائي جي سنڌي لوڪ ادب ڪي دين“ ساليانو ادبي ڄمن، گجرات سنڌي اڪيڊمي گانڌي نگر 1990ع.

ايس پرمائنڊ پنجاڻي-مضمون ”شاه جا شهيدن تي قول“ سنڌو مخزن مئي 1947ع. سندس ٻيو مضمون ”مومل ۽ سندس گناه“ سنڌو آڪٽوبر 1946ع واري پرچي ۾ شايع ٿيو.

پروھت ڪي۔ وي۔ مضمون ”شاھ ڀٽائي ۽ وطن جي حب“ نئين زندگي نومبر 1950ع واري پرچي ۾ شايع ٿيو.

مايا ساگر اوڏ۔ مضمون ”شاھ سائين جا سر، سورميون ۽ سورما“ ماهوار امرتا (شاھ لطيف نمبر) مرتب ۽ ايڊيٽر فقير محمد ڊول. ڇاپو پهريون سال 2011ع ۾ ڇپيو.

گرداس واڌواڻي۔ (جنم 7 جون 1911ع حيدرآباد) مضمون ”شاھ جي رسالي جي شرح“.

جواهر ٽاڪرداس۔ مضمون ”شاھ جو شاعر ٿو تصور“ ڪتاب ”لطيف سالگره مخزن (ٻه سؤ ستين ٻه سؤ اٺين وڙسي)“ مرتب ڊاڪٽر نبي بخش خان بلوچ. ڀٽ شاھ ثقافتي مرڪز حيدرآباد سال 1960ع. ساڳيو مضمون ڪتاب گلستان لطيف، 13 جولاءِ 1962ع ۾ شايع ٿيل آهي.

نند جوپري۔ مضمون ”نوري ۽ ناري“ ڪلاچي تحقيقي جرنل. ايڊيٽر ڊاڪٽر فهميده حسين. جلد اٺون شمارو ٻيون، ڇپائيندڙ شاھ عبداللطيف ڀٽائي چيئر، ڪراچي يونيورسٽي سال ڊسمبر 2005ع. مقالو۔ شاھ سائينءَ جي شاعريءَ ۾ مومل ۽ سسئيءَ جو ڪردار. حوالو۔ ڪتاب. شاھ لطيف هڪ تحقيقي ۽ تخليقي اڀياس. سال 2015ع.

ڪلاپر ڪاش۔ مقالو۔ شاھ سائينءَ جي شاعريءَ ۾ بيجل ۽ اٺ جو ذڪر. ڪتاب. شاھ لطيف هڪ تحقيقي ۽ تخليقي اڀياس. ۾ شايع ٿيل.

روچيرام گنگارام سڌاڻي۔ مضمون. شاھ سائينءَ جي مارئي. **وي. بي. مولچندڻي۔** مضمون. شاھ سائينءَ جي مارئي. حوالو۔ ڪتاب. شاھ لطيف هڪ تحقيقي ۽ تخليقي اڀياس. مرتب۔ رکيل مورائي. ڇاپو پهريون 2015ع.

قلوڪي، ميگموڙ۔ مقالو ”سر سامونڊيءَ جي وارين تي اعتراض“ ڪلاچي تحقيقي جرنل جلد نائون شمارو پهريون سال مارچ 2006ع. مقالو سر مارئي ۾ ڍاٽڪي ٻوليءَ جو سماجي، لساني ۽ ثقافتي اڀياس. ڪلاچي تحقيقي جرنل ايڊيٽر پروفيسر محمد سليم ميمڻ، شاھ عبداللطيف ڀٽائي چيئر، ڪراچي يونيورسٽي جون 2015ع. مقالو۔ شاھ لطيف ۽ ٿر جو

سماج. حوالو ڪتاب. ڪوڙين ڪاڀائون تنهنجيون. مرتب. منظور احمد ڪناسرو. ثقافت ۽ سياحت کاتو سنڌ. ڇاپو پهريون 2015ع.

ڊاڪٽر ڪملا گوڪلاڻي. مقالو ”حواسن کي حظ بخشيندڙ شاھ جو شعر“ ڪلاچي تحقيقي جرنل جلد ستون شمارو ٻيون سال جون 2004ع.

پيسومل، اُتمچند. ڪتاب ”رسالي مان شاھ عبداللطيف جا ڪلام“ ڇپائيندڙ اتمچند پيسومل بوڪ سيلرس حيدرآباد ڇاپو پهريون 1932ع.

خوشيرام خوشحالڻي. ڪتاب ”درويشي ڪلام“ ڪوڙومل ساهتيه منڊل حيدرآباد 1941ع. هن ڪتاب ۾ ٻين صوفي درويشن جي ڪلام سان گڏ شاھ لطيف جو چوند ڪلام ڏنل آهي.

جيوتي آسراڻي. ڪتاب ”ڀٽائي جا بيت“ هڪ ننڍڙو مجموعو الماس نگر مان 1966ع ۾ ڇپائي ظاهر ڪيو.

ڪيول ملڪاڻي. (جنم 19 نومبر 1921ع حيدرآباد، وفات 27 آڪٽوبر 2003ع ممبئي). هن جو انگريزيءَ ۾ لکيل ڪتاب (The Sindh Story) هن ۾ شاھ سچل ۽ ساميءَ جي هڪ باب ۾ معلومات ڏنل آهي.

پروفيسر لڪشمڻ پرسرام هرڊواڻي. (جنم 3 مئي 1942ع سيوهڻ). پاران ديوناگري سنڌيءَ ۾ التوڪيل ”شاھ جو رسالو“ ۽ ”ساميءَ جا سلوڪ“ جيڪي اپريل 2006ع ۾ شايع ٿيا.

سرسوتي مولسنگھ بچاڻي. ڪتاب ”شاھ جون وايون (مڪمل)“ ڇاپو پهريون بمبئي 1988ع.

ڀاونداس خويچند آڏواڻي. ڪتاب سر ڪيڏارو. ڇپائيندڙ آڏواڻي. ڪتاب شاھ البم ڇاپو 1946ع.

خوشي رام سوداڻي. هن جيڪو نسخو يا بياض 1880ع ۾ لکيو ان ۾ شاھ سائين، خوش خير محمد هيسباڻي، دريا خان، شاھ نصير، بيدل، دلپت ۽ سندس ڪلام ڏنل آهي.

دامودر لال بندو. ڪتاب ڪلڪ عرف شاھ جي سھڻي. ڇاپو پهريون گل گلزار پرنڪشن بمبئي 1959ع.

ڏيو بٽاڻي. ڪتاب ”شاھ جي ميناج ۽ گهرائي“ ڇاپو ٻيو بيباس پبليڪيشن گجرات 1990ع.

گدومل ڪٽمئل هر جاڻي۔ ڪتاب ”شاه جون ڪافيون“ ڇاپو پهريون۔
 سرسوتي ساهتية گهر اجمير 1949ع. هن ليکڪ جو ٻيو ڪتاب ”ابيات
 عبداللطيف“ عرف شاه جو رسالو ڇپائيندڙ زمينس هر جاڻي. هن ڪتاب ۾
 شاه لطيف جا چونڊ بيت انگريزي ترجمي سان ڇپائي پڌرا ڪيا ويا.
 ديبال آشا۔ ڪتاب ”سنڌي شعر جي تواريخ“ هن ڪتاب ۾ لطيف
 سائين متعلق الڳ باب ڏنل آهي.

ڊاڪٽر ديبال آشا۔ ڪتاب. سنڌي شعر جي تاريخ. ڇپائيندڙ انجلي
 پريڪاش الهاس نگر ممبئي. ڇاپو پهريون 1984ع. مضمون. صوفي شاعر
 شاه عبداللطيف ڀٽائي هيءُ مضمون شاه سائين جي مجموعي شاعري بابت
 چڱو چوڪو مواد سانڍيندڙ آهي. جيڪو سڀاڻي جي محقق لاءِ رهنما ٿيندو.

ڪومل موٽواڻي۔ مضمون۔ ڀٽائيءَ جو آدرشي انسان.

پريولال۔ مضمون۔ ڀٽائيءَ جي ڪلام ۾ سجاڳيءَ جو سڌ.

پريش ڪمار۔ مضمون۔ ڀٽائيءَ جي ڪلام ۾ سجاڳيءَ جو سڌ.

گهنشام داس۔ مضمون۔ ڀٽائيءَ جي ڪلام ۾ سجاڳيءَ جو سڌ.

ڊي۔ ڪي منشارماڻي۔ مضمون. رسالو شاه عبداللطيف ڀٽائيءَ جو. هي
 هڪ اهڙو مضمون آهي جيڪو نه رڳو آڳاٽو آهي پر آڳاٽن رسالن جي
 مرتبن ۽ لکندڙن بابت پڻ اهميتيون ظاهر ڪري ٿو.

شاه لطيف جي لوڪ قصن تي مشتمل هندو ليکڪن جا ناٽڪ

ڪڇ ۾ شاهه جي مريد فقير تمر ناٽڪ طرز ۾ شاهه جا شعر اُچاريندو هو. جواڳتي هلي شاهه جي بيت، ناٽڪي انداز ۾ اُچارڻ ٻني ڪڇ ۾ پرمپرا (روايت) بڻجي وئي. اهڙي طرح وري لاڙ سنڌ ۽ ٻين ماڳن تي شاهه سائينءَ جي دوست مدن ڀڳت ان روايت کي برقرار رکيو.

شاهه لطيف جي شاعريءَ ۾ ناٽڪ جي پهريون پيرون نشاندهي ڊاڪٽر هوتچند گربشائي ڏي. جي ڪاليج ڪراچيءَ ۾ پڙهائڻ دوران پنهنجي تقريرن، مضمونن ۽ مقالن ۾ ڪئي هئي. هن شيڪسپيئر جي ناٽڪن جي حوالي سان شاهه جي سورمين ۽ سورمن جي ڪردار نگاريءَ کي ناٽڪي ڪوٺيو آهي. هوليڪي ٿو ته ”شاهه جونمونوبه انگريزي شاعر شيڪسپيئر وانگي ناٽڪ جهڙو آهي.“

شاهه سائينءَ جي شاعريءَ جي ڊرامائي روپ کي نظر ۾ رکندي شاعريءَ جي پس منظر ۾ سنڌي ناٽڪ لکڻ جي شروعات سنڌي ناٽڪ ۾ حقيقت نگاريءَ جي باني خانچند درياڻيءَ 1922ع ۾ ڪئي. هن سُر مومل راڻي تي پهريون ناٽڪ ’مومل مينڌرو‘ لکيو. جنهن جو بنياد شاهه سائين جي شاعريءَ تي هو. هن ناٽڪ کي حقيقي روپ ڏيڻ لاءِ هنڌ هنڌ تي شاهه پٽائيءَ جي شاعري ڪتب آندي. جنهن سندس ان ڪامياب تخليق کي وڌيڪ دلچسپ بڻايو. اهو ناٽڪ پهريان سنڌي ساهت سوسائٽي شايع ڪرايو. جنهن کانپوءِ اهو ناٽڪ پروفيسر منگهارام ملڪاڻيءَ جي هدايتن هيٺ ’ڊي. جي سنڌ ڪاليج ناٽڪ منڊلي ڪراچيءَ‘ پاران اسٽيج ڪيو ويو. ان ناٽڪ ۾ اداڪاري ڊي. جي ڪاليج جي شاگردن ڪئي. ناٽڪ جي هدايتڪار پروفيسر منگهارام ملڪاڻي ان ناٽڪ جو احوال ڏيندي لکي ٿو ته ”ان ۾ بيت ۽ ڏوهيڙا شاهه صاحب جا ڪم آندل هئا ۽ ڪردارن جي زباني اهي ٺهڪندڙ هئا. هن ۾ مومل جو ڪردار ڪاليج جي هڪ چوڪري مڪند لالا ڏاڍي نفيسائي ۽ اُتساه وچان ڪيو هو ۽ ڪافيون ۽ ڏوهيڙا ميناج پريا ڳايا هئا، راڻي جو ڀارت موتي جڳتيائيءَ ڪيو هو.“

ان ناطڪ کانپوءِ لعل چند امر ڏني مل عمر مارئيءَ جي قصي تي 'عمر مارئي' لوڪ ناطڪ لکيو. جيڪو رابندر نات ڊرئميٽڪ ڪلب حيدرآباد پاران 1925ع ۾ اسٽيج ٿيو. اهو ناطڪ حيدرآباد ۽ ڪراچيءَ ۾ ساڳئي ناطڪ منڊليءَ وٽ ورڏي ڏهه ٻارهن ڀيرا اسٽيج ڪيو هو. 1929ع ۾ ساڳيو ناطڪ "عمر مارئي" حيدرآباد شاخ وارن ڪراچي ٿياسافڪل هال ۾ انڊين گرلس اسڪول جي ساهتا لاءِ ڪري ڏيکاريو جنهن ۾ موسيقي ۽ هدايتڪاري برڪ سنگيت ماهر احمد ڇاڳلا ڪئي ۽ راڳين سان طرحين طرحين جا ساز وچايا هئائين، اتي به ناطڪ ڪامياب ويو. لعل چند امر ڏني ٻيو ناطڪ 'سهڻي ميهار' لکيو پر اهو اسٽيج تي نه اچي سگهيو. جنهن کانپوءِ هن 'سسئي پنهنون' ناطڪ ڊنگومل سان گڏجي لکيو پر اهو به اسٽيج نه ٿي سگهيو ۽ نه وري شايع ٿي سگهيو. 1930ع ۾ روجيرام سڏائيءَ قصو عمر مارئي لکيو. 1932ع ۾ مزاحيه اداڪار منگل سنگهه رامچنداڻيءَ 'سسئي پنهنون' ناطڪ لکيو هو، جيڪو 'ينگ سٽيزنس ڊرئميٽڪ سوسائٽي، حيدرآباد' پاران اسٽيج تي آندو ويو. ان ۾ به شاه جون ڪافيون ۽ وايون ڏنل هيون. ڊاڪٽر ليلا رام ڦيرواڻي 1936ع ۾ 'ليلا چنيسر' جي لوڪ داستان تي ناطڪ 'هڪڙي رات' جي نالي سان لکيو. هي ناطڪ اسٽيج تي ڪونه آيو پر ڪتابي صورت ۾ شايع ٿيو. جنهن جو مهاڳ پروفيسر منگهارام ملڪاڻيءَ لکيو.

شاه جي شاعريءَ جي بنياد تي سنڌيءَ ۾ لوڪ ناطڪ لکڻ جي پختي روايت سدا حيات پروفيسر رام پنچواڻي وڌي. هن 1941ع ۾ ڊي. جي سنڌ ڪاليج جي پرنسپال ڊاڪٽر گربخشاڻيءَ جي چوڻ تي ڪاليج جي غريب شاگردن جي مالي سهائتا لاءِ هڪ ناطڪ 'مومل راڻو' لکي اسٽيج تي آندو. جنهن جون هدايتون ڪاليج جي استادن هيرانند ۽ منگهارام ملڪاڻيءَ ڏنيون. هن ناطڪ ۾ مومل جو ڪردار ڪاليج جي شاگردپاڻي مٿا واسواڻيءَ ادا ڪيو هو، جنهن شاه جا بيت ۽ وايون سُريلي آواز ۾ ڳايون. راڻي جو ڪردار ڪملا ڪرپلاڻيءَ مرداڻي انداز ۾ ڪيو. رُگ آڏواڻي سومل ٻڻي. رام پنچواڻيءَ شاه جي شاعريءَ جي روشنيءَ ۾ ٻيو ناطڪ لوڪ داستان 'عمر مارئي' تي 'پکي ۽ پدمتي' جي نالي سان لکيو. جيڪو 1943ع ۾ ڪاليج

جي شاگرد پائين پنجواڻي صاحب جي 'سنڌي سرڪل' جي پليٽ فارم تان سندس ٽي هدايتڪاريءَ ۾ ڪري ڏيکاريو. جنهن ۾ عمر جو ڪردار مٿان، ماريءَ جو ڪردار ڪملا تڏاڻي ادا ڪيو هو. هن ناٽڪ ۾ رام پنجواڻي پيگت جي روپ ۾ پٽائيءَ جي شاعري موهيندڙ انداز ۾ ڳائي هئي. رام پنجواڻيءَ جو شاه جي لوڪ ڪهاڻين تي رچيل ناٽڪ، ڪتاب سنڌ جا ست ناٽڪ 1977ع ۾ شايع ٿيو.

ننڍي کنڊ جي ورهاڱي جي هلچل تيز ٿيڻ سبب هن دور ۾ ناٽڪ سرجڻ گهٽجي ويا ۽ ورهاڱي کان اڳ 1946ع ۾ نانڪرام ڌرمڊاس لوڪ ناٽڪ 'سھڻي ميمار' لکيو جيڪو ماھوار 'ڀارت جيون' حيدرآباد ۾ شايع ٿيو ورهاڱي کان اڳ سنڌ ۾ آخري لوڪ ناٽڪ 'سسئي رُل مٽي' لعل چند امر ڏني مل 1946ع ۾ لکيو جيڪو 'مھراڻ مخزن' ڪراچيءَ ۾ شايع ٿيو.

قاسم راجپر پنهنجي مقالي ۾ لکي ٿو ته، ورهاڱي سبب سنڌي ناٽڪ جي جڙيل شاندار روايت پوئتي پئجي وئي، سنڌي ناٽڪ جا سرپرست، ليکڪ ۽ فنڪار گهڻي ڀاڱي هندو هئا، جيڪي لڏي هندستان هليا ويا. جنهن سبب سرحد جي ٻنهي پاسن کان سنڌي ناٽڪ ڪجهه سال ماڻ رهيو. پر چوندا آهن ته ناٽڪ ڪڏهن مرنڊو ناهي. هند ۾ سنڌي ناٽڪ کي ٻيهر جيئارڻ جي ڪوشش به لطيف جي نالي سان رام پنجواڻيءَ ڪئي. هن سنڌ ۾ شاه جي ستن ٽي سورمين تي لکيل پنهنجا ناٽڪ پناهگير ڪئمپن ۾ آباد سنڌين کي هٿ جي ٺهيل اسٽيج تي ڪري ڏيکاريو. ايئن لطيف جي ڪلام وسيلي وندرائي، هن سنڌين جي ڏڪن جو بار هلڪو ڪيو. ورهاڱي کانپوءِ ڀارت ۾ سنڌي ناٽڪن جو پهريون مجموعو رام پنجواڻيءَ جو 'سنڌ جون ست ڪهاڻيون' 1952ع ۾ شايع ٿيو. جيڪو گهڻي ڀاڱي سنڌ ۾ ئي لکيو ويو هو. ان ۾ شاه جي ستن ٽي سورمين کي سندس ڪلام جي روشنيءَ ۾ ڊراما ٿي روپ ۾ اسٽيج تي پيش ڪرڻ جو بندوبست ڪيو ويو. ساڳئي سال جڏهن ڪاليج سنڌي سرڪل، بمبئيءَ پاران اهي ست ٽي سورمين اسٽيج تي به آيون. 1955ع ۾ موتي لعل جوتواڻي، نيم تاريخي قصي تي ٻڌل ناٽڪ 'ليلان چنيسر' لکيو، جيڪو سنڌي نوجيون سيا دهلويءَ پاران اسٽيج تي آيو. جڏهن ته 1952ع ۾ ڪشنچند نپيراج ڏيوڻيءَ جو لکيل

ناٽڪ 'سھڻي ميهار' چندن پرنٽنگ پريس حيدرآباد مان ڪتابي صورت ۾ شايع ٿيو. سدا حيات پوپتي هيرا ننداڻي شاه جي ڪلام کي بنه نئين انداز ۾ ناٽڪي روپ ڏنو. اهو نرتيه ناٽڪ (Ballet) جو انداز هو. جنهن ۾ پوپتيءَ جو ڪوٺائي نه هو. هن شاه جي ڪلام جي پس منظر ۾ 1962ع ۾ نرتيه ناٽڪ 'راءِ ڏياچ ۽ سورٺ'، سنڌي پڳت 'مومل راڻو' لوڪ سر بمبئيءَ پيش ڪيو. 'مومل راڻو' پڳت تماهي 'استيج' مخزن، جنوري-مارچ 1998ع ۾ شايع ٿي. ان ۾ به هن شاه جو ڪلام ڪتب آندو آهي. پوپتيءَ جو هڪ ٻيو نرتيه ناٽڪ 'سھڻي ميهار' به نه رڳو بمبئي توڻي ٻين شهرن ۾ استيج تي آيو پر شايع به ٿيو. ارجن حاسد، لطيف جي سورمي مارئيءَ تي نرتيه ناٽڪ 'عمر مارئي' لکيو جيڪو 26 جون 1983ع ۾ احمد آباد ۾ غير سنڌين جي هڪ ناٽڪ منڊليءَ پاران پيش ڪيو ويو. ان ناٽڪ جو هدايتڪار چمن تپودن به سنڌي نه هو. هي سنڌي لوڪ سنگيت ناٽڪ جو هڪ ڪلاسيڪل تجربو هو. اهو ناٽڪ استيج مخزن ۾ به شايع ٿيو.

سنڌ هند جي برک اديب لچمڻ ڀاڻيا 'ڪومل' 1967ع ۾ 'سُر سورٺ' ۽ 1969ع ۾ 'سُر سامونڊي' تي مشتمل ٻه ناٽڪ لکيا، جڏهن ته هن ٽيون ناٽڪ 'مومل راڻو' 1969ع ۾ لکيو. جيڪي سنڌو ڪلاڪيندر دهليءَ پاران رنگ منچ تي به آندا ويا، جڏهن ته اهي ڪيترائي ڀيرا شايع به ٿيا. اهي ٽئي سنگيت ناٽڪ به شاه سائينءَ جي ڪلام کي ذهن ۾ رکي لکيا ويا. گورڊن پارتني هند جو مڃيل شاعر ۽ ناٽڪ نويس آهي. هن به شاه سائينءَ جي ڪلام جي روشنيءَ ۾ ڪيترائي ناٽڪ لکيا، جن ۾ مومل راڻي جي لوڪ داستان تي مشتمل 'رات رُسي ويو راڻو'، لوڪ ڪهاڻي سھڻي ميهار تي 'آءُ ڪنن ۾ ڪاهي' ۽ عمر مارئيءَ جي قصي کي بنياد بڻائي، هن شاه سائينءَ جي سُر جي روشنيءَ ۾ 'ڪوئن ۾ قرار' لکيو. اهي ناٽڪ 1968ع ڌاري لکيا ويا، جيڪي سنڌي ڪلچرل سوسائٽي دهليءَ پاران منچ تي آيا. 1973ع ۾ رام بيلاهي خمار به سنگيت ناٽڪ 'راءِ ڏياچ' ۽ 'مومل راڻو' لکيا، جيڪي جوتي ڪلامندر بمبئيءَ پاران رنگ منچ تي آيا. 1975ع ۾ هوندراج دکايل جو لوڪ ڪهاڻيءَ جي بنياد 'عمر مارئي' ناٽڪ لکيو جيڪو سنڌو ڪلامندر گانڌي ڌام آڏيپور پاران استيج ڪيو ويو. جڻپور

آڪاش والهيءَ تان گوردن پارتيءَ جا شاه جي ستن سورمين تي لکيل ناتڪ پيش ٿي چڪا آهن، جن کي هند ۾ بيحد ساراهيو ويو. انهن ناتڪن جو هدايتڪار موهن مرچنداڻي هو. هنن ناتڪن سنڌي ريڊيو ناتڪن کي هڪ نئون روپ ڏنو. احمد آباد آڪاش والهيءَ تان ڊاڪٽر لکمي چند پريم، جا لکيل ناتڪ ’ليلا چنيسر‘ ۽ ’مومل راڻو‘ نشر ڪيا ويا.

هند ۾ ڊاڪٽر جينو لالواڻي اهو محقق ۽ ناتڪ نويس آهي، جنهن نه رڳو هر قسم جا سنڌي ناتڪ لکيا آهن پر سنڌي ناتڪ تي سڀ کان وڌيڪ تحقيقي ڪتاب ۽ مقالا هن جا ئي لکيل آهن. شاه جي شاعري نئين نسل تائين پهچائڻ لاءِ چيني هڪ نئون تجربو ڪيو. هن ’عمر مارئي‘ داستان تي شاه سائينءَ جي شاعريءَ جي پس منظر ۾ پيٽ ناتڪ عمر مارئي لکيو. جيڪو دنيا جي مختلف ملڪن ۾ پيٽ ماهرن مهيت ڪوي ۽ ليلا ڪوي پيش ڪيو. هند ۽ سنڌ ۾ اها پهرين وڻندڙ ۽ لاجواب ڪوشش رهي. هڪ ڪلاڪ جي ان پيٽ ناتڪ جي ڊي-وي-ڊي هند توڙي ٻين ملڪن ۾ ڪافي مقبول آهي، جنهن ۾ نرتيه انداز ۾ سنگيت به شامل ڪيو ويو آهي.

هندستان ۾ دور درشن بمبئي تان کان موٽيهار جو لکيل ’سمڻي ميهار‘ ۽ دور درشن احمد آباد تان لکمي چند جو لکيل ’مومل راڻو‘ پيش ٿي چڪا آهن. هندستان ۾ ڪجهه ٻيا لوڪ ناتڪ به دور درشن تان ٽيليڪاسٽ ٿيا آهن. شاه سائينءَ جي شخصيت ۽ شاعريءَ جي حوالي سان هندستان ۾ سڀ کان اهم ڪم منوهر بيدي ۽ جڳديش لچاڻيءَ جو لکيل ٿي-وي ناتڪ ’نيڻين ٽنڊ حرام‘ آهي. اهو ناتڪ ويٽا پبليڪيشن الهاس نگر پاران 1993ع ۾ شايع ڪيو ويو. هي ناتڪ اڃا تائين ٽيليڪاسٽ نه ٿي سگهيو آهي. هن وڊيو ناتڪ جي مهاڳ شاه جو شارح پروفيسر ڪلياڻ آڏواڻيءَ لکيو آهي.

شاه جي شاعريءَ جي پسمنظر ۾ هندستان ۾ ناتڪ نه رڳو گهڻي ۾ گهڻا لکيا ويا، پر گهڻي ڀاڱي اسٽيج به ڪيا ويا. اهو سلسلو اُتي اڄ به جاري آهي. مٿي ذڪر ڪيل ناتڪن کانسواءِ به اڻ ڳڻيا سنڌي لوڪ ناتڪ، شاه سائينءَ جي شاعريءَ واري پلاٽ کي نظر ۾ رکي لکيا ويا آهن. گهڻن ناتڪن

جو مرڪزي خيال ڀٽائيءَ جي شاعري ۽ فلسفو آهي. ان جي ڀيٽ ۾ سنڌ ۾ گهٽ ناٽڪ لکيا ويا ۽ اسٽيج به گهٽ ٿيا.

شاهه جي رسالي جو هندي ترجمو

ڀارت ۾ شاهه جي رسالي جو پهرين هندي ترجمو هڪ غير سنڌي عالم مٿي شنڪر دوويديءَ ”شاهه لطيف ڪاڪاويہ“ نالي سان نشر ڪيو. هي ڪتاب ساهتيه اڪادمي دهلي 1969ع ۾ شايع ڪيو آهي.

شنڪر آزاديءَ بعد حيدرآباد کي خيرآباد چئي پنهنجي اباڻي شهر جوڌپور (راجسٿان) رهڻ لڳو. مٿي شنڪر کي مهاراج نيٿورام جي پٽ لوڪرام شرما پنهنجي پٽ جو لکيل هڪ گتڪو ڏنو. ان مان ديوناگري لپيءَ مان شاهه جا ڏيڍ هزار کن چونڊ بيت پڙهيا ۽ بمبئيءَ ۾ ٿيل هندي ڪانفرنس ۾ ويهن صفحن جو هڪ مقالو ان تي پيش ڪيو. اهو مقالو هندي عالم راج رشي پرشوتم داس تڏنن کي بيحد پسند آيو ۽ هن کيس ترجمي لاءِ همٿايو ته جيئن شاهه جو فڪري پهلو عوام تائين پهچي، پوءِ مٿي شنڪر بيتن جو اڀياس شروع ڪيو ۽ سمجهڻ ۾ ڏکيائي ٿيڻ تي جينمل پرسرام ۽ لالچند امرڌني مل کان مدد ورتائين. ان کان پوءِ پروفيسر ڪلياڻ آڏواڻي وٽ سڄو مهينو هر روز وڃي سڀئي بيت ان کي ٻڌايائين ۽ سمجهيائين. جيڪي هن ترجمي ڪرڻ لاءِ چونڊيا هئا. اهڙي طرح چونڊ بيتن جو ترجمو وڏي جاکوڙ ۽ اڀياس سان ڪيائين ۽ بيتن جي پڙهڻي ڪلياڻ آڏواڻي واري ”شاهه جي رسالي“ جي طرز مطابق رکيائين. هن ترجمي جا پروف ڊاڪٽر موتيلال جوتواڻيءَ چيڪ ڪيا. هن ترجمي ۾ ٽيهن ئي سرن مان چونڊ 660 بيت ترجمو ڪيا. مترجم جي وفات 8 اپريل 1967ع ۾ ٿي. افسوس جو مٿي شنڪر پنهنجي محنت کي ڪتابي صورت ۾ ڏسي نه سگهيو. اهڙي طرح اهو ڪتاب سندس وفات کان 2 سال پوءِ سال 1969ع ۾ ”شاهه لطيف ڪاڪاويہ“ نالي شايع ٿيو.

ڀارت ۾ پٽائيءَ جي رسالي جو انگريزي ترجمو

دهلي ۾ ڪٿا نالي اداري سال 2005ع ۾ شاھ جو چونڊ شعر ”شاھ عبداللطيف-سيڪنگ دبلويد“ انگريزيءَ ۾ شايع ڪيو. اھو ترجمو انجو ماکيجا ۽ سدا حيات شاعر هري دلگير جو ڪيل آھي. ڪتاب جو مهاڳ انجو ماکيجا ۽ هري درياڻي دلگير لکيو. هن ترجمي ۾ ڪلياڻ آڏواڻيءَ جي شاھ جو رسالو آڌار ڪنيو ويو آھي. سر مطابق هر بيت هيٺان داستان ۽ بيت جو نمبر پڻ ڏنل آھي. هندي ۽ گجراتي ترجمي ۾ اھا وڏي ڪوٽ هئي. جنهن ڪري انهن بيتن کي رسالي ۾ ڳولڻ تمام ڏکيو محسوس ٿئي پيو. هن ۾ بيتن جي چونڊ ان جي ادبي ملهه، موضوع ۽ شاھ جي فلاسافيءَ جي آڌار تي ڪئي ويئي آھي. هر سر جي شروعات ۾ ان بابت ٿوري گھڻي ڄاڻ ڏنل آھي.

شاه جي رسالي جو گجراتي زبان ۾ ترجمو

ڏليراءَ ڪارائي گجراتي ۽ ڪڇي ٻوليءَ جو عالم ۽ محقق هو. هن سنت ساهتيه لوڪ ادب ۽ ڪڇ جي تاريخ جو اونهو اڀياس ڪري ڪيترائي ڪتاب لکيا آهن. پاڻ جڏهن شاه جو شعر پڙهيائين ته ان جو شائق ٿي پيو ۽ ان جو گجراتي ترجمو ڪري گجراتي ادب کي ان سان واقف ڪرايائين. ڏليراءَ ڪارائيءَ هيءَ ترجمو ”رسالو شاه عبداللطيف ڀٽائيءَ جو“ احمد آباد گجرات مان 1979ع ۾ ڇپائي پڌرو ڪيو.

ڏليراءَ ڪارائي ترجمي جي شروعات ۾ شاه جي جيون ۽ سندس شعر بابت تفصيل سان ڄاڻ ڏني آهي. شاه جي شعر جي ساراه ڪندي پاڻ لکي ٿو ته شاه جي رسالي ۾ سنڌ ۽ ڪڇ جي پريم ڪٿائن جا ڪردار سسئي پنهنون، سڀئي ميهار، راڻو مومل، ليلان چنيسر، عمر مارئي وغيره کي اهڙي نموني دل کي چمندڙ بيتن ۽ ڪافين ۾ سجايو آهي، جو لوڪ جي دلين مان اهو ڪڏهن به ميسارجڻو ناهي.

هن رسالي جي مهاڳ ۾ ”ڪارائيءَ“ شاه جا ٻه بيت درج ڪيا آهن جن ۾ نارايڻ سروور ۽ ڪوٽيشور جو ذڪر ڪيل آهي. شاه لطيف جو گجراتيءَ ۾ ترجمو ڪيل بيت

تهايه جي نارائڻ سر سمری هڪڙي ساءِ،
اوڏو آئيہ الله، ڪوٽيسر جي ڪنڊ ۾.

ڪوٽيسر جي ڪنڊ تي، ريتو آهي رام
جن سنڀاسين سمریو اندر ٿيو آرام
ڪروڙ ۽ ڪام ويا وجودان نڪري.
(شاه)

ڪارائيءَ مطابق شاه جي اصلي رسالي ۾ ته لڳ ڀڳ پنج هزار بيت آهن. پر هن پنهنجين محدود ڳڻين کي ڌيان ۾ رکندي هڪ اڌ هزار بيت ئي ترجمو ڪيا آهن. هن مهاڳ ۾ راجستان سرڪار (مومل جي لوڪ ڪهاڻي

۽ مومل جي ماڙيءَ جو فوتو موڪلڻ لاءِ ۽ پاڪستان سرڪار جي (شاھ جي مقبري جي تصوير موڪلڻ لاءِ) شڪر گذاري مڃي آهي. دليراءِ واري هن ترجمي ۾ ڪل 36 سر آهن. ڪلياڻ آڏواڻيءَ واري رسالي ۾ ڏنل ٽيھن سُرَن کان سواءِ ڇھ ٻيا سر شامل آهن جن ۾ بيرايگ هندي، ھير رانجهو، سينھن ڪيڏارو، ڍول مارئي، ڏناسري ۽ بسنت بهار. هر سُر جي شروعات ۾ ان سر بابت ڪجهه معلومات به ڏنل آهي. نوٽ:- وِمي سدارنگاڻي - مقالو ”شاھ جي رسالي جا ڀارت ۾ ٿيل ترجما“ . هي مقالو (شاھ سائين جي 266 ھين عرس) 2010ع تي پت شاھ ۾ انٽر نيشنل شاھ لطيف ادبي ڪانفرنس ۾ پڙھيو هو. مٿيون مواد ان مقالي مان اختصار ڪري پيش ڪيو ويو آهي.

گجراتي زبان ۾ شاھ لطيف متعلق مختصر ڪتاب

ڊاڪٽر شرٽ ڀائي ٺڪر جو ڪتاب ”شاھ عبداللطيف“ (جيون ۽ رهسيه درشن) هي تحقيقي ڪتاب 1992ع ۾ گجراتيءَ ۾ شايع ٿيو. هن ڪتاب ۾ سنڌ، ڪڇ، گجرات، راجستان، بلوچستان ۽ افغانستان جي جن علائقن جي زيارت شاھ عبداللطيف ڪئي هئي ان جو نقشو پڻ ڏنو ويو آهي. صوفي عشق کي پيش ڪندڙ شاھ صاحب جون لوڪ ڪٿائون، سميٽي ميمار، سسئي پنھون، مومل راڻو، راءِ ڏياچ جهڙن قصن جون گجراتيءَ ۾ بيت سمجھائيءَ سميت ڏنل آهن. ڊاڪٽر شرٽ ٺڪر هن کوجنا تمڪ ڪتاب جوڙڻ ۾ گجراتيءَ جي 40، سنڌيءَ جي 3، هنديءَ جي 32، سنسڪرت جي 11 ۽ انگريزيءَ جي 215، جملي 301 ڪتابن جي مدد سان ڪتاب جوڙيو آهي.

ڊاڪٽر جينولالواڻي لکي ٿو ته، ڪڇي ادب جيڪو گهڻي ڀاڱي گجراتي ٻوليءَ ۾ شايع ٿيل آهي تنھن ۾ شاھ صاحب کي ڪڇ جو سر تاج شاعر سڏيو ويو آهي. ڪتاب ڪڇ ني جھوني وارتائون (1928ع) ۽ ڪڇ ني رس ڌارا (1952ع) - ليکڪ جيورام اجرامل گوا، ڪتاب ڪڇ ني رس ڌارا (1927ع) - جيرامداس نٿ گانڌي، ڪتاب ڪڇ ني لوڪ ڪٿائون (1929)

لالجي موڙجي جوشي، ڪتاب ڪڇ لوڪ ني لوڪ وارتائون 1943ع۔
ڏونگرشي ڌرمشي سنپت، ان ڪانسواءِ راڻا منگل سنگھ ڪتاب ڪڇ
ناسنتو (1958ع)۔ ڪرشن داس ماڻيڪ سنڌي ني پريم ڪٿائون نالي ٻه
ڪتاب شايع ڪيا، جن ۾ شاه لطيف جي ڪلام ۽ لوڪ ڪٿائن، شاه جي
سورمن ۽ سورمين جو ذڪر ڪيو آهي، ڪرشن داس ماڻيڪ ”چارڻ پيچل
راءِ ڏياڇ“ کي ننڍي ناول جي روپ ۾ شايع ڪيو.

سنڌي۔ گجراتيءَ جي برڪ اديب جينت ريلواڻي گجراتيءَ ۾ (1) شاه
لطيف (جيون چريتر) (2) سنڌو تارا وهتاڀاڻي (3) ڪڇ سنڌ ناسنتو (4)
رهسيه وادي صوفي سنتو ۽ (5) ”ڪڇڙي سنڌو نير“ ڪتابن ۾ شاه صاحب
جو ذڪر ڪيو آهي.

شاه صاحب جو ڪلام ٻني ڪڇ ۾ هر هنڌ، هر موسم ۾ هر خوشيءَ جي
موقعي تي جهونگارڻو ويندو آهي، اتي اهڙي ڪابه ڪچھري نه هوندي آهي.
جتي شاه صاحب جي ڪلام جي پلٽ پلٽان نه ٿيندي هجي، ڪچھري
جڏهن مچندي آهي، تڏهن سگھڙ هڪ ٻئي کي ڳجهارتون ۽ ڀروليون ڏيڻ
شروع ڪندا آهن جن ۾ گھڻيون ڳجهارتون شاه جي رسالي جي سرن تي
آڌارت هونديون آهن.

ڊاڪٽر پرسوگدواڻي ۽ لالجي همٿوڙجي سوٽھڙ، سر سسئي۔ مارئي۔ سر
سھڻي ميهار۔ سر مومل راڻو۔ سر ليلاچنيسر۔ سر سورڻ تي آڌارت انيڪ
ڳجهارتون ڏئي، ڪتاب ڳجهارتون 1990ع ۾ شايع ڪيو ۽ ڪلاڌرمتوا۔
ڪتاب ڳجهارتون ترتيب ڏنو جيڪو 2012ع ۾ شايع ٿيو، ڪلاڌرمتوا
جي محنت جاري آهي، ٻني ڪڇ ۾ داستان مارئي۔ ٽيهه اڪري۔ ٽيهه
راتيون۔ مارئي جون ٽيهه تاريخون ڳائيندڙ سگھڙ لالجي همٿوڙجي سوٽھڙ
جيڪو پڻ ڪچھريءَ ۾ موج مچائيندو آهي، چيني لالواڻيءَ جو ڪتاب۔
سنڌو نو وهيتو نير 2003ع ۾ شايع ٿيو، هن ۾ به شاه صاحب جي لوڪ
ڪٿائن جو ذڪر ڪيو ويو آهي.

شاه جي وارين جو ديوناگري ٻوليءَ ۾ انيل ڪمار جو ڪيل ترجمو

پريالوءِ (خيرپور) سنڌ جي نوجوان انيل ڪمار تن مھينن اندر شيخ اياز جوارو ترجمو ڪيل شاه جي رسالي جو هندي رسم الخط ديوناگري ۾ ترجمو ڪيو آهي. انيل ڪمار پٽائي جون 196 واپون اردو مان ديوناگري ۾ ترجمو ڪيون آهن. هن نوجوان شاه جي شيدائيءَ اهو ترجمو 2006ع ۾ تن مھينن ۾ لکي مڪمل ڪيو. پاڻ ان کي ڇپائڻ لاءِ سرڪاري ادارن جا چڪر کاتي رهيو آهي. پر کيس نااميديءَ جو منهن ڏسڻو پيو. سندس خواهش آهي ته دنيا جي ڏيڍ ارب هندي ٻولي ڳالهائيندڙ به لطيف سرڪار کي ديوناگري ۾ پڙهن ۽ سمجهن. هندي گلوڪار هن کي ڳائين ته جيئن لطيف جو پيغام عام ٿئي، دنيا جي ڪنڊ ڪڙڇ تائين رسي.

شاه جي رسالي جي لغتن جو مختصر جائزو

شاه جي رسالي جي اھنجن اکرن جي لغات لکڻ جي شروعات، هندو ليکڪن مان سڀ کان پھريائين ليلارام وطن مل لالواڻي 1889ع ۾ ڪئي. هن شاه صاحب جي حياتي ۽ ڪلام تي انگريزي زبان ۾ ڪتاب ”دي لائيڻ رليجن اينڊ پوئٽري آف شاه لطيف“ جي نالي سان ڇپايو. جنهن جي ٻئي ڀاڱي ۾ رسالي جي ڏکين لفظن جي معنيٰ انگريزي ٻوليءَ ۾ ڏني. ان لغت کي لکڻ لاءِ ليلارام آخوند حمدي کان پڻ مدد ورتائين. ليلارام لکي ٿو ته شاه جي رسالي جا ڪيترائي منجهائيندڙ ٽڪر، جيڪڏهن آخوند صاحب مونکي نه سمجهائي ها ته مان سوين چڪون ڪريان ها. شاه صاحب جي رسالي جي جيتري سٺ ڪيس آهي. تنهن جي اڌ جيتري به سڄي سنڌ ۾ ٻئي ڪنهن کي ڪانهي. ليلارام کان پوءِ ٻيرومل مهرچند آڏواڻي غريب اللغات سن 1907ع ۾ قيصر پريس حيدرآباد مان ڇپائي. هن ۾ رسالي جي ابتدائي ٽن سرن (ڪلياڻ، يمن ڪلياڻ ۽ ڪنڀات) جون معنائون ڏنل آهن. ٻيرومل لغت تيار ڪرڻ وقت سنڌ جي مختلف ڀاڱن ۾ ويو. خاص طور لاڙ ۽

ٿر ۾ وڃي ڪيترن ئي لفظن جون معنائون معلوم ڪيائين. پاڻ آخوند عبدالرحيم محمد وفا عباسي جي قلمي (سنڌي-فارسي لغت) مان پڻ گهڻي مدد ورتائين ۽ ٻارنهن ورهين جي محنت کان پوءِ تعليم کاتي وارو رسالو آڏو رکي اها لغت تيار ڪيائين. هندستان مان تيڇ قابل-شاه جي رسالي جي ڏکين لفظن جي ڪوش ”شاه فرهنگ“ جي نالي سان ڇاپو پهريون انڊيا وشنو پبليڪيشن 1994ع ۾ شايع ڪئي. مرزا قليچ بيگ ”لغات لطيفي“ پهريون ڇاپو 1914ع ۾. (سنڌي ادبي بورڊ ڇاپو 1967ع)، ٽيون ڇاپو 1994ع (1415هه)، مرزا صاحب کي هن لغت تيار ڪرڻ ۾ 7 سال لڳي ويا. هيءَ رسالي جي پهرين مڪمل لغت آهي. جنهن ۾ معنيٰ سر وار ڏني وئي آهي. ڪل 37 سر (ڌارئين ڪلام سميت) هن لغت ۾ شامل آهن. نجف علي شاه ڪمتر نقوي. ڪتاب- ٻاروچي ٻولي. ڇپائيندڙ- انسٽيٽيوٽ آف سنڌالاجي ڄامشورو. ڇاپو پهريون ڊسمبر 1984ع بمطابق ربيع الثاني 1405هه. هيءَ لغت تيار ڪرڻ لاءِ سيد نجف علي شاه ڪمتر پنهنجي زندگيءَ جا قيمتي 35 سال شاه عبداللطيف جي رسالي ۽ سندس ڪلام جي معنيٰ جي باري ۾ سنڌ جي ڪنڊ ڪڙڇ، جهر جهنگ، ٿر ۽ ٻر ڏونگر ڏوريندو رهيو. پراڻسوس جو ڪيس زندگيءَ ساٿ نه ڏنو ۽ فقط هڪ جلد ”الف“ سان شايع ڪرائي سگهيو، ڪتاب ٻاروچي ٻوليءَ جو پهريون جلد جنهن ۾ شاه جي رسالي جا جيڪي به اکر ”الف“ سان شروع ٿين ٿا انهن جي معنيٰ ڏني وئي آهي. ڊاڪٽر نبي بخش خان بلوچ، روشني (شاه جي ڪلام جي لغت) ادارو- سنڌي لئنگئيج اٿارٽي حيدرآباد ڇاپو پهريون 2002ع. صفحا 557. هيءَ لغت شاه جي ڪلام ۽ اساسي سنڌي ٻوليءَ جي لغت آهي. هن لغت ۾ شاه جي بيتن ۽ واين مان گهڻي ۾ گهڻن لفظن، حرفن ۽ اصطلاحن جي معنيٰ شامل آهي، جن جو تعداد ساڍن سترهن هزارن جي لڳ ڀڳ آهي. ان کان علاوه ٻيون به شاه جي رسالي جون لغتون ۽ شرحون شايع ٿيل آهن.

آغا تاج محمد

خان صاحب آغا تاج محمد ولد آغا عبدالمجيد خان 16 سيپٽمبر 1904ع تي ڳوٺ باگڙجي تعلقي لڪي ضلعي شڪارپور ۾ ڄائو هي مشهور اديب، شاعر، مقرر ۽ تعليمي ماهر ٿي گذريو آهي.

آغا تاج محمد پرائمري تعليم ڳوٺ ۾ ورتي ۽ ثانوي تعليم حاصل ڪرڻ جي خيال سان سکر شهر جي ميونسپل هاءِ اسڪول ۾ داخلا ورتي ۽ اتي پاڻ فارسي زبان ۾ علم استاد قاضي علي رضا کان ورتائين. آغا صاحب ڇهين درجي ۾ فارسي زبان جو ايترو ته ذهين ٿيو جو فارسي بيت بازيءَ ۾ جيڪي اسڪولن ۾ چٽاڀيٽيون ٿينديون هيون انهن ۾ پاڻ بهرو وٺندو هو ۽ کيس گهٽ ۾ گهٽ 3 هزار فارسي بيت ياد هئا. پاڻ اسڪولن جي چٽاڀيٽيءَ جي پروگرامن ۾ تمام گهڻا انعام ۽ پوزيشنون حاصل ڪيائين. ان سبب هي آهي جو پاڻ سنڌي، اردو، فارسي ۽ انگريزي زبانن ۾ نهايت سٺي تقرير ڪري سگهندو هو. هن ”آغا“ جي تخلص سان شاعري به ڪئي.

آغا صاحب 1925ع ۾ سکر جي ميونسپل هاءِ اسڪول مان مئٽرڪ پاس ڪري پوءِ ڊي. جي سنڌ ڪاليج ڪراچي ۾ داخل ٿيو. جتان سال 1929ع ۾ بي. اي پاس ڪيائين. ڪاليج وارو سمورو عرصو سنڌ مدرسي اندر ماستريءَ جي ملازمت به ڪندو رهيو ۽ 1932ع مسلم يونيورسٽي علي ڳڙهه مان بي. ٽي جو امتحان امتيازي حيثيت سان پاس ڪيائين. ان کان پوءِ کيس 1935ع ۾ سکر ڊسٽرڪٽ اسڪول بورڊ ۾ فرسٽ ايڊيوڪيشنل سپروائيزر ۽ پوءِ ڊپٽي ايڊيوڪيشنل انسپيڪٽر مقرر ڪيو ويو. آغا صاحب تعليم سان گڏ جيڪو سوشل سروس جي سلسلي ۾ نمايان ڪم ڪيو تن خدمتن جي اعتراف ۾ کيس جون 1941ع ۾ ”قيصر هند“ جو تمغو عطا ٿيو.

1942ع ۾ کيس خيرپور رياست جو ڊپٽي ايڊيوڪيشنل انسپيڪٽر مقرر ڪيو ويو. ان وقت خيرپور ۾ ايترو تعليم جو چرچو ڪونه هو. آغا صاحب رياست جي انتظاميه جي مدد سان پوري رياست جي ڪنڊ ڪڙڇ ۾ تعليمي سرشتو پهچايو. جهنگ ڄمڙ ۾ اسڪول کوليائين ۽ بهتر استاد پيدا ڪيائين. نتيجو اهو نڪتو جو اهو پسمانده حصو تعليمي حيثيت سان اڄ

سند جي ٻين علائقن کان اڳيرو آهي. خيرپور رياست اندر هن صاحب جيڪو تعليمي ترقيءَ واسطي پاڻ پتوڙيو تنهن جي اعتراف ۾ کيس سال 1945ع ۾ ”خان صاحب“ جو خطاب مليو. اها به مزي جي ڳالهه آهي ته ان وقت جن به صاحبن کي سرڪاري لقبن سان نوازيو ويو هو انهن مان آغا صاحب ننڍي مان ننڍي عمر وارو آفيسر هو.

1947ع ۾ کيس سند يونيورسٽيءَ جو پهرين رجسٽرار مقرر ڪيو ويو ۽ آخر تائين ان عهدي تي رهيو. آغا صاحب علامه آءِ آءِ قاضي صاحب جهڙي عظيم شخصيت جي زير سايه رهي سند يونيورسٽي کي جيڪو عروج بخشيو اهو وسارڻ جهڙو نه آهي.

آغا صاحب ڪجهه غير ملڪي سرڪاري دورا به ڪيا، 1952ع ۾ اقوام متحده جي اقتصادي ۽ سماجي ڪائونسل جو اجلاس نيويارڪ ۾ اپريل کان جولاءِ تائين منعقد ٿيو هو ان ۾ پاڻ پاڪستاني وفد جو اهم ميمبر هو ۽ اجلاس ۾ يونيسڪو رپورٽ تي يادگار تقرير ڪيائين. 1957ع ۾ تعليمي ماهرن جي مٿا سٿا جي اسڪيم تحت آمريڪا حڪومت جي خاص دعوت تي ٽن مهينن لاءِ آمريڪا جو دورو ڪيائين. پاڻ ايران جي دوري تي به ويو هو. هن انهن سرڪاري دورن ۾ اتي جا تعليمي ۽ سماجي ادارا ڏٺا، عالمن ۽ ماهرن سان رهاڻيون ڪيون، مختلف گڏجاڻين ۾ ڀرغڙ ۽ ڀرجوش تقريرون ڪيون ۽ پنهنجي ملڪ جي تعليمي اصلاح لاءِ گهڻو ڪجهه حاصل ڪيو.

آغا صاحب کي سنڌي ادب سان به والهاڻ شغف هو. هن 24 کن ڪتاب لکيا، جيڪي گهڻي ڀاڱي درسي آهن. انهن مان سنڌي گرامر ڀاڱو ٻيو نهايت مقبول نڪتو. جوهندستان جي اسڪولن ۽ ڪاليجن ۾ پڙهائيو وڃي ٿو.

آغا تاج محمد 1947ع کان 1959ع تائين شاه لطيف جي ساليانه ڪانفرنس جو روح روان رهيو. سال 1949ع ۾ سيد ميران محمد شاه جي قابل احترام هدايتن هيٺ ”لطيف يادگار ڪاميٽيءَ“ جو بنياد پيو ته ان ڪاميٽيءَ جو سيد ميران محمد شاه چيئرمين ۽ آغا تاج محمد سيڪريٽري ٿي رهيا. پوءِ 1949ع کان وٺي لطيفي لات جي تنوار شروع ڪئي وئي ۽ ان ڪاميٽيءَ جي ماتحت وڏي پئماني تي ادبي ڪانفرنس جو

آغاز ٿيو. 49-1948ع ۾ ادبي ڪانفرنس ڪراچي جي ڊو ميڊيڪل ڪاليج ۾ سڏائي وئي، جنهن جا مکيه منتظم محترم سيد ميران محمد شاھ، مرحوم شمس العلماء ڊاڪٽر دائود پوٽو، مرحوم آغا تاج محمد صاحب جن هئا. ڪانفرنس نهايت ڪامياب ٿي. ان ڪانفرنس جي ڪاميابي شاھ صاحب جي شيدائين کي پٽ پلاريءَ جو پيرو ڪرايو ۽ ٻئي سال محترم شاھ صاحب جي سرڪردگيءَ ۾ پٽ شاھ جي لطيفي مهمائن جو شاهائو انتظام پٽ شاھ جھڙي ننڍڙي ۽ بي وسائل ڳوٺ ۾ ڪيو ويو. سنڌي اسڪول جي اردگرد لطيفي ڪئمپ جو رنگ رچايو ويو.

شاھ جي فلسفي کي عام ڪرڻ، پٽ شاھ ۾ ثقافتي مرڪز جو قيام اقامتگاه جي تعمير، لائبريريءَ جو قيام ڪراڙيندي جي تعمير، اهي اهڙيون خدمتون آهن، جن ۾ آغا صاحب جي ڪوششن جو وڏو دخل هئو.

ڀاڻ سنڌي ادبي بورڊ جو ميمبر، ”لطيفي يادگار ڪائونسل“ جو بنيادي ميمبر ۽ اعزازي سيڪريٽري ۽ شاھ عبداللطيف ثقافتي مرڪز جو سيڪريٽري به ٿي رهيو هو. لطيف يادگار ڪائونسل سندس لازوال خدمتن کي خيال ۾ آڻيندي سندس انتقال پر ملال بعد متفق فيصلو ڪيو ته سندس شايان شان يادگار قائم ڪجي، هڪ ادبي شخصيت لاءِ هن کان وڌيڪ خراج عقيدت ڪهڙي پيش ڪري سگهجي ٿي ته هن جي ادبي يادگار هڪ ادبي گلدستي جي صورت ۾ عوام اڳيان آڻجي. ان رٿ کي عملي جامي پهرائڻ لاءِ رٿيو ويو ته ”لطيف يادگار ڪائونسل“ جي طرفان 1952ع کان جيڪي به ادبي گلدستا ديس واسين جي آڏو صفحہ طباعت تي اچي چڪا آهن، ان جو ادبي انتخاب پيش ڪجي. پوءِ ان ڪائونسل ڪتاب ”يادگار لطيف“ مرحوم آغا تاج محمد نمبر شايع ڪيو. جنهن ۾ ستن سالن جي شايع ٿيل ”يادگار لطيف“ مخزن جو نادر انتخاب 1953ع کان 1959ع تائين، مضمون ڏنل آهن اهو ڪتاب بيگم زينت عبدالله چنه ترتيب ڏنو جيڪو 1960ع ۾ شايع ٿيو.

حيدرآباد ۾ ”آغا تاج محمد اڪيڊمي“ نالي سان سندس يادگار قائم ڪيو ويو آهي. آغا تاج محمد 30 سيپٽمبر 1959ع تي شام جو ساڍي ٽين بجي اچانڪ دل جو دورو پوڻ سبب وفات ڪري ويو. سندس ڪلام جو نمونو هيٺ ڏجي ٿو:

شاھ جا ابيات آھن، آيتون قرآن جون،
جن سان ٽين ٽيون آشڪارا منزلون فرقان جون.
هن لطيف سائين کي اردو دنيا سان متعارف ڪرائڻ لاءِ هڪ مختصر
اردو ڪتاب ”عڪس لطيف“ لکيو جنهن کي اردو دان طبقو گهڻو پسند
ڪيو آهي.

ڪتاب ”عڪس لطيف“ حصو پھريون، اردو ترجمو رسالہ شاھ
عبداللطيف. آزاد بڪ ڊپو صدر بازار حيدرآباد. ڇاپو پھريون آگسٽ
1951ع. ليکڪ پنهنجي محنت مرحوم علامہ امداد علي قاضي جي نانءُ
ڪئي آهي. ڪتاب جو مقدمو خليل حيدرآبادي 17 جولاءِ 1951ع تي
لکيو آهي ڪل صفحا 112.

ڪتاب عڪس لطيف ۾ مضمونن جي فهرست:
(1) گذارش مؤلف پاران. (2) مقدمو ڊاڪٽر خليل حيدرآبادي. (3) شاھ
عبداللطيف پٽائي، حالات زندگي (مؤلف). (4) سنڌي رسم الخط جي
متعلق۔ رشيد حيدرآبادي. (5) عڪس لطيف اردو ترجمو رسالہ شاھ
عبداللطيف.

ڪتاب جي آخر ۾ فقط سر ڪلياڻ جي 77 بيتن ۽ ٽن وائين جونثري
اردو ترجمو ڪيل آهي. هي اوائلي ترجمن ۾ بهترين ترجمو آهي. ترجمي
جو نمونو۔

سوئي راه رد ڪرے، سوئي رهنماءُ،

وَتُعَزَّزْ مِنْ تَشَاءَ وَتُذِلَّ مِنْ تَشَاءَ.

وہی گمراہ ڪرڻے والا ہے اور وہی رهنما ہے،

وہ جسے ڇا بے عزت دے اور جسے ڇا بے ذلت دے.

آغا صاحب جا شاھ لطيف جي ڪلام متعلق اردو ۾ لکيل ٻہ مضمون (1)
شاھ کا ڪلام اور اردو ترجمے کی اھميت (2) شاھ جو رسالو
کی تفصيل. سندس هي مضمون اردو ڪتاب نغمات لطيف،
محکمہ اطلاعات 1960ع ۾ شايع ٿيا. شاھ سائينءَ تي ليکڪ جا ٻيا
مضمون هن ريت آھن.

مضمون. شاھ ۽ اقبال۔ ڪتاب۔ يادِ لطيف، ايڊيٽر ڊاڪٽر نبي بخش
بلوچ، شايع ڪندڙ شاھ عبداللطيف يادگار ڪميٽي حيدرآباد 1953ع.

مضمون شاه عبداللطيف ناصح جي حيثيت ۾، ماهنامو ”عامراء“ ڪراچي سيپٽمبر 1950ع ۽ جنوري فيبروري 1951ع ۾ ساڳيو مضمون ڪتاب نذر لطيف، ايڊيٽر ڊاڪٽر سيد عارف شاه گيلاني، محڪم اطلاعات ڪراچي، 1954ع ۾ شايع ٿيو. مضمون سسئي پنهنون، ماهوار نئين زندگي حيدرآباد مارچ 1955ع. مضمون - شاه ۽ سندس شعر، مخزن ڊي - جي سنڌ ڪاليج مسلني، 1929ع. انگريزيءَ ۾ مضمون.

Some Aspects of Shahs,

Peot laureate of Sindh,

Directorate of Information, Hyderabad_ 1961.

ڪتاب - لطيف سالگره مخزن (207, 208 ورسى) مرتب - ڊاڪٽر نبي بخش بلوچ، پت شاه ثقافتي مرڪز حيدرآباد 1960ع تان هيٺيون مضمون ڪنيل. هي مضمون آغا صاحب شاه سائينءَ جي ٻه سؤ ستين ورسى 1959ع ۾ پڙهيو هو.

مضمون - شاه جي نظر ۾ خالق ۽ مخلوق

سر زمين هند و پاڪ اڄ تائين ٻه اهم فلاسافر پيدا ڪيا آهن، اهي ٻئي فلاسافر شاه ڪري سڏيا ويندا آهن ۽ انهن پنهي شاهن وٽ قوم لاءِ ساڳيو پيغام آهي ۽ ساڳيا بنيادي اصول آهن.

اهي ٻه شاه آهن هڪ شاه ولي الله دهلوي ۽ ٻيو شاه عبداللطيف ڀٽائي. انهن پنهي فلاسفرن وٽ ”Humanity in one Personality“ آهي.

ظاهر آهي ته اهو يونيورسلزم جو اصول جيڪو انٽرنيشنلزم کان اوچو ۽ اعليٰ آهي سو اسلامي اصولن سان گهرو ۽ گهاٽو تعلق ٿوري. جنهن موجب رب کي رب العالمين ۽ رب جي رسول کي رحمت اللعامين چيو وڃي ٿو.

شاه ولي الله دهلوي پنهنجي اصولن کي واضح ۽ مشهور ڪرڻ لاءِ جيڪو طريقو استعمال ڪيو سو Head_Reason يعني عقل تي مبني هو ۽ جيڪو ذريعو شاه عبداللطيف ڀٽائيءَ استعمال ڪيو سو Heart_Reason يعني عشق تي منحصر هو.

پهريون بنيادي اصول جنهن تي شاه ڀٽائي پنهنجو ڪلام قائم ڪيو سو هو عشق ۽ محبت، Love، جيئن ڪلام مان ظاهر آهي ته شاه ولي يا عارف بالله، Saint، پهريون هو ۽ شاعر بعد ۾.

ولين وانگر هن عقل کي ننڊيو آهي، ان ڪري طالب جي مطلوب لاءِ
محبت صرف عشق تي مبني آهي. هو پنهنجي عام فہم ۽ سمجھن الفاظن ۾
فرمائي ٿو:

الله ڏاهي مرثيان، ڏاهيون ڏک ڏسن،
مون سان مون پرين، پورائيءَ ۾ پيال ڪيا.
ساڳيو فلسفو علامه اقبال ۽ روميءَ پڻ بيان ڪيو آهي.
علامه اقبال فرمائي ٿو ته:

گزر جا عقل سڄي آڳوڻي ڪه به نور،
چراغ راهه هه، منزل نهين هه.
هوا ڳتي هلي فرمائي ٿو:

عقل مي گوید که خود را پیش کن
عشق گوید امتحان خویش کن
عقل گوید شاد شو آباد شو
عقل گوید بنده شو آزاد شو
وري مولانا رومي فرمائي ٿو: داند آنکه نیکه بخت و محرم
است، زیر کی ز ابلیس، عشق از آدم است.
شاه صاحب جو بندي ۽ خالق جو نظريو پڻ خيالي نه آهي، مگر هڪ
حقيقت آهي. علامه اقبال، بنديءَ خالق جو نظريو بيان ڪندي فرمائي ٿو:
تو هه محیط بيڪراں، میں هوں ذرا سی آب جو
يا مجھے همکنار کر يا مجھے بيکنار کر.
شاه صاحب، خالق جي لامحدوديت ۽ بنده جي محدوديت بيان ڪندي
فرمائي ٿو:

لوچان ٿي لاحد ۾، هادي لمان نه حد
سپريان جي سونهن جي، نه ڪا حد نه مد
هت لچل لا عدد، هت پرينءَ پرواهه نه ڪا
شاه صاحب پاڻهار جي لامحدوديت بيان ڪندي سندس استغنا پڻ
بيان ٿو ڪري. تنگور ساڳيو ئي نظريو بيان ڪندي فرمائي ٿو ته:
”مان پنهنجي خدا سان ان ڪري تو محبت ڪريان جو هن مون کي
اختيار بخشيو آهي ته کيس مڃان يا نه“، مگر شاه هڪ قدم اڃان به اڳتي
وڌي ٿو ۽ چوي ٿو ته خدا سان محبت صرف ان ڪري نه ٿي ڪئي وڃي جو

هن کيس نه مڃڻ جو اختيار ڏنو آهي پر ڇاڪاڻ جو هو انهن کي به پيو پالي
جيڪي کيس نٿا به مڃن، فرمائي ٿو ته:

ڏمر جي ته به ڏئي، پر چي ته پاٽ پري

جنگ جکري کي، ٻئي چڱايون ڇت ۾.

شاه پٽائيءَ جو خالق لاءِ نظريو عمر خيام وانگر آهي، جيڪو چوي ٿو ته:

من بد کنم و تو بد مکافات دهی

پس فرق میان من و تو چیست بگو.

شاه جو خالق ۽ بندي بابت تصور ان تي قائم آهي ته انسان کلي خطا

آهي ۽ خدا کلي عطا آهي. اهڙيءَ طرح شاه جو ڪلام عجز انڪساري

سان ڀرپور آهي، ڇاڪاڻ ته هو انسان کي کلي طرح ”ڏوه“ ٿو سمجهي ۽

خدا کي ڏيڻ وارو ۽ بخشڻ وارو ڏاتار ٿو سڏي. انسان کي لوه ۽ خدا کي پارس

ٿو سمجهي، فرمائي ٿو ته:

تون سپڙ آءٌ سيڪڙو تون ڏاتار آءٌ ڏوه

تون پارس آءٌ لوه جي سجين ته سون ٿيان.

محمد سومار شيخ

محمد سومار ولد الله بچايو شيخ پهرين جنوري 1935ع تي ڳوٺ شيخ قريه پيانداري بدين ۾ ڄائو. پاڻ لاڙ علائقي جو لطيفي ليکڪ، مشهور اديب، محقق ۽ تاريخدان ٿي گذريو آهي.

محمد سومار شيخ ابتدائي سنڌي تعليم ڳوٺ دينار خان ٽالپر ۾ حاصل ڪئي. عربي ۽ فارسي ميانجي عارف ۽ هاشم منڌري وٽ پڙهيو. 1952ع ۾ سنڌي فائينل جو امتحان پاس ڪري سنڌي ماسٽر مقرر ٿيو. 1967ع ۾ اديب فاضل جو امتحان به پاس ڪيائين.

محمد سومار شيخ لاڙ جي ادبي ۽ ثقافتي تاريخ لاءِ جيڪو جاکوڙيو اهو قابل داد آهي. هن لاڙ ۽ ٿر جي علائقن جي ادبي ۽ ثقافتي ورثي کي گڏ ڪرڻ لاءِ سوين ميل پنڌ ڪري شهرن ۽ ڳوٺن ۾ ماڻهن سان ملي ادبي رهائيون رچائي مختلف قومن، ريتن رسمن، شخصيتن، ماڳن، مڪانن ڦٽل ڍورن ۽ واهن وغيره متعلق معلومات حاصل ڪئي. هن هر اديب، سگهڙ، شاعر، مولودي، واڍي، لوهار، ڪنڀار ۽ ڪنهن واتهڙو کي به اهم سمجهي ان کان ڪجهه نه ڪجهه پڇندو رهيو ۽ جيڪوانهن ٻڌايس اهو لکندو رهيو. شيخ صاحب 50-60 صفحن جو ڪتاب هڪ ڏينهن ۾ لکي وٺندو هو. شاھ لطيف سان انس سبب ڪڇ جو رڻ اڪري پڇ تائين وڃي نڪتو هو ۽ اتان شاھ صاحب ۽ ڪجهه ٻين شاعرن جو اڻ لپ ڪلام هٿ ڪري آيو. اهڙي طرح هن سوين ڪتاب لکي لاڙ جي ماڻهن کي علمي ۽ ادبي زبور سان مالا مال ڪري ڇڏيو.

پهري جنوري 1975ع تي بدين کي ضلعي جو درجو ڏنو ويو جنهن کان پوءِ شيخ صاحب جي ڪوششن سان ضلعي اندر ميلن، ملاڪڙن، نمائشن ۽ ادبي ڪانفرنسن جي شروعات ٿي. سندس ڪوششن سان 1976ع ۾ يادگار بدين جو ثقافتي ميلو ملهايو ويو. جنهن ۾ هڪ پاسي لاڙ جي مختلف هنرن، راندين ۽ ثقافت جي نمائش ٿي ته ٻئي پاسي ادبي ڪانفرنس ۾ ضلعي جي مختلف شخصيتن تي مقالا پڙهي انهن جي خدمتن بابت ڄاڻ ڏني وئي. لاڙ ميوزم پڻ سندس ئي يادگار آهي. جنهن لاءِ هن تمام گهڻي جاکوڙ ڪري

علائقي مان وڌي تعداد ۾ نادر شيون گڏ ڪيون هيون. تنهن کان سواءِ شيخ صاحب بدين ۾ هڪ پريس ۽ هڪ اشاعتي ادارو پڻ قائم ڪيو هو. جيڪو مختلف نالن جهڙوڪ بدين پبليڪيشن، ساگر پبليڪيشن وغيره سان هلندو رهيو.

محمد سومار شيخ کي مڃتا طور ڪجهه ايوارڊ انعام ۽ سرٽيفڪيٽ مليا جن ۾ اڳوڻي صدر جنرل ضياءَ هٿان لطيف ڪانفرنس سکر جي موقعي تي 1985ع ۾ مليل ”فکر و نظر ايوارڊ“ به شامل آهي. هيءُ قلمي پورهيت، محقق، تاريخدان، لطيف شناس، ٻوليءَ جو ماهر، لوڪ ادب جو ڄاڻو سڄو سڃاتو وڃي ٿو ۽ محنتي ماڻهوسائيءَ جي بيماريءَ جو شڪار ٿي ۽ آخر ۾ جيري جي ڪينسر وگهي 24 آڪٽوبر 1986ع تي صبح جو ساڍي پنجين وڳي لياقت ميڊيڪل ڪاليج (هاڻ ميڊيڪل يونيورسٽي) حيدرآباد ۾ گذاري ويو.

شيخ صاحب آثار قديمه، ثقافت، تاريخ، لوڪ ادب، سوانح، افسانا، شعر ۽ شاه لطيف وغيره جي موضوعن تي ننڍا وڏا اٽڪل ٿي سؤ کن ڪتاب لکيا جن مان شايع فقط 75 جي قريب ٿي سگهيا. انهن مان ڪجهه ڪتابن جا نالا هيٺ ڏجن ٿا. ڪتاب - سنڌي آوازن جا تبادلا.

- (1) پرڏيهين ڏانهن پيغام - 1954ع. (2) شاه جا گم ٿيل بيت - 1956ع. (3) تاريخ شعراءِ لاڙ - 1956ع. 1972ع. (4) آڌي رات (ناول) - 1956ع. (5) هڪ ندي ٻه ڪنارا (ناول) - 1958ع. (6) نوراني جاسوس (ناٽڪ) - 1958ع. (7) قلم وهي ويو ڪانهن - 1969ع. (8) پير قريو پانڊاري (تحقيق ۽ تنقيد) - 1970ع. (9) ڪلام مرڪان شيخخط (ترتيب ۽ تحقيق) - 1971ع. (10) روپا ماڙي - 1971ع. (11) ڪوٽن ڪني آهيان (ترتيب) - 1971ع. (12) غزليات احمد (ترتيب) - 1972ع. (13) بدين ضلعي جي ثقافتي تاريخ - ڇپائيندڙ لاڙ ادبي سوسائٽي بدين - 1975ع. هن ۾ شاه لطيف جو ذڪر صفحي 106 - 111 ۽ 135 تي آهي. (14) ڪچين جا قول - 1977ع. (15) بدين ضلعي جو مطالعو (تحقيق). (16) ڪڇ جوڙ - ڊسمبر 2006ع. (17) لاڙ جا ماڳ ۽ مڪان - ڇاپو پهريون - سال 2006ع. (18) لطيف سائينءَ جا لاڙ تان پيرا - 1986ع. هن

ڪتاب ۾ ڪل 5 باب آهن جن ۾ لاڙ جي ماڳ مڪانن، شاھ جي تڪين، شاھ کان اڳ جي بزرگن ۽ سندس همعصر بزرگن جو ذڪر ڪيل آهي.

ڪتاب ”ڪڇ جو رڻ تاريخ جي روشنيءَ ۾“ سنڌي ادبي بورڊ پاران ڇاپو پهريون 2006ع ۾ شايع ٿيو. هن ڪتاب ۾ سنڌو سڀيتا جي اوج جي هڪ جامع ڪهاڻي ڏنل آهي. ڪڇ جي جاگرافي کان سواءِ سڪندر اعظم، موريا خاندان جي حڪومت، راءِ گهراڻو، برهمڻ گهراڻي کان سنڌ ۾ هباري دور، سومرا گهراڻو، سما گهراڻو، ارغون گهراڻي جي دور حڪومت کان انگريز دؤر تائين ڪڇ جي سياسي، معاشي ۽ اقتصادي حالتن جو جائزو ورتل آهي. ڪڇ جون وستيون واهڻ، ماڳ مڪان، ڪڇ ۽ سنڌ جو قديم آبپاشي نظام، ڪڇ جا نقشا، ڪڇ جا اوائلي بزرگ ۽ ڪڇ جون تاريخي لوڪ ڪهاڻيون، سارو سنگهار، ڪاراييل ۽ ڪپوري، ليلا چنيسر، دودو ۽ ابڙو، دودو ۽ چنيسر، انڙاڻائي، اوڍو ڪير ۽ هوتل، جسوڌن سمو، لاکو ڦلاڻي، پٺوڀڳاڻي، انهن لوڪ ڪهاڻين کي شاھ لطيف پنهنجي شاعريءَ ۾ جوڳي جاءِ ڏني آهي. مٿين ڪردارن جي ساراهه ۾ چيل شاھ لطيف جي رسالي مان ليکڪ فقط 22 بيتن جي چونڊ ڪري هن ڪتاب ۾ ڏنا آهن.

محمد سومار شيخ هڪ ”شاھ جو رسالو“ به ترتيب ڏنو هو، جنهن ۾ هن شاھ جي رسالي جي سمورن سرن ۾ موجود بيتن کي شاعريءَ جي ”چند وديا“ جي اصولن تحت پرکيو هو، سندس اهو رسالو شايع نه ٿي سگهيو. سندس شاھ لطيف تي لکيل مضمونن ۽ مقالن جو وچور هيٺ ڏجي ٿو.

مقالو۔ سر ڪلياڻ جا ڏوهيڙا، ڪتاب سر ڪلياڻ جو مطالعو، مرتب ڊاڪٽر نبي بخش بلوچ، ڇاپو پهريون، پٽ شاھ ثقافتي مرڪز حيدرآباد، 1970ع. شاھ جا ڪي شاعر فقير، لطيف سالگره مخزن، مرتب۔ ڊاڪٽر نبي بخش خان بلوچ، پٽ شاھ ثقافتي مرڪز ڇاپو پهريون 1969ع. مقالو۔ پٽائي جو سفرنامو. ماهوار نئين زندگي، حيدرآباد جنوري 1980ع. مضمون۔ پٽ ڏٺيءَ جو رڳ تان ڦيرو، ماهوار نئين زندگي مئي 1980ع. مضمون۔ شاھ صاحب جو پراڻ تان ڦيرو، ماهوار نئين زندگي ڊسمبر 1980ع. ساڳيو مضمون ڪتاب۔ فڪر لطيف، مرتب۔ بشير احمد شاد، ڇاپو پهريون 1985ع ۾ شايع ٿيل، مضمون۔ عبداللطيف قيصر، ماهوار

نئين زندگي مئي 1969ع. مقالو۔ شاھ جون ملاقاتون، ماھوار نئين زندگي حيدرآباد، آڪٽوبر 1986ع. مضمون۔ شاھ جا گم ٿيل بيت۔ مھراڻ شمارو۔ 2، سنڌي ادبي بورڊ ڄامشورو 1956ع. مقالو۔ شاھ جي دور ۾ شاعرانہ محفلون، مھراڻ 5 جنوري 1962ع. (سالگرہ نمبر) سنڌي ادبي بورڊ. مقالو۔ شاھ جون همعصر شاعرن سان ڪچهريون، ڪتاب۔ لطيف سالگرہ مخزن 1961ع. مضمون۔ شاھ ۽ ڪڇ، لطيف سالگرہ مخزن 1964ع. مقالو۔ شاھ جو رسالو تاريخ جو اشاراتي ماخذ، ڪتاب فڪر لطيف۔ فڪر و نظر سکر. مرتب۔ قربان علي ميمڻ، ڇاپو پھريون 1986ع. مقالو۔ منھنجو ساجن سڀنيان سھڻو ڪتاب۔ فڪر لطيف، ادارو فڪر و نظر پبليڪيشن سکر. سال۔ صفر 1408ھ۔ آڪٽوبر 1987ع. مضمون. لاکو ڦلاڻي، مرتب قاضي مقصود احمد، ڇپائيندڙ. لاکو ڦلاڻي پبليڪيشن نوابشاھ 2007ع.

ڪتاب۔ شاھ جا گم ٿيل بيت۔ (سرمائي) ادارو۔ لطيف پبليڪيشن بدين 1956ع. (هن ڪتاب ۾ ڪڇ جي روايتن ۽ مقامي ماڻھن وٽان بيت گڏ ڪري ڏنل آھن). ڪتاب۔ شاھ جا گم ٿيل بيت (مختصر سر)، ڇاپو پھريون۔ اسلاميه دارالاشاعت، حيدرآباد 1957ع ڪل صفحا 74. هن ڪتاب ۾ مختلف روايتن تي مبني تقريبن ٻہ ھزار نوان بيت ڏنل آھن، سرن جو تفصيل هيٺ ڏجي ٿو.

(1) سر ڪلياڻ. (2) سر يمن ڪلياڻ. (3) سر ڪنڀات. (4) سر سريراڳ. (5) سر سامونڊي. (6) سر سھڻي. (7) سر سورٺ. (8) سر بروھ. (9) سر راڻو. (10) سر ڪاھوڙي.

شاه جوشيدائي مولائي شيدائي

رحيمداد خان ولد شير محمد خان شھواڻي (بروهي) 9 جولاءِ 1894ع ۾ سکر ۾ ڄائو. پاڻ سنڌ جو ناميارو مؤرخ، محقق، اديب، سگمڙ ۽ لطيفي پارکو ٿي گذريو آهي. تاريخ جو هي روشن ستارو 12 فيبروري 1978ع تي راه رباني ٿيو. سندس آخري آرامگاه آدم شاه ڪلهوڙي جي قبرستان ۾ آهي.

مولائي شيدائي جا وڏا اصل بلوچستان جي علائقي مستونگ جا رهاڪو هئا، جتان سندس ڏاڏو لڏي اچي پهريائين سيوهڻ ۽ پوءِ ڪوٽڙي ۾ ويٺو. جتي شيدائي جو والد صاحب ڄائو، جيڪو بعد ۾ سکر رهائش پذير ٿيو.

مولائي شيدائي ابتدائي تعليم آخوند خدابخش ابڙي ۽ آخوند عبدالحڪيم ڀٽي جي سکر وارن مدرسن مان ۽ پرائمري تعليم به اتان ئي حاصل ڪيائين. تنهن بعد انگريزي تعليم سکر جي ميونسپل هاءِ اسڪول مان حاصل ڪيائين. سندس والد ريلوي کاتي مان رٽائر ٿيو ته هن مولائي شيدائي کان تعليم ڇڏرائي کيس ريلوي کاتي ۾ فائر مين ڀرتي ڪرايو.

رحيمداد جي شروعاتي ماهوار پگهار ست روپيه هئي. ڪجهه عرصي بعد سندس ماهوار پگهار چاليهه روپيه مقرر ڪئي وئي، اهڙي طرح هيءُ ترقي ڪندو گارڊ جي عهدي پهتو ۽ 1939ع ۾ ريلوي مان رٽائر ٿي حيدرآباد ۾ فوجي ڪارخاني ۾ ريارڊ سپروائيزر طور ٻيهر سول ملازمت اختيار ڪيائين.

مولائي شيدائي کي تعليم واري زماني کان ئي مطالعو جو جنون هو. ملازمت واري دور کان وٺي جيسين سندس جسم ۾ ست هو تيسين مضمون، مقالا، سنڌ جي تاريخ، بلوچستان جي تاريخ ۽ لطيفيات تي لکندو رهيو.

سندس پهرئين ڪاوش ”ممتاز محل“ نالي سان 1934ع ۾ توحيد رسالي ۾ شايع ٿي. محترم امير علي بروهي لکي ٿو ته سکر مان جڏهن پير علي محمد ۽ پير حسام الدين راشدي جي ادارت هيٺ ”سنڌ زميندار“ اخبار نڪرندي هئي تن ڏينهن ۾ رحيمداد خان تاريخ جي حوالي سان پنهنجو پهرين مضمون اخبار ۾ شايع ڪرائڻ لاءِ راشدي پائرن وٽ ڪٿي ويو هو ته علي محمد راشدي سندن ادبي نالو ”شيدائي“ تجويز ڪيو ۽ پير حسام الدين راشدي سندن فقيرائي طبيعت کي ڏسندي سندن قلمي نالو ”مولائي“

تجويز ڪيو اهي ٻئي نالا ٻڌي پاڻ ڪلندي ورائيو هئائين ته ٻئي راشدي پائر منهنجا محسن آهن. تنهن ڪري هنن پنهنجي ڪي ناراض نٿو ڪري سگهجي. اڄ کان آءُ اهي ٻئي نالا پنهنجي لقب طور استعمال ڪندس. ان ڏينهن کان پوءِ رحيمداد خان شهماڻي ”مولائي شيدائي“ بڻجي ويو. سندس تي چرچي چرچي ۾ رکيل قلمي نالو سنڌ جي سڀيتا ۽ ساهت ۾ ساڀيان وارو نالو اڀريو ۽ مشهور ٿي ويو. سندس تربيت ۾ مولانا دين محمد وفائي، ڊاڪٽر عمر بن داؤد پوتو ۽ راشدي پائرن جو وڏو هٿ رهيو. اهڙي طرح پاڻ ستاره سنڌ، سنڌ زميندار ۽ توحيد ۾ لکندو رهيو. ان کان پوءِ سنڌ جي سڀني ادبي رسالن ۽ اخبارن ۾ تاريخ، ادب، شخصيات، لطيفيات تي سندس لکيل لاتعداد مضمون ۽ مقالا شايع ٿيا.

نوڪريءَ مان رٽائر ٿيڻ کان پوءِ کيس صحافت جو شوق ٿيو ۽ صحافتي زندگيءَ جي شروعات مولانا عبدالڪريم چشتيءَ جي ادارت هيٺ ڪراچي مان جاري ٿيل ”اخبار آزاد“ کان ڪئي، بعد ۾ ڪاروان حيدرآباد ۽ مهراڻ جوايڊيٽر ٿي رهيو. ڪجهه وقت حيدرآباد مان شايع ٿيندڙ اخبار ”هلال پاڪستان“ جو 1950ع ۾ ايڊيٽر ٿي رهيو. ان ئي عرصي دوران سنڌ يونيورسٽي (ڪراچي) ۾ فيلو مقرر ٿيو.

مولائي صاحب کي سنڌ ۽ بلوچستان جي تاريخ تي تمام گهڻو عبور هوندو هو ۽ پاڻ ان وقت جي ڪيترن ئي ليکڪن جي ڪيل تحقيق مان غلطيون ڪڍي انهن جي درستگي پڻ ڪندو هو. پاڻ سن 1941ع ۾ پنهنجي خرچ تي ”مختصر تاريخ بلوچستان“ شايع ڪرايائين. سندس ڪجهه تصنيفون هيٺ ڏجن ٿيون.

سنڌ جي تاريخ تي هڪ جلدي ڪتاب ”جنت السنڌ“ پهريون ڀيرو 1958ع ۾ سنڌي ادبي بورڊ پاران ڇپيو هو. هن ۾ اٺ باب ڏنل آهن. هن ڪتاب ۾ سنڌ جون قديم حدون، آدمشماري، ايراضي، سنڌ تي نالي پوڻ جو سبب، مطلب ته قديم بادشاهن کان وٺي سنڌ جي تهذيبي، تمدني، سياسي، اقتصادي حالتن ۽ سنڌي ماڻهن جي رهڻي ڪهڻي، قومن جا شجرا ۽ راڄن جو احوال تفصيل سان ڏنل آهي.

ان کان علاوه سنڌ جي تهذيب ۽ تاريخ متعلق ٻيو ڪتاب ”تاريخ تمدن سنڌ“ جيڪو پهريون ڀيرو 1959ع ۾ شايع ٿيس ۽ ان جو چاپو 1995ع ۾ انسٽيٽيوٽ آف سنڌالاجي پاران شايع ٿيو.

ڪتاب مختصر تاريخ بلوچستان 1941ع. تاريخ خاصخيلي 1961ع. تاريخ سکر 1992ع. ٽالپر جي مختصر تاريخ 1983ع. سنڌ جا قديم شهر 1983ع. سرزمين بلوچستان (اردو) 1996ع. بلوچستان ۾ مهدي تحريڪ (اردو) 1952ع. تاريخ قلات (اردو) 1983ع. سفينة النوح 1993ع. تاريخ ترڪستان. مقالات شيدائي. اقاليم اسلام. موسوين جي تاريخ. سنڌ جي اقتصادي ۽ تجارتي تاريخ. تاريخ هندستان (ترجمو). سر غلام حسين هدايت الله (سوانح). روضه سنڌ (تاريخ). انسائيڪلوپيڊيا آف بلوچستان (سنڌي ۾) ۽ تاريخ بکر وغيره جو شمار شاهڪار ڪتابن ۾ ٿئي ٿو.

سندس لطيفيات تي ڪيل ڪم جو مختصر جائزو هيٺ ڏجي ٿو. رحيمداد خان مولائي شيدائي پهريون محقق آهي جنهن شاه لطيف جي ڪلام ۾ جائيل ڪجهه ڳوٺن، وستين واهڻن، شهرن ملڪن جي معلومات، بيتن جي حوالي سان ڏني آهي. ان کان علاوه هن شاه لطيف جي سورمن ۽ سورمين تي به تحقيقي روشني وڌي آهي. هن شاه جي شيدائيءَ شاه لطيف جي ڪلام مان مختلف عنوانن تي ويهن کان وڌيڪ مضمون مقالا لکيا آهن. جيڪي سنڌ جي مختلف رسالن ۽ ڪتابن ۾ شايع ٿيل آهن. انهن ٽڙيل پکڙيل مقالن مان فقط 12 مقالن کي ڊاڪٽر مخمور بخاري صاحب ترتيب ڏنو آهي. سندس اهو سهيڙيل ڪم ڪتاب ”لئج لات لطيف چئي“ ليکڪ رحيمداد خان مولائي شيدائي. ترتيب، ايڊيٽنگ، مقدمو. ڊاڪٽر مخمور بخاري. چاپو پهريون نومبر 2014ع. ڇپيندڙ. نئون نياپو اڪيڊمي سچل ڳوٺ ڪراچي. ڇپائيندڙ سيڪريٽري ثقافت، سياحت ۽ نوادرات کاتو حڪومت سنڌ. صفحا 128.

هي ڪتاب حضرت شاه عبداللطيف ڀٽائيءَ جي 271هين عرس مبارڪ جي موقعي تي ڇپجي پڌرو ٿيو.

ڪتاب جو سٽاءُ۔ پبلشر جونوٽ۔ منظور احمد قنصرو۔ مهاڳ ۽ مقدمو
ڊاڪٽر مخمور بخاري.

ڪتاب ۾ شامل مقالن جي ترتيب:

(1) شاه جي شعرن ۾ ڄاڻايل شهرن ۽ ڳوٺن جي جاگرافي. (2) شاه جو
پنپور. (3) شاه جي لنڪا. (4) ڪيچ. (5) شاه جا گندرا. (6) شاه جي
رسالي ۾ تاريخي اشارا. (7) شاه جي شعر ۾ سنڌ جي تهذيب. (8) سنڌين
جي تهذيب (سرمومل راڻو). (9) سرمومل راڻو. (10) سنڌي ٻولي ۽ شاه
عبداللطيف ڀٽائي. (11) شاه جي عبادت. (12) مهيسر جي مٽ جي
سرڪي.

مثنئين ڪتاب مان رهجي ويل مولائي شيدائي جا مضمون ۽ مقالا هيٺ
ڏجن ٿا.

(1) مضمون۔ شاه عبداللطيف جي بلوچن سان پريت. ماهوار نئين
زندگي حيدرآباد جنوري 1951ع ص۔ 37 کان 38.

(2) مضمون۔ شاه جو سر سارنگ. ماهوار اديون ڪراچي. اپريل۔ مئي
1971ع ص۔ 24 کان 26.

(3) مقالو۔ شاه جو ڳوٺن ۽ ڳوٺاڻن سان پيار. رسالو ڳوٺ سڌار
حيدرآباد سيپٽمبر 1956ع ص۔ 4 کان 7.

(4) مقالو۔ شاه جي سنڌڙيءَ جون حدون. ماهنامه روح ادب حيدرآباد
آڪٽوبر 1954ع ص۔ 11 کان 19.

(5) مضمون۔ شاه جو ڪانگل. ڪتاب يادگار لطيف. مرتب بيگم
زينت عبدالله چنا 1960ع صفحہ 145 تي.

(6) مضمون۔ شاه کي پيشنگوئي اور پاڪستان. ڪتاب
نغمات لطيف (اردو) مرتب اختر انصاري اڪبر آبادي محکمہ
اطلاعات حيدرآباد 1960ع.

شاھ لطيف جو پارکو فقير استاد قربان علي ميمڻ

استاد قربان علي ميمڻ جي پيدائش سنڌ جي هڪ ننڍي واهڻ ڳوٺ ٻڌل خان ميمڻ ۾ 1923-4 ع تي ٿي. شروع کان ئي پاڻ حساس طبيعت جا مالڪ هئا. غم برداشت نه ڪري سگهندا هئا ۽ نه ڪنهن کي ڏکيو ڏسي سگهندا هئا. جڏهن ماڻهن تي جاگيردارن جا ظلم ڏسندا هئا ته انتمائي جذبات ۾ اچي ويندا هئا. پوءِ ماڻهن کي ظلم جي خلاف لڙڻ ۽ حق سچ چوڻ لاءِ ذهني طور تيار ڪندا هئا.

استاد قربان علي چوندو هوندو زندگي جون سڀ رونقون سڀ خوبصورتيون، سڀ روشنيون هاري جي اگاهڙن پيرن، سخت هٿن ۽ اجهائيل چلهه مان ڦٽي نڪرنديون آهن. ڌرتي مان ڦٽي نڪتل فصل انسان کي سگهه ڏيندا آهن. استاد قربان علي چوندو هو ته چڱن جون چڱايون ٻڌڻ سٺي ڳالهه آهي. انهن کي وري من ۾ ويچارڻ بهتر آهي. سندن زندگي مڪمل هڪ اعليٰ نموني واري هئي. پاڻ سدائين حق ۽ سچ جي تبليغ ۾ تائيم گذاري ڇڏيائون. پاڻ سدائين هن اڏوهي کاڌل سماج جي خلاف بغاوت ڪندي گذرين. هڪ سچي صوفي وانگر زندگي بسر ڪيائون. ائين حق سچ جو علم بلند ڪندي هن فاني دنيا مان 6-7-2004 ع تي پاڻ رحلت فرمائي ويا.

استاد قربان لطيف سائين جي فڪر کي سنڌ ۽ سنڌي ماڻهن جي نجات جو وسيلو سمجهندو هو ۽ لطيفي ذڪر کي عام ڪرڻ لاءِ ڪوشاڻ رهيو. پاڻ چوندا هئا ته دنيا جي امن کي تباهه ڪندڙ منفي لاڙن کي روڪڻ لاءِ اسان کي ڪردار ادا ڪرڻو پوندو. ان لاءِ اسان کي رهبر لطيف جي وات وٺي پوندي ڇو ته اسان سڀني جي نجات لطيف جي فلسفي ۾ سمايل آهي. لطيف جو پيغام ئي آهي جيڪو اسان جي نجات ۽ چوٽڪاري جو رستو بڻيو آهي. استاد قربان علي ميمڻ ”تنظيم فڪر و نظر سکر“ جو جنرل سيڪريٽريءَ جي عهدي دوران لطيف سائين متعلق هيٺيان ٻه ڪتاب ترتيب ڏنا.

ڪتاب فڪر لطيف (مجموعه مقالات) 1986 ع مرتب: قربان علي

ميمڻ. فڪر و نظر پبليڪيشنس سکر۔

فهرست مضامين. 1- شاھ جي عظمت. اي- ڪي- بروهي. 2- شاھ جي رسالي ۾ علمي فلسفو. پروفيسر محمد اڪرم انصاري. 3- شاھ لطيف جا همعصر ۽ هم صحبتي فقير. ڪريم بخش خالد. 4- شاھ جو رسالو: تاريخ جو اشاراتي ماخذ. محمد سومار شيخ. 5- شاھ عبداللطيف ڀٽائيءَ جو سماواتي ايراضيءَ ۾ سير ۽ سفر- عاصي عبدالواحد هڪڙو. 6- اسلامي تصوف ۽ شاھ عبداللطيف ڀٽائي. پروفيسر غلام احمد بدوي. 7- شاھ ۽ عشق رسول. پروفيسر مير محمد پيو. 8- ڀٽائي توحيد جو علمبردار. پروفيسر عنايت الله زنگيجو. 9- شاھ ۽ رسالت النبي. پروفيسر نذير احمد صديقي. 10- شاھ آفاقي شاعر. امير بخاري. 11- شاھ عبداللطيف جي ناصحانه ڪلام تي هڪ نظر. مير محمد نظاماڻي. 12- شاھ رهنماءِ سالڪ. پروفيسر شير محمد بلوچ. 13- شاھ جي شاعريءَ ۾ توحيد پرستي ۽ خدا شناسائيءَ جو پيغام. غلام مصطفي دادوي. 14- ڀٽائي ۽ علم ادب. مخدوم غلام احمد. 15- شاھ صاحب کان اڳ ۽ سندس زماني ۾ سنڌ جون سياسي ۽ اقتصادي حالتون. ڊاڪٽر عبدالمجيد سنڌي. 16- شاھ لطيف عزم ۽ استقلال جو پيامبر. ڊاڪٽر غلام علي الانا.

ڪتاب- فڪر لطيف (مجموعه مقالات) شاھ لطيف عالمي ڪانفرنس-

1987ع.

مرتب: قربان علي ميمڻ- فڪر و نظر پبليڪيشن- سنڌ اسلامڪ سينٽر، غازي عبدالرشيد پارڪ سکر.

فهرست- خطبہ استقبال، محمد خان جوڻيجو وزير اعظم پاڪستان- خطبہ استقبال، سيد غوث علي شاھ وزير اعليٰ سنڌ.

1- شاھ جو رسالو سنڌ جي تاريخ جو ماخذ. ڪريم بخش خالد. 2- شاھ پيامبر محمد و عمل- بشير احمد شاد. 3- شاھ عبداللطيف ڀٽائي بحيتت هڪ عالمي شاعر- پروفيسر نذير احمد صديقي. 4- حضرت شاھ عبداللطيف ڀٽائي جي آفاقي شاعري- پروفيسر غلام احمد بدوي. 5- منهنجو ساجن سڀنيان سمڻو- محمد سومار شيخ. 6- شاھ جي ڪلام ۾ جاگرافيائي اهڃاڻ- عزيز جعفرائي. 7- شاھ سنڌي زبان جو محسن- پروفيسر مير محمد پيو. 8- ڀارت ۾ شاھ لطيف جي ڪلام جو مطالعو-

ڊاڪٽر مرلي ڌرجيٽلي. 9- جي توبيت پائٽيا- عبدالغفار صديقي. 10-
شاھ عبداللطيف ڀٽائي پيامبر جُمد و عمل- سيد لعل شاھ بخاري. 11-
پنھونءَ جي ڪردار ۾ شاھ صاحب جي تمثيل نگاري- پروفيسر ڊاڪٽر گل
حسن لغاري. 12- شاھ جا ملاقاتي شاعر- احمد خان ڪيريو. 13- شاھ
سائين ۽ حب رسول الله- حبيب سنڌي. 14- حضرت شاھ عبداللطيف
ڀٽائيءَ جي شاعريءَ ۾ سنڌو جا وهڪرا- عاصي عبدالواحد هڪٿو. 15-
ڀارت ۾ سنڌي ٻولي ۽ شاھ لطيف- ڊاڪٽر هرمل سڌارنگاڻي.

نورالدين سرڪي

نورالدين سرڪي ولد ڪمال الدين سرڪي 5 مارچ 1927ع تي
شڪارپور سنڌ ۾ جنم ورتو. شروعاتي تعليم اتي ئي حاصل ڪيائين.
ميٽرڪ 1945ع ۾ گورنمينٽ هاءِ اسڪول شڪارپور مان ڪيائين.
سرڪي صاحب انٽر سائنس سي اينڊ ايس ڪاليج شڪارپور سنڌ، ايم-
اي 1955ع ۾ ايس-اي آرٽس ڪاليج ڪراچي ۽ ايل-ايل-بي ايس ايمر لا
ڪاليج ڪراچي مان ڪيائين. نورالدين سرڪي 1948ع ۾ انجنيئرنگ
پڙهندو هو پر ملڪ اندر سياسي ۽ سماجي تبديلين سبب ۽ ڪجهه ترقي
پسند سياسي ۽ ادبي جماعتن ۾ سرگرم ٿيڻ سبب انجنيئرنگ پڙهڻ ڇڏي
ڏنائين. اهو سندس زندگي جو هڪ هنگامي دور هو. انجنيئرنگ ڇڏي واپس
شڪارپور موٽي ويڄڻ ڪانپوءِ بي-اي ڪرڻ سان گڏ نيو ايرا هاءِ اسڪول ۾
1951ع کان 1953ع تائين ماستري به ڪيائين. اڳتي هلي ڪراچي موٽي
اچي 1954ع کان 1967ع تائين اسلاميه آرٽس ڪاليج ۾ سنڌي
ليڪچرار ۽ اسسٽنٽ پروفيسر پڻ ٿي رهيو. ڪيئل داس فاني سندس استاد
هو. نصاب ۾ تالستاءِ جون آکاڻيون به رکيل هيون. جن سرڪي جي ذهن تي
وڏو اثر وڌو. اتي فانيءَ کيس انسان دوستي ۽ هڪجھڙائي جا اصول
سيکاريو. شاعري جو علم عروض سيکاريو ۽ هن ۾ مطالعي جو شوق پيدا
ڪيو. جڏهن ته سرڪي هن نابرابري واري سماج جي خاتمي لاءِ 1948ع ۾
ڪميونسٽ پارٽي ۾ شامل ٿيو ته اهو مثال به سندس سامهون هو. شڪارپور

۾ جمائي هال ۽ ڪرشنا لائبريري ۾ وڃي، هو پنهنجي پڙهڻ جي اڄ اڄمائي ٿو. جتي سڄي هندستان جا رسالي ۽ اخبارون اينديون هيون، انهن مان بولچند راجپال جو ماهوار ’سندو‘ رسالو ۽ ٻيو چينمل پرسرام جو ’روح رهاڻ‘ رسالو وڏي شوق سان پڙهندو هو. پاڻ 1948ع ۾ ڪميونسٽ پارٽي جو ميمبر ٿيو. انهي دور ۾ سندس واسطو ”انجمن ترقي پسند مصنفين“ سان ٿيو. پوءِ اڳتي هلي جڏهن 1956ع ڌاري سنڌي ادبي سنگت کي ٻيهر سرگرم ڪرڻ جو فيصلو ٿيو ته سرڪي صاحب انهي ۾ سرگرمي سان حصو ورتو ۽ سنگت سان لاڳاپيل رهيو. 1950ع ۾ ترقي پسند ساٿين جي رٿ ۽ سهڪار سان سرڪيءَ صاحب هفتيوار ’صداقت‘ اخبار جاري ڪئي، جنهن جو پاڻ انچارج هو. قادر بخش نظاماڻي انهي جوايڊيٽر ۽ رسول بخش پليجو اسسٽنٽ ايڊيٽر طور ان ۾ ڪم ڪندا هئا. ”صداقت“ اخبار سنڌ ۾ سياسي شعور ۽ ترقي پسند ادب جي پيڙه جو پٿر هئي، جنهن کي اڳتي هلي سنڌي ادبي سنگت وڌيڪ ترقي وٺائي انهي دوران هن شاعري ڪئي ۽ ادبي مضمون لکيا ۽ ترجما به ڪيا، 1957ع ۾ سندس شادي ٿي. سندس گهر واري بيگم شمس به سٺي لکندڙ ۽ مترجم رهي آهي. پاڻ سرڪي صاحب سان شادي کان اڳ اردو ۾ افسانا ۽ ادب لطيف لکندي هئي، تنهن کانسواءِ استاد محمد ابراهيم جويي جي همت افزائي تي سنڌي ادبي بورڊ پاران ڏنل ڪتاب ”سندو ماڻھو جي سڀيتا“ پڻ ترجمو ڪيائين، جيڪو سنڌي ادبي بورڊ ڇپرايو. سرڪي صاحب 1957ع ۾ تالستان جي ڪتاب ”وات دين مست ويدو“ جو سنڌي ترجمو ڪيو. جيڪو ’نيٺ ڇا ڪجي؟‘ جي نالي سان سنڌي ادبي بورڊ پاران ڇپيو ۽ ان وقت اهو ڪتاب سڄي ننڍي کنڊ ۾ فقط سنڌي ۾ ترجمو ٿي چڪو هو. ڪتاب سرڪي صاحب پنهنجي زندگي جي رهنما اصول طور ڪتب آندو. ان ڪتاب جو ٻيو ڇاپو 1994ع ۾ ڇپيو. سياسي حوالي سان سرڪي صاحب شادي کان ٿورو اڳ پنهنجون سرگرميون گهٽائي ڇڏيون هيون، جڏهن ته 73_1972ع ۾ نعل جو ميمبر ٿيو.

مٿين ڪتابن کانسواءِ شاه لطيف جي چونڊ شعرن جو مجموعو ”جي تو بيت پانيا“ (1999ع) ۾ هند جي سنڌي اديبن ۽ دوستن جي چونڊ خطن جو

مجموعو ”ڪي وسرن نه مور“ (2001ع) ڇپيل اٿس. نورالدين سرڪي 26 سيپٽمبر 2007ع تي ڪراچي ۾ وفات ڪئي.

ڪتاب ”جي توبيت پانٿيا“ شاه جي شاعريءَ مان فقط چونڊ بيت۔ چونڊيندڙ نورالدين سرڪي۔ ڇاپو پهريون مارچ 1999ع. ڇاپو ٻيو سيپٽمبر 2004ع۔ ڇپائيندڙ نئين سنڌ اڪيڊمي ڪراچي صفحا 207.

نورالدين سرڪي هن ڪتاب ۾ پنهنجي پاران لکي ٿو ته شاه عبداللطيف ۾ هڪ وڏي شاعر جون سڀ صفتون موجود آهن. هن پنهنجي نياپي کي ڪمال ڪاريگريءَ سان لفظن جو لباس پارايو آهي. اعليٰ مقصد کي عالیشان فن سان سنڌيءَ ۾ آڻي، شاه لطيف نه فقط پاڻ کي پر اسان جي ٻوليءَ کي به هميشه لاءِ جاري ڇڏيو آهي. هن ڪتاب جي فهرست.

پنهنجي پاران۔ نورالدين سرڪي۔ ذات وڏي شيءِ آهي۔ نورالدين سرڪي (1) سر ڪلياڻ ۾ 29 بيت. (2) سر يمن ڪلياڻ ۾ 47 بيت. (3) سر ڪنڀات ۾ 14 بيت. (4) سر سريراڳ ۾ 19 بيت. (5) سر سامونڊي ۾ 13 بيت. (6) سر سهڻيءَ ۾ 62 بيتن جي چونڊ. (7) سر سسئي آبريءَ ۾ 32 بيت. (8) سر معذوري ۾ 16 بيت. (9) سر ديسي ۾ 20 بيت. (10) سر ڪوهياري ۾ 7 بيت. (11) سر حسيني ۾ 54 بيت. (12) سر ليلان چنيسر ۾ 17 بيت. (13) سر مومل راڻو ۾ 28 بيت. (14) سر مارئي ۾ 71 بيت. (15) سر ڪاموڊ ۾ 10 بيت. (16) سر گهاٽو ۾ 4 بيت. (17) سر سورڻ ۾ 19 بيت. (18) سر ڪيڏارو ۾ 12 بيت. (19) سر سارنگ ۾ 12 بيت. (20) سر آسا ۾ 18 بيت. (21) سر رڀ ۾ 20 بيت. (22) سر ڪاهوڙيءَ ۾ 9 بيت. (23) سر پروو سنڌي ۾ 15 بيت. (24) سر رامڪليءَ ۾ 34 بيت. (25) سر پورب ۾ 8 بيت. (26) سر ڪارايل ۾ 8 بيت. (27) سر پرياتي ۾ 6 بيت. (28) سر ڏهر ۾ 17 بيت. (29) سر بلاول ۾ ڪل 6 چونڊ بيت ڏنل. چونڊ بيتن ۽ سرن کان پوءِ هن ڪتاب ۾ 7 مضمون مقالا ڏنل آهن.

- (1) شاه ۽ شاه جو ڪلام۔ ڊاڪٽر ارنيسٽ ٽرمپ.
- (2) شاه جو شعر ۽ شاعري۔ ڊاڪٽر هوتچند مولچند گربخشاڻي.
- (3) شاه جو رسالو۔ پروفيسر ڪلياڻ بولچند آڏواڻي.
- (4) وڃئين دور جو آخري وڏو شاعر۔ ايڇ۔ ٽي۔ سورلي.

(5) شاه عبداللطيف دنيا جو سڀ کان وڏو شاعر۔ ٻليديو تاراچند گاجرا.

(6) تحقيق۔ شاه لطيف جي دؤر۔ محمد ابراهيم جويو.

(7) شاه لطيف جي شاعريءَ ۾ سر سارنگ۔ اينمري شمل. سنڌيڪار علي احمد بروهي.

شاه لطيف متعلق سندس ٻيو ڪتاب۔ ٻهاڪا ڪلام جا ڏيئا (ٻهاڪا ۽ شاه جي شاعريءَ مان سون ورنين ستن) سميت ٻيندڙ۔ نورالدين سرڪي. ڇپيندڙ۔ نئين سنڌ اڪيڊمي ڪراچي سال نومبر 2006ع صفحا 281. انتساب۔ آغا گل حسن خان پناڻ. ڪتاب جي فهرست۔

اداري پاران۔ مهاڳ۔ نورالدين سرڪي.

ٻهاڪا۔ الف کان ي تائين 1165 سميت ٻيل ٻهاڪا۔ سون ورنين ستن۔ الف کان ه تائين 681 شاه لطيف جي ڪلام مان سميت ٻيل ٻهاڪن طور سون ورنين ستن ڏنل آهن.

سنڌ جي ناليواري اديب، دانشور، بيحد قربائتي ۽ اتساه بخشيندڙ شخصيت سائين نورالدين سرڪيءَ جو سميت ٻيل هي ڪتاب ٻن ڀاڱن تي مشتمل آهي. پهرين ڀاڱي ۾ ٻهاڪا ۽ ٻئي ڀاڱي ۾ شاه عبداللطيف ڀٽائيءَ جون اهي سون ورنين ستن ڏنل آهن جيڪي ٻيل اسان وٽ ٻهاڪي جيان ڪم اچن ٿيون.

عبدالغفور الستي

ناليوارو تعليمي ماهر ۽ شاه لطيف جو پارکو ليڪڪ عبدالغفور 1931ع ۾ دڙو شهر (نٿو) ۾ جنم ورتو. پاڻ سنڌ مدرسي مان تعليم پرايائين ۽ ڪيترن ئي اهم عهدن تي فائز رهيو. هن نياڻين جي تعليم لاءِ وڏي جاکوڙ ڪئي، عبدالغفور الستيءَ ”الست“ نالي سان نٿي ۽ سجاوڻن جي انهن علائقن ۾ اسڪول کوليا جتي نياڻين کي تعليم ڏيڻ تمام گھڻو ڏکيو ڪم هو. عبدالغفور الستي نه رڳو شاه لطيف جي رسالي جو منظوم انگريزي ترجمو ڪيو پر شاه جي اڀياس جي نالي سان 3 ڪتابڙا به لکيا. ان کان علاوه سندس آتم ڪهاڻي بندهن ۽ ڀروڄن جو به شايع ٿيل آهي. هن ”ملير ڊائجسٽ“ نالي رسالو ڪڍي ان ۾ زير دست ايڊيٽوريل لکيا. ان کان علاوه لاتعداد خاڪا، مضمون، ڪهاڻيون ۽ ڊراما به لکيائين. هن فقير صفت انسان جي اجرڪ جو پٽڪو سڃاڻپ پئي. هن شاه ۽ سنڌ جي الستي عاشق جو وصال خميس 5 محرم الحرام 1435ھ بمطابق 30 آڪٽوبر 2014ع تي ٿيو.

شاه جي رسالي جو منظوم انگريزي ترجمو

سنڌ مان آسمان سحر / شفق Celestial sun_rise from Sindh

مترجم: فقير عبدالغفور الستي

ڇاپو پهريون: آسمان لطيف، سوشل ويلفيئر هائوس دڙو، نٿو 1986ع
صفحا 232.

ڇاپو ٻيون: آستان لطيف، سوشل ويلفيئر هائوس دڙو، 1987ع صفحا
232.

ڇاپو ٽيون: آستان لطيف، سوشل ويلفيئر هائوس دڙو، 1994ع صفحا
232.

شاه جي رسالي جا ڪافي انگريزي منظوم ترجما ٿي چڪا آهن. فقير عبدالغفور الستيءَ به شاه جي رسالي مان تقريباً سڀني سرن جي 786 بيتن جو انگريزي منظوم ترجمو ڪيو آهي. سندس اهو ترجمو ستن سالن جي محنت جو نتيجو آهي. جيڪو عوام ۾ پڻ مقبول آهي. هن ڪتاب جي

پهرئين باب ۾ شاھ جي زندگي ۽ فڪر بابت منظوم انگريزيءَ ۾ ذڪر ڪيو ويو آهي. باب ٻئي کان رسالي جو ترجمو شروع ڪيو ويو آهي. هيءُ ترجمو ڪلياڻ آڏواڻي جي مرتب ڪيل رسالي 1958ع جو منظوم انگريزي ترجمو سامهون رکي ڪيو ويو آهي ۽ ان سان گڏ هر سر بابت ڄاڻ ڏنل آهي ۽ حاشيي ۾ بيتن جو مفھوم پڻ ڏنو ويو آهي. سر ڪنڀات کانپوءِ تصوف بابت خاص طرح سان لکيو ويو آهي. هيٺين سرن جو ترجمو ڪيو ويو آهي.

- (1) سر ڪلياڻ. (2) سر يمن ڪلياڻ. (3) سر ڪنڀات. (4) سر سريراڳ.
- (5) سر سامونڊي. (6) سر سهڻي. (7) سر سسئي آبري. (8) سر معذوري. (9) سر ديسي. (10) سر ڪوهياري. (11) سر حسيني. (12) سر ليلان چنيسر.
- (13) سر مومل راڻو. (14) سر مارئي. (15) سر ڪاموڏ. (16) سر گھاتو.
- (17) سر رپ. (18) سر ڪاهوڙي. (19) سر پروسنڌي. (20) سر رامڪلي.
- (21) سر ڪاپاڻي. (22) سر پورب. (23) سر ڪارايل. (24) سر پرياتي.
- (25) سر ڏهر. (26) سر بلاول. (ترجمي جو نمونو)

بيت:

”ويئي جنين وٽ، ڏکندو ڏور ٿئي.
تن! تنين سين گت، اوڏا اڏي پڪڙا.“

ترجمو:

But with those, sitting in whose company,
Doth this pain decline.
With them, your heart intertwine,
And build thy but, even nearer them.

ڪجهه ليکڪن جا مضمون. مقالا

- لطيف اياز پنهور-مضمون. شاھ جي شاعريءَ ۾ اظھار جي آزادي.
ايم-ايڇ-چانڊيو-مقالو. شاھ جي شاعريءَ ۾ ذاتين جو ذڪر.
ڊاڪٽر علي اڪبر ڀڪڻ-مقالو. چرخو چوري ڪت ڪاتار.
خالد سيف الله ۽ رميش ڪمار-ڪتاب. جي توبيت پانٿيا. ڇاپو
پھريون ٻارڙا پبليڪيشن عمر ڪوٽ 1979ع.
ثاقب علي لاڙڪ-مضمون. شاھ لطيف جي ڪلام ۾ تعليم جو تاڪيد.
ڊاڪٽر عاشق حسين البدوي-مقالو. لطيف ۽ لاٽو (چيني شاعر).
سيف الله خالد يوسفائي-مقالو. شاھ جي رسالي جي سسٽي جي سر ۾
ڊاٽڪي لهجي جا لفظ.
عمران اسلم-مضمون. جيئي لطيف.
عبدالحفیظ قريشي-مقالو. شاھ عبداللطيف ڀٽائيءَ جي حقيقي تصوير
جوڙڻ.
عنايت انڙ-مضمون. مينھان ۽ نينھان ٻئي اکر هيڪڙي.
پروفيسر ميان بخش لغاري-مقالو. لطيفي لات: تعليم شاھ جي نظر ۾.
نور محمد شاھ-مقالو. زندگي، عمل ۽ شاھ عبداللطيف ڀٽائي.
عابد حسين ٻرڙو-مضمون شاھ عبداللطيف ڀٽائي جي ڪلام ۾ جانورن ۽
پکيڙن جي پڇار.
ثاقب سومرو-مضمون لامحدود ذات ڏئي منمنجويت ڏئي.
دادا سنڌي-مقالو شاھ جو غريبن لاءِ پيغام.
سحر امداد-مضمون شاھ عبداللطيف ڀٽائي ۽ روايتون.
عبدالجبار قاسم نظاماڻي-مضمون. شاھ جي شاعريءَ ۾ غم جو عنصر.

شاھ لطيف جي ورسِيءَ جشنِ سالگرھ جو مختصر احوال

سيد ميران محمد شاھ پٽ شاھ تي 1928ع کان راڳ جي محفل جي ابتدا ڪرائي. جيڪا درگاه جي اڱڻ ۾ موجوده ڌمال واري جاءِ کان ڏکڻ طرف ٿيندي هئي. پٽ شاھ تي 1932ع کان ادبي ڪانفرنس ۽ راڳ جون محفلون ڪراڙ ڏيندڙ جي اتر پاسي موجوده گرلس پرائمري اسڪول واري جاءِ تي ٿيون. پٽ جهمڙي ويران وستيءَ تي 18 جون 1932ع ۾ پهريون جديد نوعيت جو ميلو مڃاڻ ۾ سيد ميران محمد شاھ سان سائين جي-ايم سيد ٻانهن پيلي ٿيو. اهو پنجن ڏينهن وارو ميلو يادگار ميلو ٿيو جنهن ۾ سنڌ جي مسلمان اديبن ۽ شاعرن کان سواءِ ڪيئي غير مسلم اديب پڻ ان ميلي ۾ شوق سان شريڪ ٿيا. ڪراچي مان 40 کن مرد ۽ عورتن جي شموليت ڪئي ۽ چينمل پرسرام لعل چند امر ڏنومل، منگهارام تملرا ماڻي، پرنسپال گوکلي وغيره، حضرت شاھ عبداللطيف جي شخصيت ۽ ڪلام جي مختلف پهلون کي ظاهر ڪيو ۽ هن ميلي ۾ سنڌ جي ڌار ڌار ثقافتي رنگن کي به متعارف ڪرايو ويو.

ڊنگو ڪند نمل ٿڌائي مضمون ”پٽ واري درگاه“ ان ۾ لکي ٿو ته هن ادبي ڪانفرنس (1932ع) ۾ چينمل پرسرام ”پٽ شاھ“ تي تقرير شاھ لطيف جي هن بيت سان شروع ڪئي.

سائين سدائين ڪرين مٿي سنڌ سڪار

دوست منا دلدار عالم سڀ آباد ڪرين.

۽ تقرير جو اختتام هن بيت سان ڪيائين:

جي توبيت پائين سي آيتون آهين،

نيومن لائين، پريان سنڌي پار ڏي.

سيد ميران محمد شاھ هڪ ئي وقت سنڌي ادب جي صلاحڪار بورڊ جو چيئرمين ۽ شاھ عبداللطيف جي سالياني ميلي ۽ ٻين ثقافتي سرگرمين جي سربراه طور ڪم ڪرڻ شروع ڪيو. هن سنڌي ادب جي واڌاري لاءِ ۽ صوفي مڪتب فڪر کي اجاگر ڪرڻ لاءِ، مرڪز صلاحڪاري بورڊ جي 21 آڪٽوبر 1940ع واري ميٽڙ ۾ هڪ سبب ڪاميٽي هن ڪم لاءِ مقرر

ڪئي، جنهن ۾ صلاح مصلحت کان پوءِ اها رت تيار ڪئي ويئي ته سنڌ جي ناميارين شاعرن، بزرگن ۽ عالمن جا ٻارهن ماهي (ساليان) جلسو ڪرايا وڃن. انهيءَ سبب ڪاميٽيءَ جي پيش ڪيل رپورٽ بورڊ پنهنجي 19 فيبروري 1941ع واري اجلاس ۾ بحال ڪئي. ان ڪم جي شروعات غالباً شاه عبداللطيف جي ڀلاري ڏينهن ملهائڻ سان ڪئي ويئي. ان لاءِ فيصلو ڪيو ويو ته مارچ 1941ع جي 12 ۽ 13 تاريخ تي ڪراچيءَ جي سرليسلي ولسن هاسٽل ۾ اهڙي ڪانفرنس ڪوٺائي وڃي، اها ٻن ڏينهن واري ڪانفرنس ڪن مجبورين سبب، سرليسلي ولسن هاسٽل بجاءِ، اها ڪانفرنس پٽ شاه کان ٻاهر پهريون ڀيرو تاريخ 12 مارچ 1941ع تي ساڍي ستين بجي خالقڏنوها ڪراچي ۾ وڏي اهميت سان ٿي. ان پروگرام ۾ جلسي جو افتتاح شيخ عبدالحميد ڪيو ۽ تقرير به ڪئي. تنهن کان پوءِ جلسي جي باقي ڪارروائي علامه آءِ آءِ قاضيءَ جي زيرِ صدارت هلي، ڪجهه ڳائڻ وڃائڻ کان پوءِ مسٽر پيرومل مهر چند آڏواڻي مضمون شاهه سيلاني پڙهيو. ڪجهه موسيقيءَ کان پوءِ مسٽر سوپراج نرملداس شاهه جي شان ۾ 56 سٽن تي مشتمل نظم پڙهيو. ان مان ڪجهه سٽون هي آهن. (عنوان شاهه سڀ ڪجهه)

عبداللطيف عارف، نوري نگاهه وارو

حق جي شناس پارس، هي مرد حق پيارو.

۽ ماسٽر لعلچند مضمون شاهه محب وطن پڙهيو.

آخر ۾ عثمان علي انصاري مضمون ”شاهه صاحب جي ڪيمياگري“

پڙهيو.

ٻي نشست 13 مارچ تي ٿي، ان جي صدارت ڊاڪٽر گر بخشاڻيءَ ڪئي. ڊاڪٽر داؤد پوٽي ۽ آسانند شاهه تي مضمون پڙهيا ۽ حڪيم فتح محمد، ليڪراج عزيز، ڪشنچند بيوس ۽ مولوي محمد نورنگ زادي شاهه جي شان ۾ شعر پڙهيا. ان ڪانفرنس جو احوال، ڊاڪٽر نبي بخش بلوچ صاحب هن ريت لکي ٿو.

13 مارچ 1941ع تي خالقڏني هال ۾ ڪانفرنس جي ڪارروائي پنجين بجي شام جو شروع ٿي. اوائل ۾ سيد ميران محمد شاهه ڀٽائي جي

ڪلام مان مختلف بيتن جون پهريون دعائيه ستون پڙهيون، اهي هيٺ ڏجن ٿيون.

- (1) الله جنء نالو تنء مون وڏو آسرو.
- (2) منو جنء نالو تنء مون وڏو آسرو.
- (3) جيڏو تنهنجنونان، باجهه به اوڏيائي مڱان،
- (4) ڏاتار ته تون، پيا مڙوئي مڱان.
- (5) ستر ڪج ستار آء اگهاڙي آهيان.
- (6) تون حبيب تون طبيب تون درد جي دوا.
- (7) تون حبيب تون طبيب تونهنين ڏنن ڊب.

مٿين بيتن جي فقط منيد واري ست، مون لکي آهي، جڏهن ته سائين ميران محمد شاه اهي بيت مڪمل پڙهيا هئا. ان جلسي جي ڪارروائي ڊاڪٽر گربخشاڻي جي زيرِ صدارت هلائي ويئي. سڀ کان پهرين ان جلسي ۾ ڊاڪٽر عمر بن محمد دائود پوٽو ”مضمون شاه جي نظر ۾ انسان جو تصور“ حاضرين کي پڙهي ٻڌايو. تنهن کان پوءِ حڪيم فتح محمد، مسٽر ليڪراج، ڪشنچند ۽ مولوي محمد نورنگزاده شاه ۽ سنڌ جي شان ۾ رچيل نظم انهيءَ مبارڪ موقعي تي ميٽر ۾ پڙهي ٻڌايا ۽ مسٽر ٺڪرڪر پالاڻي، شاه صاحب جي شعر مان واقعا چونڊي دلڪش نقش چتيا، جن تي ڪين تمام گهڻو داد مليو. ٿوري ڳاڻڻ وڃائڻ کانپوءِ مسٽر آسانند مامتورا ”شاه جو وشنودرشن“ عنوان تحت مضمون پڙهيو. مرڪزي صلاحڪاري بورڊ جي سمهاري هيٺ سڏايل هي ميٽر، جنهن جي سرانجامي سنڌ پروانشل اسٽوڊنٽ فيڊريشن ۽ ڪراچي مسلم اسٽوڊنٽس يونين حتمي المقدور به پاڻ پتوڙيو.

جلسي جي ڪارروائي ختم ڪندي ڊاڪٽر گربخشاڻي صاحب، فرمايو ته، هڪڙي ڳالهه جنهن تي شاه صاحب اسان لوڪن جو خاص ڌيان ڇڪائي ٿو. سا هيءَ آهي، ته نه هندو پنهنجي هندڪار تي ۽ نه مسلمان پنهنجي دين تي سچا آهن. ملڪ ۾ ممڻ به انهيءَ ڪارڻ متو آهي. لطيف سائين مسلمانن کي چوي ٿو ته:

ان پر نه ايمان، جنء ڪلمي گوکونائين،
دغا تنهنجي دل ۾، شرڪ ۽ شيطان،
منهن ۾ مسلمان، اندر آذر آهيين.

هندن کي چوي ٿو:

ڪوڙو تن ڪفر سين، ڪافر نه ڪوٺاءِ،

هندو هڏ نه آهيئن جڻيو تن نه جڳاءِ،

تلڪ تنين کي لاءِ، سچا جي شرڪ سين.

گربخشاڻي صاحب حاضرين کي عرض ڪيو ته هندو مسلم ايڪتا جي جڙ هن بناء تي ٻڌل آهي ته هندو پنمنجي هندڪار سان ۽ مسلمان پنمنجي دين سان سچا رهن، ڌرين جي وچ ۾ ويچارن، مت پيد جي مخالفت ٿي سگهي ٿي، پر جيڪڏهن نيت سچي آهي ۽ منافقت کان ڪم نٿو ورتو وڃي ته پوءِ ڌرين کي هڪٻئي لاءِ پريم ۽ عزت ٿي سگهي ٿي. پڇاڙيءَ ۾ مسٽر لعلچند امر ڌني مل بورڊ جي پاران آڻي، صاحب صدر ۽ حاضرين صاحبان جا ٿورا بجا آندا. انهيءَ بعد جلوسي جي ڪارروائي ختم ٿي.

خالق ڌني هال ڪراچي ۾ ملهايل ورسيءَ ۾ جيڪي تقريرون، شعر، نظم پڙهيا ويا، تن کي پيرو مل مهر چند قلمبند ڪري ”پٽائي گهوت شاهه عبداللطيف جي ورسي“ عنوان هيٺ ڪتابڙي جي شڪل ۾ 1942ع ۾ هي ڪتاب پهريون ڀيرو اداري سنڌي ادب لاءِ صلاحڪار بورڊ ڪراچيءَ مان شايع ڪرايو. هي ڪتاب 64 صفحن تي مشتمل آهي.

اهڙن مکيه پروگرامن مان هڪڙو پروگرام 28 فيبروري 1947ع تي ڪراچيءَ جي ٿياسافيڪل لاج ۾ ٿيو. جنهن ۾ چينمل پرسرام ۽ مولوي عبدالڪريم چشتيءَ، شاهه صاحب متعلق خيالن جو اظهار ڪيو. جڏهن ته جلوسي جي ڪارروائي بورڊ جي چيئرمين سيد ميران محمد شاهه هلائي هئي.

25 مئي 1947ع ۾ شاهه لطيف جي 215 هين جشن سالگرهه جي موقعي تي پٽ شاهه تي ٽيئون مل ۽ ڀڳت هيمنڊاس. شاهه سائين جي ڪافي-تلنگ-ٻول-ڪاڪيون قريبن جي اڳيان، ڪتيم ڪين ڪي. بي رات 26 مئي 1947ع تي ساڳين فنڪارن ساڳئي ڪافي ڳائي، ان ئي رات ڪافي-راڻو-ٻول-”پلوڙي پينر ماري آهيان“. ڳائي داد حاصل ڪيو.

13 مئي 1968ع ۾ شاهه سائينءَ جي 216 هين عرس مبارڪ جي موقعي تي محفل موسيقي جي ٻي نشست ۾ فنڪار ٽيئون مل ۽ سندس

سائين ڪافي۔ ڪاڪيون قريبن جي اڳيان، ڪتيم ڪين ڪي ڇا
ٻڌايان. 14 مئي 1968ع تي محفل موسيقيءَ جي ٽين نشست ۾ ٿيڻ مل ۽
سائين. شاھ سائين جي ڪافي۔ پسي ڳاڙها گل متان ڪو گل چانگي ڪي
ڇاري. محفل موسيقي جي پنجين نشست ۾ ٿيڻ مل ۽ ساڻي۔ ڪافي۔
جت زوراور ذات اديون. اها ڪافي مڌر آواز ۾ ڳائي داد حاصل ڪيو.

21 اپريل 1970ع تي شاھ سائين جو 218هون عرس مبارڪ ملهائيو
ويو. ان رات محفل موسيقي جي ٻي نشست ۾ پڳت ٿيڻ مل ۽ سندس سائين
شاھ سائين جي ڪافي

(1) پسي ڳاڙها گل متان ڪو گل چانگي ڪي ڇاري.

(2) ڪاڪيون قريبن جي اڳيان، ڪتيم ڪين ڪي.

22 اپريل 1970ع تي محفل موسيقي جي ٽئين نشست ۾ پڳت ٿيڻ مل ۽
ساڻي. پيرويءَ ۾ ڪافي ٻول۔ ڪاڪيون قريبن جي اڳيان، ڪتيم
ڪين ڪي ڇا ٻڌايان. ان کا پوءِ محفل موسيقي جي پنجين نشست ۾ پيرويءَ
۾ ڪافي۔ ٻول۔ منهنجو ملڪ ملير. هن ڪافيءَ تہ ماڻهن تي وجد طاري
ڪري ڇڏيو.

22 اپريل 1970ع 218هون عرس مبارڪ.

فنڪار۔ مهراج هيمنڊاس.

ڪافي۔ تلنگ۔ ٻول۔ پنهنون پاڻ سڃاڻ آءُ ساڳياڻي.

مارچ 1973ع تي شاھ سائينءَ جي 2 سؤ ايڪيهن ورسي ملهائي ويئي،
ان موقعي تي به پڳت ٿيڻ مل شاھ سائين جو ڪلام ڳائي خوب داد حاصل
ڪيو هو. نوٽ:- هن ورسيءَ ۾ ٻين فنڪارن به حصو ورتو هو.

بمبئي ۾ شاه جي ورسِي

26 ۽ 27 فيبروري 1983ع تي شاه عبداللطيف ڀٽائي جي ٽي سؤ سال ورسِيءَ جو پروگرام بمبئي جي ”ديوانتي“ هال ۾ منعقد ٿيو. 26 تاريخ تي سڀ کان پهرين پروفيسر رام پنڄواڻي، شاه لطيف جي خيالي تصوير کي هارپارائي پوءِ محفل موسيقي شروع ڪئي. راڳ جي محفل ۾ پروفيسر رام پنڄواڻي، ڀڳونتي ناواڻي ۽ ٻين بهرو ورتو. ان پروگرام ۾ ٻيا سنڌي اديب، شاعر ۽ ليکڪ جن ۾ پروفيسر ڪلياڻ آڏواڻي، ڪيرت ٻاٻاڻي، گوپند مالهي، موهن ڪلپنا، ٽيڪچند مست، رام پنڄواڻي ۽ ٻين شرڪت ڪئي. ڪتاب - يادن جا ورق. ليکڪ - علي احمد قريشي (وڪيل) سال 2012ع. ايڊيٽر - پروفيسر اعجاز احمد قريشي. صفحي 125 تي ڄاڻائي ٿو ته اها محفل تقريباً شام 7 وڳي پوري ٿي. ٻئي ڏينهن تاريخ 27 فيبروري 1983ع تي مقالن پڙهڻ جو پروگرام ٿيو. جنهن ۾ پوئتي هيراننداڻي، موهن ڪلپا، گوپند مالهي، پروفيسر شيئو ڪرماڻي ۽ ٻين مقالا پڙهيا. جيئن ته 27 تاريخ شام جو سميلن پورو ٿيو. اهو سيمينار ”اڪل ڀارت سنڌي ٻولي ۽ ساهت سڀا“ پاران منعقد ڪيو ويو هو.

ڊاڪٽر مرليڌر صاحب لکي ٿو ته ڀارت ۾ مرڪزي سرڪار جي تعليم کاتي طرفان سال 1983ع ۾ بمبئيءَ ۾ قومي سطح تي ”شاه لطيف سيمينار“ ڪيو ويو. جنهن ۾ ڀارت جي جدا جدا شهرن مان سنڌي عالم آيا هئا ۽ لطيف سائينءَ جي شعر جي جدا جدا پهلون ٿي ۽ ان جي ٻوليءَ جي خوبي تي به سيمينار ۾ ڀيڻ پڙهيا ويا.

انٽرنيشنل لطيف سيمينار

وينا شرننگي 1983ع ۾ ڀارت جي سنڌي عورتن لاءِ سماجي تنظيم ”مارئي ڪلچرل آرگنائيزيشن“ نالي قائم ڪئي. هن تنظيم پاران 1987ع تي دهليءَ ۾ ”انٽرنيشنل لطيف سيمينار“ ڪوٺايو ويو. هن سيمينار ۾ سنڌ مان چڱا خاصا اديب شريڪ ٿيا. جن ۾ سليمان ڏاهري، تاج جويو، مريم پليجو، غلام شاھ، نور محمد ڏاهري، آفا شمس عباسي، آصف بالادي، نورنبي پليجو، عابد چنم، جمن دريدر، ظفر خواجہ، منير شاھ لونگ خان چنم، ٽيڪامل، روشن بگهيو، جان محمد راجڙ، ڪمال ڄامڙو ۽ اياز لطيف پليجو ۽ ٻيا شامل ٿيا.

16 آڪٽوبر 1987ع تي شام 5 بجي دهليءَ ۾ سيمينار جي شروعات ٿي. سڀ کان پهريائين مارئي سنگت جي سيڪريٽري وينا شرننگي سڀني آيل مهمانن جا ٿورا مڃيا. جنهن بعد مهمانن، لطيف سائين جي پورٽريٽ آڏو ڏيئو روشن ڪري پروگرام جو باقائده افتتاح ڪيو ۽ ان کان پوءِ هڪ ٻئي پويان ماڻ لنگر هال جي خوبصورتي اسٽيج تي ايندڙ هندستان جي ڪنڊ ڪڙچ مان آيل سنڌي فنڪارن محفل کي چارچنڊ لڳائي ڇڏيا. هڪ پاسي لطيف جو پورقار پورٽريٽ، ته ٻئي پاسي لطيف جي سورمي مارويءَ جي خوبصورت خيالي تصوير، وچ ۾ مائيڪ آڏو بينل پونم ۽ جيسواني جي خوبصورت آواز ۾ گونجندڙ لطيف سائين جي ڪافي ”ننڊ نه ڪر نمائي“، اها ڪافي ڳائي محفل کي رونق بخشي.

کانئن پوءِ سنڌيءَ جي نامياري موسيقار کان موٽهار جي رهنمائي ۾ راڌيڪا واڌواڻي، راڌا، مارئي آرگنائيزيشن جي صدر ۽ مشهور ڪلاسيڪل فنڪاره شانتِي هيرانند ۽ ٻين فنڪارن به فن جو مظاهرو پيش ڪيو. ان رات آخر ۾ وينا شرننگي، مريم، راڌيڪا، جمن دريدر ۽ اياز لطيف پليجو هو جمالو ڳايو.

پروگرام جي ٻئي حصي طور ٻئي ڏينهن صبح جو مقالن جي نشست رکي وئي. جنهن ۾ سليمان ڏاهري، مريم پليجو، نور محمد ڏاهري، تاج جويو، عابد چنم، اي. جي اتم، هيرو ٺڪر، آفا شمس عباسي، اياز لطيف

پليجو ۽ آصف ”لطيف جي شاعري ۽ انقلابي ڪردار“ تي مقالا پڙهيا. ان کان علاوه محترم غلام علي الاناصاحب ۽ محمد ابراهيم سنڌيءَ جا موڪليل مقالا پڙهيا ويا. آخر ۾ سوالن جوابن جي نشست ٿي، جنهن ۾ اياز لطيف ۽ اي جي ايم. ڪجهه سائين جي، لطيف جي شاعريءَ متعلق پڇيل سوالن جا جواب ڏنا.

ساڳئي ڏينهن شام جو مشاعري جي نشست رکي ويئي جنهن جو مهمان خاص ناميارو سنڌي شاعر، نارائڻ شيام هو. ان مشاعري ۾ نام ديورولاڪ پهريون پيرو هي شعر پڙهيو.

پلي دريدر ٿئي پلي چشم تر ٿئي،
مگر دال دشمن جي هاڻي نه ڳرندي.
سڀئي ڏونگر ڌاري اچي توسان ملبو
سواءِ هاڻ تنهنجي اسانجي نه سرندي.

انهن ستن تي نام ديوي زبردست داد مليو. تنهن کانپوءِ جمن دريدر تاج جويو عابد چنم، منير شاه، آصف-اياز لطيف-ويٺا شرنگي. سندري ايم چنداڻي نظم پيش ڪيا. تنهن بعد نارائڻ شيام پنهنجي نڪور شاعري پيش ڪئي. کانئس پوءِ ڊاڪٽر هرمل هي نظم پڙهيو.

آيا جي پيا پنڌ ته ڇا ٿا سوچيو
وڪ اڳتي وڌو پنٿي ڏسڻ پنٿي ڇڏيو
منزل به وڌي چرن اوهان جا چمندي
پر شرط اهو واٽ ۾ ساهي نه پئتيو.

اهڙيءَ طرح آخر ۾ هڪ پيرو وري به پروگرام هوجمالي جي ڪورس سان اختتام پذير ٿيو. مارئي تنظيم دراصل لطيف ۽ سندس ٻوليءَ پاران، پاڻ تي عائد ٿيندڙ تاريخي قرض چڪايو آهي.

مسافر اياز لطيف پليجو لکي ٿو ته، ٻئي ڏينهن صبح جو آڪاشواڻي ريڊيو وارن ”لطيف ۽ نوجوان“ جي حوالي سان هڪ مذاڪرو رڪارڊ ڪيو جنهن ۾ اياز لطيف، سليمان ڏاهري، عابد چنم، ظفر خواجہ حصو ورتو. جڏهن ته ٻيو مذاڪرو بعنوان ”لطيف ۽ عورت“، ان متعلق مريم پليجو، آپاشمس عباسي ۽ ويٺا شرنگي پنهنجا ويچار پيش ڪيا. ”انٽرنيشنل لطيف

سيمينار“ جو ليڪڪ مسافر اياز لطيف پليجو. مٿي هن مضمون جو مختصر
احوال جناب اياز لطيف پليجو صاحب جي ٿورن سان ڏنو ويو.

مددي ڪتاب

- (1) شاه لطيف تي ٿيل تحقيق جو جائزو پي-ايڇ-ڊي ٿيسز-ڊاڪٽر غلام مصطفيٰ کهڙو. (2) شاه لطيف تي بوليو گرافي-سهيڙيندڙ-ڊاڪٽر درشهور سيد (3) بوليو گرافي شاه تي لکيل ڪتابن جي-عبدالجبار جوڻيجو. (4) سنڌ جون سون ورنئون دليون-پروفيسر عبدالستار بلوچ. (5) ڪوي عمر ڪوٽ جا-مرتب اڪبر لغاري. (6) سنڌ ۽ سنڌو ماڻھو ۽ سندڙ قومون-ترجمو-محمد حنيف صديقي (7) سنڌي نثر جي تاريخ-پروفيسر منگهارام ملڪاڻي (8) روهڙيءَ جا روشن ستارا-هدايت پريم (9) سنڌي ٻوليءَ جا محقق-ڊاڪٽر هدايت پريم (10) ڪنز اللطيف-ڊاڪٽر عبدالجبار جوڻيجو (11) سک نه ستا ڪڏهين-مرتب منظور احمد قنصورو (12) مون ۾ تون موجود-سهيڙيندڙ ڊاڪٽر محمد علي مانجهي (13) روح رهاڻ-ڊاڪٽر هوتچند گربخشاڻي (14) شاه جا سرمور-منوهر مٿاڻي (15) لاڙڪاڻو امر شخصيتون-عبدالستار پٽي (16) روبرو-ريتا شاهڻي (17) فڪر لطيف-قربان علي ميمڻ (18) شاه جي رسالي جا سرچشما-ڊاڪٽر نبي بخش خان بلوچ (19) مغربي سنڌ شناس-مختيار احمد ملاح (20) سنڌي ادب تي هڪ نظر-مختيار احمد ملاح (21) سنڌي موسيقيءَ جا سرتار-سنڌيڪار خليل الرحمان شيخ (22) شاه جو رسالو منمنجي نظر ۾-پيرومل مهرچند (23) لطيفي سٽر-پيرومل مهرچند (24) يادن جا ورق-علي احمد قريشي (25) وساريان نه وسرن-ممتاز مرزا (26) لطيف سنڌ آهي-منصور قادر جوڻيجو (27) ڪوڙين ڪن سلام-مرتب رکيل موراڻي (28) سنڌي ادب جي مختصر تاريخ-ڊاڪٽر عبدالجبار جوڻيجو (29) جنب گذاريم جن سين-ٻه جلد-جي ايم سيد (30) سنڌ جي هندن جي تاريخ-بني جلد-پيرومل مهرچند (31) ڄاڻ سچل جي-ياسر عبدالغني خاصخيلي/حاجي حسين جلباڻي (32) پيهي منجهه پاتال-ڊاڪٽر بشير احمد شاد (33) لطيف ذهني چٽا پيٽي-ڊاڪٽر ڪمال ڄامڙو (34) امرتا-شاه لطيف نمبر) مرتب فقير محمد ڊول سال 2011ع (35) ڪلاچي تحقيقي جرنل ڊسمبر 2014ع (36) ڪونج-ڊسمبر 2012ع نندچڳاڻي

(37) ڇھ ماھي سنڌي ادب۔ ڊسمبر 2003ع (38) ڇھ ماھي سنڌي ادب۔ ڊسمبر 2002ع (39) ڇھ ماھي سنڌي ادب۔ 77-1976ع (40) ڪارونجھر۔ ايڊيٽر۔ ڊاڪٽر ڪمال ڄامڙو جون 2014ع (41) ماھوار سنڌين جو سنسار۔ ايڊيٽر ڊاڪٽر گھنشيام داس۔ جنوري 1996ع (42) ماھوار نئين زندگي۔ اپريل 2006ع (43) ماھوار پيغام۔ جنوري 2005ع۔ اپريل 2005ع۔ (44) لطيفي لات۔ ڊاڪٽر ميمڻ عبداللمجيد سنڌي (45) شاھ جي شاعريءَ ۾ علامت نگاري۔ ڊاڪٽر نبي سڌايو (46) پٽائيءَ جو ثقافتي ورثو۔ منظور احمد قنصرو (47) مقدمه لطيفي۔ ڊاڪٽر گربخشاڻي (48) سر رامڪلي۔ مرتب حميد سنڌي (49) ڪستي منجهه ڪٿان۔ فقير امداد علي سرائي۔ ڇاپو 1995ع۔ (50) پيچ پٽائي مڱزين۔ 14-2013ع۔ (51) لطيف سالگره مخزن۔ 1967ع۔ ڊاڪٽر نبي بخش خان بلوچ۔ (52) ڪتاب۔ سامي سڃ وڙاءُ۔ (ناول) مراد علي مرزا۔ (53) لطيفي معلومات، موضوع وار۔ ترتيب۔ راهب علي لاڙڪ۔ روشني پبليڪيشن ڇاپو پھريون 2006ع۔

مھراڻ (سوانح نمبر ڊسمبر 1990ع) مھراڻ۔ 4-1990ع۔ 1-1990ع۔ 4-1986ع۔ نمبر 4-2013ع۔ نمبر 2-2013ع۔ ڪينجھر۔ 1994ع۔ 1995ع۔ 2005ع۔ 2010ع۔ 2011ع۔ عبرت مڱزين 1987ع۔ ڪاوش دنيا۔ 12 جنوري 2014ع۔ گرجيف۔ آصف رضا موريو۔ عوامي آواز سنڌي مڱزين۔ 28 جون 2015ع۔ عبرت اخبار۔ 30 جنوري 2010ع۔ مختلف رسالا ۽ اخبارون۔

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>